



تصانیف علامہ محمد امجد علی

تاریخ فلسفہ



تصنیف

کلیمنٹ سی۔ جے۔ ویب۔

ترجمہ

مولوی احسان احمد صاحب بی۔ اے

رکن سررشتہ تالیف و ترجمہ جامعہ عثمانیہ سرکار عالی

۱۳۲۸ ف م ۱۹۲۹ ع

لاہور: جامعہ عثمانیہ سرکار عالی، لاہور

138398

یہ کتاب مسرز ولیم اینڈ نارگیٹ (لندن)
پبلشرز کی اجازت سے اردو میں ترجمہ کر کے
طبع و شایع کی گئی ہے۔

فہرست مضامین تاریخ فلسفہ

صفحات	مضمون	ابواب
	۲	۱
۱	فلسفہ اور اس کی تاریخ -	باب (۱)
۶	افلاطون اور اس کے متقدمین -	باب (۲)
۲۹	ارسطو اور دیگر متاخرین فلاطون -	باب (۳)
۵۰	فلسفہ اور آفاذ عیسویت -	باب (۴)
۷۳	فلسفہ یورپ عالم کسنی میں -	باب (۵)
۸۶	فلسفہ جدید یورپ کے عالم بلوغ میں -	باب (۶)
۹۸	ڈیکارٹ اور اس کے متاخرین -	باب (۷)
۱۱۹	لاک اور اس کے متاخرین -	باب (۸)
۱۳۰	کانٹ اور اس کے معاصرین -	باب (۹)
۱۳۷	متاخرین کانٹ -	باب (۱۰)

— — — — —

تذکرہ شاہان ہند

نامہ

۱
۲
۳
۴
۵
۶
۷
۸
۹
۱۰
۱۱
۱۲
۱۳
۱۴
۱۵
۱۶
۱۷
۱۸
۱۹
۲۰
۲۱
۲۲
۲۳
۲۴
۲۵

بِسْمِ اللّٰهِ الرَّحْمٰنِ الرَّحِیْمِ

تاریخ فلسفہ

باب

فلسفہ اور اس کی تاریخ

”میں ان کو حکیم تو نہیں کہہ سکتا، کیونکہ یہ تو بڑا نام ہے، اور صرف خدا کو زیب و تیا ہے، ہاں! شیدا ایمان حکمت یا فلاسفہ ان کا متعبر اور ہوزوں لقب ہے“ اس طرح افلاطون اپنی کتاب ”فیڈرس“ میں بنی نوع انسان کے حقیقی معنیوں کے متعلق، سقراط کی زبانی کہتا ہے۔ جو شعرا ہوں، یا مقنن یا خود سقراط کی طرح مستقوی، مگر جب کچھ کہتے ہیں تو سمجھ بوجھ کر کہتے ہیں، مجاز و حقیقت میں امتیاز کر سکتے ہیں، اور ظاہری دلکش و دل فریب چیزوں پر ان چیزوں کو ترجیح دیتے ہیں۔ جو فی الحقیقت عمدہ ہوتی ہیں۔ لفظ فلسفہ اپنی طولانی تاریخ کے دوران میں، کبھی تو وسیع معنی میں استعمال ہوا ہے اور کبھی محدود معنی میں مگر کسی زمانہ میں بھی اس کا استعمال اتنا جزئی واقعات کی تحقیق کے لئے نہیں ہوا، جتنا کہ جس عالم میں ہم بو و دہاں رکھتے ہیں اس کی نوعیت اصلی کے دریافت کرنے اور جس قسم کی زندگی اس عالم میں گزارنا ہمارے شایان شان ہے، اس کی تحقیق کرنے کے لئے ہوا ہے۔

بعض اوقات طبیعی اور اخلاقی فلسفہ میں بھی امتیاز کیا گیا ہے۔ اگر عالم موضوع بحث ہو یا تو فلسفہ طبیعی کہتے، اور اگر حیات انسانی موضوع ہوتی تو فلسفہ اخلاقی کہتے۔ سو برس قبل کی انگریزی کتابوں میں فلاسفر سے بعض اوقات فلسفی طبیعت اور فلاسفی سے فلسفہ طبیعی یا علم طبیعی مراد لی گئی ہے اس کی وجہ یہ معلوم ہوتی ہے کہ اس زمانہ میں انگلستان میں یہ خیال رائج تھا، کہ جو کچھ الہامی ذریعہ سے حاصل ہو سکتا ہے، اس سے اگر قطع نظر کر لی جائے تو ان استقرائی و ریاضی قواعد کے علاوہ جو علوم طبیعی ہیں استعمال ہوتے ہیں اس عالم کی نوعیت کے معلوم کرنے کا کوئی اور ذریعہ نہیں ہے۔ اور اس کے ساتھ انسان کا سب سے بڑا فریضہ یہ خیال کیا جاتا تھا کہ وہ اس فطرت یا طبیعت کا حامل و ترجمان ہو، جس کی عادات کی وہ ان قواعد کے ذریعہ سے حقیقی کرنا چاہتا ہے۔ دوسری طرف دیکھو تو عوام کی زبان میں فلسفی سے اکثر وہ شخص مراد ہوتی ہے، جو اپنی زندگی میں حالات و اتفاقات کے رحم و کرم پر نہیں جوتا اس میں شک نہیں کہ اس سے اس قسم کے معنی تصور ضرور ہوتے ہیں، کیونکہ فلسفی جانتا ہے کہ اس کو کس قسم کے عالم میں اپنی زندگی بسر کرنی ہے اس لئے جو کچھ اس کو پیش آتا ہے وہ اچانک پیش نہیں آجاتا۔ تاہم اس کے علم پر نہیں بلکہ عمل پر زور دیا جاتا ہے آج کل ہم فلسفہ طبیعی کا اس قدر عام طور پر تذکرہ نہیں کرتے جتنا کہ علم طبیعی کا کرتے ہیں، اور طبیعت طبیعیات کیسیا یا حیاتیات کے اہر کو ہم اس وقت تک فلسفی نہیں کہہ سکتے جب تک وہ اپنے مخصوص فن کے علاوہ اس عالم کی نوعیت اصلی کے انکشاف میں مصروف فکر نہ ہو، جس میں ذہن بھی ہے اور مادہ بھی، وحدت بھی اور کثرت بھی، انفرادیت بھی ہے اور عام قوانین بھی ہیں اور اپنے آپ سے اس قسم کے سوالات نہ کرتا ہو کہ مادہ اور ذہن میں باہم کیا تعلق ہے۔ جو شے ایک ہے وہ متعدد اور جو متعدد ہے وہ ایک کیونکر ہو سکتی ہے؟ فرود کیا ہے؟ جو شے فرد نہیں ہے وہ حقیقی کیونکر ہو سکتی ہے؟ اس کے باوجود ہم کسی فرد کی تعریف ایسے الفاظ کے بغیر کیونکر کر سکتے ہیں، جن کا اطلاق اور افراد پر نہ ہو سکتا ہو اس قسم کے سوالات علوم طبیعی کی تحقیقات سے پیدا ہو سکتے ہیں۔ لیکن ان کا تصفیہ علوم طبیعی کے اسلوب تحقیق سے نہیں ہو سکتا۔ جب تک علمی محقق اس قسم کے سوالات نہیں کرتا، اس وقت تک وہ ہماری اصطلاح میں فلسفی

نہیں کہلا سکتا، اگرچہ شاید اس وقت ہم اس کو فلسفی کہہ سکتے ہیں، جب وہ ان سوالات کو لوگوں کے اس نتیجہ پر پہنچ جاتا ہے کہ ان کا کوئی جواب نہیں، اس لئے ان کا اٹھانا ہی بنے سو رہے۔

افلاطون کہتا ہے کہ فلسفہ کی ابتدا حیرت سے ہوتی ہے اور بلاشبہ صرف وہی حیوان فلسفیت لیکہ سکتا ہے؛ جو ایشیا کے تغیر کو یونانی (ہیوجہ) نہ سمجھے بلکہ خود سے سوال کرے کہ یہ کیوں ہوا ہے؟ کس طرح سے ہوا ہے؟ اور یہ ان کے ہر تغیر کے لئے کیوں اور کس طرح کا ہونا ضروری ہے، اور جو کچھ اس کو پیش آئے (اگرچہ وہ ان الفاظ میں ادا نہ کرے) اس کو وہ کوئی خاص اور جداگانہ واقعہ خیال نہ کرے بلکہ ایک مسلسل تجربہ کا جزو اور ایک ایسی محیط حقیقت کا پہلو سمجھے جس میں اس کے علاوہ جو کچھ کہ واقع ہو چکا ہے یا ہونے والا ہے وہ بھی شامل ہو سکے۔ لیکن ہم اس حیرت یا استعجاب کو اس وقت تک بشکل فلسفہ کہہ سکتے ہیں، جب تک کہ یہ اس طفلانہ حالت سے نہ گزر جائے جس میں اس کی محض ایسی کہانیوں سے تشفی ہو سکتی ہے، جیسی کہ ہم اقوام عالم کے علم الاضنام میں پاتے ہیں، جن میں دنیا کی اصلیت کو ایسے اعمال کی تشکیل پر بیان کیا جاتا ہے، جن سے ہم آشنا ہوتے ہیں اور جو دنیا میں ہماری آنکھوں کے سامنے ہوتے رہتے ہیں۔ پروفیسر برنٹ کہتے ہیں کہ جن لوگوں کو ہم فلسفہ یورپ کا بانی کہتے ہیں، ان کا حقیقی کارنامہ صرف اس قدر ہے، کہ انھوں نے کہا دنیاں کہنا چھوڑ دیا اور کیا تھا (حالانکہ اس وقت تک کچھ بھی نہ تھا) بیان کرنے کا بے سود و لا حاصل کام چھوڑ کر، اس کے بجائے خود سے یہ سوال کرنا شروع کیا کہ اس وقت جو دنیا میں چیزیں نظر آتی ہیں یہ درحقیقت کیا ہیں۔ جن لوگوں کا وہ یہاں ذکر کرتا ہے وہ تحقیقین کے اس گروہ سے تعلق رکھتے ہیں، جو چھٹی صدی قبل مسیح میں ملط میں گزارے۔ ملط ساحل ایشیا کے کوچک پراک آب و دشمول شہر تھا جسے آئی اوینیا کے یونانیوں نے آباد کیا تھا۔ انھیں اشخاص سے ہماری تاریخ فلسفہ کا آغاز ہوتا ہے۔ یہ امر کہ فلسفہ جس کو صحیح معنی میں فلسفہ کہتے ہیں، یعنی عالم کی نوعیت کی ایسی باقاعدہ تحقیق، جو محض اس کی حقیقت کا علم حاصل کرنے کے لئے کی گئی ہو، اس کا قدیم یونانیوں سے علم شدہ بھی کہیں آغاز ہونا ثابت کیا جاسکتا ہے بہت ہی

مشکوٰۃ کہ ہے۔ مشر میرٹ کہتے ہیں کہ محض عقل کی قوت سے رسم و راج کی آہنی دیواروں کو توڑ ڈالنا اور اس طرح عقلی ترقی کو ممکن کرنا صرف اس قوم کا کارنامہ ہے جس کو یونان قدیم کہتے ہیں اور کم از کم یہ امر تو بہت ہی مشکوک ہے کہ ان کی رہبری و رہنمائی کے بغیر آج کسی ترقی کنان تمدن کا وجود ہونا عالم کی اصلیت اور بناوٹ کے مستحق قدیم تو جہات کے رسمی اعادہ کو ترک کر کے آزاد غور و فکر کو رواج دینا، جس سے موجودہ زمانہ کے علوم اور فلسفہ عالم وجود میں آسکتے ہیں، بھی اسی قوم کا کارنامہ ہے، اس لئے اگر ہم فلسفہ کی تاریخ کو ان قدیم یونانی ارباب فکر سے شروع کریں جن کے نظریات سے ہم کچھ نہ کچھ واقف ہیں، تو کچھ سمجھنا ہو گا اور اگر موجودہ قرآن سے کوئی قوی تر قرینہ بھی اس امر کے لئے موجود ہو تا کہ یونانیوں کے علاوہ کبھی کسی قوم میں بطور خود فلسفہ کا وجود ہوا ہے، اور یونانی فلسفہ کو اس سے کوئی تعلق نہیں، تو بھی اس کتاب میں ان فلاسفہ کے علاوہ اور کسی کا تذکرہ کرنے کی گنجائش نہ تھی، جن تک جدید یورپی علوم و فنون کی ترقی کا براہ راست سلسلہ پہنچتا ہے اور اس میں شک نہیں کہ اس سلسلہ میں قدیم یونانی فلسفہ سب سے پہلے آتے ہیں۔

اس لئے ہماری تاریخ کا آغاز فلاسفہ یونان سے ہوتا ہے ان کے زمانہ سے لیکر ہمارے زمانہ تک یورپی تمدن کے حلقہ میں ایسے مسائل پر گفتگو ہوتی رہی ہے، جن کو ہم فلسفیانہ کہتے ہیں، اور اس میں ان تمام کا ضرور لحاظ رکھا گیا ہے، جن پر یونان کے اکابر فلسفہ پہنچ چکے تھے۔ یہ گفتگو مختلف زمانوں میں کم و بیش شدت اور کم و بیش آزادی کے ساتھ ہوتی رہی ہے نیز ان حدود کی پابندی بھی کم و بیش ہی ہوئی ہے جو اس کے بانیوں نے اس کے لئے مقرر کی تھیں۔ لیکن کہتا ہے کہ زمانہ کے شور اور ہرج مہج بھی گزرے ہیں جن میں تمدن کے پھل جن میں فلسفہ بھی داخل ہے پوری طرح پرورش نہیں پاتے ہیں۔ ایسے زمانوں میں فلسفیانہ مسائل پر بحث کی رہی ہے۔ ان زمانوں میں جن لوگوں نے اس کو جاری بھی رکھا ہے، انہوں نے محض قدیم دلائل کو دہرایا ہے بلکہ اکثر قدیم دلائل بھی فراموش ہو گئی ہیں۔ یا ان کو بھی غلط سمجھا گیا ہے علاوہ ازیں یہ گفتگو ہمیشہ کمال آزادی کے

ساتھ بھی نہیں ہو سکی ہے۔ بعض اوقات نتیجہ کا خوف و امنگیر ہوتا ہے یا یہ افساظ
 افلاطون اس امر کا کہ دلیل ہم کو کہاں لیجاتی ہے۔ بعض اوقات یہ فرض کر لیا گیا ہے
 کہ مافوق الطبیعی قوت نے بعض امور کی طرف روشنی ڈالی ہے، جس کی ہم بلا
 خوف کفر تو وید نہیں کر سکتے۔ بعض اوقات خود متقدمین فلاسفہ کے نظریات کے
 متعلق متاخرین کی زیادتی معلومات بعض مسائل پر ان کے بطور خود غور کرنے میں
 سدراہ ہو جاتی ہے کبھی ایسا ہوتا ہے کہ نئے مذہبی اخلاقی سیاسی جمالیاتی تجربات
 انسانی خیالات کی گویا کروٹ بدل دیتے ہیں اور لوگ ان امور کے متعلق
 متقدمین کی تعلیم کو نظر انداز کر جاتے ہیں۔ یہ امور بھی دو قسم کے ہوتے ہیں، بعض
 اوقات تو یہ ایسے ہوتے ہیں جو قدما کے سامنے تھے، اور بعض اوقات یہ ایسے
 ہوتے ہیں جو قدما کے سامنے نہ تھے ان زمانوں میں اکثر نقصان بھی ہوا ہے اور
 نفع بھی۔ ایسی غلطیاں جن کی مدتوں پہلے اصلاح ہو چکی تھی پھر تازہ ہو جاتی ہیں
 اور قدیم خرافات نئے نام یا کر پھر زندہ ہو جاتی ہیں۔

لہذا فلسفہ کی جس تاریخ کا ہم خلاصہ کرنے کی کوشش کرتے ہیں، اگرچہ یہ
 ایسی بحث کی تاریخ ہے جو چھٹی صدی قبل مسیح سے بیسویں صدی تک سچی برابر
 جاری ہے، مگر یہ بحث ایسی نہیں ہے جس میں ایک بات کا ہمیشہ کے لئے تصفیہ
 ہو جاتا ہو، یا جس کا ہر قدم آگے ہی کو بڑھتا ہو بلکہ یہ ایسی بحث کی تاریخ ہے جس میں عملی
 معاملات نکل انداز ہوتے رہے ہیں، ایسے مباحث درمیان میں آتے رہتے ہیں۔
 جن سے نفس بحث کو کوئی تعلق نہیں ہوتا، علاوہ ازیں یہ بحث کبھی تو تیزی کے
 ساتھ ہوتی ہے اور کبھی سستی کے ساتھ، بحث کرنے والے بھی مختلف قابلیتوں
 کے لوگ ہوتے ہیں، مگر ان سب باتوں کے باوجود اس بحث میں حقیقی ترقی کا
 پتہ لگایا جا سکتا ہے، اور رکاوٹیں اور گریزیں بھی اس کے لئے مفید اور نتیجہ خیز
 ہی ثابت ہوتی ہیں۔

باب (۲)

اقلاطون اور اس کے متقدمین

فلاسفہ ملط نے جس مسئلہ پر اپنی توجہ صرف کی وہ مسئلہ تغیر ہے۔ اشیاء ہمیشہ عالم وجود میں آتی اور فنا ہوتی رہتی ہیں بایں ہمہ یہ عدم محض سے پیدا نہیں ہوتی اور نہ ہی عدم محض میں منتقل ہوتی ہیں اس عالم کا منظر نئی نئی تکنیات اور کمال انعامات کا منظر نہیں ہے بلکہ یہ ایک غیر متناہی تحول اور تبدیل ہوتے کا منظر ہے مگر بہت کس شے کی تبدیل ہوتی ہے اور وہ کونسی ایسی چیز ہے جو اس قدر مختلف شکلیں اختیار کرتی ہے۔ قدیم ترین فلاسفہ یونان نے اس مسئلہ کے حل کرنے کی کوشش کی تھی۔

ان میں سب سے پہلا فلسفی طالیس تھا اس کے خیال میں مبداء کائنات پانی ہے اس کے بعد اینکز امینڈر گزرا ہے۔ اس کے نزدیک مبداء کائنات ایک ایسا جوہر ہے جس سے یوں کہئے کہ اور تمام جوہر نکلے ہیں اس سے صرف پانی ہی نہیں بلکہ آگ بھی نکلی ہے جو اس کے بالکل مخالف ہے تیسرا اینکز امینڈر تھا وہ اس جوہر قدیم کی ہوا بلکہ دھوئیں یا بھاپ سے تعبیر کرتا تھا جو گرم اور ہلکی ہو کر آگ بن سکتی ہے یا مجتمع اور ٹھنڈی ہو کر پانی میں منتقل ہو سکتی ہے یہ تینوں فلسفی ملط کے باشندے تھے اور تینوں چھٹی صدی قبل مسیح میں گزرے ہیں دوسری صدی کے شروع ہی میں ایرانی حملہ آوروں نے ملط کو تباہ کر دیا اور ملطی حلقہ اپنے اصلی وطن سے نیست و نابود ہو گیا۔ لیکن اس سے قریب ہی شہر ایسیس تھا یہاں اس زمانہ میں ایک فلسفی رہتا تھا جس کو ملطیوں کا جانشین کہنا چاہئے یہ ہرقلیطوس تھا

جس کو بعد کی روایتوں میں گریاں فلسفی کہا گیا ہے، کیونکہ مشہور ہے کہ وہ ہمیشہ انسانی زندگی میں آسودوں کا بہت مادہ پاتا تھا۔ برخلاف اس کے دیاقریطوس (جس کا آئینہ ذکر آئے گا) منسی کو بہت ضروری سمجھتا تھا۔

ہر قلیطوس آگ کو جو ہر اصلی کہتا تھا، کیا ہم یہ نہیں دیکھتے کہ شعلہ آئینہ صحن سے پرورش پاتا اور دھوپ میں منتقل ہوتا جاتا ہے، علاوہ بریں شعلہ اس قدر تیز ہوتا ہے کہ ہم کسی لغویت کے مرتکب ہوئے بغیر یہ خیال کر سکتے ہیں کہ انسان کا تیز رفتار خیال بھی کچھ اسی نوعیت کا ہے، زیادہ شراب پینے سے جو احتمال جو اس ہوتا جاتا ہے اس سے اس شبہ کو اور تقویت ہوتی ہے وہ کہتا تھا کہ خشک روح بہترین روح ہوتی ہے اور اس زمانہ میں جب علم کی خشک روشنی کا تذکرہ کرتے ہیں تو یہ محاورہ اس قدیم نظریہ ہی کی صدائے بازگشت ہوتا ہے اس لئے ہمارا ذہن اس آتش ابدی کا ایک حصہ ہے اسی آتش ابدی سے قوت فکر منسوب کیجا سکتی ہے جو ہمارے اذہان کی خصوصیت ہے لیکن تاریخ فلسفہ میں ہر قلیطوس کو جو اہمیت حاصل ہے وہ جوہر قدیم کے متعلق مذکورہ جواب دینے سے نہیں ہونی بلکہ اس کو جو اہمیت حاصل ہوئی ہے وہ اس امر کی وجہ سے ہے کہ اس نے غیر متناہی عمل تحول پر بڑی شد و بد سے زور دیا تھا اور وہ کہتا تھا کہ یہ تمام اشیاء کو مستلزم ہے جس طرح ایک بجن میں وقت کا موازنہ چشمہ جاری سے کیا گیا ہے اسی طرح ہر قلیطوس فطرت کا ایک چشمہ جاری سے موازنہ کرتا ہے۔ وہ کہتا ہے کہ تم ایک دریا میں دو بارہ قدم نہیں رکھ سکتے کیونکہ جس پانی میں تم نے پہلی بار قدم رکھا تھا وہ تو بہ چکا ہو گا اور اس کی جگہ دوسرے پانی نے لے لی ہوگی۔ اب یہ بات نہایت آسانی کے ساتھ معلوم ہو سکتی ہے کہ تغیر عام کے اس نظریہ سے خصوصاً ایسے شخص کے لئے جو علم کا جو یا ہو بہت ہی اہم نتائج لازم آتے ہیں۔ کیونکہ اگر کوئی شے اپنی حالت پر باقی نہیں رہتی تو اس کا علم کیونکر ممکن ہے۔ اگر جو نہی کوئی دعویٰ کیا جائے بلکہ کہنے والے کے منہ سے نکلنے کے ساتھ ہی یہ صحیح نہ رہے تو کیونکہ کسی قسم کا علم عالم وجود میں آئے گا۔ کہتے ہیں اسی لئے ایک ہر قلیطوسی گفتگو سے اعتراف کرتے تھے اور اس کے بجائے اشاروں سے ادا سے مطلب کیا کرتے تھے وہ اپنے استاد ہر قلیطوس پر بھی یہ اعتراض کرتے تھے کہ اس نے

پورا دعویٰ نہیں کیا ہے کیونکہ یہی نہیں کہ انسان دو بار ایک دریا میں قدم نہیں رکھ سکتا بلکہ ان کے نزدیک وہ ایک ہی دریا میں ایک بار بھی قدم نہیں رکھ سکتا کیونکہ ایک لمحہ کے لئے بھی یہ ایک دریا باقی نہیں رہ سکتا۔

ہر قلیطوس کے قریباً سو سال بعد ایک شخص قریطوس گزرا ہے اور اسی سے نظریہ تحول یا تغیر عام کے مذکورہ بالا سمت استنباطات منسوب ہیں اسی قریطوس کا عالم جوانی میں افلاطون شاگرد تھا جو کچھ اس نے اس علم سے تحول کی بابت حاصل کیا جو کل اشیاء کو جن کا کہ جو اس کے ذریعہ اور اک ہو سکتا ہے مستلزم ہے اور جس کی بنا پر ان کے متعلق فی الحقیقت کسی قسم کے علم کا حامل کرنا ناممکن ہے غالباً اسی نے اس کو اس امر پر آمادہ کیا ہو گا کہ کہیں اور جا کر کچھ ایسی چیز دیکھے جو ہمیشہ عالم تغیر میں ہو بلکہ اس کے متعلق درحقیقت اور مستقل طور پر کچھ معلوم ہو سکے۔ یہاں ہم کو اس امر کا لحاظ رکھنا چاہئے کہ افلاطون نے ہر قلیطوس کے عملی تحول کو صرف ان اشیاء کے دائرہ تک سمجھا ہے جن کا جو اس کے ذریعہ سے اور اک ہو سکتا ہے اس کی وجہ یہ ہے کہ ہر قلیطوس اور اس کے معاصرین کسی غیر جسمی حقیقت کو نہ مانتے تھے وہ اس معنی کر کے مادہ پرست تو نہ تھے جس میں اس بات کا قطعی انکار مشہور ہوتا ہے کہ کوئی ایسی حقیقت ہے ہی نہیں جو جسمی نہ ہو کیونکہ اس وقت تک اس امر کا کوئی قطعی گمان نہ تھا کہ اس قسم کی کوئی حقیقت موجود ہے انہوں نے وہ امتیاز قائم نہ کیا تھا جو ہمارے خیال میں اصولی معلوم ہوتا ہے وہ ذہن کے لئے مکان کے وصف سے انکار نہ کرتے تھے جو مادہ کا ہے نہ انہیں مادہ کے متفکر ہونے سے انکار تھا۔ ہر قلیطوس کے نزدیک روح خشک اور آگ عقلمند ہو سکتی ہے۔

ہر قلیطوس کے سوال کے بعد افلاطون نے افسیسی فلسفہ کے نظریہ تحول اور اس کے نتائج سے تنگ آکر جو اس سے قریطوس نے اخذ کئے تھے اور جو ایک سچے جوان علم کے لئے بہت ناگوار تھے ایک مستقل شے کی تلاش میں جس کا صحیح علم ہو سکے اس طرف توجہ کی۔ کہتے ہیں کہ اس نے اس طرف توجہ کی جو سقراط نے بتائی تھی۔

سقراط باشندہ ایچضہ (پیدائش سن ۴۷۰ ق م انتقال سن ۳۹۹ ق م) ہی نوع انسان

کے ان چند بڑے معلموں میں سے گزرا ہے جنہوں نے خود اپنی کوئی تحریر نہیں چھوڑی اور جن کی تعلیم کا حال ہم کو دوسروں کی زبانی معلوم ہوا ہے۔ سقراط کے بارے میں ایک خاص بات اور بھی ہے اور وہ یہ کہ جو لوگ اس کا حال بیان کرتے ہیں خود ان کے بیان میں بھی مطابقت نہیں پائی جاتی اس کا حال ہم کو زیادہ تر تین ذرائع سے معلوم ہوا ہے اول تو ایک تھیل یا نائٹک کے ذریعہ سے جس میں مصنف یعنی ارسطو فانیس سقراط کا خاکہ اڑاتا ہے یہ تھیل پہلے پہل اس وقت دکھائی گئی تھی جس وقت سقراط کی عمر پچاس سال کی تھی۔ دویم ایک کتاب یادگار کے طور پر ہے جس کو سقراط کے انتقال کے بعد ایک مشہور سپاہی زینافن نامی نے لکھا ہے یہ زینافن وہی شخص ہے جو ان دس ہزار یونانیوں کا قائد و سرگروہ تھا جو سقراط کے قتل میں ایرانی علاقہ سے سمندر کی طرف پناہ ہوئے تھے سویم اخطاطون کے مکالمات میں۔ اخطاطون ارسطو فانیس زینافن اور خود سقراط کی طرح ایجنڈر کا باشندہ تھا جو انی میں سقراط کا شاگرد ہوا۔ اور ایک عرصہ کے بعد تھیل کی صورت میں فلسفیانہ دلائل کے وہ حیرت انگیز نمونہ تیار کئے جنہوں نے اس کے نام کو ہمیشہ کے لئے غیر فانی کر دیا ہے ان میں اس نے اپنے استاد کو اصل منظم قرار دیا ہے اور بلاشبہ اس کی زبان سے نہ صرف وہ باتیں ادا کرائی ہیں جن کو سقراط نے کہا تھا یا جن کو سقراط کہتا بلکہ ان میں وہ نتائج بھی شامل ہیں جن تک اس سے سقراط نہ پہنچا ہو مگر خود سقراط کی گفتگو سے اس کے ذہن میں جو سلسلہ تھیل پیدا ہو گیا تھا اس نے اس کو ان تک پہنچا دیا ہو۔

ان تین بیانیوں میں سے پہلے بیان میں تو سقراط کا مذاق اڑا دیا گیا ہے وہ عقلی تحریر کا مرکز تھا، اور یہ بات ایجنڈر کے پرانی وضع کے لوگوں کو ناگوار تھی، کیونکہ وہ یہ سمجھتے تھے کہ عقلیت عالم کے متعلق نئے نئے نظریات قائم کرنے کا باعث ہوتی ہے اور اس سے استدلال و حجت کرنے کا ایک ایسا بیہودہ شوق پیدا ہو جاتا ہے جو مذہب سے کتنی ہی متعلق معاملہ میں کیوں نہ صرف ہو، مگر پھر بھی مذہب و اخلاق کے لئے بیک خطرناک ہے۔ ارسطو فانیس انہی لوگوں کی نمائندگی کرتا ہے اس کے بالکل برعکس زینافن ہمارے سامنے ایسے شخص کا مرقع پیش کرتا ہے جس کی

موت نے صلاح دینی کے دوستوں سے ان کے سب سے زیادہ مفید و مخلص دوست کو چھین لیا ہے۔ اس سے یہ معلوم ہوتا ہے کہ سقراط نے انتہا مقدس اور ضابطہ انسان تھا، اور ان تمام یہود وہ نظریات کا دشمن تھا جو انسان کے عمدہ خانہ دار اور عمدہ شہری بننے میں مانع آتے ہیں۔ افلاطون نے ان دونوں سے بہتر موقع تیار کیا ہے اس کی تصنیفات سے یہ بات ظاہر ہوتی ہے کہ جو لوگ جانتے ہیں انہیں مذکورہ بالا مختلف و متضاد تصویریں ایک ہی شخص کو یاد دلاتی ہیں وہ علمی ہیجان کا دور تھا، اس میں روحانی بچپنی کا اس شخص سے بہتر کوئی نمائندہ نہیں ہو سکتا۔ اس کے ذہن میں خلاق عالم نے حیرت انگیز جدت عطا فرمائی تھی اس کی زبان میں وہ تاثیر تھی جس کے اثر کو تار پٹو کے رتی دھکے کے ستابہ کہہ سکتے ہیں گو وہ ظاہری حسن و جاہت مطلق نہ رکھتا تھا اگر اس کے باوجود ایستخز کے زلی ترین نوجوانوں کے لئے اس میں ایسی دلکشی تھی کہ وہ اس سے گفتگو کر کے عام سیارات اور اشیاء کی معمولی توجیہات سے غیر مطمئن ہونا سیکھ جاتے تھے اس کے ساتھ جو لوگ اس کے پاس آتے بیٹھے بیٹھے تھے، وہ جانتے تھے کہ وہ کوئی ایسا بے اصول آدمی نہیں جو یونہی یہود وہ اور چونکا دینے والے مٹھے دنیا کے سامنے پیش کیا کرتا ہو، جب وہ اپنے زمانہ کے مشہور ترین مدعیان علم و فضل سے گفتگو کرتا تھا، تو ایسا معلوم ہوتا تھا کہ یہ لوگ اس کے متعلق سچی بگو اس کرتے ہیں، جن سے بالکل واقف نہیں ہیں۔ اس کے ساتھ ہی اس کو اپنے مامور من اللہ ہونے کا یقین تھا۔ اس کی سادہ زندگی، اس کا ضبط و گل، اس کی ضروریات زندگی سے آزادی، جو دنیا دار آدمی کو ہمیشہ غلام بنائے رہتی ہیں دنیا کے سامنے ایک حدیم المثال نمونہ پیش کرتی تھی۔ افلاطون کے سقراط میں ہم کو ایک ایسا انقلابی جذبہ نظر آتا ہے جو ایک بیدار روح کی ذہنی کاوشوں کا نتیجہ ہے یہ بات ہم کو زینافن کے سقراط میں نظر نہیں آتی دوسری طرف ہم افلاطون کے یہاں وہ اخلاقی اصلاح کا جذبہ دیکھتے ہیں، جو ارسطو فائیس کی بغرض کے منافی ہے، اور جس کو وہ ذہن نوجوانوں کے مخرب کی تصویر میں داخل نہیں کرنا چاہتا۔

ارسطو فانیس سقراط کو ملکی دیوتاؤں کے منکر اور نوجوانوں کے مخرب
 کی حیثیت سے اسٹیج پر لاتا ہے، اور اسی حیثیت سے ۳۹۹ ق م جب کہ اس کی عمر ستر
 برس سے متجاوز تھی اس کو لزم قرار دے کر سزائے موت دی گئی تھی۔ غالباً اس کو یہ
 سزا نہ دی جاتی، اگر وہ ایچتر کے دستور کے مطابق ایک حد تک اپنا قصور تسلیم کر لیتا اور
 بجائے سزائے موت کے، جو اس کے مدعیوں نے تجویز کی تھی، وہ خود اپنے لئے نسبتاً
 کوئی کم سزا پسند کر لیتا، اگرچہ یہ بھی بہت بڑی ہوتی مگر گو وہ خود ایک غریب آدمی تھا،
 لیکن اس کے بہت سے دو لہنہ شاگرد تھے جو اس کے لئے سخت سے سخت جرمانہ
 بہ خوشی ادا کر دیتے یہی نہیں اگر وہ قید خانہ سے بھاگ نکلنے پر رضامند ہوتا، تو یہ
 بغیر وقت کے ممکن تھا، اور وہ بقیۃ العمر جلاوطنی کی حالت میں آرام کے ساتھ بسر کر سکتا
 تھا لیکن وہ یہ تسلیم کرنے کے لئے تیار نہ تھا، کہ وہ کسی سزا کا بھی مستوجب ہے، جب اس
 کے دوستوں نے بہت ہی اصرار کیا تو اس نے ایک بہت معمولی سی رقم اپنے لئے جرمانہ
 کے طور پر تجویز کی (اگرچہ وہ اس سے بھی انکار کرتا رہا) مگر اس کے ساتھ ہی اس نے
 یہ کہہ دیا کہ درحقیقت میں جس سلوک کا مستحق ہوں، وہ یہ ہے، کہ حکومت میری ایک محسن
 ملک و قوم ہونے کی حیثیت سے قدر کرے، اور میرے لئے ایک مقبول و طیفہ مقرر
 کیا جائے۔ بعد ازاں جب اس نے ضمیر کے خلاف اپنے آپ کو مجرم تسلیم کرنے سے انکار
 کر دیا، اور اس کو سزائے موت کا حکم سنایا گیا تو اس وقت اس نے اپنے وطن کے
 قانون کی پابندی سے جس کا وہ ہمیشہ خیال رکھتا تھا، اور جس پر ہمیشہ عامل رہتا تھا،
 انحراف نہیں کیا، افلاطون نے اس کی زندگی کے آخر مناظر ہم کو کراؤنیٹو فیڈ اور
 اپالوجی میں دکھائے ہیں۔ اس میں وہ موت کے سامنے تقدس اور جرات کی ایسی
 تصویر نظر آتا ہے جس کو بنی نوع انسان کے روحانی خزانوں میں سے تصور کیا
 جائے تو بیجا نہ ہوگا۔

ایسا معلوم ہوتا ہے کہ اس کے اوپر جو دو الزام لگائے گئے، تھے بظاہر تو ان
 میں ایک بھی صحیح نہ تھا، لیکن دونوں میں ایک طرح کا امکان تھا۔ لاندہی کے
 الزام کی کیا دلائل تھیں، اس کا تو ہمیں صحیح طور پر علم نہیں ہے۔ جس قدر شہادت
 پہنچ سکی ہے اس سے تو یہ معلوم نہیں ہوتا کہ عدم پابندی مذہب بھی سقراط کی سیرت کا

کوئی جزو ہو۔ لیکن وہ آزاد خیالی میں مشہور تھا، اور غالباً عوام مختلف قسم کی آزاد خیالیوں میں امتیاز نہ کر سکتے تھے، اس لئے وہ اس کو تباہ کن عقلیت کا الزام دیتے تھے، جس سے اس کو کوئی بہرہ دہی نہ تھی۔ لیکن اگر اس سے قطع نظر بھی کر لی جائے تو جب وہ اپنے مامور من اللہ ہونے اور مافوق الطبیعی تہنیتات کے ملنے کا ذکر کرتا، تو اس سے یہ بات صاف معلوم ہوتی تھی کہ وہ اپنے بنائے وطن کے مذہب سے مطمئن نہیں ہے شاید اس وقت اس میں اور ایسے حلقوں میں دوستانہ تعلقات ہونے کی بھی انواہ تھی، جو حکومت مختلف مذہب رکھتے تھے جو انوں کے خراب کرنے کے متعلق جو لوگ واقعات سے واقف تھے، ان کے بیان کے مطابق یہ یقین کر سکتے ہیں، کہ سقراط کو لڑکوں اور نوجوانوں پر جو اثر حاصل تھا، وہ ان کو حق پرست و ضابطہ بنا دیتا تھا۔ مگر اس کے ساتھ ہی ہم کو یہ بھی تسلیم کرنا پڑتا ہے کہ بعض لوگ جو نوجوانی میں سقراط کی صحبت میں رہا کرتے تھے، بڑے ہو کر اپنی سیاسی زندگی میں بے وفائی اور بددیانتی سے بہت کچھ بدنام ہوئے ہیں۔ اس سے قدرتی طور پر اس امر کا شبہ ہوتا تھا کہ سقراط نوجوانوں کو خراب کرتا ہے یہ بھی نہیں کہا جاسکتا کہ سقراط کو اپنی حکومت سے اس کے نقایس کی بنا پر جو بے اطمینانی تھی، اور جن کو وہ یقیناً ظاہر کرتا رہتا تھا، وہ اس کے شاگردوں کے دلوں میں ملک کے مسئلہ قوانین کے خلاف خیالات پیدا کرنے میں بے اثر رہی ہوگی۔ اس کے معنی یہ نہیں ہیں کہ وہ وفادار شہری نہ تھا اس نے اپنی زندگی اور موت دونوں میں وفادار شہری ہونے کا ثبوت دیا ہے۔ مگر یہ بات قابل غور ہے اس کے دو سب سے بڑے ہوا خواہ یعنی افلاطون اور زینان حکومت ایٹھنز کے مخالف ہیں۔ افلاطون تو بہت سی باتوں میں ایٹھنز کے نظام حکومت پر اس کے حریف اسپارٹا کے نظام کو ترجیح دیتا تھا اور زینان نے تو علانیہ ایٹھنز کو چھوڑ کر اسپارٹا ہی کی ملازمت اختیار کر لی تھی۔

مشاہیر عالم کی تاریخ میں بہت ہی کم ایسے اشخاص ہیں جن کی ظاہری شکل و شمائل اور عادات سے ہم کو اس قدر واقفیت ہو جس قدر کہ سقراط سے فلسفہ کی جو تاریخ اس وقت ہم لکھ رہے ہیں اگرچہ وہ بہت ہی مختصر ہے مگر اس کے متعلق اگر

اس میں بھی تذکرہ کر دیا جائے تو بیجا نہ ہوگا۔ کیونکہ اُس کی شخصیت میں افسلاطون جو صاحب تصنیف فلاسفہ میں سب سے بڑا ہے، زندگی کا معیار پاتا ہے۔ اس کی کردہ صورت اور شریف و مقبول روح میں جو تفاوت تھا اس سے ایتھنز جیسے شہر کے باشندے، جو اس امر کو خاص طور محسوس کرتے ہیں کہ اگر خوبصورت روح خوبصورت قالب کے اندر ہو تو اس سے گفتگو کی لذت ہزار گونہ بڑھ جاتی ہے، خاص طور پر متاثر ہوتے تھے۔ افلاطون کی کتاب موسومہ "دعوت" میں ایک مشہور عبارت ہے، جس میں ایسی بائیڈیز اپنے استاد کی صورت کو ایک بد نما اور کریم المنظر بنائس سائی لینوس سے تشبیہ دیتا ہے، جس کو جب توڑا گیا تو اس میں سے دیوتا کی خوبصورت شکل نکلی تھی۔ اس مکالمہ سے ہم کو سقراط کی عظیم المثال قوت ضبط و تحمل کا پتہ چلتا ہے۔ اسی قوت کی بدولت وہ فوجی خدمات کے شدید اور سخت ترین ضروریات زندگی کا کامیابی کے ساتھ مقابلہ کر سکتا تھا۔ دور شراب کے بعد جس میں اس نے کسی سے کم حصہ نہ لیا تھا، اپنے ہوش و حواس باقی رکھنا اور مشین و سنجیدہ رہنا، حالانکہ ساتھی سب بد ہوش ہو چکے ہوں، یا دوران جنگ میں کل احوال کے خیال کو چھوڑ کر، موسم سرما میں پیرے ایک رات دن مراقبہ میں رہنا کوئی معمولی بات نہیں ہے۔ اور لوگوں کی کمزوریوں سے اپنے آپ کو بالاتر رکھنے کی اس عظیم المثال قابلیت کے ساتھ سقراط میں ایک ایسی عظیم دلچسپی، پاکیزگی مذاق، اور ناقدانہ فراست جمع تھی، جس سے اس کو بے مس راہب یا غیر عملی۔ کہہ کر نظر انداز کر دینا ناممکن ہو جاتا ہے۔ اسی عظیم المثال شخصیت جو حکومت و دولت حسن تمینوں چیزوں سے محروم تھی، دنیا کے سامنے فلسفہ کو اپنی اصل وجاہت میں پیش کرتی ہے اور ہونے والا فلسفی خواہ تو وہ حقیقت اشیا معلوم کرنے کے خیال سے فلسفہ کی طرف مایل ہوتا ہو، یا حیات فانی کے تغیرات و حوادث سے بے نیاز ہونے کے لئے اس کی طرف جھکا ہو، ہر صورت وہ ایتھنز کے اس بڑے انسان کو ان دونوں معیاروں کا مجسمہ پاتا تھا۔

اب ہمیں دیکھنا یہ ہے کہ سقراط نے افلاطون کو اس قدر شک سے کیونکر

نکالا، جس میں وہ ہر قلیبوس کے اس نظریہ کے تسلیم کر لینے سے جا بڑا تھا، کہ ہر وقت کل
 اشیا متغیر رہتی ہیں۔ یہ ہم پہلے ہی کہہ چکے ہیں کہ سقراط کے زمانہ میں ایک عقلی تحریک
 رائج تھی، اور وہ ایتھنز میں اس کا سرگروہ خیال کیا جاتا تھا اس تحریک کے سرغنے
 ایسے لوگ تھے جن کو ہم مجموعی حیثیت سے سوفسطایہ کہتے ہیں۔ لفظ سوفسطائی کے
 معنی اب ایک بددیانت معقولی کے ہیں۔ لیکن دراصل اس کے معنی ایک عالم حکیم
 کے علاوہ نہ تھے۔ اسی معاصرین کے نزدیک سقراط خود ایک سوفسطائی تھا۔
 اور ارسطو فانیس اس کو ایک عیار سوفسطائی ہی کی حیثیت سے دنیا کے سامنے
 پیش کرتا ہے۔ لیکن سقراط اس لقب کا بدی نہ تھا، وہ دعوائے عقل و حکمت نہ کرتا
 تھا، اس کو صرف اس کے محبوب رکھنے کا دعویٰ تھا۔ ایک بار جب اس کے
 کسی پر جوش نثار کرنے ہاتھ ڈالنے کی سند پراسے یہ بتایا کہ وہ اپنے زمانہ میں سب
 سے زیادہ عقلمند شخص ہے تو وہ فی الحقیقت کچھ گھبراسا گیا۔ جب وہ بدعیساں
 عقل و حکمت سے جرح کرتا تھا، تو ایک مذہبی فرض سمجھ کر کرتا تھا تاکہ اپنے آپ کو
 خدا کے معنی کے متعلق مطمئن کر سکے۔ اس جرح کا نتیجہ یہ ہوتا تھا کہ یہ مدعی خود اس سے
 زیادہ واقف نہ نکلتے تھے اور اس سے وہ یہ نتیجہ نکالتا تھا کہ میں اور لوگوں سے
 اس معنی کر کے زیادہ عقلمند نہیں ہوں، کہ میں ان سے کچھ زیادہ جانتا ہوں، بلکہ
 حسب قول ہاتھ اس معنی کر کے زیادہ عقلمند ہوں کہ وہ اپنی لاعلمی کا علم نہیں
 رکھتے، اور میں اپنی لاعلمی سے واقف ہوں علاوہ بریں اس کا یہ خیال تھا، کہ اگر
 کسی شخص کو خدا نے عقل و حکمت دی ہو تو اس کو دنیاوی منافع کا ذریعہ بنانا
 جائز نہیں۔ اس کے معاصرین نے چونکہ اس کو پیشہ بنا رکھا تھا، اس لئے وہ کمال
 پر شہرت کو ترجیح دیتے تھے۔ اور چونکہ ان کی پہلک کی تعریف و تحسین پر سب اوقات
 ہوتی تھی اس لئے ان کو جو کچھ پہلک پسند کرے وہی کہنا پڑتا تھا۔ خود پہلک
 ان معنی میں ایک بڑی سوفسطائی ہے اور غالباً فلاطون نے سوفسطائی کے یہ
 معنی خود سقراط ہی سے سیکھے تھے جو آج تک چلے آتے ہیں، یعنی ایسا شخص جو
 علم کے بجائے حریصانہ نالیش کو دوست رکھتا ہو، علم کی محبت انسان کو صحیح معنی میں
 آزاد تو کر دیتی ہے لیکن دولت مند نہیں کرتی۔ وہ خود اپنی تعلیم کی کوئی اجرت نہ لیتا

تھا، اور اس نے آخر تک اپنی عمر افلاس ہی میں گزار دی۔
اس لئے گو دینا تو سقراط کو ایک بڑا سوفسطائی سمجھتی تھی لیکن اس کے
شاگرد اس کو، ان لوگوں کا جو صحیح معنی میں سوفسطائی کہلاتے تھے ایک بہت بڑا
حریف خیال کرتی تھی۔ یہ لوگ اکثر تعلقات قطع کر کے جا پہنچتے تھے اور
ایسے شاگرد جمع کرتے تھے جو ان سے منطق بدل پاتے وغیرہ اس امر میں لکھ سکتے
تھے کہ اپنی حکومتوں کے کامیاب عمدہ دار بن گئیں۔ (لیکن سقراط نے فوجی خدمت
کے علاوہ اور کسی غرض کے لئے ایشیئز کو نہیں چھوڑا) لوگ اس خیال کے رواج
کو انھیں حضرات کا نتیجہ سمجھتے تھے کہ امتیاز خیر و شر فطری نہیں بلکہ رواجی امر ہے۔
اس لئے جو بات ایک جگہ خیر ہوتی ہے، دوسری جگہ شر ہوتی ہے۔ اور ہوا امر ایک
مجموعہ حالات میں شر ہوتا ہے، دوسرے میں خیر ہو جاتا ہے۔ اب جیسا کہ قدیم
وضع کے سادہ لوگ بتاتے تھے اس طرح کہ وارٹیک کی چند رسمی اصولوں
کی پابندی سے تعبیر کرنا مشکل ہے، کیونکہ ایسے مستثنیات ضرور نکلتے ہیں، جن
میں ان اصولوں کی پابندی غیر نہ کہلائی جاسکتی۔ رسم و رواج کے متعلق یہ تکلیف
اور پریشانی کن نکتہ چینی ہمیشہ کے لئے اس طرح سے تو نہ رکھ سکتی کہ ان استثنائی
حالتوں پر غور کرنے ہی سے انکار کر دیا۔ سقراط کی تعلیم کی ایک خصوصیت یہ بھی تھی، کہ
وہ مزید بحث و مباحثہ اور غور و فکر سے اس گزند کو دور کر دینے کی کوشش کیا
کرتا تھا، جو غور و فکر اور بحث و مباحثہ سے سادہ عقیدہ اور اخلاقی اصولوں کو
پیوستہ تھی یہ بات اس حالت میں خیرستخس اور قرین عدالت ہے۔ وہ اس
حالت میں ہے۔ فلاں ان حالات میں مستخس و خیر ہے۔ لیکن اگر ان دعویوں کے
کوئی معنی ہو سکتے ہیں تو خیرستخس اور قرین عدالت کے یہ حالت میں ایک ہی
معنی ہونے ضروری ہیں۔ مثلاً اگر کسی خاص موقع پر ہم کسی شخص کی دیانت کی
تعریف کریں گے اس کے ساتھ ہی ہم اس امر کو آسانی کے ساتھ تسلیم کر لیں
گے کہ ممکن ہے ہم کو اس کی اغراض کے سمجھنے میں دھوکہ ہوا ہو، اور گوہیں ان
اغراض کا پورے طور پر علم ہوتا تو ہم کو اس کے عمل میں کوئی قابل تعریف بات نظر
نہ آئی۔ اس کے بجائے ہم کو یہ کہنا چاہئے کہ میرے خیال میں وہ شخص متدین ہے،

گو ممکن ہے میری یہ رائے غلط ہو۔ لیکن اگر ہم سے یہ کہا جائے کہ تم جانتے ہی نہیں کہ دیانت ہے کیا چیز، تو غالباً ہمیں یہ برا معلوم ہوگا۔ اگر ہم کو یہ معلوم نہ ہوتا کہ دیانت کیا چیز ہے تو ہم اس کو کیونکر پہچانتے، یا غلطی ہی سے یہ کیونکر خیال کر سکتے کہ ہم اس کو پہچانتے ہیں۔ اس لئے بڑا کام یہ ہے کہ خیر شخص، قرین عدل وغیرہ ایسے محمولات میں ان کے مطلب کو صاف کر کے ہر ایک کی تعریف کی جائے اور ہر ایک کا مفہوم متعین ہو۔

”عالمات شجاعت وغیرہ کے مستقل اعیان میں اور تعریفات کا مقصد یہ ہوتا ہے کہ ان اعیان کو ظاہر کریں“ سقراط کے اس دعویٰ نے افلاطون کے وہ شکوک دور کئے، جو اس کے دل میں ہر قلیطوس کی تعلیم سے اسکا علم کے متعلق پیدا ہو گئے تھے۔ کیونکہ یہ اعیان جو اس جسمانی کے مفروضات نہیں ہیں۔ جو اس جسمانی کے ذریعہ سے کسی خاص موقع پر مجھے کسی خاص شخص یا شے کا اور اک ہو سکتا ہے، اس اور اک میں مجھے یہ خیال ہوتا ہے کہ میں نے اس میں کو پہچانا جس سے کہ میں واقف ہوں لیکن خود یہ میں معروض جو اس نہیں بلکہ معروض نہیں ہے۔ حسی اشیا کا عالم ہر دم متغیر رہتا ہے اشیا کبھی گرم ہوتی ہیں کبھی سرد ہوتی ہیں کبھی چھوٹی ہوتی ہیں کبھی بڑی ہوتی ہیں۔ اس لئے ان کے متعلق جو کچھ کہا جاتا ہے وہ کبھی مستقل طور پر صحیح نہیں ہوتا۔ لیکن اس عالم کے ساتھ ساتھ صور ابدی یا اعیان کا عالم ہے، جن کے متعلق ہم کو صحیح معنی میں علم ہو سکتا ہے۔ جن اشیا کا ہم کو جو اس کے ذریعہ سے وقوف ہوتا ہے ان کے متعلق ہم صرف آراء قائم کر سکتے ہیں، اور یہ علم ان آراء میں مفروض ہوتا ہے۔ کیونکہ جب تک میں زید سے واقف ہوں اس وقت تک مجھے عمر و پر زید کے ہونے کا شبہ نہیں ہو سکتا اور جب تک میں اس امر سے واقف ہوں کہ دیانت کیا شے ہے اس وقت تک میں اس امر کا اندازہ نہیں کر سکتا اگرچہ وہ غلط ہی کیوں نہ ہو، کہ کون شخص متدین ہو سکتا ہے یا کونسا فعل دیانت دارانہ ہے (ہمیں بتایا جاتا ہے کہ) سقراط نے اس موضوع پر اپنے خیالات کو صرف اخلاق تک محدود رکھا ہے۔ یعنی ان قابل تعین اعیان تک جن کا ذکر کیا جا چکا ہے، اور اپنے افعال کو جن کے مطابق کرنا ہر شخص کے لئے ضروری ہے۔ اور نیز عملی اعتبار

سے بھی ضروری ہے کہ شخص ان سے واقف ہو۔ ہر حال افلاطون نے سلسلہ فکر کو آگے
 بڑھایا اور وہ ایسا آسانی کے ساتھ کر سکتا تھا۔ کیونکہ یہ جاننے کے لئے فلان فعل
 قرین عدالت ہے۔ ہمارے لئے یہ جاننا ضروری ہے کہ عدالت کیا شے ہے جس طرح کہ
 یہ خیال کرنے کے لئے خط اب سیدھا ہے یا خطوط اب وجہ و مساوی ہیں یہ جاننا
 ضروری ہے کہ سیدھا پن اور مساوات کیا شے ہے۔ یہاں بھی ایک عین ثابت ہے
 جس کا جو اس کے ذریعہ سے نہیں بلکہ عقل و فہم کے ذریعہ سے و توفیق ہوتا ہے اور جب
 اس کا تذکرہ کرتے ہیں تو یہ دوران تذکرہ میں بدل بھی نہیں جاتی۔ سقراط اس
 کوشش میں تھا کہ ہمارے اخلاقی احکام و آراء کے لئے کوئی ایسی مستقل شے مل جائے
 جو رواج و حالات کے تابع نہ ہو۔ اس کوشش میں اس نے ان اعیان کا انکشاف
 کیا جو بعد از ان افلاطون کے فلسفہ کا اصل اصول بنیں اور جن کو وہ مثل یا تصورات
 کہتا ہے۔

لفظ تصور سے ہم واقف ہیں لیکن موجودہ زبان میں اس کے اور معنی ہیں
 افلاطون اس کو اور معنی میں استعمال کرتا تھا ہم تو اس کے یہ معنی سمجھتے ہیں کہ کوئی شے
 ذہن میں ہے جس کے مطابق خارجی عالم میں ممکن ہے کوئی حقیقت ہو یا نہ ہو۔ اس
 کے نزدیک اس کے معنی مثال کے ہیں یعنی کسی شے کی محض خارجی شکل نہیں بلکہ
 اس کی اصلی ہیئت یا نوعیت۔ اگر یہ حسانی یا ادی شے بھی ہو تو بھی جو اس سے
 اس کی نوعیت اصلی دریافت نہیں ہو سکتی۔ کیونکہ ان کا تعلق صرف ظاہر شکل و صورت
 سے ہے لہذا مثال یا تصور معروض جو اس نہیں بلکہ معروض فہم ہے باہر ہم کو اس
 امر کا بھی لحاظ رکھنا چاہئے کہ اس سے خیال یا وہم مراد نہیں ہے یعنی یہ کوئی ایسی شے
 نہیں جس کا صرف ذہن ہی میں وجود ہو۔ بلکہ یہ ایسی شے ہوتی ہے جس کا خیال وہم
 ہوتا ہے لیکن جس کا وجود کسی حال میں بھی ہمارے خیال کرنے پر معنی نہیں ہوتا اس
 کے سمجھنے کے لئے بہتر ہو گا کہ ہم اس پر غور کریں کہ آج کل سائنس دان عموماً تو انہیں
 قدرت کو (جن کا دریافت کرنا اس کا فرض ہے) اس نظر سے دیکھتا ہے۔ وہ ان کو
 ذی ہم اشیا کی نظر سے نہیں دیکھتا کیونکہ ذی ہم اشیا کا اس کو اپنے حواس سے اور ان
 ہو سکتا ہے۔ وہ ان کو ایسی چیزوں کی نظر سے دیکھتا ہے جن کا وجود اس کے یا کسی

شخص کے ان سے واقف ہونے پر مبنی ہو۔ اس کی سائینس کا فرض یہ ہے کہ ان کی تحقیق کرے اور بتا دے کہ یہ کیا ہیں اگر اس کے حواس کی شہادت کسی محقق قانون کے خلاف ہو تو اس کو زیادہ تر اس کا شبہ ہو گا کہ میرے حواس کو دھوکہ ہوا ہے اور قانون غلط نہیں ہے۔ اس میں شک نہیں کہ یہ کہنا تو صحیح نہ ہو گا کہ افلاطون جو کچھ تصورات سے مراد لیتا ہے وہ بالکل وہی ہے جو دور حاضر کا سائینس دان تو انین فطرت سے لیتا ہے۔ لیکن جس نظر سے ہم تو انین فطرت کو دیکھتے ہیں اگر اسی نظر سے ہم افلاطون کے تصورات کو بھی دیکھیں تو شاید ان کے معنی سمجھنے میں آسانی ہوگی۔ افلاطون کے تصورات وہ مستقل صورتیں جن پر کائنات کی حقیقت باطنی مشتمل ہوتی ہے۔ اور صرف یہی حقیقی علم کے معروضات ہو سکتی ہیں ان کا حواس سے اوراک نہیں ہو سکتا۔ ان کا صرف ہم سے وقوف ہو سکتا ہے۔ لیکن جس طرح ہم یہ خیال کرتے ہیں کہ جن اشیاء کا ہم کو اوراک ہوتا ہے وہ ہمارے اس اوراک سے علیحدہ اپنا ایک مستقل وجود رکھتی ہیں اسی طرح افلاطون کے تصورات ذہنی فضیلت کے ایسے نتائج نہیں ہیں جس کے ذریعہ سے ہم کو ان کا وقوف ہوتا ہو، بلکہ یہ اس کے معروضات ہیں۔

لیکن کے متعلق مشہور ہے کہ وہ شخص کی شمع سے اپنی مشعل روشن کیا کرتا تھا۔ یہ مشعل افلاطون پر بھی پوری طرح سے صادق آتی ہے، کیونکہ اس کی طبع رسا کے لئے پمپلیٹوس اور سقراط کے علاوہ اور بھی بہت سے متقدمین کی تعلیم محرک اور اشارہ کا باعث ہوئی ہے چنانچہ اس نے تبعین فیتا غورث سے بہت کچھ حاصل کیا اس کے استاد سقراط کی ان میں بعض سے دوستی تھی۔ اس فرقہ کے لوگ فیتا غورث کے نام سے منسوب تھے۔ خود فیتا غورث چھٹی صدی قبل مسیح میں سیاس میں پیدا ہوا تھا، جو ایشیائے کوچک کے ساحل کے قریب ایک جزیرہ ہے۔ اس جزیرہ میں قیوم ترین فلاسفہ یونان تعلیم دیتے تھے لیکن فیتا غورث نے اپنی زندگی کا آخری حصہ جنوبی اٹلی میں گزارا ہے جو یونان کی ایک نوآبادی تھی اور اسی وجہ سے اس کو یونان کلاں کہتے تھے۔

ایسا معلوم ہوتا ہے کہ فیتا غورث نے اپنی کوئی تحریر نہیں چھوڑی ہے لیکن

وہ ایک مذہبی سوسائٹی کا بانی تھا جس کو اس ملک کے ایک شہر میں جس کا نام
 کراٹونا تھا، کچھ عرصہ کے لئے جمہوریت پر کمال اقتدار حاصل ہو گیا تھا۔ ملٹی فرقہ کے
 فلاسفہ نے اپنے فلسفہ کو بلا کسی وقت کے مروجہ مذہب کے مطابق کر لیا تھا۔ اگرچہ
 وہ دونوں کا ذکر کرتے تھے، لیکن اس سے ان کی یہ مراد نہ تھی کہ ذی روح اشیاء
 کی پرستش کی جائے بلکہ مادی فطرت کے نظام کے بڑے اعلیٰ عناصر کی پرستش
 مراد تھی۔ لیکن فیثا غورث ایسے مذہبی اجتماع کا سرگروہ تھا، جس نے اگرچہ ایک جانب
 تو وحشی زمانہ کے یہودہ اور لاطین عقاید و اعمال کو از سر نو اہمیت بخشدی تھی،
 لیکن دوسری طرف اپنی عدم حدوث روح اور تناسخ ارواح کی تعلیم سے انفرادی
 وقعت اور ذمہ داری کی حس کو بھی بہت کچھ بڑھا دیا تھا۔ اس کے ساتھ ہی وہ ملٹی
 فرقہ کی طرح ارباب سائنس میں سے تھا، اور ریاضیات میں علم ہندسہ اور موسیقی
 میں سرگرم کار محقق و موجد مانا جاتا ہے۔ افلاطون کے زمانہ میں بھی دونوں طرح کے
 فیثا غورثی تھے، یعنی وہ لوگ بھی تھے جو ریاضیات اور موسیقی میں اس کے تعلق تھے
 اور وہ بھی جو انجام ارواح کے متعلق اس کے پیرو تھے، مگر الذکر طریقہ کا تعلق ان
 توہمات و خیالات سے ہے جو بعض ان کتابوں میں تھے جو آرفی یوس نوئے کے
 نام سے مشہور تھیں، اور جس کے متعلق یہ روایت مشہور ہے کہ اس کو عالم ارواح کا
 خاص علم تھا۔

ریاضی اور مذہبی دونوں قسم کی فیثا غورثیت نے افلاطون پر بیدار کیا۔ وہ خود
 ریاضیات کا بہت بڑا ماہر تھا، اور اس کے متعلق یہ مشہور ہے کہ اس نے اپنے دور وازہ پر
 اعلان لگا رکھا تھا کہ جو شخص علم ہندسہ سے واقف نہ ہو اس کو میرے ہاں آئیگی اجازت
 نہیں ہے تصورات یا اعیان مشفقہ جو نہ تو پیدا ہوتی ہیں نہ فنا ہوتی ہیں اور نہ ہی جن پر
 ضرور زمان کا کوئی اثر ہوتا ہے ان کے متعلق اس نے جو کچھ بیان کیا ہے، بہت سے
 امور میں یہ فیثا غورثیوں کے اس نظریہ سے ماخوذ ہے کہ اصل حقیقت اگر تلاش کرتی ہو تو
 وہ اعداد میں ملے گی۔ غالباً اس نظریہ کا سب سے پہلا باعث فیثا غورث کی تحقیق ہوتی
 تھی کہ موسیقی کی مثال میں موسیقی کے تینا سوں پر مبنی ہوتی ہے۔ اور یہی علم کی ترقی
 سے جو صحیح پیمائش کے حلقہ کو وسیع اور طبیعی مظاہر کی روز افزوں تعداد کو ریاضی کے

مسا بطون میں ظاہر کرتی جاتی تھی متواتر اس کی توثیق ہوتی تھی۔ وہ اعیان مستقلہ جن کو افلاطون تصورات کہتا ہے ان میں اشکال و اعداد کے علاوہ جن سے متعلم ریاضیات بحث کرتا ہے اور بھی بہت سے اعیان ہونی چاہئیں۔ پائیں ہمہ ہم جاننے آئیں کہ خود افلاطون اور اس سے بھی زیادہ اس کے شاگردوں کی پہلی نسل، فیثا غورثیوں کی طرح جب ہو سکتا تھا تو ریاضی کی زبان میں گفتگو کرتے تھے۔

جورشتہ افلاطون کے نظریہ تصورات کو فیثا غورث کے نظریہ اعداد سے ہے وہی اس کے نظریہ روح کو فیثا غورث کے بقائے روح اور تنازع روح کے نظریوں سے ہے۔ افلاطون کے نزدیک روح تصورات کی ابدی اور غیر تغیر دنیا اور اس عالم کے مابین جس میں موت حیات اور حیات موت کا دور رہتا ہے، ایک واسطہ ہے جس کو روح اپنی عقل کی بنا پر سمجھتی اور دیکھتی ہے۔ حرکت اور تغیر جو اس دنیا کی خصوصیات ہیں ان کی زندہ روح علت ہوتی ہے۔ کیونکہ یہی ایک ایسی شے ہے جس کے متعلق ہم یہ خیال کر سکتے ہیں کہ یہ خود بخود حرکت کر سکتی اور دوسری اشیا میں حرکت پیدا کر سکتی ہے۔ اجسام صرف اس وقت حرکت کر سکتے ہیں جب ان کو یا تو دوسرے اجسام دھکیلتے ہیں یا جب ان کے اندر کوئی روح یا اصول حیات ہوتا ہے جو ان کو متحرک کر دیتا ہے افلاطون اس کے سوا اور کوئی تصور نہ کر سکتا تھا کہ روح ان تصورات کی ابدیت میں ضرور شریک ہے جن کو بحیثیت عقل یا ذہن ہونے کے سمجھنا اس کی اصل فطرت اور فرض منجھی ہے۔ اگرچہ افراد موت و حیات کے دور میں برابر پیدا ہوتے اور مرتے رہتے ہیں مگر خود یہ دور اور روح جو اس کی ابدی حرکت کی محرک ہوتی ہے اس کی کوئی ابتداء اور انتہا نہیں لیکن یہ غیر فانی یا ابدی دنیا کی مجموعی روح ہے۔ یہ تمہاری یا میری انفرادی روح نہیں ہے۔ کیونکہ یہ موت و حیات کے دور سے متعلق ہیں ان میں ابدی تصورات کے ساتھ ہمہ قسم کے تخیلات و خواہشات بھی ہوتی ہیں جن کی ابتدا ایسے فانی اجسام سے ہوتی ہے جو ہماری روحوں کے ساتھ تعلق رکھتے ہیں۔

اب سوال یہ ہوتا ہے کہ افلاطون کا روح کی اصلیت اور حشر کے متعلق کیا خیال تھا۔ اس سوال کا جواب دینے سے پہلے مجھے یہ یاد دلانا ضروری معلوم ہوتا ہے کہ افلاطون کے نزدیک فلسفہ غیر تغیر اور ابدی اعیان کے سمجھنے کا نام ہے اور جن

سائل کے حل کا اس سے مطالبہ کیا جاسکتا ہے، وہ صرف ان ابدی اعیان ہی سے متعلق ہوتے ہیں۔ یہ کسی ایسی شے کے ماضی و مستقبل کے متعلق نہیں ہو سکتے جو مرد زمان سے متاثر ہو سکتی ہو۔ اس میں شک نہیں کہ آخری قسم کے سوالات کا بھی ایک صحیح اور حقیقی جواب ہو سکتا ہے۔ لیکن فلسفہ ان کے متعلق صرف اس قدر کہہ سکتا ہے کہ ابدی اور غیر متغیر اعیان کے خلاف کوئی شے نہ تو ماضی میں صحیح ہو سکتی ہے اور نہ مستقبل میں۔ لہذا جن حالتوں میں ہم کو کوئی ایسا مورخ یا مخبر نہ مل سکتا ہو جو ہم کو یہ بتا سکے کہ کیا تھا؟ یا کیا ہونے والا ہے؟ ہم اپنے دل کو کوئی افسانہ یا کہانی بنا کر نشئی دے سکتے ہیں، جس کے لئے صرف اس قدر ضروری ہے کہ جو کچھ ہم کو ابدی اور غیر متغیر اعیان کے متعلق علم ہے، اس سے اس کی تقیض نہ ہوتی ہو ا فلاطون کے مکالمات میں اس قسم کے متعدد افسانے ہیں، جن میں اس قسم کے سوالات کے جواب کی طرف اشارہ ہے جیسے تخلیق عالم اصل اجتماع (سوسائٹی) حشر روح انسانی ان آخری مسائل کے متعلق افلاطون نے ان روایات کو لکھا ہے جو آر نی یوس کے نام سے منسوب کی جاتی ہیں، اور اسی قسم کے قیثا غورث اور اس کے متبعین کے نظریے نقل کئے ہیں۔ مگر بہر حال اس میں شک کرنے کی کوئی وجہ نہیں معلوم ہوتی کہ افلاطون کا غالب گمان یہ تھا کہ روح انسانی کبھی فنا نہیں ہوتی۔ لیکن یہ اس کا گمان ہی تھا کیونکہ اس کے نزدیک یہ مسائل عالم تغیر سے متعلق ہیں، جس کا علم فلسفہ سے نہیں ہو سکتا جب کوئی حقیقت انسان کے سامنے آتی ہے تو وہ اس کو پہچان لیتا ہے مثلاً میں کسی ریاضی کے سوال کا حل دیکھ کر یہ کہتا ہوں کہ ہاں! یہ صحیح ہے اس شناخت کی کیا وجہ ہے؟ اس کے نزدیک اس واقعہ کی بہترین توجیہ یہ فرض کر لینے سے ہو سکتی ہے کہ انسان کو دراصل وہ شے یاد آ جاتی ہے جس کو وہ سابقہ جنم میں جانتا تھا، لیکن بعد میں وہ بات فراموش ہو گئی تھی۔ اس کا گمان تھا کہ روح متعدد جنم لیتی ہے۔ ہر نئے جنم پر جو اس کی حالت ہوتی ہے اس کا تعین اس اخلاقی سیرت سے ہوتا ہے، جو اس نے سابقہ زندگی میں پیدا کی تھی۔ اسی قسم کا عقیدہ بدھ مذہب کا اصل اصول ہے۔ لیکن بدھ مذہب اپنے متبعین کو بار بار اس دنیا میں آنے کی زحمت سے نجات کی امید بھی دلاتا ہے۔ متعدد زندگیوں کی نیکیاں جب مجموعی طور

پر کافی ہو جاتی ہیں تو پھر اس جہاں میں آنے کی ضرورت باقی نہیں رہتی افلاطون
 بدھ کی طرح زندگی کو زحمت محض ہی نہیں جانتا اس لئے اس نے اس موت و حیات
 کے دور سے بچنے کا کوئی طریقہ ایجاد نہیں کیا۔ لیکن اس بات کا وہ نتیجہ دل سے قائل ہے
 کہ اشیاء کی ابدی نوعیت اس امر کی مفقوضی ہے کہ ہر روح کی قسمت کا فیصلہ اس کے
 اعمال و افعال کے لحاظ سے ہونا چاہئے۔ وہ اس تعلیم کے سید خلاف ہے کہ دیوتاؤں
 کو روپیہ صرف کر کے اور قربانیاں کر کے رشوت دیکھا سکتی ہے اور اس طرح سے
 گناہ گار اپنے اعمال کی پاداش سے بچ سکتے ہیں جب وہ ایک اصطباغ
 کے متعلق آرفی یوس کی نظموں کی وہ عبارت استعمال کرتا ہے جن میں آئندہ
 ایک بہتر زندگی کا وعدہ ہے تو وہ اس بات کو اچھی طرح سے واضح کر دیتا ہے کہ
 اس سے حال و تماشائی کی حیثیت سے ظاہری اعیانہ و رسوم میں داخلہ مراد نہیں
 ہے بلکہ ایک سچے فلسفی کی زندگی میں داخلہ ہوتا ہے جس میں خیر کی ابدی نوعیت
 سمجھ میں آجاتی ہے اور یہ معلوم ہو جاتا ہے کہ اس کے مطابق کیونکر زندگی
 گزارتے ہیں۔

فیثا غورثی فرقہ کے علاوہ افلاطون ایک اور گروہ فلاسفہ کا بھی مہم ہون
 منت ہے۔ یہ گروہ بھی یونانی دنیا کے اسی حصہ سے اٹھا ہے جہاں فیثا غورث
 اور اس کے پیروں پیدا ہوئے۔ تھے اس کو فرقہ ایلیا کہتے ہیں۔ ایلیا جنوبی اطالیہ کا
 ایک شہر تھا اور اس فرقہ کا بانی پرمینڈیز اسی شہر کا رہنے والا تھا افلاطون اس کو
 اپنے ایک مکالمہ میں جو اسی کے نام سے موسوم ہے ایسے زمانہ میں ایجنٹز کی سیر کے لئے
 آتا ہوا دکھاتا ہے، جب سقراط بہت ہی کم سن تھا، یعنی تقریباً پانچویں صدی قبل
 مسیح کے وسط میں اسی مسئلہ پر بحث کرتے ہوئے پرمینڈیز پرمیلیطوس سے بالکل مختلف
 راستہ اختیار کرتا ہے۔ حرکت و تغیر جو پرمیلیطوس کو ہر جگہ نظر آتا ہے، اس کو کسی جگہ
 نظر نہیں آتا وہ کہتا جہاں کہیں ہم حرکت و تغیر کو محسوس کرتے ہیں فی الواقع ہم کو
 دھوکا ہوتا ہے، کیونکہ جب ہم اس امر پر غور کرتے ہیں کہ حرکت کرنے سے کیا مراد
 ہے تو یہی معلوم ہوتا ہے کہ جو شے حرکت کرے گی اس کی حرکت مکان خالی ہی
 میں ہوگی۔ اس میں شک نہیں کہ یہ کسی اور شے کو خارج کر کے بھی حرکت کر سکتی ہے

لیکن اگر مکان خالی کا وجود ہی نہ ہو تو پھر کسی قسم کی حرکت ہو ہی نہیں سکتی غالباً
 پرینڈیز کے ذہن میں یہ خیال گزرا ہے کہ جہاں کچھ نہ ہو، وہاں مکان خالی کے
 وجود کا دعویٰ کرنا ایسا ہی ہے جیسا کہ یہ کہنا کہ کچھ نہیں کچھ ہے۔ لیکن اس بات کا
 وہ تصور نہیں کر سکتا۔ اور اس کو اس امر کا یقین ہے کہ کوئی ناقابل تصور شے حقیقی
 نہیں ہو سکتی بلاشبہ اس بات کو سب تسلیم کرتے ہیں کہ کسی شے کو قابل فہم بتاتے
 وقت ہم صرف اسی امر کی تحقیق کرتے ہیں کہ یہ دراصل کیا ہے۔ اس لئے اس کو
 یہ کہنے میں ذرا بھی باک نہ تھا کہ ہر قسم کے حرکت و تغیر محض نظر و حواس کا فریب ہے،
 اور درحقیقت جو شے موجود ہے لازمی طور پر ایک غیر متغیر و غیر متحرک شے ہوگی،
 جو ہر جگہ اور ہر جہت میں یکساں رہتی ہے، اور جس کی وحدت ام میں اجزا تک
 کا امتیاز نہیں ہے بلاشبہ ہمارے حواس اس سے بالکل مختلف عالم ہمارے
 سامنے پیش کرتے ہیں لیکن شخص جانتا ہے کہ حواس ہمیں اکثر دھوکہ دیتے ہیں،
 اس لئے ان پر وثوق نہ ہونا چاہئے، ہم کو ان کے علم کی اپنی عقل کے ذریعے سے تصحیح کرنی
 چاہئے جس کے نزدیک عالم تغیر کوئی شے نہیں ہے۔

ظاہر ہے کہ افلاطون کو جو نظریہ تحول سے پہلے ہی مطمئن نہ تھا پرینڈیز کے
 ساتھ کیا کچھ ہمدردی نہ ہوئی ہوگی۔ اس میں شک نہیں کہ خود اس کے نظریہ میں
 ایک تصویر یا عین ثابت بہت سی ایسی محسوس اشیا کے لئے ہوتی ہے جن میں اور
 خصوصیات کے ساتھ جو بعض اوقات باہم متضاد و مخالف بھی ہوتی ہیں، اس کا
 وجود ضرور ہوتا ہے یہی پرینڈیز کی حقیقت واحد کو اس پر فریب عالم کے ساتھ
 تعلق ہے جس میں ہم کو بہت سی متغیر و متحرک اشیا نظر آتی ہیں اور جس کا ہم کو حواس
 کے ذریعے سے اور اک ہوتا ہے لیکن افلاطون کے یہاں ذات ابدی ایک نہیں
 بلکہ متعدد ہیں۔ اسی لئے عالم حقیقی و عقلی اور عالم حواس میں گونا گونی اور اختلاف
 پایا جاتا ہے۔ علاوہ ازیں افلاطون کے یہاں عالم حواس محض دھوکہ ہی نہیں ہے،
 بلکہ یہ وجود و عدم کے بین بین ہے یہ درحقیقت ہمارے سامنے ہے، لیکن کچھ ایسا
 نظر آتا ہے۔ جیسا کہ فی الحقیقت نہیں ہے۔ پرینڈیز اس کو عدم محض سمجھتا ہے یعنی
 ایسی شے جس میں کسی قسم کی بھی حقیقت نہیں ہے۔

پر سینڈیز کا حرکت جیسی ظاہر شے سے انکار کرنا بلاشبہ اس کے معاصرین کو ایک
مما معلوم ہوتا ہوگا۔ اس کے ایک شاگرد نے جس کا نام زینو تھا، اپنے استاد کے معنی کو
ثابت کرنے کی کوشش کی ہے، وہ کہتا ہے کہ جب ہم حرکت جیسی ظاہر شے کے سمجھنے کی
کوشش کرتے ہیں تو ہم کو معلوم ہوتا ہے کہ حرکت کا اثبات بھی اسی قدر معما نظر آتا ہے
جتنا کہ پر سینڈیز کا اس کے وجود سے انکار کرنا۔ مثلاً اگر تیز رفتار خرگوش اور کچھوے میں
دوڑ ہو تو بادی النظر میں یہ معلوم ہوتا ہے کہ وہ بہت جلد کچھوے سے آگے نکل جائے گا۔
لیکن ذرا غور سے دیکھو۔ فرض کرو کہ خرگوش کچھوے سے دس گنا تیز چلتا ہے۔ اور
کچھوے کو سو گز آگے رکھا جاتا ہے۔ تو جب خرگوش سو گز طے کرے گا کچھوے اس سے
دس گز آگے ہوگا، اور جب خرگوش دس گز طے کرے گا تو کچھوے اس سے ایک گز آگے
ہوگا، اور جب خرگوش ایک گز طے کرے تو کچھوے اس سے پانچ گز آگے ہوگا اور یہ سلسلہ
اسی طرح سے چلا جائے گا۔ زینو کا ایک اور مضمنا ہے اور یہ متحرک تیرے متعلق ہے۔
حرکت کے ہر لمحہ میں یہ کسی نہ کسی مقام پر ساکن ہوگا۔ سینٹوگراف فلم کے ذریعہ سے اس
کی یہ تمام حالتیں دکھائی جاسکتی ہیں۔ یہ اپنے تدریجی مقامات سے دوسرے مقامات
کی طرف تک حرکت کرتا ہے؛ اس قسم کے معنی بہت ہی مفید ثابت ہوئے ہیں کیونکہ
ان سے یہ ثابت کرنے میں مدد ملی ہے کہ امتداد مکان و زمان کو مسلسل مقادیر سمجھنا
چاہئے۔ یعنی یہ اس طرح سے نقاط و لمحات پر مشتمل نہیں ہوتے جس طرح سے کہ ایک عدد
اکائیوں پر مشتمل ہوتا ہے۔

مذہبی تصورات کے متعلق اس قسم کی بحث کرنے سے ان کی مشکلات ظاہر ہوتی
ہے اور انسان کو معلوم ہوتا ہے کہ اگر وہ جس شخص سے بحث کرتا ہو اس کے نظریہ کو تسلیم کر لے تو
کیا نتیجہ نکلے گا اس قسم کے مباحثہ کو مجادلہ کہتے ہیں اور زینو اس کا موجود خیال کیا جاتا
ہے۔ سقراط فن مجادلہ کا ماہر تھا، اور افلاطون اس کا اس قدر قائل تھا کہ وہ اس
کو جزئی واقعات ہی کا نہیں بلکہ ہر نظریہ کی تہہ تک پہنچنے کا صحیح اور حقیقی طریقہ سمجھتا
تھا۔ یہاں تک کہ وہ بعض اوقات لفظ مجادلہ کو علم حقیقت کے معنی میں استعمال کرتا
ہے جس کو ہم فلسفہ کہتے ہیں، وہ اسے مکالمات میں بین نظریات سے آغاز بحث
کرتا ہے ان کو مثلاً ایسے اشخاص کی زبان سے ادا کرتا ہے جو قدرۃ ان کے مدعی

ہو سکتے ہیں۔ ابتدائی مکالمات عدالت شجاعت تقویٰ وغیرہ کے مفہوم کے متعلق سقراط کے استدلال سے شروع ہوتے ہیں۔ بعد کے مکالمات میں وہ وحدت عنیت فرق وغیرہ کے تغلقات سے بحث کرتا ہے یہاں وہ اس امر کو سمجھتا ہے کہ ویسے مسائل پر فلاسفہ ایلیا پہلے بحث کر چکے ہیں اس لئے ان مکالمات میں صدر مکالمہ سقراط ہی نہیں رہتا بلکہ پروفیسر یا ایلیا کا کوئی گمنام فلسفی بھی بحث میں اسی قدر اہم حصہ لیتا ہے۔

افلاطون کے ایک مقدم کا ذکر باقی ہے۔ یہ ایک ساغورس ہے جو پانچویں صدی قبل مسیح کے ابتدائی نصف حصہ میں گزرا ہے۔ وہ فطری فلاسفہ کی طرح ایشیا کو چک کا باشندہ تھا۔ لیکن کچھ عرصہ تک ایقھنر میں پرکلیز کے دوست اور مشیر کی حیثیت سے رہا تھا اس کو بھی آخر میں یہ شہر چھوڑنا پڑا تھا، کیونکہ سورج اور چاند کے متعلق اس کے نظریات بہت آزادانہ ہو گئے تھے اور ان کو روٹا نہیں بلکہ اسی ادہ کا بنا ہوا سمجھتا تھا جس کی زمین بنی ہوئی ہے۔ اسی بنا پر وہ جمہوریہ ایقھنر کی نظروں میں مشتبہ ہو گیا اس وقت بھی جمہوریہ ایسے باہت کے متعلق آزاد خیالی سے بن کا ملک کے مذہب سے تعلق ہو، ایسی ہی توحش و پریشانی ہو گئی تھی جیسی کہ ایک نسل کے بعد سقراط کے زمانہ میں ہوئی تھی ایسا خصوصاً اس وقت ہوتا تھا جب آزاد خیالی ایسے حلقوں میں پیدا ہو جاتی تھی جن کے افراد کا نمود و امتیاز ایسی پبلک کو بیچین کر دیتا ہے جو خفیہ سی اجتماع یا شخصی فوقیت سے سیاسی خطرے کو محسوس کرنے کے لئے تیار ہوتی ہے، اور سقراط اور انیکساغورس دونوں کی حالتیں آزاد خیالی اسی طبقہ میں پیدا ہوئی تھی۔

تشریح عالم کی ابتدائی کوششیں جن میں کسی ایک مبداء اصل کا نام لے دیا جاتا تھا اور یہ کہہ دیا جاتا تھا کہ دراصل ہر شے اس جو ہر پر مشتمل ہے ناکام ہو چکی تھیں۔ کیونکہ ان سے اس اختلاف کی توہین نہ ہو سکتی تھی جو درحقیقت دنیا میں نظر آتا ہے۔ دنیا مختلف چیزوں سے بنی ہے تو اس کی ہم ایک شے سے کیونکہ تشریح و توجیہ کر سکتے ہیں۔ انیکساغورس اس امر کو تسلیم کرتا ہے کہ دراصل اشیاء مختلف ہیں لیکن یہ پہلے آپس میں گڈ تھیں بعد میں ان کی ترتیب ہوئی ہے اور ہر ایک کو اپنی خاص جگہ ملی ہے

اب یہ ترتیب و تنظیم کس شے سے منسوب کی جائے اینکسا غور اس کا یہ جواب دیتا ہے کہ ذہن یا عقل سے کہتے ہیں کہ سقراط نے جب پہلے پہل اس جواب کو سنا تو بہت متاثر ہوا۔ عالم میں جو حیرت انگیز نظم و ترتیب ہم کو نظر آتی ہے اس کی توجیہ کا مندرجہ بالا طریقہ سقراط کو بالکل نیا اور بہت ہی امید افزا معلوم ہوا۔ اسی کے متعلق ایک بعد کی مثال نقل کرتے ہیں۔ فرض کرو کہ سمندر کے کنارہ پر ہم کو عجیب و غریب ہیئت کی کوئی شے ملتی ہے اس سے پہلے اس قسم کی شے ہم نے کبھی نہیں دیکھی اس کے متعلق اگر فرض کہ وہیں یہ معلوم ہو جاتا ہے کہ یہ شے وقت بتاتی ہے اور کسی ذہن انسانی نے اس کو اسی مقصد کے لئے بنایا ہے، تو اس کے متعلق ہمارا استعجاب سب رفع ہو جاتا ہے۔ سقراط کو اینکسا غور سے یہ شکایت ہے کہ اس نے یہ تو بتا دیا کہ نظام عالم کا سبب عقل ہے، لیکن اس نے اس نظام کی جزئیات کی ان کے مقاصد و قایات سے توجیہ نہیں کی اس کام کو اس نے خود انجام دینے کی کوشش کی ہے اور اس اعتبار سے وہ ان لوگوں میں سے سب سے پہلے ہے جنہوں نے تا امکان اس امر کی کوشش کی ہے کہ انسانات و حیوانات کے اجسام کا اپنی اپنی طرز زندگی کے مطابق و مناسب ہونا، اس بات کی دلیل ہے یہ کسی بڑے حکیم و کریم صنّاع کی دستکاری ہے۔

اس بارے میں افلاطون اپنے استاد کی رائے سے بالکل متفق ہے کہ جب ہم کو کوئی شے الجھن میں ڈالتی ہے تو ہم اس کو ایسے نقطہ نظر سے دیکھنے کی کوشش کرتے ہیں جس سے ہم اس کی الجھن سے نکل آئیں، اور ساتھ ہی یہ بھی معلوم ہو جائے کہ پہلے اس نے ہمیں کیوں پریشان کر رکھا تھا۔ ہم اپنے حواس کی نسبت اپنی عقل پر زیادہ اکتاد کرتے ہیں اور کہہ سکتے ہیں کہ جو شے ہمارے سامنے ہے وہ ایسی ہے جیسی کہ ہم سمجھ رہے ہیں اگرچہ یہ ممکن ہے بظاہر اس سے بہت ہی مختلف معلوم ہو اس طرح ہم عالم حواس سے عالم تصور یا اعیان ثابتہ تک بند ہوتے ہیں جس میں کوئی تناقض نہیں اور جس کی ہر چیز قابل فہم ہے اس سے پہلے بیان کر چکے ہیں کہ اس قسم کے تصورات یا اعیان ثابتہ متعدد ہیں خود ان میں کوئی باہمی تعلق نہیں ہے، جس ذہن کو قابل فہم چیزوں کی تلاش ہوگی وہ تو یہ خیال کر کے مطمئن نہیں

ہو سکتا کہ خود ان میں کوئی باہمی تعلق نہیں ہے۔ وہ تو صرف یہ معلوم کر کے مطمئن ہو سکتا ہے کہ یہ سب ایک نظام کے افراد ہیں جس میں ہر ایک کو ایک اصول کے مطابق جگہ ملی ہے جو ہر ایک کے اعمال و افعال یعنی ہر ایک کی خیر و فلاح کا تعین کرتا ہے۔ کسی ایسے اصول یا تصور خیر کا تحمل پیدا کرنا ہماری ذہنی مساعی کی معراج ہے۔ اگر وہ طویل جستجو جس پر ہمارا ہر طرح کا علم مبنی ہے یعنی وہ جس سے ہم اپنی روزمرہ کی زندگی میں معمولی اشیاء کے وجود حقیقی اور ان کے اوہام شبہات و نقول میں امتیاز کرتے ہیں اور نسبتاً وہ قطعی علم بھی جس کو ہم سامنس کہتے ہیں، اگر شروع ہی سے غلط راستہ پر صرف نہ ہو رہی ہو تو اس قسم کا اصول و اہمہ محض ہی کا نتیجہ نہیں ہو سکتا۔ کیونکہ اس بات کو تو ہم ہمیشہ سے مسلم مانتے آئے ہیں کہ صرف وہی شے حقیقی ہو سکتی ہے جو ہماری عقل کو تشفی بخش سکتی ہے۔ اور ہماری عقل کی اس وقت تک تشفی نہیں ہو سکتی جب تک کہ اس کو اس امر کا یقین نہ ہو جائے کہ اشیاء کا قابل فہم ہونا کوئی اتفاقی امر نہیں ہے بلکہ اگر اس نشان پر جانے سے ہم کو ان کی حقیقت معلوم ہو گئی ہے تو ہماری اس واقفیت کا ثبوت یہ ہے کہ عقل اس عقل کے مشابہ ہے جس نے اب تک تحقیق و جس میں ہماری رہبری کی ہے اور جیسی کچھ کہ اشیاء میں اس کا باعث بھی عقل ہے اور جیسا کچھ کہ ہم ان کو جانتے ہیں اس کا باعث بھی عقل ہے یا بالفاظ دیگر ان میں ایک ایسا خداوندی اصول مضمر ہے جو اپنے آپ کو ہم پر ظاہر کرتا رہتا ہے، جیسا کہ سقراط کے انداز سے معلوم ہوتا ہے جس کا قول ہے کہ ہم رشتہ استلال ہاتھ میں لیکر چلے جاتے ہیں اب جہاں کہیں بھی یہ ہم کو لے جائے۔

چونکہ اس عام اصول کی واقفیت ہی سے اس علم نقیضی کی بنیاد رکھی جاسکتی ہے جس سے انسان ہر کام کو اپنی جگہ پر کرتا ہے اور جس پر عمل کرنا ہر قوم کی زندگی ہے (اور منظم قوم میں رہے بغیر انسان کی روحانی قوتیں ترقی نہیں کر سکتیں) اس لئے افلاطون کے نزدیک اس قسم کی اقوام کے حاکم فلاسفہ ہونے چاہئیں اس نے اپنی سب سے عمدہ تصنیف یعنی جمہوریت میں اس تعلیم و تربیت کا خاکہ کھینچا ہے جو حکومت کے لئے اس قسم کا محافظ تیار کر سکے گی۔ اس میں وہ صرف ذہنی تربیت ہی کا ذکر نہیں کرتا۔ یہ اس کی خصوصیت ہے کہ وہ حیات فکر کو حیات احساس و ارادہ

سے جدا خیال نہیں کرتا۔ حقیقی اور سچا فلسفی برترین خیر پر غور کرنے کے لئے نہ صرف ایسا ذہن لایگا جو علوم قطعیہ سے واقف ہو بلکہ اس میں وہ جوش بھی ہوگا جس کو انسان و بتان محبت میں حاصل کرتا ہے اور جو نوجوانوں میں شعلہ حسن سے مشتعل ہوتا ہے اور اس کے ساتھ ہی ایسا بے غرضانہ قومی جذبہ رکھتا ہو جو اس میں فوجی تعلیم و تربیت اور زقاقت کی عادت سے پیدا ہوا ہو جس کی بنا پر کوئی شخص (خواہ وہ مرد ہو یا عورت کیونکہ افلاطون کے محافظ دونوں جنسوں میں سے ہو سکتے ہیں) کسی شے کو اپنی نیکوئی کے حسی کہر کو یہ بات سمجھ کر بہو وہ اور لغو معلوم ہوتی ہے) بیوی اور شوہر اور والدین اور اولاد کو بھی۔

جب ۳۴۷ ق م میں افلاطون کا انتقال ہوا ہے تو اس نے اپنے تخلص میں اپنا قایم کردہ ایک کالج یا دیگر چھوڑا یہ جس مقام میں واقع تھا اسی کے نام سے اکیڈمی مشہور تھا۔ یہ درس گاہ جس کا نام علمی سوسائٹی کے مرادف ہو گیا ہے شروع ہی سے فلسفیانہ اور علمی مشاغل کا مرکز تھی۔ یہ یوں سمجھو کہ آئندہ کی یونیورسٹیوں کا نمونہ۔ اس کا ذاتی وجود ۵۲۹ء تک باقی رہا اور اس وقت بھی اس کے معدوم ہو جانے کا یہ باعث ہوا تھا کہ قیصر سیزر نے اس کے اوقاف ضبط کر لئے تھے۔ اس کالج میں جن نوجوانوں نے خود بانی درس گاہ سے تعلیم پائی تھی ان میں سب سے مشہور خود اس کے بانی کا سب سے بڑا نقاد اور حریف شہرت ارسطو تھا۔

باب ۳

ارسطو اور دیگر متاخرین فلاطون

مشہور ہے کہ دنیا میں ہر شخص یا تو فلاطونی فطرت لیکر آتا ہے یا ارسطاطالیسی اور ان دو طویل القدر فلاسفہ یونان کے نام ایک دوسرے کے مقابلہ میں اس طرح سے لئے جاتے ہیں کہ گویا یہ دو متضاد و مخالف قسم کے ذہنوں کی مثالیں ہیں فلاطون کے متعلق یہ خیال کیا جاتا ہے کہ وہ تصوفی یا تصویری ذہانت کا انسان ہے، جو واقعات زندگی کے اس سے زیادہ معنی لیتا ہے، جو ان کے آنکھ کان وغیرہ سے سمجھ میں آتے ہیں، اور ان چیزوں پر غور و فکر کرنے کے لئے جن کے متعلق حد تجزیہ سے باہر ہونے کا گمان ہوتا ہے، ان حدوں سے تجاوز کر جاتا ہے۔ جو قدرت نے تجزیہ کے لئے رکھی ہیں۔ اس کے برعکس ارسطو ایک محتاط و پر حذر طریقہ کار و میدان خیال کیا جاتا ہے، جو منطقی اصولوں اور تجربی واقعات پر نگاہ رکھتا ہے اور ان کے ذریعہ سے ایسے قطعی نتائج تک پہنچتا ہے جس کی مشاہدہ و اختیار کے ذریعہ سے تصدیق ہو سکتی ہے۔ وہ مبہم نظریات سے احتراز کرتا ہے جو فلاطونی کا اہل میدان ہے چنانچہ ریفاٹیل نے فلاسفہ ایتھنز کا جو خاکہ کھینچا ہے اس میں فلاطون تو آسمان کی طرف اشارہ کرتا ہے اور ارسطو زمین کی طرف۔ لیکن اگر متعلم ان مصنفوں کی تصانیف کا ذرا غور سے مطالعہ کرے تو اس عام خیال کے صحیح ہونے میں اس کو بہت کچھ شبہ ہو جائے۔ اس کو فلاطون میں سخت ترقوت استہلال اور بیشتر عملی اخلاق کی

تعلیم نظر آئے گی۔ اس کے برعکس ممکن ہے اس کو یہ معلوم ہو کہ نظریات میں ارسطو کے اعتدال اس کے عوام الناس کے معیارات تک جھکنے کی خصوصیت میں سب الف سے کام لیا گیا ہے۔

ارسطو (۳۸۴ء - ۳۲۲ء ق م) افلاطون کے مدرسہ کا طالب علم تھا لیکن اس کو یہاں کے طرز فکر اور یہاں کی تعلیم سے تشفی نہ تھی اس لئے اس نے یہاں سے نکل کر اپنی ایک علیحدہ درس گاہ قائم کی جس مقام پر اس نے یہ مدرسہ قائم کیا تھا اس کا نام 'نیسیس' تھا اسی وجہ سے آج تک فرانس میں پبلک اسکول کو لسیی کہتے ہیں۔ گو ارسطو نے اپنے آپ کو اپنے پیشہ پیش علمائے فن سے جدا کر لیا تھا۔ مگر اس کے باوجود وہ اپنی فلسفیانہ تحریرات میں ابتدا ہی سے افلاطون ہی کے نظریہ سے کرتا ہے، اور جن افلاطونی خیالات سے اس کو اختلاف ہوتا ہے ان پر ناقدانہ نظر ڈالتا ہوا اپنے نظریے قائم کرتا ہے۔ اس لئے اس کی تحریرات کے دیکھنے کے بعد طالب علم پر اثر یہ ہوتا ہے کہ ان کا مصنف افلاطون کا مخالف ہے۔ جن امور میں استاد شاگرد متفق ہیں وہ بھی بہت ہیں مگر وہ کم نمایاں ہیں کیونکہ قدرۃ ان پر کم زور دیا گیا ہے۔

ارسطو کو افلاطون سے اس بارے میں اتفاق تھا کہ صحیح معنی میں معروضات علم اشیا کی اعیان ثابتہ ہوتی ہیں، جن کا جو اس کے ذریعہ سے نہیں بلکہ عقل و فہم کے ذریعہ سے وقوف ہوتا ہے ان کو وہ افلاطون کی طرح سے صورت کہتا ہے مگر فرق یہ ہے کہ افلاطون صورت و مثل کو ایک ہی معنی میں استعمال کرتا ہے برخلاف ارسطو کے جو لفظ مثال کو شاذ و نادر ہی استعمال کرتا ہے اور وہ بھی اس وقت جب کہ وہ ان کے متعلق افلاطون کے خاص نظریات کی طرف اشارہ کرتا ہے۔ اس لئے لفظ مثال فلسفہ میں خصوصیت کے ساتھ افلاطون ہی سے منسوب ہے۔ ارسطو کو افلاطون اور اس کے گروہ کے اکثر فلاسفہ کے اس انداز بیان سے اختلاف ہے جس سے ایسا کچھ ظاہر ہوتا ہے کہ گویا اعیان کا وجود ان اشیا سے علیحدہ ہوتا ہے جن میں کہ یہ پائی جاتی ہیں، یا جن کی یہ نقل ہوتی ہیں، اس میں شبہ نہیں کہ خود افلاطون کو بھی اس امر کا احساس تھا کہ عین و اشیا کی نسبت کے بیان کرنے کا طریقہ کچھ شافی نہیں، کیونکہ اشیا مختلف قسم کی ہو سکتی ہیں، اور جو عین ہم ان میں پاتے ہیں وہ ان میں جزئی اختلاف

کے باوجود ہوتی ہے۔ اب ہم کہہ سکتے ہیں اعیان و اشیاء میں "شراکت" کی نسبت پائی جاتی ہے، لیکن ہم یہ تو نہیں مانتے کہ یہ عین اپنی اشیاء پر اس طرح سے منقسم ہوتی ہے کہ ہر چھوٹی بڑی شے کو اپنی جسامت کے اعتبار سے اس سے حصہ لٹا ہے مثلاً جب چند آدمی ایک بادبان میں پناہ لیتے ہیں تو ہر شخص کو اس کی جسامت کے لحاظ سے بادبان کا مختلف حصہ ڈھانپنے ہوئے ہوتا ہے۔ یا ہم یہ کہیں کہ اعیان و اشیاء کے مابین اصل و نقل کی نسبت ہے، لیکن اگر میں یہ کہوں زید و عمرو دو نون انسان ہیں اور اس کی توجیہ صرف اس طرح سے ہو سکتی ہے کہ یہ دو نون ایک نمونہ کی نقل ہیں، تو ہمیں اس نمونہ کے ساتھ اپنی مشابہت ثابت کرنے کے لئے یہ کہنا پڑے گا کہ ایک اور نمونہ ہے جس کی زید و عمرو اور وہ نمونہ کا انسان نقل ہیں اور اس طرح سے سلسلہ غیر متناہی ہوگا۔ ان مشکلات کا غالباً سب سے بہتر حل یہ ہوگا کہ عین ثابت کو اشیاء کے ساتھ تو نسبت ہوتی ہے اس سے ہم اسی طرح سے واقف ہوتے ہیں جس طرح جزو و کل یا اصل و نقل کی نسبت سے۔ ان نسبتوں میں کسی نسبت کا ہم اس بنا پر تو ناقص نہیں ہوتا کہ ہم اس کو دوسری نسبت کی پیشگی پریمان نہیں کر سکتے۔ یا یہ کہ اس بنا پر تو کامل نہیں ہو جاتا کہ ہم اس کو دوسری نسبت کی پیشگی پریمان کرنے کی کوشش کرتے ہیں۔ لیکن اگر افلاطون ان بیانیوں کی مشکلات کو تسلیم کر لینے سے یہ چاہتا ہے کہ ہم اس سے یہ نتیجہ نکالیں، تو ایک طرف تو وہ اپنے اس دعویٰ پر قائم ہے کہ جن اعیان کے مقابلہ میں بہت سی اشیاء ہوتی ہیں ان کا بطور خود وجود ہوتا ہے اور دوسری طرف نتیجہ اس وضاحت سے نہیں نکالتا کہ اس کے اتباع اشیاء کی اعیان کے نقل ہونے کے بارے میں وہ قابل اعتراض انداز بیان ترک کر دیتے، جس کو وہ خود بھی استعمال کرتا ہے یا ارسطو کی تشفی ہو جاتی اور وہ یہ سمجھتا کہ اگر اعیان و اشیاء کی نسبت کو صحیح طور پر سمجھتا ہے تو اس قسم کے انداز بیان کو قطعاً ترک نہیں کر سکتے۔

اکثر فلاسفہ کا عین ثابت کے متعلق یہ خیال ہے کہ یہ صرف ہمارا تعقل و تشخص ہوتا ہے مگر ارسطو ان فلاسفہ میں سے نہیں ہے یہ اعتراض و رائل افلاطون

اپنے مکالمہ پر مینڈیز میں نوجوان سقراط کی زبانی کرتا ہے، پر مینڈیز اس اعتراض کا
 صرف ایک سوال سے ناتمہ کر دیتا ہے "کیا یہ لاشے کا نقل ہے؟ اگر یہ لاشے کا
 نقل ہے تو ہم کو مینڈیز سے کہنا چاہئے کہ علوم طبیعیہ جو محض ایسے اوصاف و خواص سے
 بحث کرتے ہیں، جو بہت سے افراد میں مشترک ہوتے ہیں، محض ہمارے اذہان
 کے لہو و لعب ہیں، اور ایسے حقائق سے بحث کرنے کا ہم کو دعویٰ نہیں کر سکتے جن
 کا ہمارے اذہان سے علیحدہ وجود ہو۔ بہر کیف ارسطو کو اس امر سے انکار نہیں ہے،
 کہ صورت یا اشیا کی اعیان تا بہت ہمارے اذہان سے علیحدہ اپنا مستقل وجود رکھتی ہیں۔
 لیکن اس کے نزدیک اشیا میں دو طرح کے خواص ہوتے ہیں، اول اعلیٰ مثلاً
 جیسے انسانیت، دوسرے ہارشی مثلاً جیسے بڑائی سفیدی۔ داتائی وغیرہ۔ دوسری
 قسم کے خواص کا وجود صرف اس حد تک حقیقی ہوتا ہے جس حد تک یہ اپنی قسم
 کے خواص کے ساتھ پائے جاتے ہیں خواص اعلیٰ معنی صورت کے متعلق اس کی
 یہ رائے تھی کہ ہم ان کو ان اشیا سے جن سے یہ مخصوص ہوتے صرف اپنی بول چال
 میں جدا کرتے ہیں۔ ہم شے اپنی علیحدہ صورت رکھتی ہے مثلاً انسان بھی اپنی
 علیحدہ صورت رکھتا ہے اور یہ اس کی روح ہوتی ہے انسان کا جسم روح
 (یعنی اس اصول زندگی سے علیحدہ جس کی بنا پر یہ عالم وجود میں آیا ہے جو ان
 افعال و اعمال کا ذمہ دار ہوتا ہے جن کی بنا پر اس کو جسم کہہ سکتے ہیں، صورت
 کے مخالف ہوتا ہے یہ مادہ ہے جب چند چیزیں ایک ہی نوع یا قسم کی ہوتی
 ہیں (ارسطو یہاں وہی لفظ استعمال کرتا ہے جس کا ہم اب تک صورت سے
 ترجمہ کرتے آئے ہیں) تو ہمیشہ فرد نوع ان میں سے کسی ایک چیز کے متعلق
 کوئی ایسا مستقل دعویٰ نہیں کیا جاسکتا، جو دوسری چیز کے متعلق نہ کیا
 جاسکتا ہو۔ اس قسم کے وجودوں میں جو معمول ہوتے ہیں وہ متعدد افراد پر
 صادق آسکتے ہیں اور ان کو وہ کلی کہتا ہے جس کا عکس جزئی ہے، اس لئے
 مثل ان ظاہریوں یا صورتوں یا صورتوں کی ایسی، یا اور جو شے ان محمولات کے مطابق ہو ہم
 اس کو کلی کہتے ہیں۔

ارسطو کے نزدیک صرف اسی عالم آب و گل میں ایک نوع کے بہت سے

افراد ہوتے ہیں۔ اس کی وجہ یہ ہے کہ چاند سے نیچے جتنے اجسام ہیں وہ عناصر ربیعہ یعنی آتش و آب و خاک و ہوا کی ترکیب سے بنے ہیں۔ ان کے عناصر تسلیم کرنے کا باعث اپیڈوکلیرز ہے، جو پانچویں صدی قبل مسیح میں ایک ہنایت با اثر فلسفی گزرا ہے یہ سسلی کا باشندہ تھا، اور اس کے متعلق مشہور ہے کہ اس نے اپنے آپ کو کوہ ایٹنا کے دہانہ میں ڈال دیا تھا، اور اس فعل سے اس کی غرض یہ تھی کہ ایسے غیب کاٹل سے لوگ یہ سمجھ لیں کہ وہ مرے بغیر ہی دیوتاؤں کے صحبت میں منتقل ہو گیا ہے۔ انھیں عناصر ربیعہ کی ترکیب سے (بہ اختلاف کم و کیف) چہار اوصاف اصلی یعنی گرمی اور اس کا عکس سردی تری اور اس کا عکس خشکی بنے ہیں انھیں عناصر سے بہ اختلاف کم و کیف کل اجسام بنے ہیں، اور چونکہ یہ ایک دوسرے کے مخالف ہیں اس لئے جو اجسام ان سے بنے ہیں وہ پائیدار نہیں ہو سکتے، اور ان کا فانی ہونا لازمی ہے۔ اسی لئے افراد بہ کثرت ہوتے ہیں، جن کے ذریعہ سے اگرچہ افراد نہیں، انواع بقائے دوام حاصل کرتی ہیں۔ دنیا کی ہر شے والستہ یا غیر والستہ بقائے دوام ہی کے حصول کی کوشش کرتی ہے۔ کائنات کے اعلیٰ طبقات میں کوئی جرم اس مادہ کا بنا ہوا نہیں ہے۔ ان طبقات کے اجسام اس سے بالکل علیحدہ اور اعلیٰ قسم کے مادہ کے بنے ہوئے ہیں جس کو عنصر خامس کہتے ہیں۔ جو جسم اس عنصر سے بنا ہوتا ہے وہ لافانی ہوتا ہے۔ یہ اپنی نوع کا یکہ و تنہا فرد ہوتا ہے، اس کو اپنی قسم کے اور افراد پیدا کر کے بقائے دوام حاصل کرنے کی ضرورت نہیں ہوتی۔

مندرجہ بالا خلاصہ سے یہ بات تو اچھی طرح سے سمجھ میں آگئی ہوگی کہ ارسطو کی توجہ زیادہ تر جسمانی زندگی کے مظاہر کی طرف مایل ہے۔ انھیں مظاہر کے ذریعہ سے اس نے آسمانوں کی ابدی گردش کی توجیہ کرنی چاہی تھی جس حالت میں کوئی جسم کسی دوسرے جسم دیکھنے سے متحرک ہوتا ہے تو اس حالت میں یہ ضروری ہے کہ دیکھنے والے جسم کو کسی اور شے نے ڈھکیلا ہو، جیسے غیر ذی روح اشیاء میں ہوتا ہے اور اس دیکھنے کا سلسلہ غیر متناہی ہوگا۔ لیکن ذی روح اجسام میں ہم اور طرح کی حرکت پاتے ہیں۔ افلاطون نے مبدع حرکت ذی روح جسم ہی کو قرار دیا تھا جو

بطور خود حرکت کرتی ہے۔ لیکن ارسطو کے نزدیک ذی روح اجسام بھی صحیح معنی
 خود خود حرکت نہیں کر سکتے۔ ان کی حرکت کی بھی ایک علت ہوتی ہے جو ان کو
 دھکیل کر نہیں بلکہ ان کی خواہشوں کو پہچان میں لا کر عمل کرتی ہے، جس کے لئے
 خود متحرک ہونا قطعاً ضروری نہیں۔ کیونکہ ممکن ہے ایسی شے کی خواہش ہو جو اس
 پر عمل نہ کرتی ہو۔ بلکہ اس سے بالکل بے خبر ہو۔ لہذا آخر میں ہر قسم کی حرکت کی کسی
 ایسے حرکت دینے والے سے توجیہ کرنی پڑتی ہے جس کو اس کے علاوہ کوئی
 حرکت میں لانے والا نہیں ہوتا۔ یہ ذات حیوانا ہے جس میں ایک طرح کی خواہش پیدا
 کر دیتی ہے، جس کی وجہ سے یہ حرکت کرتے ہیں اور ارسطو کہتا ہے کہ "میرے نزدیک
 تو جس شے سے دنیا کا کاروبار چل رہا ہے وہ شخص محبت ہے۔ وہ حرکت دینے والا
 جس کو کوئی اور شے حرکت نہیں دیتی۔ خدا ہے۔ خدا رحیم و کریم ہے۔ وہ عالم کو
 اس طرح سے حرکت دیتا ہے جس طرح سے معشوق عاشق کو لگتا ہے۔ وہ محبت جو اور
 تمام اشیا کو خدا کی طرف کھینچتی ہے اس پر عمل نہیں کرتی۔ اس قسم کی ذات سے جو
 خود کمال ہے اور کسی شے کی محتاج نہیں جس قسم کی فعلیت منسوب کی جاسکتی ہے
 وہ علم ہے۔ اور جو معروض علم اس کی شان کے خلاف نہیں ہو سکتا وہ خود اس کے
 لئے اپنی ابدی اور کمال فطرت کا علم ہے۔ خدا کائنات کا خالق نہیں ہے،
 کیونکہ یہ تو خود ابدی ہے۔ نہ وہ اس کی روح ہے بلکہ وہ ایسی کمال ذات ہے
 جس کی نقل و تقلید کی اس کو آرزو رہتی اور جہاں تک ممکن ہوتا ہے، یہ اس کی
 نقل اوتارنے کی کوشش کرتی ہے۔

ایسی اشیاؤ کے بارے میں جو قدیم نہیں ہیں (آسمان ارسطو کی نظر میں
 قدیم ہیں) بلکہ جن میں ناقص سے کمال کی طرف وہ تغیر ہوتا رہتا ہے جس کو ہم ترقی
 کہتے ہیں، وہ ہمیشہ ان کے اولین مدارج کی علت کو لیتا ہے اس سے نتیجہ کمالیت
 ہے کہ اب ان سے کیا نتائج مرتب ہونگے۔ اس کو عموماً علم انفاہیت کہتے ہیں یعنی اس
 میں اشیا کی غایت یا علت غائی کے توجیہ کی جاتی ہے۔ حیوانات کی علت
 غائی وہ یہ نہیں قرار دیتا کہ یہ انسان کے لئے مفید ہیں بلکہ اس کے نزدیک ان
 کا اپنی نوع کے اعتبار سے کمال کو پہنچانا ان کی علت غائی ہے۔ ارسطو علت

کی چار قسمیں کرتا ہے، مادی، صوری، فعلی، غائی۔ اس طرح سے اگر ہمیں کسی مکان کے وجود کی توجیہ کرنی ہو تو اول تو ہمیں اینٹ پتھر وغیرہ کا ذکر کرنا ہوگا جس سے یہ بنا ہے، اس کے بعد اس صورت کو تو اس کو دیکھنی ہے، اس کے بعد معمار کا جس نے اینٹ پتھر کو اس طرح سے ترتیب دی، اور پھر اس غرض و غایت کو جس کے لئے یہ تعمیر کیا گیا۔ یعنی اس میں رہنے والوں کے باوجود باران سے محفوظ رکھنے کا۔ لیکن جب ان کو ذرا غور سے دیکھا جاتا ہے تو ان میں پہلے کے علاوہ باقی تین ایک ہی معلوم ہوتے ہیں۔ کیونکہ معمار صرف اس حد تک مکان کی علت ہوا ہے کہ اس کے ذہن نے مکان کا نقشہ پیدا کیا اور اس کے ہاتھوں نے اس کو تعمیر کیا علاوہ ازیں مکان سے بھی ایک خاص قسم کی حفاظت مقصود ہوتی ہے (مثلاً اس سے ایسی حفاظت تو مقصود نہیں ہوتی جیسی کہ غیمہ سے حاصل ہو سکتی ہے) جس کے لئے وہ چیزیں موزوں ہوتی ہیں جن سے اس کی تعمیر ہوتی ہے۔ لہذا علت فعلی و غائی دونوں علت صوری ہی کے پہلو معلوم ہوتے ہیں۔

لہذا اس تقسیم اربعہ سے بھی محض اس اصلی امتیاز کی تائید ہوتی ہے کہ تمام غائی اشیاء میں دو جزو اہم ہوتے ہیں اول مادہ جس میں صورت قبول کرنے کی صلاحیت ہوتی ہے دوسرے صورت جس کی بنا پر ہم کسی خاص شے کو کسی قسم یا نوع سے منسوب کرتے ہیں (اس مقام پر یہ بات یاد رکھنی چاہئے کہ صورت قسم نوع ایک ہی یونانی لفظ کا ترجمہ ہیں) جو شے خود اپنی ایک صورت یا مخصوص نوعیت رکھتی ہے، ممکن ہے وہ کسی دوسری شے کے ادہ یا سامان کا کام دے (مثلاً سنگ مر مر مجسمہ کے لئے) ہم کو مادہ محض نہیں مل سکتا کیونکہ بغیر صورت کے یہ محض لاشے ہوگا اس کے برعکس خدا محض صورت ہی صورت ہے اور مادہ سے بالکل مبتز ہے کیونکہ اس کی حیات کمال میں کوئی استعداد بالقوہ نہیں ہے جس کو ہم علم کی اس روحانی فعلیت سے متنازع کر کے، جو اس کا خاصہ ہے مادہ کہہ سکتے ہوں۔ اگر سطور کے نزدیک یہ طبی فعلیت بھی ایسی شے ہے کہ جس کو ہم

نے تشکیل نام خدا کو صورت اور مادہ (ہیوئی) دونوں سے منزه مانتے ہیں۔ اور یہی صحیح بھی ہے۔

بلاتوقف مفاصلہ خدا سے منسوب کر سکتے ہیں، اور اسی کو وہ انسان کے لئے بہترین فعل قرار دیتا ہے۔ اس لئے وہ اپنی کتاب اخلاقیات میں کہتا ہے کہ علم کی مقدس زندگی میں انسان کی شریف ترین ثروت پایہ تکمیل کو پہنچتی ہے جو انسان کو باقی مخلوق ارض سے ممتاز کرتی ہے، اور جس میں اس کو بہترین سعادت نصیب ہوتی ہے۔ چونکہ انسان میں فطرت حیوانی اور عقل خالص دونوں ایک ساتھ جمع ہوتے ہیں اس لئے وہ مسلسل ایسی زندگی نہیں گزار سکتا، پس سعادت انسانی میں اجتماعی و شہری فضائل کے حصول کو بھی دخل ہوتا ہے۔ اس میں شک نہیں کہ انسان بالطبع عمرانی واقع ہوا ہے وہ ہمیشہ کسی نہ کسی قسم کی معاشرت میں زندگی بسر کرتا ہوا پایا گیا ہے، اگرچہ یہ سوسائٹی محض شوہر بیوی اور بچوں ہی پر کیوں نہ شکل ہو۔ لیکن جس قسم کی زندگی کو ارسطو بہترین زندگی کہتا ہے، وہ اس کے نزدیک صرف متمدن اقوام میں آزاد شہریوں ہی کو حاصل ہو سکتی ہے، اور جہاں تک اس کو علم ہے اس قسم کی اقوام میں مجتمع ہونے کی قابلیت صرف یونانی نسل کے لوگوں میں پائی گئی ہے۔

اس قسم کی قوم کے لئے بہترین نظام حکومت کیا ہوگا؟ اس کی وہ اپنی کتاب "سیاسیات" میں تحقیق کرتا ہے۔ اگرچہ خود اس کے ایک شاگرد یعنی اسکندر اعظم سے وینائے یونان کے لئے ایک نیا اور شروع ہو جاتا ہے اور قدیم شہری حکومتیں بڑی بڑی سلطنتوں کے ماتحت ہو کر رہ جاتی ہیں مگر ارسطو کو اس انقلاب کا اندازہ نہیں ہے۔ وہ ہنوز متمدن حکومت کو ایک چھوٹی سے آزاد جمہوریت ہی سمجھتا ہے، جو ایک شہر اور اس کے گرد و نواح کے علاقہ پر حکومت کرتی ہے اور اس قدر بڑی نہیں ہوتی کہ اس کے کل شہری ذاتی طور پر امور عامہ میں حصہ نہ لے سکتے ہوں اس غرض کے لئے ان کو فرصت کیونکر ملے؟ غلامی کے دستور سے کیونکہ ارسطو کی رائے میں بعض لوگ طبعا حکومت خود اختیاری کے ناقابل ہوتے ہیں۔ اس کے نزدیک بعض قوم کی قوم میں یہ نااہلیت ہوتی ہے، جس کا اظہار اس طرح سے ہوتا ہے کہ جب ان کو اپنی حالت پر چھوڑ دیا جاتا ہے تو وہ اپنی اوپر ایک خود مختار و مطلق العنان حاکم کو مسلط کر لیتے ہیں، اور کل قوم اس کی غلامی کرتی ہے۔

آزاد جمہوریوں میں سیاسی مساوات حقیقی مساوات کے مطابق ہونی چاہئے اگر قوم کے کسی فرد کو خدائے تعالیٰ نے کوئی فضیلت عطا فرمائی ہو تو باقی قوم اس کی اطاعت کرے و دولت کا فرق بھی نظر انداز نہ کیا جائے۔ افلاطون کی اس رائے سے کہ حکمران جماعت ذاتی ملکیت سے محروم رہے ارسطو کو اتفاق نہیں ہے۔ افلاطون کی نظر میں جو نایت تھی یعنی اس ضرب المثل کی تکمیل کہ دوستوں میں ہر شے مشترک ہوتی ہے، وہ ارسطو کے نزدیک اس قسم کی تدبیر سے حاصل نہیں ہو سکتی یہ سچ ہے کہ جب دوستی گہری اور محبت قلبی ہوتی ہے تو ایک دوست دوسرے دوست کی چیز کو اس طرح سے استعمال کر سکتا ہے کہ گویا یہ خود اسی کی ہے۔ لیکن یہ اس امر سے بالکل جدا ہے کہ ایک شے دو آدمیوں میں اس طرح سے مشترک ہو کہ ان میں سے ہر ایک اس کا اس طرح سے مالک ہو جتنا کہ دوسرا۔ کیونکہ اس قسم کے مشترک استعمال سے نہ تو کسی قسم کی باہمی دوستی کے معنی نکلتے ہیں نہ اس سے کسی قسم کی محبت پیدا ہو سکتی ہے۔ اس لئے ارسطو کے نزدیک اگر ایک شہری دوسرے سے زیادہ دولت مند ہو تو کوئی حرج نہیں ہے اس کے نزدیک جن لوگوں کے پاس دولت ہوتی ہے ان کو ایک طرح کی قوت حاصل ہوتی ہے اور اس قوت سے یہ لوگ ایسے مراتب پر فائز ہوتے ہیں، جہاں سے کہ یہ اپنے آپ کو کنگالوں اور لے مایہ لوگوں کی دست برد سے محفوظ رکھ سکتے ہیں۔ لیکن یہ مراتب ایسے نہیں ہوتے کہ ان پر فائز ہو کر اپنے غریب شہری بھائیوں کو عاجز و پریشان کیا جائے۔

مختلف قسم کے حقیقی فرقوں کو اس طرح سے قرار واقعی طور پر تسلیم کر کے ارسطو حکومت کا قاعدہ کلیہ بیان کرتا ہے، جو اس کے نزدیک یہ ہے کہ ہم مرتبہ شہری باری باری حکومت کریں اور محکوم ہوں۔ لیکن اگر ارسطو افلاطون کی طرح سے حکومت فلسفہ کے ہاتھ میں دینا نہیں چاہتا تو اس کے یہ معنی نہیں ہیں کہ وہ فلسفہ کے فوائد کو اس قدر مہتمم بالشان نہیں جانتا، بلکہ اس کے نزدیک کردار انسانی سرِ پاپا عالم تغیر و تحول سے متعلق ہے، جو حادث ہے، اور اس لئے اعلیٰ قسم کے فلسفہ کو اس سے کوئی بحث نہیں کیونکہ یہ قدیم اور غیر متغیر چیزوں سے بحث کرتا ہے۔ اسی لئے وہ حیات فکر و حیات عمل یا فلسفی اور دنیا دار میں ایسا قریبی تعلق پیدا نہیں کرتا جیسا کہ ہم کو افلاطون

کے یہاں نظر آتا ہے۔ افلاطون وحدت اشیا پر بہت زور دیتا ہے، یعنی وہ صرف ان اوصاف کا لحاظ کرتا ہے جو اشیا میں مشترک ہوتے ہیں۔ ارسطو کو اس بارے میں اس سے اختلاف ہے اس کے نزدیک اختلافات کا نظر انداز کرنا جو اسی قدر اہم اور حقیقی ہوتے ہیں سخت عظمیٰ ہے۔ وہ صرف اختلافات و فروق ہی پر زور دیتا ہے۔ اس کے نزدیک علم کا نہ بڑا شعبہ اپنے علیحدہ اصول رکھتا ہے اور ان اصولوں میں اس کا اور کوئی شعبہ شریک نہیں ہوتا۔ اس میں شک نہیں کہ ایسے اصول بھی ہوتے ہیں جو کل شعبوں میں یکساں طور پر مسلم ہیں مثلاً اصول تناقض جس کی رو سے ایک شے کے متعلق ایک ہی وقت میں ایک دعویٰ کا صحیح اور باطل ہونا جمع نہیں ہو سکتا لیکن ایسے اصولوں سے ہم کسی شعبہ میں سبھی یقینی اور قطعی علم حاصل نہیں کر سکتے۔ موضوع کی خاص نوعیت کا لحاظ رکھنا ضروری ہوتا ہے۔ اس طرح سے علم کے مختلف شعبوں کے دائرے محدود اور ہر دائرے میں جس قدر میدان علم آتا ہے اس کا نقشہ کھینچ کر ارسطو نے ترقی علوم کے لئے بڑا کام انجام دیا۔ دوسری طرف ارسطو نے اس امر پر زور دیا کہ علوم کے مطالعہ سے پہلے متعلم کو ان کی عام شرائط اور ان کا طریق تحقیق مطالعہ کرنا چاہئے، جن کے مطابق ہر شعبہ میں نتائج مرتب ہوتے ہیں اور جو تمام علوم میں مستعمل ہیں۔ اس طرح سے وہ منطق کا بانی ہوا جو یورپ میں صدیوں تک فلسفیانہ تعلیم و تربیت کی بنیاد رہی ہے۔

اس نے ایک معمولی طریق استدلال سے بہت ہی تفصیل کے ساتھ بحث کی ہے اسی وجہ سے اس طریق کو گزشتہ زمانہ میں لوگ ہر قسم کے صحیح استدلال کا معیار سمجھتے تھے، حالانکہ یہ امر بہت ہی مشکوک ہے کہ یہ اس کا مستحق بھی ہے یا نہیں۔ اس کو قیاس کہتے ہیں۔ اس کی ہم ایسی مثال نقل کرتے ہیں جس کو ارسطو سب سے زیادہ کمال خیال کرتا تھا۔ جن حیوانات میں قوت استدلال ہوتی ہے، صرف وہی ظریف طبع ہو سکتے ہیں، صرف بنی نوع انسان میں قوت استدلال ہوتی ہے، اس لئے صرف بنی نوع انسان ہی ظریف طبع ہو سکتے ہیں۔ لیکن قیاس کی اور بہت سی اقسام ہیں جن میں استدلال تو ایسا ہی ہوتا ہے،

لیکن قضایاے متعلقہ کے موضوع و جموں میں ایسی مطابقت نہیں ہوتی۔ یہاں ہم یہ بتائے دیتے ہیں کہ قیاس ایسا طریق استدلال ہے جو گفتگو میں طبعاً مسلم ہوتا ہے۔ امتیاز کے زیرک و تیز طبع لوگ اسے دھوکہ کے طور پر استعمال کرتے تھے۔ ایک شخص دوسرے سے دو دعویٰ تسلیم کر لیتا تھا، اور پھر ان سے ایسا نتیجہ نکالتا تھا جو دونوں دعویوں کے ٹانے سے نکلتا، لیکن جس کو حریف ویسے تسلیم نہ کرتا۔ اس استدلال میں اگر وہ دیانت سے کام نہ لے تو کسی حد کو مبہم معنی میں استعمال کر سکتا ہے۔ یا اگر استدلال طویل ہو تو وہ غیر معلوم طور پر اپنی بناء استدلال بدل سکتا ہے اس قسم کے دھوکوں کو ارسطو نے مغالطات کی صورت میں ظاہر کیا ہے۔ جو آج تک منطق کی کتب درسیہ میں چلے آئے ہیں۔

لیکن اپنے ایک مضمون کے نہایت ہی دلچسپ اور شگفتہ حصہ میں لکھتا ہے کہ جب وحشی اقوام کے حلوں کے طوفان نے رومی سلطنت کو تہہ و بالا کیا ہے تو علوم انسانی کا جہاز اس طوفان میں تباہ ہو گیا۔ ارسطو اور افلاطون کے فلسفے لکڑی کے ٹکے کھنڈوں کی طرح سے زمانہ کی موجوں میں بیچ گئے، اور ویگور یونانی فلاسفہ کی تصانیف وزنی اور ٹھوس چیزوں کی طرح سے غرق ہو گئیں ان میں سے غالباً سالماہیتہ فلاسفہ کی تصانیف اس کے ذہن میں ہیں۔ ان میں سب سے مشہور دیماقریلوس ہوا ہے۔ یہ سقراط کا ایک نوعمر معاصر تھا۔ اس کا بھی افلاطون کی طرح سے یہ خیال تھا کہ عالم کی اصلی اور ابدی حقیقت معروض حواس نہیں بلکہ معروض فہم ہوتی ہے۔ لیکن وہ اس حقیقت کی ماہیت افلاطون سے بالکل مختلف سمجھتا ہے۔ اس کے نزدیک یہ سالمات پر مشتمل ہے جو ناقابل تقسیم ہے لہذا ناقابل فنا اور اس قدر چھوٹے اجسام ہوتے ہیں کہ ان کو ہم اپنے حواس سے معلوم نہیں کر سکتے۔ یہ صورت و شکل میں ایک دوسرے سے مختلف ہوتے ہیں جس کی بنا پر وہ افلاطون کی طرح سے اپنے حقایق اصلیہ کو شکل یا صورت لگتا ہے اور خلا میں ادھر سے ادھر حرکت کرتے پھرتے ہیں۔ متعلم کو یاد ہو گا کہ فلاسفہ ریلیا خلا کے وجود ہی کو ناقابل تصور کہتے تھے۔ اور اسی بنا پر ان کو حرکت کے واقعی اور حقیقی ہونے سے انکار تھا۔ کیونکہ حرکت بغیر خلا کے ممکن نہ معلوم

ہوتی تھی۔ اس لئے وہ مختلف اعمال و تغیرات کی اس کے علاوہ اور کوئی توجیہ
 نہ کر سکتے تھے کہ یہ محض فریب نظر ہیں۔

اس کے برعکس موجودہ زمانہ میں تاریخ طبیعیات سے یہ ثابت ہوتا ہے کہ جو
 نظریہ مادہ کی ایسی اکائیاں جن کو دیاقریطوس سالمات کہتا ہے (ابادہ کی ناقابل
 تقسیم اکائی کے تصور کرنے میں جو وقت بھی پیش آئے) امانتا ہے وہ بہت ہی مفید ہے،
 کیونکہ اس سے لاتعداد طبیعی اعمال کی توجیہ ہو سکتی ہے اور ہم کہہ سکتے ہیں کہ گوسالمات
 خود تو غیر متغیر ہوتے ہیں لیکن ان کے باہم ملنے اور جدا ہونے سے مختلف قسم کے
 تغیرات پیدا ہوتے ہیں اس میں شک نہیں کہ گوارسطو دیاقریطوس کے علم و کمال کا
 بہت احترام کرتا تھا، مگر یہ اسی کا اثر تھا کہ یہ نظریہ اختیار نہ کیا جاسکا۔ لیکن نظریہ سالمات
 کو چونکہ غایتی نقطہ نظر سے انکار تھا، یعنی یہ مظاہر فطرت کی اصلی توجیہ اس نظریہ میں
 نہ پاتا تھا کہ دنیا میں ہر شے اپنی بہترین اور سب سے زیادہ مکمل حالت تک پہنچنے
 کی کوشش کر رہی ہے۔ اسی بنا پر لیکن نے اس کو ارسطو کے قاعدہ پر ترجیح دی ہے
 اس بارے میں تو اس کو بھی ارسطو سے اتفاق ہے کہ یہ نظریہ نظام عالم سے قطعاً
 بے اعتنائی برتتا ہے کیونکہ دنیا میں ایسی سچیدہ اور دقیق صنعت کے نمونہ بھی
 ملتے ہیں جن کی محض یہ کہدینے سے کوئی اطمینان بخش توجیہ نہیں ہوتی کہ یہ سالمات
 کا مجموعہ ہے جو اپنی اتفاقاً جمع ہو گئے ہیں لیکن کو اس خطرے کا بہت اچھی طرح سے
 احساس ہے کہ اگر ہم اپنی تحقیقات کا اغراض فطرت سے آغاز کریں گے، تو بہت
 ممکن ہے کہ ہم سے اس کا اندازہ کرنے میں غلطی ہو جائے اس انگریز فلسفی کے
 ارسطو پر سالماتوں کو ترجیح دینے کا یہ نتیجہ ہوا کہ بعد میں رفتہ رفتہ علمائے طبیعیات نے
 نظریہ سالمات کو زندہ کر لیا اور اس سے مفید نتائج مترتب ہوئے۔

لیکن قدما میں سے افلاطون و ارسطو میں سے کسی نے بھی (جو خود دیاقریطوس
 کے بعد اپنے عہد کے سب سے بڑے فلاسفر گزرے ہیں) نظریہ سالمات کی قدر نہ کی
 ارسطو کے انتقال کے بعد جو دو صدیاں گزریں ان میں ریاضیات و ہیئت میں بڑی
 بڑی ترقیاں ہوئیں۔ ان میں اقلیدس اریٹا سٹیجنز، ارقمیدوس، ہیپریٹس جیسے مشہور
 و نامور لوگ گزرے ہیں۔ اقلیدس کی کتاب اقلیدس دو ہزار سال تک ہندسہ کا

دستور رہی ہے۔ اریٹا تھینز وہ شخص ہے جس نے جسامت زمین کے معلوم کرنے کا قاعدہ سب سے پہلے استعمال کیا ہے ارفیڈوس نے اصول جگہ دریافت کیا ہے۔ ہیری لیس کو علم ہیئت کا موجد کہتے ہیں لیکن ان اکابر کی تحقیقات ایسے میدان سے مشغول تھیں جہاں کہ سالہات کے مادی نظریہ کی امداد کی کوئی خاص ضرورت نہ تھی بلاشبہ اس زمانہ میں ایک فلسفی گروہ نے اس کو اپنے فلسفہ کا اصول اساسی قرار دیا تھا۔ لیکن اس گروہ کو اس نظریہ سے جو دلچسپی تھی اس کا باعث یہ نہیں کہ وہ اس کو علمی اعتبار سے مفید جانتے تھے، بلکہ یہ لوگ عالم میں حکومت ربانی کے مخالف تھے جس کو یہ لوگ سب سے بڑی خرابی جانتے تھے، کیونکہ ان کے نزدیک یہ انسان کے دل میں موت و حشر کا خوف پیدا کر دیتی ہے اس میں شک نہیں کہ حال میں سائنس دانوں نے مادہ کی سالہاتی ساخت کے ساتھ خدا کی خدائی کے اعتقاد کو بھی لایا ہے، لیکن اس کے ساتھ ہی وہ یہ بھی کہتے ہیں (جیسا کہ ان میں سے ایک جیس کلارک میکسول نے بیان کیا ہے) کہ سالہات مصنوعی چیزیں ہیں اور یہ کہ دنیا میں ایسی غیر مادی چیزیں بھی ہیں جو قطعاً سالہات کی بنا پر نہیں ہیں۔ اس کے برعکس قدیم زمانہ کے سالہاتی یہ کہتے تھے سالہات قدیم ہیں، اور دنیا میں کوئی ایسی شے نہیں ہے جو سالہات کا مجموعہ نہ ہو، ماسوائے اس اظہار کے جس میں سالہات گھومتے پھرتے ہیں۔ فلاسفہ کے جس گروہ نے مذہب کی مخالفت میں نظریہ سالہات کو اختیار کیا تھا وہ فلاسفہ ایسی توریہ کا گروہ تھا۔

لفظ ایسی توریہ بہت ہی جلد عیاش کے مرادف ہو گیا۔ مگر اس کی وجہ یہ تھی کہ عیاش اپنی عیاشی میں اصول ایسی توریہ کی آڑ لیتے تھے کیونکہ ایسی توریہ کے نزدیک خیر عظمیٰ لذت ہے اور صرف اسی کے حصول میں ساعی و سرگرم ہونا قرین و نشاندہی ہے خود اس گروہ کے بانی ایسی توریہ (پیدائش ۳۴۱ ق م انتقال ۳۰۰ ق م) کی ذاتی سیرت اور تعلیم کا وہ لوگ بھی اہم کرتے تھے جو اس کے فلسفہ کی علی الاعلان مخالفت کرتے تھے۔ اس کے حقیقی متبعین کے قول و فعل سے یہ ہرگز ثابت نہیں ہوتا کہ وہ عیاشی اور نفس پرستی کی زندگی کو خیر عظمیٰ کے حصول کا بہترین ذریعہ خیال کرتے تھے۔ گو اس سے انکار نہیں ہو سکتا کہ عموماً ایسا شخص اپنے

لیئے زیادہ سے زیادہ مقدار لذت کم از کم مقدار الم کی حاصل کریگا۔ جو خود اپنی قورس کی طرح اپنی زندگی اعتدال اور عزت کے ساتھ گزارے گا، جس کے گرد ہمدرد دوست ہوں گے جو اپنے آپ کو پریشان کن فریض اور محنت طلب مطالعوں سے بچاتا ہوگا، اور حشر و نشر کے خوف کو دل میں جگہ نہ دے گا۔ لیکن اس سے بھی انکار نہیں ہو سکتا کہ اگر کوئی شخص یہ کہے کہ عیاشی کی زندگی ہی میں بہترین لذت نصیب ہو سکتی ہے تو سچے ایسی قوری کو اس کے مقابلہ میں یہ ثابت کرنا مشکل ہو جائیگا کہ اس زندگی میں سب سے زیادہ لذت نصیب ہوتی ہے جس کو دنیا متفقہ طور پر سلاک نیکان کہتی ہے۔

اپنی قوری فرقہ کا شروع ہی سے ایک فرقہ مخالف تھا جو اسی کی طرح سے چوتھی صدی قبل مسیح کے ختم پر عالم وجود میں آیا تھا یہ اپنے بانی زینو کے نام سے مشہور نہیں ہے بلکہ زینو ایٹھنز میں ایک رنگین چھت کے نیچے درس دیا کرتا تھا، اسی سے یہ فرقہ رواقیہ کہلاتا ہے۔ اس فرقہ کے نزدیک اس الفضائل لذت، نہیں بلکہ فضیلت ہے۔ یہ دو متضاد و مخالف نظریئے ان ممالک میں صدیوں تک رائج رہے ہیں، جو سن عیسوی کی ابتدا میں سلطنت روم کا قلب تھے۔ ایٹھنز آنے پر جن فلاسفہ سے سینٹ پال کا مقابلہ ہوا تھا وہ اپنی قوریہ اور رواقیہ فرقوں ہی کے لوگ تھے۔ ان دونوں فرقوں کا اصل موضوع بحث گذشتہ فلاسفہ کی طرح سے علم کی اصل حقیقت معلوم کرنا نہیں ہے بلکہ ان کا موضوع بحث یہ ہے کہ کس قسم کی زندگی گزارنے سے انسان کی آرزوئے مسرت پوری ہو سکتی ہے، اس میں شک نہیں کہ چونکہ رواقیہ کے نزدیک فطرت کے مطابق زندگی گزارنا بہترین طریق زندگی ہے اس لئے وہ نظام عالم کے علم کو بہت ہی بلند مرتبہ دیتے ہیں، کیونکہ اس میں ہر انسان اپنی ایک جگہ رکھتا ہے، جو اس کے لئے اس کی اہم قسمت بلکہ تقدیر الہی مقدر کر دیتی ہے۔ اس جگہ اور اس کے تغیرات و حوادث کو خوشی خوشی قبول کرنے ہی میں راز صلاحیت پنہاں ہے۔ لیکن رواقیہ کے نزدیک بھی ذہنی و علمی شکل کا وہ مرتبہ نہیں ہے جو اس کو افلاطون اور ارسطو کی نظریں حاصل تھا ان کے یہاں یہ محض اخلاقی ارتقاء کا آلہ رہ جاتا ہے۔ اور ایسی قوریہ کے یہاں تو یہ صرف

اس حد تک مفید ہے کہ اس سے اوہام کے خوف رفع ہوتے ہیں، اور یہ انسان کو مذہب کے بچے سے نجات دلاتا ہے، اسی وجہ سے مشہور ایسی قوری شاعر لیو سسپوش (سید الشہد) ۹۶ م انتقال شدہ ق م اس کے پانی ایسی قورس کو دیوتا کہلانے کا مستحق سمجھتا ہے۔ اگر اس کے اس فائدہ سے قطع نظر کر لیا جائے تو یہ ان کے نزدیک محض علمی تفریح رہتا ہے اس لئے ہم کو یہ دیکھ کر مطلق تعجب نہیں ہوتا کہ ایسی قوریہ علوم و فلسفہ میں کسی قسم کا اضافہ نہیں کرتے۔ ان لوگوں نے ویما قریطوس کے نظریہ سالہات کو اختیار کر کے اپنا بنایا ہے۔ لیکن یہ نہ تو ان اعتراضات کا جواب دے سکتے ہیں جو اس پر حقیقت صلی کا، نظریہ ہونے کی حیثیت سے وارد ہوتے ہیں اور نہ اس کی ان قوتوں کو ظاہر کر سکتے ہیں جو اس میں علمی تشریح و تحقیق کے آلہ کی حیثیت سے پائی جاتی ہیں۔ روایتیہ بھی فلسفہ طبیعی میں کسی قسم کی ترقی نہیں کرتے گو ان کے بعض افراد علم طبیعی کے بعض شعبوں میں اپنی تصانیف کی بنا پر شہرت رکھتے ہیں لیکن دراصل روایتیہ نے فلسفہ کی جو کچھ خدمت کی ہے وہ اخلاق میں کی ہے۔ نظریہ عالم میں وہ ہر قریطوس کے متبع ہیں عقل الہی جس کو وہ دنیا میں مضمحل سمجھتے ہیں جو حکمت کی طرح حکمت سلیمانی (۸-۱) میں ایک سرے سے دوسرے سرے تک پہنچ جاتی ہے اور تمام چیزوں کا نہایت حسن و خوبی کے ساتھ انتظام کرتی ہے اس کو بھی وہ غیر مادی روح نہیں سمجھتے بلکہ آتشیں نوعیت کی کہتے ہیں۔ فلاسفہ کے یہ دونوں گروہ مادی کو حقیقی کہتے ہیں، اور اس طرح سے انفلاطون سے بھی پیچھے جا پڑتے ہیں جس نے پہلے پہل ان دو تعلقوں میں امتیاز کیا تھا۔ لیکن ان دونوں فرقوں کو اصل و پستی مسئلہ کردار سے ہے جس زمانہ میں یہ لوگ ہیں اس کے حالات کو دیکھ کر یہ بات قابل تعجب ہی نہیں ہے۔ وہ زمانہ گزر چکا تھا جب زینو اور ایسی قورس تعلیم دیتے تھے جس زمانہ میں سینٹ پال کا ان کے متبعین سے سامنا ہوا ہے، اس زمانہ میں کل یونانی و نیارومی سلاطین کے ماتحت آگلی تھی۔ سقراط کے زمانہ میں ایجنز جیسی چھوٹی کسی حکومت میں جن لوگوں کے لئے ملکی مالی اور فوجی خدمات چشم براہ رہا کرتی تھیں اب ان کو ان مسائل سے کوئی سروکار نہ تھا، اس لئے ایسے لوگوں میں اس امر کے متعلق پریشانی بڑھنا

لازمی تھی کہ اب کیا کرنا چاہئے۔
یہ پہلے ہی بیان کر چکے ہیں کہ سقراط گو بنیاداً ایک وفا شعار شہری تھا لیکن
اس کے اکثر شاگردوں میں اس کی تعلیم سے مروجہ معیارات کے متعلق لے اطمینانی سی
پیدا ہو گئی تھی جن کو ان کے ابنائے وطن قدیم شہری و فاداری کا جزو سمجھتے تھے۔ ہم
یہ بھی دیکھتے ہیں کہ دولت اور دنیاوی اعزازات کو ٹھکرا کر جو آزادی اُس نے حاصل
کی تھی اس سے بھی اس کے عہد کے دو نامور آدمی متاثر ہوئے تھے۔ یہ ارسطی پس
اور اینٹی تھینز ہیں۔ ان کے ذہن میں یہ خیال پیدا ہو گیا کہ انسان کے لئے اس کی
آزادی ہی کافی ہے اور اس خیال میں انہوں نے یکطرفہ مبالغہ سے کام لیا۔ اس سے
فلسفہ میں دو اور گروہ پیدا ہو گئے۔ ان میں پہلا سرینیہ کہلاتا ہے اور ارسطی پس سے
منسوب ہے جو سرین (زمانہ حال کے اطلس) کا باشندہ تھا۔ اس گروہ کی تعلیم یہ
تھی کہ انسان کو حال سے سروکار رکھنا چاہئے اس کو نہ تو ماضی کا افسوس ہونا
چاہئے اور نہ مستقبل کا خیال۔ جو لذت میسر ہو سکے اس سے انکار نہ کرنا چاہئے، ریشٹیک
یہ اس کو اپنے دام میں گرفتار نہ کر لے۔ اینٹی تھینز نے اس مقصود کو اس کے بالکل
برعکس طریقہ سے حاصل کرنے کی کوشش کی۔ اس کو ہر ایسی شے سے انکار تھا جس کے
بغیر انسان کا کام چل سکتا ہے۔ چنانچہ اس گروہ کا سب سے مشہور فرد دیوجانس (جس
کے ناند میں رہنے کا قاعدہ ہر شخص نے سنا ہوگا) نے جب ایک لڑکے کو اوک سے
پانی پیتے ہوئے دیکھا تو اپنے پانی پینے کے کٹورے کو بھی خیر باد کہہ دیا۔ اس گروہ
کو کلیبیہ کہتے ہیں، اس کی وجہ تسمیہ یہ ہے کہ دیوجانس یونانی میں جس لقب سے
مشہور تھا اس کے معنی کتے کے ہیں، اور خود اس کے اس نام سے مشہور ہونے کی
وجہ یہ تھی کہ زندگی کو انتہائی سادہ کرنے کے لئے اس نے رسم و رواج کیا بلکہ
آداب و تہذیب ہی سے انکار کر دیا تھا۔ ہم اب تک عام جذبات کے خلاف
یہودہ قسم کی نفرت رکھنے کو کلیبیت کہتے ہیں۔
اس قسم کے اصول خواہ وہ سرینیہ کے ہوں یا کلیبیہ کے اس قدیم خیال
کے بالکل منافی تھے کہ اپنے شہر کے آئین و قوانین اپنی زندگی کا جزو ہوتے ہیں۔
اور ایک کلیبی ہی نے پہلے پہل اس امر کا دعویٰ کیا تھا کہ میں کسی خاص شہر کا باشندہ

ہیں ہوں بلکہ میرا وطن تو دنیا ہے ان دو گروہوں نے ایسی قوریہ اور رواقیہ کے لئے راستہ صاف کر دیا۔ لیکن ایسی قوریہ اور رواقیہ کے عالم وجود میں آنے کے بعد بھی ان کا علقہ طلحہ و جو و باقی رہا۔ کیونکہ ان میں سے کسی ایک کو بھی اپنے متاخر سے اتفاق کئی نہ تھا ایسی قوریہ کے نزدیک وہ زندگی بہترین ہوتی ہے جس میں کم سے کم الم ہو بر خلاف میر سینیہ کے کہ ان کے نزدیک جو لمحہ جس قسم کی لذت لائے اس سے بہرہ اندوز ہونا چاہیے۔ صرف اس قدر خیال رہے کہ انسان خود ان کے وام میں گرفتار نہ ہو جائے۔ کلیہ اور رواقیہ دونوں کے نزدیک زندگی فطرت کے مطابق گزارنی چاہیے۔ لیکن کلیہ کے نزدیک فطرت کے مطابق وہ زندگی ہو سکتی ہے جس میں تصنع کا شائبہ بھی نہ ہو۔ اس لئے یہ تقریباً حیوانیت کی حد تک پہنچ گئے ہیں۔ بر خلاف ان کے رواقیہ قرین فطرت اس زندگی کو کہتے ہیں جو عقل کو دنیا میں انسان کے مرتبہ کے اعتبار سے قرین فطرت معلوم ہو۔ بلکہ ہر آدمی کی عقل کو اپنے اجتماعی اور عمرانی حالات میں قرین فطرت نظر آئے۔ اور یہ اس کے مطابق ہوتا ہے جو خدا نے مقدر رکھ دیا ہے۔

انسانی مقدرات کے متعلق اس قسم کا اعتقاد ہی رواقیہ کی خاص خصوصیت ہے۔ ان کے یہاں عالم کے شہری ہونے کا دعویٰ جو انہوں نے کلیہ کی طرح سے اپنے متعلق کیا تھا محض تنگ شہریت کا انکار ہی نہ رہا۔ بلکہ اس عقیدہ کا منظر بن گیا کہ عالم اپنے باشندوں میں جن کو چاہے اور جن کو اس قابل سمجھے کہ یہ میرے حیرت انگیز نظام میں کم از کم ایسی وفا دارانہ عقیدت پیدا کر سکیں گے۔ جو ایک محب وطن میں اپنے وطن کے غیر مکمل ائین و قوانین کے متعلق ہوتی ہے ان کو وہ اپنے لئے مخصوص کر لیتا ہے۔ رواقی شہنشاہ مارکس آری لس کہتا ہے کہ اگر شاعر ایٹھنز سے "اے سیکر اپس کے پیارے شہر کہہ کر خطاب کر سکتا ہے تو کیا تو عالم سے لے خدا کے پیارے شہر کہہ کر خطاب نہیں کر سکتا" یہ بات حیرت انگیز نہیں ہے کہ رومیوں میں جوزینو کے انتقال کے دو ہی سو سال کے اندر کل یونانی بولنے والی دنیا کے حاکم ہو گئے تھے، صرف رواقی فلسفہ ہی نے روانہ پایا۔ علمی ذوق حسن خوبصورتی کی ولادگی عالمانہ شکوک بہذب اور محمد بن تفریحات

ان سب سے رومی، مزاج معر تھا۔ ان کے نزدیک سب سے یونانی فلاسفہ میں جو ان کے نایندے تھے ان میں ایسے چھچھور سے پن کے پیدا ہو جانے کا خوف تھا، جس سے احساس نظم و ترتیب اور جذبہ قومی خدمت کو جس پر اب تک رومی سلطنت کا مدار تھا، نقصان پہنچ جانے کا اندیشہ تھا۔ لیکن اس قسم کے شکوک اور فرقوں کی نسبت روایت میں بہت کم پیدا ہوتے ہیں۔ کیونکہ یہ عالم کو خداوند عالم کے ماتحت ایک ایسی جمہوریت خیال کرتے ہیں جس میں ہر شخص اپنی ذاتی اغراض کو کل جمہوریت کے مفاد کے تابع کرنے پر مجبور ہے۔ اس لئے وہ زندگی کو ایسے نقطہ نظر سے دیکھتے ہیں جو بہترین رومی روایات کے مطابق ہے چونکہ وہ خدا پر اعتقاد رکھتے ہیں، اور اس کو حاضر و ناظر جانتے ہیں، اس لئے وہ صرف یہی نہیں کہ مقررہ مذہبی رسوم پر آسانی کے ساتھ عمل کرنے لگتے ہیں، بلکہ جہاں ممکن ہوتا ہے ان کی اپنے فلسفہ کے مطابق تفسیر بھی کر لیتے ہیں۔ چنانچہ روایت کے نزدیک جس عالم میں واقعات کا دور پہلے ہی سے مقرر و متعین ہے، اس میں کسی شے کے اندر بغیر اس کے تغیر نہیں ہو سکتا کہ باقی اور تمام چیزوں میں اس کے مطابق تغیر نہ ہو جائے۔ اس لئے اگر قدیم کاہنوں کی طرح کوئی ذکی آدمی مذہب و جانور کے احکام کی حالت سے ایسی لڑائی کے واقعات کے متعلق نتیجہ اخذ کر سکے جو ابھی تک نہیں ہوئی تو کوئی حیرت انگیز بات نہیں ہے۔ لیکن اگر اپنی اخلاقی اور مذہبی خصوصیات کی بنا پر روایت نے روم میں عام ہر و تعزیری حاصل کی تو رومی قوم کے مزاج میں بھی کوئی ایسی بات ضرور تھی جو روایتی فلسفہ کے ساتھ خاص طور پر میل کھاتی تھی۔ کہتے ہیں کہ یہ رومیوں کی قانون اور عدالت کی حس تھی۔ جس کی بنا پر وہ تمام قدیم اقوام میں ممتاز ہیں۔ اور جس نے رومی نظام قانونی کو وہ بنیاد بنا دیا ہے جس پر سوسائٹی کا قہر مافیت اب تک تعمیر ہوتا ہے۔ روایتیہ قانون فطرت کے تصور سے پہلے ہی سے انوس تھے۔ اور تمام حیوانات ناطق کو وہ اس کا پابند سمجھتے تھے کیونکہ ان کے نزدیک قانون فطرت اس محیط عالم عقل کا مظہر ہوتا ہے۔ جو خدا ہے۔ انہوں نے رومی قانون میں اس قسم کا مواد

پایا جو اس خدائی نمونہ کے مطابق ڈھالے جانے کی قابلیت رکھتا تھا اور
رومی قانون کی ترقی ان مقننین کی بہت کچھ زمین منت ہے جو قانونِ فطرت کو اپنے
ذہن میں رکھتے ہیں۔

رواقیہ گروہ کے جن فلاسفہ کی تقاضی ہم تکمیل حالت میں
پہنچی ہیں وہ بعد کی یعنی رومی رواقیت کے ناپندے ہیں۔ یہ سنیکا اپکٹیس
مارکس آرمی لس ہیں۔ ان میں سنیکا اور مارکس آرمی لس تو معاملات عامہ سے
بہت ہی قریبی تعلق رکھتے تھے۔ کیونکہ سنیکا اپکٹیس سنیکا اور انتقال سنہ ۶۵ء
اپنے شاگرد و پیرو کے امتدائی عہد میں اس کا مشیر خاص تھا اور مارکس
آرمی لس تو بیس سال تک (سنہ ۸۰ء تا ۱۰۰ء) خود تخت سلطنت ہی پر بیٹھ
رہا ہے۔ اپکٹیس جو ان دونوں کے درمیانی زمانہ میں گزرا ہے ایک غلام
تھا، مارکس آرمی لس خود کہتا ہے کہ میں اپکٹیس کی تصنیفات کا سب سے زیادہ
زمین منت ہوں۔ انھیں دو شخصوں سے جو اپنی دنیاوی حالت کے اعتبار
سے ایک دوسرے کے بالکل مخالف گروہ و حافی حالت کے اعتبار سے ایک دوسرے
کے بالکل مشابہ تھے بعد کی نسلوں کے صد ہا اشخاص نے سیکرہ حیات میں صف آرا
ہوتے وقت تقویت اور اطمینان حاصل کیا ہے۔ غلام اور بادشاہ دونوں
اس مختصر گروہ کے لوگوں میں تھے۔ جن کے متعلق میتھو اور تیلر کہتا ہے۔
”جن کا واحد رشتہ ارتباط یہ ہوتا ہے کہ دنیا کسی کو بھی داغدار نہیں

بناتی“

لیکن سنیکا کے واقعات زندگی یا اس کی تقاضی کو دیکھ کر ہم اس کے
متعلق یہ نہیں کہہ سکتے ہیں ہمہ جدید یورپ کے اخلاقی تصورات کو جو وہ سانچہ
میں ڈھالنے میں قدیم مصنفوں میں سے بہت ہی کم لوگوں نے اس قدر کام انجام
دیا ہے۔ اور اس زمانہ میں چونکہ اس کی تقاضی کو اس کثرت کے ساتھ نہیں
پڑھا جاتا جیسا کہ قرون وسطیٰ اور نشاۃ جدیدہ کے زمانہ میں پڑھا جاتا تھا
اس لئے معلوم کو یہ معلوم کر کے بہت حیرت ہو گی کہ یورپی ادبیات پر قدما
سے جس قدر اس مصنف کا اثر پڑا ہے اتنا شاید کسی اور مصنف کا نہیں پڑا۔

ایک قسم کا درس اخلاق دیے کا طریقہ اسی سے منسوب کیا جاتا ہے۔ اس کی مثال ہم کو شکسپیئر کی تمثیل (مے ٹرر فار مے ٹرر Measure for Measure) میں ملتی ہے۔ ڈیوگ بھیس بدل کر قید خانہ میں آتا ہے اور کلاڈیو کو تشفی دیتا ہے۔ اس میں ہم دیکھتے ہیں کہ ایک انسان کو جب یہ بتایا جاتا ہے کہ زندگی میں اطمینان نصیب نہیں ہو سکتا تو وہ اس پر موت کو ترجیح دینے لگتا ہے۔ اگر ہم کو اس پر حیرت ہو کہ ڈیوگ کلاڈیو بلکہ ان کے مصنف کے ذہن میں ایک عیسائی راہب (کیونکہ ڈیوگ اسی بھیس میں تھا) اس سے زائد کسی اور شے کی توقع نہ ہوتی تو ہم کو یہ امر فراموش نہ کرنا چاہئے کہ وہ شے جس کو رواجی عیسائیت کہتے ہیں اور جو تعلیم یافتہ طبقہ کا مذہب ہے اس میں سنیکا کی روایت کا بہت کچھ حصہ ہوتا ہے۔ موجودہ زمانہ کے فلسفی کا عام تصور بھی سنیکا ہی کا ہے اور جب ہم یہ سنتے ہیں کہ فلسفی اشیاء سے فلسفیانہ انداز میں متاثر ہوتا ہے یا شکسپیئر کے یہاں یہ اشعار دیکھتے ہیں۔

”فلاسفہ نے کتنی ہی فصاحت و بلاغت کیوں نہ صرف کی ہو اور نعت و اتفاق اور برداشت آلام پر کتنی ہی گل افشائیاں کیوں نہ فرمائی ہوں مگر ان حضرات میں ایک بھی ایسا نہیں ہوا جو ڈاڑھ کے در و کوسبر کے ساتھ برداشت کر سکتا ہو“

کیونکہ روایت جن میں سنیکا بھی ہے یہ کہنے سے ذرا نہ جھجکتے تھے خدا ایسے آدمی سے جو صحیح معنی میں حکیم و دانا اور نیک ہوتا ہے صرف اس اعتبار سے فوقیت رکھتا ہے کہ اس کی حکمت اور نیکی دیر پا ہوتی ہے۔ اگرچہ امور میں صیویت اور روایت کی تعلیم میں غلط ہو سکتا ہے لیکن یہاں ان کا فرق بالکل ظاہر ہے لیکن یہ بات بھی ذہن نشین کر لینی چاہئے کہ روایتیہ جہاں یہ کہتے تھے وہاں اس کے ساتھ ہی یہ بھی کہتے تھے کہ اس معنی کر کے حکیم و دانا بہت ہی کم ہوئے ہیں بلکہ حق تو یہ ہے کہ کوئی ہوا ہی نہیں۔ برخلاف اس کے عیسائی یہ کہتے ہیں کہ اس قسم کا ایک انسان ہوا ہے ساتھ ہی یہ کہتے ہیں کہ وہ خدا تھا۔

میں نے ابھی کہا ہے کہ روایت یا تو مذہب تھی یا مذہب بن گئی تھی

اور اسی لئے میں نے اس کا عیسویت سے مقابلہ و موازنہ کیا ہے۔ فی الحقیقتہً اس ہم
ایسے زمانہ میں پہنچ گئے ہیں کہ جب لوگوں نے فلسفہ سے یہ مطالبہ کرنا شروع کر دیا تھا کہ
یا تو فلسفہ ہمارے لئے مذہب ہیسا کرے اور یہ مذہب پیش نہیں کر سکتا تو علیحدہ ہو جائے۔
اور مذہب کو فلسفہ ہیسا کرے دے۔ اس زمانہ کی حالت کے سمجھنے کے لئے یہ ضروری
ہے کہ ہم اس مذہب اور فلسفہ کے باہمی تعلقات پر غور کریں۔

باب ۴

فلسفہ اور آغا زعمیویت

جب سے بنی نوع انسان نے اپنے سے ایسے سوالات کرنا شروع کئے ہیں جن کے جواب دینے کی کوشش کا نام فلسفہ ہے، اور خود سے یہ پوچھتا ہے کہ اس پر ابھرا دنیا کی جس میں کہ ہم اپنے آپ کو پاتے ہیں اصل و حقیقت کیا ہے، یہ کیونکر عالم وجود میں آئی ہے اور اس کی تہ میں کونسی شے مضمحل ہے، اس وقت سے اب تک کسی بھی انھوں نے بالکل خالی الذہن ہو کر ان مسائل کے حل کرنے کی کوشش نہیں کی کیونکہ قریباً قرن پہلے ان کے آبا و اجداد نے اہم طور پر اس رمز کو محسوس کرنا شروع کیا تھا جو انھیں اپنے اوپر ہر طرف سے محیط معلوم ہونا تھا۔ وہ اس کے جنہاں سے متوحش ہوتے تھے، اس کی سحر کاری و ظلم آسانی ان کو پریشان کرتی تھی۔

گر اس کے ساتھ ہی انھیں یہ بھی امید ہوتی تھی کہ ہم اس سے واقف و مانوس ہو جائیں گے۔ یا رفتہ رفتہ اس سے اپنی قربت و عزیزداری ثابت کر سکیں گے اور ہم کو اس سے زیادہ مستحکم آزاد و قوی زندگی حاصل ہو سکے گی جو بصورت دیگر ممکن ہے۔ اس عالم کی رمز سے رو بہ راہ ہونے کی خواہش اور اس کے خوف نے جذبات احترام و استعجاب کے ساتھ مل کر برسوں عمل کیا ہے۔ اور اس لئے ہر جگہ اور ہر خطہ میں اوامر و نواہی رسوم و روایات کا ایک پیچیدہ نظام پیدا ہو گیا ہے۔ یہ گویا کہ اس خطہ کے باشندوں کے اس عادی رجحان کا مظہر ہوتا ہے جس کے مطابق وہ اپنے

گر و پیش کی ان قوتوں کو دیکھتے ہیں جن کے اعمال و افعال ان کے سے نہیں ہوتے اور یہ مذہب کہلاتا ہے۔

اس لئے جب فلسفی تفسیر شروع کرتا ہے تو وہ ایک گونہ اس مہم سے مانوس ہوتا ہے جسے کہ وہ حل کرنا چاہتا ہے اس واقعیت و شناسائی سے وہ متاثر ہوئے بغیر نہیں رہ سکتا۔ وہ اپنی ان معلومات کو فلسفیانہ تحقیقات کے لئے دلیل راہ بنانا چاہے یا نہ چاہے مگر اس کا اس کے عمل پر اثر ضرور ہوتا ہے لیکن فلسفہ کا اصل اصول یہ ہے کہ اس طرح سے کوئی شے مسلم و صحیح نہ مان لی جائے کہ اس میں تجربہ و اختیار کی گنجائش باقی نہ رہے۔ اس لئے شروع شروع میں نہ تو کوئی نئی فلسفیانہ تحریک کا بانی اور نہ کوئی فلسفہ کا مبدی مذہبی روایات سے بے اعتنائی برتنے سے بچ سکتا ہے اور مذہبی روایات کے حال طے گو اگر یہ آزادی ناقابل برداشت معلوم ہو تو باہم مخالفت پیدا ہو جاتی ہے۔ اس کا باعث یہ ہے کہ دونوں ایک ہی شے کے متعلق بحث کرتے ہیں۔ مگر اس کے یہ منہ نہیں ہیں کہ فلسفہ مذہب کی جگہ لے لیگا اور جو کام مذہب نسبتاً اونی طریق پر انجام دیتا رہا ہے اس کو یہ بوجہ احسن انجام دیگا۔ ایسا تو غالباً اس وقت ہوتا جب کہ مذہب کے وہ نظریات جن کا عالم کی اصلیت اور اس کے اعمال و افعال سے تعلق ہے مذہب کا کل یا بیشتر حصہ انھیں پر مشتمل ہوتا۔ مگر ایسا نہیں ہے بلکہ ایسا معلوم ہوتا ہے کہ انسان کو کائنات میں ایسی چیزیں ملتی رہتی ہیں جو اس کے جذبہ احترام اور تحریک عبادت کو براہ کجیختہ کرتی ہیں جن کو وہ مختلف طریقوں سے تشفی بخشتا ہے۔ اس تجربہ کا اظہار کسی نہ کسی مذہب ہی سے ہو سکتا ہے۔ لیکن چونکہ مذہب اس شے کا نام ہے جس کو انسان روح حقیقت خیال کرتا ہے اس لئے لازمی طور پر اس کی کل فطرت اس میں شریک ہونے کی مدعی ہوتی ہے۔ اس لئے مذہب اس روحانی سطح تک پہنچ جاتا ہے جس پر کہ فلسفہ عالم وجود میں آسکتا ہے وہ فلسفیانہ نکتہ چینی کو اپنے اس دعوے سے ہاتھ اٹھائے بغیر نظر انداز نہیں کر سکتا کہ یہ ندائے غیب کا انسانی جواب ہے۔ اسی طرح اگر فلسفہ حقیقت اعلیٰ کے متعلق مذہبی تجربہ کو نظر انداز کر دے تو وہ گویا آپ

اپنی بخلی کرتا ہے۔

اب فلسفہ یونان کو دیکھو کہ ابتداء تو اس میں اور روایات مذہب میں ہم ایک خاص قسم کی علیحدگی پاتے ہیں۔ طالیس سے اینکسا غورث تک جو صدی گزری ہے اس میں ہم علمبرداران مذہب کو فلسفہ کی کوئی خاص مخالفت کرتا ہوا نہیں پاتے۔ اس کے چند سبب ہیں۔ اس زمانہ میں کوئی ایسی قوی مذہبی جماعت نہ تھی جس کے اغراض صرف مذہبی خیالات کو اپنی حالت پر باقی رہنے سے وابستہ ہوں، کوئی ایسی مقدس کتاب نہ تھی جس میں مغفرت کی کوئی ایسی تعلیم ہو جس کو لوگ عام طور پر تسلیم کرتے ہوں۔ فلاسفہ کے نظریات عوام کے دیوتاؤں کے افسانوں سے اس قدر غیر متعلق اور بعید ہوتے تھے اور عام طرز عبادت (جس کی اصلاح یا انہدام کی انھیں کوئی خواہش نہ تھی) سے وہ اس قدر بے پروائی برتتے تھے کہ کسی قسم کے مذہبی تشدد کے شروع ہونے کا کوئی گمان ہی نہ ہوتا تھا۔ پانچویں صدی قبل مسیح کے وسط سے چوتھی صدی قبل مسیح کے وسط تک صرف یونانی حکومت یعنی جمہوریت ایتھنز میں مشہور متعصبانہ افعال کی مرتکب ہوتی ہے۔ اول پانڈ اور سورج کی ربوبیت سے انکار کرنے کی بنا پر اینکسا غورث جلا وطن کیا گیا، اس کے بعد سقراط قتل ہوا اور پھر ارسطو لاندھی کا ظوم قرار پایا، جس کی بنا پر اس کو ایتھنز چھوڑنا پڑا۔ مشہور ہے کہ جب ارسطو سے کسی نے پوچھا کہ اے حکیم تو نے ایتھنز کو کیوں خیر باد کہہ دیا تو اس کا اس نے یہ جواب دیا کہ مجھے ڈرتھا کہ یہ جمہوریت پھر کہیں بارگاہ فلسفہ میں مجرم نہ بنے۔ لیکن مذکورہ بالا تشدد کے متعلق اس قدر یقینی ہے کہ مذہبی تعصب کے علاوہ اور اسباب عناد بھی کام کر رہے تھے۔ یعنی جن لوگوں سے سیاسی امور کی بنا پر مخالفت ہوتی تھی ان پر ان کے ہم صحبت فلاسفہ کے ذریعہ سے اعتراض کرائے جاتے تھے لیکن آزادی فکر کے خلاف ان معاندانہ کارروائیوں سے فلسفہ کی آزادی کو کوئی نقصان نہیں پہنچا۔

اس سے پہلے کہہ چکے ہیں کہ اصل فیثا غورثیت میں علمی اور فلسفیانہ تحریک

کے ساتھ مذہبی احیا بھی ملا ہوا تھا۔ اور اس احیاء میں صرف آسمانی قوتوں کی پرورش کا جوش ہی نہ تھا بلکہ بعض ایسے قدیم خیالات اور اعمال کا احیا بھی شامل تھا، جو مہذب یونانیوں کے نہیں بلکہ غیر متہذبن وحشیوں کے شایان شان معلوم ہوتے ہیں۔ گو بعد کے متعین فیثا غورت نے ان اعمال و عقاید کو استعماری و علامتی لہکر ترک کر دیا، لیکن پھر بھی مذہبی رنگ فیثا غورٹی فرقہ سے قطعی طور پر کبھی زایل نہ ہوا۔ چنانچہ یہ ہم کو اس وپسی میں نظر آتا ہے جو اس فرقہ کے فلاسفہ کو روح انسانی کے حشر سے تھی۔ شوق دراصل ان مذہبی اہمنوں سے شروع ہوا تھا جو ارفیوس کی تحریرات کو وحی آسمانی کہتی تھیں۔ غالباً انھیں سے اتباع فیثا غورت نے بھی اس خیال کو لیا تھا۔ ان مجالس کو قدیم حکومتی مذاہب پر جو کامیابی ہوئی اس کی وجہ یہ معلوم ہوتی ہے کہ اس زمانہ میں لوگ انفرادی طور پر اپنے مستقبلوں پر غور کر رہے تھے اور یہ افراد کی مذہبی ضرورت کو تسلیم کرتی تھیں، اب جن اعمال و عقاید سے یہ اس ضرورت کو پورا کرنے کی کوشش کرتی ہوں وہ کتنے ہی لغو و مہمل کیوں نہ ہوں، لیکن پھر بھی ان میں انسان انفرادی طور پر اعلیٰ قوتوں تک پہنچنے کا حق رکھتا تھا۔ برخلاف قدیم مذاہب کے کہ ان میں صرف ہمیشہ فرو حکومت یا رکن جماعت (جو اس حکومت کا ایک مسلمہ جزو ہو) کے انسان کو اعلیٰ قوتوں تک پہنچنے کا حق ہوتا تھا اس پر ان کی خدمت میں حاضر ہونا فرض ہوتا تھا۔ اسی طرح سے افراد کی مذہبی ضرورت کے تسلیم کرنے ہی کی بنا پر راور نہ کہ انفرادیت کے فلسفیانہ مسئلہ پر غور و خوض کرنے کی وجہ سے، فیثا غورت اور اس کے اتباع کو روح کے مسئلہ میں وپسی تھی۔ ان کی اس وپسی کا اظہار مسئلہ تناسخ ارواح میں ہوتا ہے۔ اس مسئلہ میں فیثا غورٹی آئی اوینا کے فلاسفہ سے بالکل علیحدہ و ممتاز معلوم ہوتے ہیں۔ کیونکہ موخر الذکر فلاسفہ نے عالم کے متعلق فطرت کے خالص سائنٹفک مطالعہ سے رائے قائم کی تھی، اس لئے ان کو تغیر و فنا کے عام قانون سے روح کو مستثنیٰ کر دینا کبھی گوارا ہی نہ ہو سکتا۔

آرفیوسیت اور فیثا غورٹے کا وجود اس امر کی کافی شہادت ہے کہ

روح کی مغفرت کے متعلق یونانیوں میں بھی ایک طرح کی پریشانی تھی جس سے وہ فلاسفہ بھی بری نہیں ہیں جن کے عہد کو ہم قدیم کہتے ہیں۔ لیکن یہ مسئلہ ارسطو کی موت اور اس کے شاگرد اسکندر اعظم کی فتوحات یعنی چوتھی صدی قبل مسیح سے لیکر چوتھی صدی تک جب کہ صیوویت سلاطین روم کا زب بن گئی تھی بہت ہی زیادہ ممتاز و نمایاں ہو جاتا ہے۔ اس زمانہ کو اکثر تریپلی نٹک کہتے ہیں کیونکہ اس دور میں یونانی نژاد لوگ تو کم سامنے آتے ہیں اور ایسے لوگ زیادہ سامنے آتے ہیں جو یونانی بن گئے ہیں۔ یہ یونانی پڑھے تھے ہیں، یونانی لکھتے ہیں، یونانی بولتے ہیں یونانی رسم و رواج پر عمل کرتے ہیں۔ یہ لوگ یونانی تمدن کو چلانے کے لئے اس سے بہت مختلف مزاج رکھتے ہیں جو بہ حیثیت مجموعی یونانی فلسفہ سے ظاہر ہوتا ہے۔ ہم ان لوگوں میں وہ سمجھ بوجھ وہ اعتبار نفس وہ علمی شغف نہیں پاتے جس کی اس زمانہ کا تقاد حقیقت سے تعبیر کرتا ہے۔ بہر حال فلسفہ صحیح معنی میں یعنی جس اشیا کی اصل حقیقت کے سمجھنے کے لئے معدودے چند آدمیوں کو متاثر کر سکتا ہے۔

بہر زمانہ اور ہر ملک کی یہی حالت ہے جس سے یونان قدیم کا عہد ہی مستثنیٰ نہیں ہے۔ جوں جوں طبقہ عوام وسیع ہوتا گیا فلسفہ سے ایسی چیزوں کا مطالبہ ہوتا گیا جس کو یہ پیش نہ کر سکتا تھا۔ اس سے ان پچاس امیدوں اور پچاس خوفوں کے گلی کا مطالبہ کیا گیا جو حیات انسانی کی طرح سے قدیم ہیں۔ اور جس کے متعلق بشپ براوننگ اپنے معمول کے مطابق کہتا ہے "ٹھیک وہ حالت جب کہ ہم اپنے نژاد ایک اس قسم کی تمام پریشانیوں سے بالکل محفوظ ہوتے ہیں" اور جو ان لوگوں کی نظر میں جو ان سے بری ہوتے ہیں یہ وہ وہ دلخیز پریشانیوں معلوم ہوتی ہیں لیکن وہ ہماری روح پر چھٹی ہیں اور اس میں داخل ہو جاتی ہیں۔"

جس زمانہ کا ہم اس وقت ذکر کر رہے ہیں اس نے لوگوں کی قدیم چھوٹی چھوٹی قومیتوں کا شیرازہ منتشر کر دیا تھا، جن میں معمولی فرائض کی انجام دہی کے بعد کسی کو خود سے یہ سوال کرنے کی گنجائش نہ رہ جاتی تھی کہ مجھے اپنے تحفظ کے لئے کیا کرنا چاہئے۔ اس نے ان کو دنیا کے ایسے سمندر میں ڈال دیا تھا جس میں مخالف آوازوں کی صدائیں گونج رہی تھیں، گونجی میں بھی اس قدر اثر نہ تھا کہ

اس پر انسان بے چون و چرا اعتبار کرے۔ اگر ایک نقطہ نظر سے یہ زمانہ بے حسی اور اعصاب کی کمزوری کا زمانہ تھا تو دوسرے نقطہ نظر سے اس میں خیر و شر کی جنگ (جو دنیا میں ہوتی رہتی ہے) کی حیثیت زیادہ ہو گئی تھی۔ افلاطون جو یونانی فلاسفہ میں سب سے بلند پایہ ہے وہ کہتا ہے کہ خیر و شر کی اس جنگ کا عکس اس روح انسانی پر پڑتا ہے جو اپنے مشہور و شخصیت کی بنا پر ممتاز ہوتی ہے اور جس کو اس کشمکش میں شخص اپنے بچانے کا خیال ہوتا ہے ایسے زمانہ میں اگر مسئلہ جبر و قدر جو کسی زمانہ میں و باہر ہوا تھا از سر نو زور دیا جاتا ہو اور کچھ توہیں کوئی تعجب نہ ہونا چاہئے۔ اس مسئلے میں بھی ایسی قوریہ اور واقعہ ایک دوسرے کے خلاف میدان میں آتے ہیں۔ ایسی قوریہ نے کہا کہ انسان فادرا اور اپنی مرضی کا مختار ہے اور واقعہ نے کہا نہیں انسان اپنی مرضی کا مختار نہیں بلکہ مجبور ہے۔ واقعہ کے اس دعوے سے ممکن ہے متسلم کو حیرت ہو کیونکہ ہم اس زمانہ میں مذہب کے ساتھ قدرت انسانی کے قائل ہیں۔ اور واقعہ ایسی قوریہ کے مقابلہ مذہب کے حامی و مددگاری کی حیثیت سے آئے تھے۔ لیکن متسلم کو یاد رکھنا چاہئے کہ اول تو واقعہ فطرت کے نظام ابدی جس میں قدرت انسانی کو دخل نہیں ہے، شیت ہارتوالے کے بھی قائل تھے۔ دوسرے یہ کہ جن لوگوں کا یہ خیال ہوتا ہے کہ ہمارے اعمال سے ہماری مغفرت ہو سکتی ہے یعنی ہم کو اپنی مغفرت پر قدرت ہے وہ کوئی بہت مذہبی آدمی نہیں ہوتے۔ بلکہ مذہبی آدمی تو وہ ہوتے ہیں جن کو زیادہ تر اپنی بے بسی و بے پارگی کا خیال رہتا ہے اور اپنی ہر نیکی کو خدائے تعالیٰ کے فضل و کرم سے منسوب کرتے ہیں۔

اس زمانہ کے فلسفوں کا اصل مبحث یہ ہے کہ انسان کو کونسی غایت کے حاصل کرنے کی کوشش کرنی چاہئے۔ یہ بیچ ہے کہ ارسطو پہلے ہی اپنے اخلاقیات کے مسئلہ کو اس صورت میں بیان کر چکا تھا۔ لیکن ارسطو کے نزدیک اخلاق فلسفہ کا محض ادنیٰ جز ہے، برخلاف ایسی قوریہ و واقعہ کے کہ وہ اس کو قلب فلسفہ سمجھتے ہیں۔ ان دو بڑے گروہوں کے ساتھ ساتھ جن میں سے ہر ایک یہ سمجھتا تھا کہ میں اس مسئلہ کا قطعی جواب دے رہا ہوں، تشکیک (یعنی اس شک کا کہ

اس مسئلہ یا کسی اور انتہائی مسئلہ کا ہم جواب دے بھی سکتے ہیں یا نہیں اس رجحان کا گہرا افلاطون کا کالج یعنی ایکیڈمی بنا۔ یہ امر کہ ایسے زمانہ میں جو کہ مذہب و ایمان کا متلاشی تھا واقعہ کو ایسی قوریہ اور ارتیابیہ دونوں کی نسبت زیادہ فروغ کیوں ہوا۔ اس کی وجہ یہ ہے کہ واقعہ عالم کے مقررہ و مقدرہ نظام کو نہایت ہی محترم مانتے تھے۔ روایت کی کل تاریخ پر یہ مذہبی رنگ غالب ہے۔ ہم اس کو کلینتھیہ کی مناجاتوں میں پاتے ہیں جو اس گروہ کے بانی کے بعد اس کا سرگروہ بنا تھا۔ یہ اسے نہیں اور اسے مقدر مجھے وہاں لیجا اور میری اس طرح سے رہبری و رہنمائی کہ جس طرح کہ تو نے مقدر کر دیا ہے مجھے وہ قوت عطا کر کہ میں مقدر پر شاگرد رہوں اور میرے قدم کو لغزش نہ ہو۔ میرا شر میری مرضی سے نہ ہوگا لیکن اگر میرے مقدر میں سے تجھے اس میں مبتلا ہی ہونا پڑے گا، صدیوں کے بعد بھی ہم اس کو مارٹن آرمی لیس کی کتاب سپرٹشٹس کے آخری الفاظ میں پاتے ہیں۔ "جس نے تیرے بنانے کا حکم دیا تھا وہی اب تیرے توڑنے کا حکم دیتا ہے، تو نہ خود سے پیدا ہوتا ہے اور نہ مرتا ہے اس لئے تجھے اس دنیا کو اطمینان و سکون کے ساتھ خیر باد کہنی چاہئے کیونکہ وہ ذات جو تجھے اس دنیا کو خیر باد کہنے کا حکم دیتی ہے تجھ سے خوش ہے، لیکن بعد کے واقعہ اور خصوصاً سنیکا کے یہاں ہم دیکھتے ہیں کہ انسانی کمزوری کا بھی خاص طور پر لحاظ رکھا جاتا ہے جس سے وہ سختی جو اس فرقہ کا بابہ الامتیاز ہے کم ہو گئی ہے اور اس کی تحریرات میں نرمی اور رافت کی جھلک آنے لگی ہے جس کی بنا پر ان میں اور اس کے ہم عصر پاپل پال کی تحریرات میں مشابہت پیدا ہو گئی ہے۔ چوتھی صدی عیسوی سے مشہور پلاٹا ہے کہ سنیکا اور نیٹ پال میں باہم دوستی اور خط و کتابت تھی۔ اور تو چاہے کچھ ہو یا نہ ہو جب سنیکا پال کا مذہب یورپ کا مسلمہ مذہب بن گیا تو بعد کے نسطروں کے دلوں میں اس شہرت نے سنیکا کو ایک مقتدر و معتبر جگہ و لوادی۔

ایک تاریخ فلسفہ کے اندر یہ بیان کرنے کی تو چنداں ضرورت معلوم نہیں ہوتی کہ ایسے زمانہ میں جو تلاش مذہب کے لئے ممتاز تھا اور جس میں ایسے مذہب کی عام طور پر جستجو ہو رہی تھی جو عقل و اخلاق و جذبات کے اعتبار سے ان مذہب

سے زیادہ تشفی بخش ہو جن کو یونانی تمدن کے اخلاف اب تک مانتے آئے تھے مختلف حریف مذاہب میں وہ کشمکش کیونکر شروع ہوئی جس کا انجام و اختتام عیسویت کی فتح پر ہوا ہے لیکن عیسویت کا یورپ کی بعد کی تاریخ فلسفہ پر اس قدر اثر پڑا ہے کہ مذہبی احکام و مسائل اور ان فلسفی فرقوں کے نظریات کے مابین جو تعلق ہے جو یونانی و بنیائیں آغاز عیسویت کے زمانہ میں موجود تھے کچھ نہ کچھ ضروری پڑتا ہے۔ نیز اس افتادہ کو بھی بیان کر دینا چاہئے جو اس نے ان مسائل میں کیا جن پر فلسفیانہ بحث ہو سکتی ہے یا ان تغلات میں کیا جو فلسفیانہ تحقیق میں مفید ہو سکتے ہوں۔

قوم ہو جس میں عیسویت عالم وجود میں آئی ہے اپنے انبیاء کی رہبری و رہنمائی میں اس بات کی قائل ہو گئی تھی کہ خدا تعالیٰ کے سوا اور کوئی مہبود نہیں ہے۔ یہ عالم اس کی قدرت کا لہ کا ایک ادنیٰ کرشمہ ہے جس کو اس نے حکمت و انصاف سے بنایا ہے۔ یونانی بھی فلاسفہ مثل افلاطون و ارسطو کی رہبری سے خدا کو ایک ماننے لگے تھے اور نظام عالم میں اس کی حکمت و عدالت کے قائل ہونے لگے تھے لیکن فلاسفہ یونان نے اگرچہ اس طرح پر اپنے مذہب سے عوام کے مذہب کے لئے اور اوہامی عناصر نکال دیئے تھے لیکن خود عوام کے مذہب کی اصلاح کے لئے ذرا بھی تکلیف گوارا نہ کی۔ روایتیہ سے پہلے فلاسفہ اس کو بالعموم نفرت آمیز و اداری کے ساتھ نظر انداز کرتے رہے تھے۔ خود روایتیہ نے بھی اس سے زیادہ اس کی اصلاح کی جرأت نہیں کی کہ اس کے بدترین اجزاء کو بے ضرر علامت بھر ڈال دیا۔ فلاسفہ کے مذہب اور قوم کے روایتی مذہب میں بظاہر صرف ایک علاقہ باقی رہ گیا تھا اور وہ یہ کہ یہ بھی کبھی کبھی خدا کے معنوں میں نہیں کا لفظ استعمال کرتے تھے اجرام فلکی کے احترام کو افلاطون اور ارسطو تک کل مذاہب عالم کا جزو سمجھتے تھے اور اس کو کچھ اپنے ہی مذہب سے مخصوص نہ خیال کرتے تھے۔ اس کے برعکس انبیائے یہود اپنی قوم کے مذہب کو ایک کرنا چاہتے تھے۔ وہ جس کو خدائے واحد و خالق ارض و سما کہتے تھے وہ وہی خدا ہے جس کو بنی اسرائیل کا خدا کہتے تھے۔ اب ان کا جو کچھ مقصد ہوتا تھا وہ صرف اس قدر کہ بنی اسرائیل کی

روایتی عبادت و پرستش اس ذات یکتا کی شان کے مطابق ہونی چاہئے۔
 اس حد تک عیسویت بھی انبیاء کے اصول کے مطابق تھی۔ مسیح بھی پرانے
 نظام کو توڑنے اور تباہ کرنے کے لئے نہیں بلکہ اس کی اصلاح و تکمیل کیلئے مبعوث
 ہوئے تھے۔ اور یہاں کو گو قوم یہود اور اس کے قوانین سے اختلاف ہو گیا تھا مگر
 اس بنا پر وہ کبھی اس نئے مذہب کا اپنے قدیم مذہب کے علاوہ کسی اور مذہب سے
 علاقہ قائم کرنے کا خیال نہ رکھتا تھا۔ عیسائی خواہ یہودی ہوں یا غیر یہودی وہ
 بنی اسرائیل کے قدیم حقوق کے وارث تھے۔ وہ اس خدا کی جو اب سارے
 عالم کو اپنے مذہب میں لینے کے لئے تیار تھا ایسی ہی عبادت کرتے تھے جیسی کہ
 بنی اسرائیل اس وقت کیا کرتے تھے۔ جب کل اقوام عالم میں قوم یہودی ہی ایسی
 قوم تھی جس کو اس کی صحیح منشا کا علم تھا یعنی عیسائیوں کا طرز عبادت کو ظاہر ہی
 اعتبار سے یہود سے مختلف تھا اسرائیل کا بھی وہی تھا جو بنی اسرائیل کی عبادت
 کا تھا۔ اس لئے عیسویت میں خدا کا تصور بھی ایسا تھا جو دعوت برادری کی بنا پر
 اپنی بلندی میں فلاسفہ یونان کے تصور کے ہم پلہ تھا، گرا اس کی برادری صرف
 فلسفی مذہب کی ہی حد تک محدود نہ تھی بلکہ یہ مسیحیوں کی ایک مذہبی برادری
 تھی۔ اس قسم کی جامعیت اس زمانہ میں شہدہ دیکھیں۔ اور ہر قسم کے طریق عبادت یعنی
 مصری شامی ایرانی کی تلقین ہو رہی تھی یہ سب کی سب اپنے لئے و تہمین کی تلاش
 میں سرگرم کار اور قدیم حکومت کے مذہبوں کی نسبت خدا سے قریب تر تعلق پیدا
 کر دینے کی بدھی تھیں۔

آغاز عیسویت ہی کے زمانہ میں لیکن اس سے بالکل علیحدہ بعض یہودی مصنفین
 (مثلاً فلویا شدہ اسکندریہ جو حکمت سلیمانی کا مصنف ہے) افلاطون و رواقیہ کے
 فلسفہ میں اپنے مذہبی عقاید کی تصدیق و توثیق بلکہ اپنی کتب مقدسہ کے حقیقی معنی
 کلید پاتے ہیں۔ انھیں فلسفوں سے عیسویت کو سب سے زیادہ ہمدردی ہوتی
 ہے۔ بلکہ یہ تو صریحاً اوہام کے خلاف جو فلسفیانہ ذہن کے لئے سخت تکلیف دہ
 ہوتے ہیں فلسفہ کے ساتھ شریک کار ہو جانے کے لئے تیار ہے۔ مگر نجوم و کمانت
 کے لئے جن کی اکثر فلاسفہ بھی حمایت کرنے کے لئے تیار تھے، اس کے نظام میں

کوئی جگہ نہ تھی۔ اس کی عبادت حیوانی قربانی اور اس کے قابل نفرت لوازم سے پاک تھی۔ اس میں کم از کم ان بے شرمیوں کا نشان نہ تھا جو اس زمانہ کے اکثر مذاہب کی عبادت میں ہوتا تھا۔ اپنی قدیم سادگی کے زمانہ میں یہ ان ظاہری اور حسی وحشی کی چیزوں مثلاً تصویروں قربان گاہوں وغیرہ سے پاک تھی جن کو بعد میں کلیسا نے اختیار کر لیا ہے۔ اس میں شک نہیں کہ یہ خصوصیات عیسائی طرز عبادت کو یہود کے معبودوں سے ممتاز نہیں کرتیں۔ لیکن نئے مذہب نے یہودیت کے قومی تعصب اور روزمرہ کی زندگی میں صہبارسی امور کی پابندی کو بالائے طاق رکھ دیا تھا۔

عیسائی اور رواقیہ اپنے سخت معیارات کو دار اور عالم میں حکومت آسمانی کے ہونے پر ایمان میں ایسی قوریہ کے خلاف متحد تھے، علاوہ ازیں جہان ایسی قوریہ نظام فطرت کو محض سالکات کی ابدی گردش بتاتے تھے وہاں عیسائی اور رواقیہ ایک آگ کے منظر تھے جس میں موجودہ نظام عالم فنا ہو گا لیکن رواقیہ نے تو اس آگ کے متعلق ایک خاص طبیعی نظریہ سے استنباط کیا ہے۔ اور عیسائی اس کو اس عظیم الشان یوم عدالت کا پیش خیمہ کہتے ہیں، جس میں ہر شخص کے اعمال و افعال کا فیصلہ ہو گا، اور ایک نیا نظام عالم پیدا کیا جائے گا۔ جس میں نیک ہمیشہ کے لئے مسرور ہوں گے اور بد ہمیشہ کے لئے مصائب و آلام میں مبتلا رہیں گے۔ اس کی وجہ یہ ہے کہ عیسائیوں کا اس عالم کے انجام کے متعلق جو عقیدہ ہے وہ فلاسفہ یونان کی طرح ان نظریات سے عالم وجود میں نہیں آیا ہے، جو علمی استعجاب سے پیدا ہوئے ہیں یہ پیروں کے ارشاد کے بموجب تسلیم کیا گیا ہے، اور کائنات کے مادل حکمران کے شایان شان معلوم ہوتا ہے۔

لیکن عیسویت کی اخلاقیات رواقیت کی اخلاقیات کے کتنی ہی مشابہ کیوں نہ ہو مگر پھر بھی ان میں اختلاف ہے، اور وہ یہ کہ عیسائی عقیدہ کے بموجب قانون اخلاق کی پابندی انسان کی قوت میں نہیں، بلکہ خدا کا فضل و کرم شامل حال رہے تو وہ اس کا اتباع کر سکتا ہے۔ یہود اور رواقیہ کی طرح عیسائی بھی اپنے آپ کو خدا کی اولاد سمجھتا ہے، لیکن نہ یہود کی طرح وہ اس

کو اپنی قوم کا حق سمجھتا ہے اور نہ رواقیہ کی طرح سے اپنی ذات کا۔ بلکہ وہ اس کو اس شخص کی قومیت میں داخل ہو جانے کی بنا پر اپنا حق سمجھتا ہے۔ جو اس کے عقیدہ کے بموجب مترجم (خدا کا صلیبی بیٹا تھا۔ ان کے یہاں انسانی کمزوری کے احساس کے مقابلے میں جو اس زمانہ میں اسکا برواتی فلاسفہ یعنی سنیکنامک میں موجود تھا، خدا کے بیٹے کے توسط کا اعتقاد نظر آتا ہے۔ اس وقت یہ اعتقاد صرف عیسائیوں ہی کے یہاں نہ تھا۔ لیکن عیسائیوں کے یہاں نجات دلانے والا خود چند سال قبل کالبدِ عنصری میں آتا ہے اور بے نام و نمود غربت کی زندگی گزارتا ہے (لیکن یہ ایسٹنٹس کی زندگی کی طرح غلامانہ بھی نہیں ہوتی) اور سفرِ اٹلی کی طرح ایک غیر منصفانہ فیصلہ کی بنا پر مجرموں کی طرح جان دیتا ہے۔ لیکن اسی عالم میں وہ اس طرح زندگی گزارتا ہے۔ اور ایسی تعلیم دیتا ہے۔ اور اس طرح سے پھر انتقال کرتا ہے کہ وہ لوگ بھی جن کے نصب العین مذکورہ بالا فلاسفہ میں شہید جسٹن کی طرح جس نے خود فلسفہ کو چھوڑ کر عیسویت کو اختیار کیا تھا، اس کو ایسی ذات تسلیم کرنے پر مجبور ہوئے جس پر اس عقل الہی کا اعلیٰ انکشاف ہوا تھا جو ان میں بھی موجود تھی۔

یہی اصول توسط عیسویت اور فلاطونیت کے مابین تعلق قائم کرتا ہے۔ افلاطون اپنی ایک ادق مگر پر زور تصنیف یعنی سیمپلس میں عالم اعیان ابدیہ یا عقل کو ایک نمونہ قرار دیتا ہے اور کہتا ہے کہ خدا نے اس عالم محسوس کو عالم عقل کے مشابہ پیدا کیا ہے۔ جس زمانہ میں عیسویت عالم وجود میں آئی ہے، اس میں یہ احساس عام طور پر تھا کہ انسان تکمیل سے بہت ہی دور ہے۔ لیکن اس کے ساتھ تکمیل کا بیدار آواز دینا بھی ہے اس میں افلاطون کے یہ الفاظ اس خیال کی اعلیٰ ترین فلسفیانہ سند سمجھے گئے کہ ایسی کوئی درمیانی قوت ہو سکتی ہے جو اس خلیج کو پاٹ سکے۔ جو خدا اور انسان کے مابین ہے۔ اس عالم فانی

لے نوز ہالند۔ ذات باری اس قسم کے علاقے سے منزہ ہے وہ ایک بے نہ وہ کسی سے پیدا ہوا، اور نہ کوئی اس سے، اور نہ کوئی اس کا ہم سر ہے ۱۱۔

کے اصلی وابدی نمونہ کو حامل وحی یا فرشتہ یہود کہہ سکتے ہیں جس کو بعد میں یہود کے مقدس لوگ اس خوف سے کہہیں اس سے کہ جو بہترین عبادت کے لائق ہے انسان کہنا باعث معصیت نہ ہو، خود یہود کہنے لگے تھے اور جب وہ انبیاء اور قدیم زمانہ کے مقدس لوگوں پر اس کا انا ظاہر کرنے تھے تو یہود وہی کہتے تھے۔ اسی نے عیسائی کہتے ہیں کہ یسوع مسیح میں حلول کیا تھا۔

آگسٹائن ایک مشہور عیسائی مصنف گزرا ہے۔ وہ اپنی کتاب کاشفیتس کے ایک مشہور حصہ میں لکھتا ہے کہ میں نے افلاطونیوں سے بھی وہی کچھ حاصل کیا ہے جو کچھ کہ یوحنا کے انجیل کی پہلی آیت سے خدا کے غیر حادث کلام اور خود خدا کے متعلق لیکھا ہے، جو اس عالم کی تخلیق کا قریبی حال اور انسانوں کے لئے نوز و حیات ہے۔ لیکن افلاطونیوں کے یہاں مجھ کو یہ تعلیم نہیں ملی کہ روح القدس کو کالبد عنصری دیا گیا اور وہ ہم میں آکر رہا۔ اس خیال سے اس واقعہ کی تشریح ہوتی ہے کہ اس کے زمانہ کی افلاطونیت (جس کو ہم نو افلاطونیت کہتے اور جس کا ہم پھر ذکر کریں گے) کو عیسویت کے مسئلہ توسط سے اتفاق تھا، لیکن دونوں میں یہ فرق تھا کہ بعد کے افلاطونی نو

۱۔ حال وحی ہمارے نزدیک خدا کے جلیل القدر فرشتہ جبرئیل ہیں یہ خدائے تعالیٰ کا پیغام انبیاء پر لاتے تھے۔ عیسائیوں کے یہاں یہ روح القدس ہیں جس کو وہ اپنے خدا کا ایک جزویا ایک حالت سمجھتے ہیں۔ بصورت اول اگر خدا مرکب ہے تو وہ اپنے اجزا کا محتاج ہوگا۔ اور جو ذات محتاج ہو وہ خدا نہیں ہو سکتی۔ بصورت ثانی خدا کو تغیر ماننا پڑتا ہے اور جس ذات میں تغیر تبدیل ہوتے ہیں وہ حادث ہوگی۔ حادث نہ لائق عبادت ہے اور نہ خدا ہو سکتا ہے۔ لہذا یہ عقیدہ کہ روح القدس خدا ہے اور اس نے مسیح میں حلول کیا تھا شرک بائیس ہے۔

۲۔ عیسائی کہتے ہیں کہ خدا اور انسان کے مابین ایک درمیانی درجہ ہے اور وہ مسیح کی ذات ہے کہ وہ ان کے عقیدے کے بموجب خدا بھی ہیں اور انسان بھی مگر مسلمانوں کے نزدیک خدا اور انسان کے مابین کوئی درمیانی حالت نہیں انسان کتنا ہی بڑا کیوں نہ ہو اور کتنی ہی ترقی کیوں نہ کر لے وہ انسان ہی رہے گا خدا نہیں ہو سکتا۔ مسیح خدا کے پیغمبر اور اس کے برگزیدہ بندے تھے مگر وہ خدا نہ تھے اور نہ خدائی کے قریب کیونکہ انسان جو

اس واسطہ سے ماوی عالم (جس سے ہمارے اس کالبد کا تعلق ہے) اور خیر آسمانی کو علیحدہ رکھنا چاہتے تھے۔ اور برخلاف اس کے عیسویت کے گرد خیر آسمانی کو تو اس عالم کے اندر لانا چاہتی ہے۔ عیسائیوں کا عقیدہ ہے کہ خیر آسمانی یسوع مسیح کے لبد میں حلول کر کے دنیا میں آگئی ہے۔ اور یسوع مسیح کے متعلق آخر کار ان لوگوں کا عقیدہ ہوا کہ وہ صحیح معنی میں خدا اور صحیح معنی میں انسان تھے۔ جو اصلی انسانی پیکر اور روح رکھتے تھے۔ اس نظریہ سے عیسائیوں کے اس احساس کے مطالبات کی تشفی ہو سکتی تھی کہ خیر آسمانی کے یسوع کے کالبد آجانے اور سوسائٹی میں جانے کی بنا پر جو ان کی روحانی قوت سے زندہ تھی وہ فی الحقیقت خدا ہی میں ضم ہو گئے تھے۔ ان کے متعلق یہ کہنا کہ ان کا مافوق الفطرت وجود تھا اور محض واہمہ سا جسم رکھتے تھے جو صرف تکلیف برداشت کرتا اور اس دنیا سے انتقال کرتا ہوا محسوس ہوا۔ یا یہ کہنا کہ وہ حقیقی جسم رکھتے لیکن وہ جسم انسانی احساسات و تاثرات سے محروم تھا یا یہ کہنا کہ وہ انسان ہوں یا انسان سے کچھ ماورالیکین وہ صحیح معنی میں خدائے تعالیٰ کے عین نہ تھے تو کام نہ دے گا۔ اسی وجہ سے عیسائیوں میں ان تمام چیزوں کو بدعات کہہ کر متروک و مردود قرار دیا گیا ہے جن میں یسوع مسیح کی کیفیت و حالت کو مندرجہ بالا الفاظ میں بیان کیا جاتا ہے۔ علاوہ ازیں جن ملحوظات کی بنا پر عیسائی ایسی بات کہنے یا کرنے سے بچتے ہیں جو ذات رابطہ کار (یعنی یسوع مسیح) اور فریقین یعنی خدا اور انسان میں سے کسی ایک

(حقیقیہ حاشیہ صفحہ گذشتہ) مخلوق ہے اسی طرح خدائیں ہو سکتا جس طرح کہ انسان کا بنایا ہوا سٹی کا پتلا جینا جاگتا انسان نہیں ہو سکتا۔

لہ۔ یہ دعویٰ متناقض ہے۔ ایک ہی ذات صحیح معنی میں انسان اور صحیح معنی میں خدا نہیں ہو سکتی۔ اگر یہ کہا جائے کہ خدائے یسوع مسیح کے قالب میں حلول کیا تھا تو پھر وہ اصلی روح کے ساتھ انسان کیونکر ہونے۔ دوسری وقت یہ ہوگی کہ جب خدایسوع مسیح کے قالب میں بند تھا تو کہاں تھا؟ یعنی وہ یہ تو محض یسوع مسیح کے قالب میں تھا جس سے اس کو عقیدہ فی المکان ماننا پڑے گا۔ یا خاص طور پر یسوع کے قالب میں نہ تھا تو پھر مسیح کو ایسی کونسی خصوصیت حاصل ہوئی کہ ان کو خدا بھی مانا جائے۔

سے تعلق کو کم کر دے، انھیں خیالات کی بنا پر وہ ایک سے زائد رابطوں کے وجود سے انکار کرتے ہیں۔

دوسری طرف جب ہم اس زمانہ کے اور ایسے نظامات کو لیتے ہیں جنہوں نے عیسائیوں کی دیکھا دیکھی الہی و ہدایت و مذہبی عقل کو اختیار کر لیا تھا اور جو باطنیت Gnosticism کے عام نام سے مشہور ہیں جس کی وجہ یہ ہے کہ ان کے پیرو اپنے لئے ایک خاص باطنی علم یا حکمت کے الگ ہونے کا دعویٰ کرتے تھے، تو ہم ان کو انسان و خدا کے باہن واسطوں کے ایک طویل سلسلہ کے اختراع کرنے میں منہمیا تخیل میں مصروف پاتے ہیں یہی حال فلاطونیت کے بعد کے ناپندوں کا ہے۔ جو عیسویت کے قبول کرنے سے قطعاً انکار کرتے ہیں۔ یہ لوگ ایک طرف تو مختلف قسم کے وجودوں میں امتیاز کر کے اہل حقیقت معلوم کرنا اور اس طرح سے اپنی فلسفیانہ خواہش کو پورا کرنا چاہتے تھے و دوسری طرف ان کو اپنے مذہبی خیالات کی بنا پر خدا کو حتی الامکان مادی ظائق سے بری کرنا مقصود تھا، اس کے ساتھ منظرانہ جذبہ انھیں عیسویت کے خلاف قدیم بت پرستی اور مختلف قسم اور مختلف مدارج کے خدا و یوتاؤں اور دیویوں کی حمایت کرنے پر مجبور کرتا تھا۔ واسطوں کے بڑھانے کے اس رجحان نے عیسویت پر بھی اثر کیا۔ اور اس میں بھی علی طور پر اولیاء و رہبان کی پرستش کا رواج ہو گیا۔ اور نظری طور پر ایک عیسائی اور اس کے نجات دہندہ کے باہن فرشتوں کا واسطہ قائم کر دیا گیا ہے۔ جو بالکل ایسا ہے جیسا کہ فلاطونیوں نے دیوتاؤں کا سلسلہ قائم کر رکھا تھا اور جس کو ایک مصنف ڈائنوس نامی نے جو سینٹ پولوس کے ایجنڈے کے حواری کا ہم نام تھا اپنی ایک کتاب میں دکھایا ہے۔ وہ زمانہ کوئی خاص تنقید و تحقیق کا زمانہ نہ تھا۔ اس لئے یہ رسول کے حواری ہونے کی وجہ سے بہت معتبر خیال کیا جانے لگا تھا۔ گو اس کے فرشتے ڈینٹی کی کتاب بہشت میں ایک اہم جگہ رکھتے ہیں، لیکن یہ عام طور پر کبھی مبعود نہیں بنے۔ مگر اولیاء کی رحمت کے تعلق اگرچہ یہ خیال کبھی نہیں ہوا کہ یہ کسی عیسائی کے براہ راست رابطہ اصلی یعنی یسوع مسیح تک پہنچنے میں مانع ہیں یا ان میں وہ الوہیت ہے جو مذہب عیسوی کے بموجب بتی نوع انسان کے اندر صرف یسوع مسیح ہی میں جمع ہوتی تھی (

پھر بھی بہت کچھ پرستش ہوئی ہے۔

مذہب عیسوی کو قدیم فلسفیانہ فرقوں سے جو تعلق ہے اس کو تو ہم بیان کر چکے اب ہم یہ دیکھتے ہیں کہ اس نے ان مسائل کے ذخیرہ میں کیا کچھ اضافہ کیا ہے جن پر فلسفیانہ مباحث کی ضرورت ہے یا ایسے تعلقات اس سے کتنے پیدا ہو گئے ہیں جن کو فلسفیانہ محققین میں کام میں لاسکتے ہیں۔

ان میں پہلا مسئلہ تو شخصیت باری تعالیٰ اور شخصیت انسان کا ہے۔

مذہب عیسوی کے اثر سے جو مذہبی تجربہ ہوا تھا، اس سے انفرادی شخصیت کی حس زیادہ ہو گئی تھی۔ اس سے مذکورہ بالا مسئلہ نئی اہمیت حاصل کر لیتا ہے۔ اس مذہبی تجربہ کے اظہار کی کوشش میں جو تعلقات قائم کئے گئے ہیں، اور جو فلاسفہ کے لئے بھی عقیدہ ثابت ہوئے ہیں ان میں سے ایک تو تثلیث فی التوحید ہے اور دوسرا فضل الہی یا خدائے تعالیٰ کی رحمت ہے۔

انفرادی شخصیت کی حس کو تیز کر دینے میں عیسویت نے محض اس عمل کو پورا کیا ہے جس کے متعلق ہم پہلے ہی کچھ لکھے ہیں۔ کہ یہ اس زمانہ کی خصوصیت تھی جس زمانہ میں عیسویت کا آغاز ہوا ہے۔ لیکن عیسویت اس کے پورا کرنے کی خاص طور پر قابلیت بھی رکھی تھی، اس کی وجہ یہ ہے کہ عیسائی کا مذہبی تجربہ ایک شخصی خدائے شخصی ملاقات کا تجربہ ہوتا تھا۔ کیونکہ اول تو اس کو ہووے سے یہ عقیدہ میراث میں ملا تھا کہ خدا ایک ہے، اور نہ محض اس معنی میں کہ عالم میں جتنی قوتیں اور جتنے اثرات کام کرتے ہوئے نظر آتے ہیں وہ ایک ہی قوت یا زندگی کے مظاہر ہیں بلکہ اس اعتبار سے بھی جس سے کہ ہم ایک انسان کے مختلف افعال میں سیرت اخلاقی کی وحدت پاتے ہیں۔ دوسری وجہ یہ ہے کہ عیسائی کو ذات باری تعالیٰ کے تعلق کے لئے محض غور و فکر اور نظریہ بنانے کے لئے بھی نہ چھوڑ دیا گیا تھا۔ اس غرض کے لئے اس کو یسوع مسیح کی تاریخی سیرت کا حوالہ دیا جاتا تھا جو اس کی زندگی اور تعلیم

لے۔ یہ بشر کا نہ عقیدہ از روئے فلسفہ بھی صحیح نہیں اور از روئے اسلام و حق و صدق تو بالکل ہی باطل ہے۔

کے اذکار میں موجود تھی۔ تیسری وجہ یہ ہے کہ اس تعلیم کی رو سے دوسروں اور بالخصوص عیسائی برادری کی خدمت سے ایک عیسائی مسیح سے شخصی ملاقات کا شرف حاصل کر سکتا تھا۔ جیسا تو نے میرے ان بھائیوں میں سے کسی کے ساتھ کیا، ویسا ہی تو نے گویا میرے ساتھ کیا۔ (۲۵-۴۰)

اس قسم کے مذہبی تجربہ کے متعلق جب علمی و فحشی پیدا ہو جائے تو اس مسئلہ کا عالم وجود میں آجانا بالکل ناگزیر ہے کہ جب یہ ملاقات ممکن ہے تو خدا اور انسان کے مابین جو رابطہ ہے اس کی نوعیت کیسی ہوگی؟

ایک بار جب اس قسم کے سوالات پیدا ہو گئے تو علمی و فحشی کے علاوہ انہوں نے اور جذبات کو بھی متاثر کیا، اور جو مباحثے ان کی بنا پر ہوئے ہیں ان کا تاریخ فلسفہ سے کوئی خاص تعلق نہیں ہے۔ لیکن ان کے نتائج کو تاریخ فلسفہ سے خارج نہیں کر سکتے۔ کیونکہ یہ نتائج بہ حیثیت مجموعی اس فیصلہ کو ظاہر کرتے ہیں۔ جو بالآخر عالم عیسوی نے ان کوششوں کے متعلق کیا ہے جو ان مسائل کے حل کے لئے کی گئی ہیں، اور نظریات کے ایسے مجموعہ پر مشتمل ہیں، جو ایسے زمانہ میں جبکہ یورپ میں عیسویت کا غلبہ ہوا ان لوگوں کے ذہنوں میں ہونا ضروری تھے جو ان مسائل کے متعلق مزید غور و فکر کرنا چاہتے ہوں۔

اگرچہ یہ تمام سوالات ذات باری و انسان کے باہمی تعلقات کے متعلق تھے، لیکن ابتداءً ان مسائل کی طرف زیادہ توجہ کی گئی جن کا نوعیت اَلوہیت سے تعلق ہے۔ اور یہ پوچھا گیا کہ کس معنی میں اور کس حد تک ذات رابطہ جو یقیناً انسان ہے (خدا ہی جاسکتی ہے۔ اس کے بعد ان مسائل کی باری آئی جن میں دوسرے فریق کو لیا گیا تھا۔ اور یہ دریافت کیا گیا کہ انسان جب احکام باری تعالیٰ کی تعمیل کرتا ہے (اور جو محض اس کے فضل و کرم سے کر سکتا ہے) تو کس معنی میں اور کس حد تک وہ اس اپنی نیکی و سعادت کا مدعی ہو سکتا ہے؟

لہذا جو مسائل عیسائی علمائے دین کے یہاں تیسری اور چوتھی صدی عیسوی میں نوعیت الوہیت کے متعلق معرض بحث میں تھے، اس زمانہ میں وہی

مسائل مذہب عیسوی کے عقائد سے علیحدہ فلاسفہ کے یہاں بھی معرض بحث میں تھے۔ ان فلاسفہ کو ان کے ہم عصر فلاطونی کہتے تھے لیکن اس زمانہ کا تقاد ان کے اور افلاطون کے نظریات کے باہم زمین و آسمان کا فرق پاتا ہے اس لئے ان کو نو فلاطونی کہتا ہے۔ عیسائی ارباب فکر کی طرح سے ان کے نزدیک بھی وہ فلسفیانہ مسائل جن کی طرف مذہب کی بنیاد پر ذہن منتقل ہوتا ہے، دراصل سب سے زیادہ اہم ہیں۔ برخلاف ان کے جن مسائل کی طرف علوم طبعیہ سے ذہن منتقل ہوتا ہے۔ جو اعلیٰ سے نہیں بلکہ اسفل سے تعلق رکھتے ہیں۔ جو اس شے سے قطع نظر کرتے ہیں، جس سے انسان روحانی علاقہ رکھتا ہے، اور اس شے کو لیتے ہیں جس سے اس کا جسمانی تعلق ہے، وہ عملی طور پر نظر انداز کر دئے جانے کے قابل ہوتے ہیں۔

ان جدید فلاطونیوں میں سب سے مشہور فلسفی فلاطینوس ہے جو تیسری صدی عیسوی میں گذرا ہے۔ یہ اس الحقائق کے متعلق (جس کے سمجھنے اور تاہم امکان اپنے ساتھ متحد کرنے میں روح انسانی کی شریف ترین نمایاں پوری ہو سکتی ہے) اپنے نظریات میں ان قدیم فلاسفہ یونان کا اتباع کرتا ہے۔ جنہوں نے ایسی قوریہ کی طرح سے عالم میں کسی قسم کے روحانی یا ربانی اصول کے تسلیم کرنے سے انکار کو دیا تھا۔ ان فلاسفہ میں رواقیہ تھے۔ جو عالم کی ہر شے میں تقدیر الہی کے عمل کو موجود پاتے ہیں۔ انہیں ارسطو تھا۔ جس نے عالم کی حرکت کی اس طرح توجیہ کی تھی کہ یہ ذہانت اعلیٰ کی طرف جذب ہو رہا ہے۔ جو اپنی اعلیٰ والرفع ذات کے تصور میں مشغول رہتی ہے۔ اور اس طرح سے ابدی اور کافی و کفنی رحمت کی زندگی گذارتی ہے۔ ان میں سب سے بڑا افلاطون تھا۔ جس نے محض اس واقعہ کی بنا پر کہ اشیاء کے اعیان ابدیہ کام ف ذہن کے ذریعہ سے اور اک ہو سکتا ہے۔ یہ مان لیا تھا کہ ایک ایسے اصول ترتیب کا وجود ہے جس کی وجہ سے یہ اعیان اس بیچ پر موجود ہیں۔ جس کا کہ عقل کے ذریعہ سے اور اک ہو سکتا ہے۔ اور جس کی بنا پر اس کو ان کا اسی طرح سے وقوف ہوتا ہے جس طرح سے کہ یہ فی الواقع ہیں۔ وہی افلاطون اپنے مکالمہ میس میں جس کا حوالہ پہلے دیا جا چکا ہے، صرف اس اعلیٰ اصول ہی کا ذکر نہیں کرتا بلکہ عالم مثل یا اعیان ابدیہ کے عالم کا بھی ہمیشہ

زندہ رہنے والے وجود کی طرح ذکر کرتا ہے، اور یہ اصل ہے اس عالم کی جس کا ہم کو اپنے تو اس کے ذریعہ سے اور اک ہوتا ہے۔ اس نے ایک روح کا بھی تذکرہ کیا ہے جو اس وجود کے مشابہ بنی ہے، اور جو اس عالم محسوس کی حرکت و وحدت کا باعث ہے۔

ان وجودات ثلاثہ میں جس میں سے ہر ایک الوہی کہلا سکتا ہے دوسرا تو عقل کے مطابق ہے جس کے متعلق ارسطو یہ کہتا ہے کہ یہ گویا سب سے اعلیٰ و ارفع ہے تیسرا دنیا کی اس حیات محیط کے مطابق ہے جو واقعہ کا سب سے بڑا مہم و سخا۔ عقل ابدی کے متعلق فلاطینوس ارسطو کی طرح سے یہ نہیں کہتا ہے کہ اپنی عینیت کے علاوہ دیگر اعیان کے متعلق غور و فکر کرنا اس کی منزلت سے بعید ہے بلکہ فلاطینوس کے نزدیک اور باقی ایسی اشیا کے اعیان اس کے عین میں شامل ہیں جن کا تعلق اس کے ساتھ ایسی اشیا کا سا نہیں ہے جو اس سے خارج ہیں۔ بلکہ ایسے خیالات کا ہے جن کے خیال کرنے میں خود اس کی زندگی ہے۔ لیکن فلاطینوس کی روحانی پرواز حیات کلی کی ہمدردی سے یا عقل ابدی کے تفکر و تدبر سے مطمئن ہونے والی تھی۔ اس نے اصول انتہائی یعنی خدائے تعالیٰ کے ساتھ متحد ہونے کی کوشش کی اور اس کے دوستوں کا خیال ہے کہ چند مواقع پر اس کو اس میں کامیابی بھی ہوئی۔ اس کے نزدیک برترین ذات کو ہر قسم کے امتیاز سے اورا ہونا چاہئے۔ حتیٰ کہ عالم و معلوم کا امتیاز بھی اس کے شایان نہیں جو سب سے اعلیٰ عقل سے ہوتا ہے۔ اگرچہ اس حالت میں عالم و معلوم ایک ہی وجود ہیں اور محض علم ذات حال کرنے کے لئے دو حصوں میں منقسم ہو جاتے ہیں۔ اس برترین ذات کے ساتھ انسان اسی وقت متحد ہو سکتا ہے جب ہر قسم کے امتیاز کی حس مفقود ہو جائے یعنی اس پر ایک بنووی کا عالم طاری ہو۔ یہاں فلاطینوس فلاطون سے مختلف زبان استعمال کر رہا ہے۔ فلاطون یہ تسلیم کرتا تھا کہ عقل جب حقیقت کے مطابق ہوتی ہے، جو ظہم کی بدولت ہوتا ہے، تو ایک اندرونی اصول و وحدت کا انکشاف ہوتا ہے جس کو نہ تو حقیقت سے ممتاز کر کے عقل کہہ سکتے ہیں۔ اور نہ عقل سے ممتاز کر کے حقیقت کہہ سکتے ہیں۔

لیکن اس امر کا کوئی ثبوت نہیں ہے کہ اس کے نزدیک اس اصول کا انکشاف
 مذکورہ بالا صورت کے علاوہ کبھی کسی اور طرح سے ہو سکتا ہے جب بخودی و مدہوشی
 کے تجربہ کا ذکر کرتا ہے تو اس کا درجہ فلسفی کے تجربہ کے درجہ سے ادنیٰ قرار دیتا
 ہے۔ کیونکہ اس کے تجربہ کے سامنے ان تجربات کی حالت ایسی ہے کہ گویا شیشے
 سے کوئی شے دھندلی دھندلی نظر آرہی ہو۔ ایسے تجربات کو جن میں فکرِ عامل
 نہیں ہوتا فکری تجربات پر فوقیت دینے میں فلاطینوس اپنے آپ کو صوفی ظاہر
 کرتا ہے جو افلاطون کے متعلق اکثر کہا جاتا ہے حالانکہ وہ صحیح معنی میں صوفی نہیں ہے۔
 اس قسم کا تصوف اس امر کی علامت ہے کہ فلاطینوس کے وجود میں ہم ایسا شخص دیکھ رہے
 ہیں جو انسان کی روحانی زندگی کے متعلق اس شوق و توجہ کے اتمہائی نتائج کو عملی
 جامہ پہنا رہا ہے جو سنی عیسوی کے ابتدائی صدیوں کے فلسفہ کی خصوصیت تھی۔
 اس سے زیادہ اجتماعی نصب العین کبھی پیش نہیں کیا گیا۔ جیسا کہ مذمتی لے کا وہ
 عاشق پیش کرتا ہے۔ جو یکے بعد دیگرے بہ ادنیٰ درجہ کی خیر و فلاح کو چھوڑتا چلا جاتا
 ہے کیونکہ یہ اس کو اصل اور اعلیٰ درجہ کی خیر معلوم نہیں ہوتی یہاں تک کہ وہ ہر ایسی
 شے کے بوجھ سے ہلکا ہو جاتا ہے جو اس کی توجہ کو اس کے مقصود کی طرف سے
 منحطف کر سکتی ہے اور وہ بہ الفاظ فلاطینوس۔ یکہ و تنہا ذات یکتا کی طرف پرواز
 کرتا ہے۔ یہاں ہم یہ امر فراموش نہ ہونا چاہئے کہ اجتماع کا حقیقی فائدہ اس میں نہیں
 ہے کہ اس کے افراد کی شخصیت کا پوری طرح سے نشوونما نہ ہو کیونکہ آخر کار یہ تنہا ترین
 روحانی سمندر کے خواصوں کی تحقیق سے بھی مستفید ہوتی ہے۔ انفرادی طور پر خدا
 تک پہنچنے کے مذہبی شوق میں جو فلاطینوس کے فلسفیانہ تصوف کے لئے قوت محرکہ
 ہے، فرد اپنے لئے ایک نئی اور عظیم مثال جگہ کا مدعی ہونا سیکھ جاتا ہے فلاطینوس
 واضح طور پر یہ تعلیم دیتا ہے کہ کل بنی نوع انسان کے لئے ہی نہیں بلکہ ہر انسان کے لئے
 ایک علیحدہ عین ثابت صورت یا مثال ہوتی ہے جو اس سے پہلے افلاطون یا ارسطو
 نے نہ دی تھی۔

لیکن فلاطینوس کے نزدیک تثلیث کا صرف پہلا رکن ہی اعلیٰ و اکمل معنی میں
 خدا ہے۔ دوسرے اور تیسرے رکن مرکز الوہیت کے پرتو ہیں جن کی بنا پر یہ بغیر اس کے

کہ مادہ کے ساتھ بلا واسطہ اس کرے اس میں اپنی مدگی و خوبی کا کلس (یعنی اس عالم
 حسی میں حسن و ترتیب) پیدا کر سکتی ہے۔ اس طرح سے صرف وہ روح حقیقی معنی میں خدا
 سے متصل ہو سکتی ہے۔ جس میں تصوفی بخودی کی قابلیت ہوتی ہے۔ اور اجتماعی
 زندگی کے فضائل اس زمینہ کی سب سے نچی سڑھیاں ہیں جس سے کہ آسمان کے
 طرف صعو کیا جاتا ہے۔ عیسائی علمائے دین آخر میں جس خیال تک پہنچے ہیں وہ اس
 سے مختلف ہے۔ ان کے نزدیک خود یسوع میں اس روح میں جو عیسوی کلیسا کی
 عام زندگی میں کار فرما ہے اور اسی طرح عام باہمی محبت و مودت میں روح القدس کے
 مرکز الوہیت کے ضروری اور ابدی عناصر کا اظہار ہوتا ہے۔ اس قسم کے نظریہ سے
 اول تو روح القدس کا نقل اس طرح سے ممکن ہو جاتا ہے کہ یہ عریان و وحدت نہیں
 ہے۔ جس کے اندر کسی قسم کے امتیاز نہ ہوں (کیونکہ ہمارے تجربہ کی کوئی حقیقی وحدت
 ایسی نہیں ہو سکتی) بلکہ یہ وحدت صمیر عناصر کے ساتھ ہے اور ان کا امتیاز بھی ان
 کی وحدت کے لئے اتنا ہی ضروری ہے جتنی کہ ان کی وحدت ان کی علیحدہ علیحدہ
 خصوصیات کے تحقیق کے لئے ضروری ہے بہ الفاظ دیگر یہ اس قسم کی وحدت ہے
 جس کی ایک ظاہر صورت محبت میں نظر آتی ہے۔ دوسرے یہ کہ روح القدس تک
 صرف فلسفی اور مجذوب ہی نہیں پہنچ سکتے بلکہ ہر وہ شخص جو یسوع پر ایمان لایا ہے اور
 اس کی روح کے ساتھ شریک ہوا ہے۔ یعنی مذہب عیسوی کا ادنیٰ سے ادنیٰ پیرو
 بھی اس تک پہنچ سکتا ہے۔ تیسرے یہ کہ یسوع کی انسانی زندگی میں روح القدس
 کو مادی دنیا کے ساتھ بلا واسطہ تماس قرار دیا جاتا ہے۔ ذات ہارمی کے متعلق یہ بیان
 میرے نزدیک فلسفیانہ اور مذہبی دونوں اعتبار سے فلاطینوس کے بیان سے ثابت
 نہیں کیا جاسکتا۔ یہ دعویٰ کہ روح القدس تک تمام انسانوں کی دسترس ہو سکتی
 ہے۔ اور وہ مادی دنیا سے براہ راست تماس ہو سکتی ہے، ایسے فلسفہ کے
 مطابق ہے جو واقعات تاریخ و فطرت کو تقدیرات میں کچھ اہمیت دیتا ہے۔ مگر فلاطینوس کے فلسفہ میں
 ان کی تقدیرات میں کوئی اہمیت نہیں ہے۔ فلاطینوس کے فلسفہ کی نسبت اس قسم کا فلسفہ فلاطون کے فلسفہ کے
 منشا کے زیادہ مطابق ہو سکتا ہے کیونکہ وہ اپنے کمال پر سینڈیز میں یہ دکھاتا ہے کہ پر سینڈیز نوجوان سقراط
 سے کہتا ہے کہ ایسی چیزوں کے مطابق جن کو ہم ادنیٰ اور حقیر سمجھتے ہیں یا اعیان

ابدیہ کے وجود کو تسلیم کرنے میں جو پس و پیش ہوتا ہے وہ فلسفیانہ حساسی کی علامت ہے۔

نحوہ روح القدس کو تثلیث کہنے اور تثلیث کے سب سے بڑے رکن نہ کہنے میں اور بھی عظیم الشان فلسفیانہ اہمیت پائی جاتی ہے۔ قدیم و جدید زمانہ کے بڑے بڑے فلاسفہ کو کسی مجموعہ اشیاء کی وحدت اور اس سے بھی زیادہ اکل حقیقت کی وحدت کو بغیر یہ کہے بیان کرنا بہت دشوار معلوم ہوا ہے کہ اس کے اندر جو اختلافات پائے جاتے ہیں، وہ درحقیقت غیر حقیقی ہیں، لکن ہم کو اصل حقیقت نظر آئے تو یہ فوراً کا فور ہو جائیں۔ علاوہ بریں اس گڑھے سے بچنے کی فکر میں فلاسفہ دوسرے گڑھے میں جا پڑتے ہیں، جو ان کے راستے کے دوسری جانب واقع ہے۔ وہ کچھ اس طرح گفتگو کرنے لگتے ہیں، کہ گویا حقیقی اشیاء سب کی سب قطعی طور پر متحدہ اور ایک دوسرے سے مختلف ہیں، اور جب ہم کسی نوع یا قسم اور اس سے بھی زیادہ عالم یا کائنات کا ذکر کرتے ہیں۔ تو بس وحدت محض ہمارے ذہن میں ہوتی ہے اور اشیاء میں مطلقاً ہوتی ہی نہیں۔ ہاں ہمہ ہم اشیاء کو متحد و اس وقت تک نہیں سمجھ سکتے، جب تک کہ ان کو ایک نہ کہہ لیں، روہ یا تو متحد و سب ہونگے یا متحد و آدمی ہونگے یا کم از کم متحد و اشیاء ہونگی، اگر ان میں کوئی حقیقی وحدت نہیں ہوتی تو یہ متحد و اشیاء کو ایک نام سے کیوں پکارتے ہیں۔ اس کے باوجود جو وحدت ان کے علاوہ نہیں ہو سکتی نہ ان کے بغیر اس کا وجود ہو سکتا ہے بلکہ یہ ان سے پیدا ہوتی ہوگی اگرچہ یہ متحد ہیں۔

اس میں شک نہیں کہ ایسے مجموعے ہوتے ہیں جن میں مجموعہ کا ہر فرد آسانی کے ساتھ خارج کیا جاسکتا ہے۔ مثلاً ریت کے ڈھیر میں سے اگر ایک ذرہ کم ہو تو کیا اور زیادہ ہو تو کیا۔ مگر اسی وجہ سے ریت کی وحدت کی بھی کوئی اہمیت نہیں ہے۔ اس کے دو یا تین حصے کر دو تو بھی اس میں کوئی نقصان واقع نہیں ہوتا۔ لیکن ایک درخت یا حیوان کے جسم کو دو حصوں میں تقسیم کر دو اگر احتیاط سے ایسا نہ کرو گے تو وہ جسم مر جائے گا یعنی بحیثیت نبات یا حیوان کے اپنا عمل باقی نہ رکھ سکیگا۔ اور عضوی زندگی کے جوں جوں

اعلیٰ مدارج کو لوگ اتنا ہی اس کا بغیر نقصان پہنچائے یا ہلاک کئے تقسیم کر دینا و شوار ہوگا اور اس کی وجہ یہی ہے کہ جتنا یہ عضوی زندگی میں بلند مرتبہ رکھتا ہے اتنا ہی اس کا ایک حصہ دوسرے حصہ کی جگہ نہیں لے سکتا۔ بعض اونٹنی درجہ کے کیرلوں کو اگر غلاف کی طرح سے الٹ دیا جائے تو کہتے ہیں کہ وہ بہت جلد اپنے آپ کو نئی حالت کے مطابق کر لیتے ہیں ترقی یافتہ جسم ایسا نہیں کر سکتا۔ اس کے اجزا جس قدر میسر ہونگے اسی قدر زیادہ اس کی حیثیت کل کی سی ہوگی۔ علاوہ بریں اگر اجزا کو اپنا اور اپنی وحدت کا شعور ہو تو اس کو ہم وحدت کے اور بھی اعلیٰ درجہ کا نمونہ سمجھنے کے لئے معاشرت بنی نوع کی وحدت اگرچہ بسا اوقات غیر یقینی و بے ثبات ہوتی لیکن یہ جسم کی وحدت سے بہتر قسم کی وحدت معلوم ہوتی ہے۔ اگر اجتماع کے افراد بالکل مساوی ہوں اور اس کے ساتھ ہی ایک دوسرے سے اس قدر مختلف بھی ہوں کہ ایک کا وجود دوسروں کے لئے ناگزیر ہو اور اگر وہ ایک دوسرے سے رشتہ محبت کے علاوہ اور کسی بند سے وابستہ نہ ہوں اور محبت بھی ایسی ہو کہ محبت باری ہو اور ہر شخص اپنی محبت پر مطمئن ہو تو یہ اجتماع متعدد افراد کے اتحاد کا سمیار ہوگا۔ اس وجہ سے یہ بات یورپ کے فلسفہ کے لئے بہت مفید ہوئی ہے کہ ان کی دنیات میں اسی قسم کی وحدت برترین ذات سے منسوب کی جاتی ہے۔ یہ ایسی وحدت کی پرستش نہیں سکھاتی جس میں کسی قسم کا امتیاز نہ ہو اور اس کی وجہ سے کسی طرح علم نہ ہو سکے بلکہ ایسی وحدت کی پرستش سکھاتی ہے جس کی فطرت میں یہ ہے کہ علم و محبت کے ان اعمال کے ذریعہ سے اپنے آپ کو ظاہر کرے جن سے بندہ اس کو سمجھتا ہے۔

اب ہم ان مسائل تک پہنچ گئے ہیں جو عیسائی علمائے دین کے سامنے مذہبی تخریب سے پیدا ہوئے ہیں۔ اور جن کا تعلق انسانی ذمہ داری سے ہے یہاں مذہبی فکر کی تحریکیں کسی قطعی اصول تک نہیں پہنچتی اور اس لئے اس کے نتیجہ کو اس قدر وضاحت کے ساتھ بیان نہیں کیا گیا ہے جس قدر ذات باری کی نوعیت کو بیان کیا گیا ہے۔ مورخ فلسفہ سے جس چیز کا زیادہ تعلق ہے وہ یہ ہے کہ وہ نظام عالم جس کو عیسائی روایتیہ کے ساتھ متفق ہو کر ربانی و مقدس کہنے لگتے تھے کہ اس کو عیسائی

تو جہاں تک کہ اس کا انسان سے تعلق ہے مقدر و قسمت نہیں بلکہ رحمت و فضل پر مبنی قرار دیتے ہیں۔ جب تک لوگ رواقیہ کا اتباع کرتے رہے اور ان فوائد کو نظر انداز کرتے رہے جو عالم کی توجیہ میں ویا قراطوس و ایسی قورس وغیرہ کے نظریات (مثلاً سالما تیت) سے مرتب ہوتے تھے اور اخلاق کو بیجان اجسام کی حرکت سے زیادہ اہم سمجھتے رہے اس وقت تک رواقیہ کی تقدیر اور عیسائیوں کے مقصد رحمت میں فلسفی نقطہ نظر سے کچھ بہت زیادہ فرق واقع نہ ہوتا تھا اگرچہ مذہبی نقطہ نظر سے بہت بڑا فرق ہے) لیکن جب نظام کبیرسی کی میکائیک کی توجیہ کی کوششیں کامیاب ہوتی ہیں اور یہ تحقیق ہونے سے انسان کی بے حقیقتی اور عدم اہمیت معلوم ہوتی ہے کہ زمین کا ثنات کامرکز نہیں ہے اور اس سے اس فرق کے کم ہونے میں مدد ملتی ہے جو اراوی فعلیت اور غیر ذی روح اشیا کی حرکت کے مابین ہے اور ایک ہمیدہ نظریہ کے خاطر بھی یہی مناسب معلوم ہوتا ہے کہ اپنے اس فطری یقین کو جھٹلا دیا جائے کہ ہم اپنے اختیار سے عمل کرنے تھے تو اس وقت صورت حال مختلف ہو جاتی ہے۔ ان کوششوں کی روحانی آزادی کا ایسا شعور زیادہ شدت کے ساتھ مخالفت کرتا ہے جس کے نزدیک نظام عالم تقدیر پر نہیں بلکہ فضل و رحمت پر مبنی ہے۔ غالباً روحانی آزادی کے اس شعور سے ایسی شدید مخالفت ظہور میں نہ آئی جو نظام عالم کو تقدیر پر مبنی سمجھتا اور روحانی و مادی کے امتیاز کی چنداں پروا نہ کرتا۔

انسان کے افعال حسنہ میں رحمت باری اور ان کے ارادہ و اختیار کا کس کس قدر حصہ ہوتا ہے اس نے پانچویں صدی عیسوی میں ایسے مباحثہ کو چھیڑ دیا جس کی اس کے بعد کئی مرتبہ تجدید ہو چکی ہے۔ اس زمانہ میں اختیار کا حامی تو ایک راہب پلاجس تھا۔ یہ شخص اس اعتبار سے اور بھی دلچسپ ہے کہ برطانوی نیشنل کالج پہلا شخص ہے جو بحیثیت فلسفی اور مصنف کے شہرت پاتا ہے۔ رحمت باری کا حامی اگسٹائن تھا اس نے ۴۲۹ء میں افریقہ میں اسقف ہونے کی حیثیت سے انتقال کیا۔ اس سے زیادہ یورپ کی علمی و روحانی ترقی پر بہت کم کسی کا اثر ہوا ہو گا۔ جوانی کا زمانہ بہت پر شور گزارا تھا جس کا ذکر وہ اپنی کتاب اعترافات میں کرتا ہے اس کے بعد اس کو تجربہ ہوا کہ قلب انسانی میں شر کی طرف بہت زیادہ رجحان ہوتا ہے اس لئے ان کے

توڑ کے لئے رحمت باری کی بہت زیادہ ضرورت ہے۔ بعد کے زمانہ میں اکثر ایسا ہوا ہے کہ جب گناہ اور اخلاقی لاپرواہی کی جس کا لوگوں کو پوری طرح پر احساس ہوا ہے تو اس کا اظہار انہوں نے اگسٹائن کی تعلیم کے احیاء کی صورت میں کیا ہے اس نے اپنے تجربہ کی جو دقیق تحلیل کی ہے (خصوصاً حافظہ کا مطالعہ) اس سے نفسیات کا ہر اول بن گیا ہے اس کی ذات میں انفرادی روح کے متعلق اس انجذاب شوق کا خاتمہ ہو جاتا ہے جو اس زمانہ کی خصوصیت ہے جس کا حال اس باب میں بیان کیا گیا ہے۔ وہ فلاطینوس کے تصوف سے بہت متاثر ہوا جس سے (جیسا کچھ ہم بیان کر چکے ہیں) اس رجحان کا انتہائی صورت میں اظہار ہوتا ہے۔ اس نے اپنے زمانے کی فلاطینویت کے جو حوالہ دیئے ہیں اس نے فلاطینی فلسفہ کو یورپی تہذیب کے تاریک دونوں میں جو کہ اب بالکل قریب ہیں کچھ نہ کچھ علم کو زندہ رکھنے میں مدد دی ہے۔ کیونکہ وہ طوفان جس کے متعلق بکین کی عبارت نقل کی جا چکی ہے جس میں قدیم زمانہ کا علم غرقاب ہوتا ہے شروع ہو چکا ہے۔ ابھی اگسٹائن بستر مرگ ہی پر تھا کہ وینڈیوں جن کا نام ہلاکت و وحشت کے لئے ضرب اسٹل ہو چکا تھا اس کے اسقفی شہر کا محاصرہ کر رکھا تھا۔ لیکن وہ اس سے پہلے ہی اپنی مشہور تصنیف شہر ربانی میں جس کو اس نے روم کی تباہی کے بعد لکھا تھا۔ (جو سن ۴۱۱ء میں گاتھ قوم کے ہاتھوں سے عمل میں آئی تھی) اپنے اس عقیدہ کا اظہار کر دیا تھا کہ انسانی روح کو دنیاوی سلطنت میں نہیں جس کا مرکز و علامت روح ہے بلکہ کلیسائے عیسوی میں جو روم سے زیادہ ابدی شہر ہونے کا دعویٰ ہو سکتا ہے۔ حقیقی امن اور چین میسر ہو سکتا ہے۔

باب ۵

فلسفہ یورپ کے عالم کمنی میں

آگسٹائن کی موت کے بعد جو صدی گزری اس میں خود روم وحشی سرداروں کی حکومت میں آگیا۔ ان سرداروں میں تھیوڈرک (جس کا انتقال ۵۲۶ء میں ہوا ہے) سب سے زیادہ قبیل القدر تھا۔ یہ خود اگرچہ محض ان پڑھ تھا، لیکن اس نے اپنے منصب وزارت کے لئے دو ایسے اشخاص کا انتخاب کیا تھا جو اپنے عہد کے بہت بڑے عالم و فاضل تھے۔ یہ کیسیو ڈرس اور بو تھیس ہیں۔ انھوں نے اس خطرہ کو محسوس کیا جو اس زمانہ میں قدیم تمدن کے نام و نشان تک کو یخ و بن سے اکھاڑ دینے پر تلا ہوا تھا، اور اپنا فرض قرار دے لیا کہ کشتی علم کی غرقابی سے جو کچھ سچی ہو سکے آئندہ زمانے کے لئے بچالیا جائے۔ چنانچہ کیسیو ڈرس نے خدات ملکی سے سبکدوش ہو کر ۵۲۷ء میں ایک مجلس رہبان کی بنیاد ڈالی، اس مجلس کے لئے ایک بڑے کتب خانہ کا انتظام کیا۔ اور اس کے اراکین کا یہ فرض قرار دیا کہ ایسا بیشتر وقت ان کے مطالعہ میں صرف کیا کریں کیسیو ڈرس کی اس مجلس علمی میں ہم کو ان فائقانہوں کی ابتداء نظر آتی ہے جن میں بعد کے زمانہ میں لوگ دنیا سے کنارہ کش ہو گئے، اور علیحدہ رہ کر نسبتاً زیادہ مسیحیانہ اور مذہبی زندگی بسر کرنے کی کوشش کرتے تھے، یہی فائقانہ یونانی و رومی علوم کی تباہی سے بچ جانے کا بہت بڑا ذریعہ ہوتی ہیں۔

اس فاضل کا سبب فنون لطیفہ پر جو رسالہ سے وہ اس عہد کی ان
معدودے چند تصانیف میں سے ہے جو اُس لُغاب کے متعین کرنے میں رہبر و معین
ہوئی جو قرون وسطیٰ میں رائج ہونے والا تھا، قرون وسطیٰ سے میری مراد وہ زمانہ ہے
جو اُن زمانوں کے مابین ہے جن کو ہم بلا تامل قدیم و جدید کہہ سکتے ہیں۔ ان فنون
میں تین تو نسبتاً ابتدائی کہلاتے تھے یعنی قواعد صرف و نحو منطق اور انشاء، چار نسبتاً انتہائی
سمجھے جاتے تھے یعنی حساب ہندسہ نجوم و موسیقی انھیں فنون کی ہماری قدیم یونیورسٹیوں
میں ڈگریاں اور سندیں دی جایا کرتی تھیں۔

کیسوپڈس کے دوست اور دست و بازو بوٹھیس کا فلسفہ قرون وسطیٰ زیادہ
مہون و منت ہے۔ برسوں کی فراغت و خوشحالی کے بعد بغاوت کے بے سرو پا الزام
کی بنا پر اس سے اس کے تمام اعزازات چھین لئے گئے، اور قید خانہ میں محبوس کر دیا گیا،
جہاں سے کہ وہ صرف مرنے کے لئے باہر لایا گیا۔ لیکن اسی قید کے زمانہ میں اس نے
ایک کتاب لکھی جس میں وہ بد حال نیکو کار کی حالت کو ایسے خوشحالی گناہگار کے مقابلہ
میں جس کو اپنے گناہ کی سزا نہ ملی ہو بلکہ خوشحالی کے ساتھ زندگی بسر کر رہا قابل تریح
قرار دیتا ہے، نیز یہ بتلاتا ہے کہ اگرچہ حالات مخالف ہوں کہ فرض ایمان مقدم ہونا چاہئے۔
کیونکہ اس سے عالم کے ابدی و تقدیری نظام کی تکمیل ہوتی ہے بڑی بات یہ ہے کہ ان
مسائل پر یہ کتاب افلاطون و اوقیہ کی تعلیم کا پچوڑ ہے۔ اس نے اس کتاب کا نام
”تسکین فلسفہ“ رکھا تھا۔ اور اس کے بیان سے ظاہر ہوتا ہے کہ اس کو یہ تسکین محض فلسفہ
ہی سے حاصل ہوئی ہے۔ اگرچہ اس کتاب میں عقاید عیسوی کا کہیں ذکر نہیں ہے۔ اور
بوٹھیس کو مشہور تو اس کے متعلق یہ ہے کہ وہ دین عیسوی پر شہید ہوا تھا لیکن واقعہ یہ
ہے کہ وہ صرف نام ہی کا عیسائی تھا۔ مگر پھر بھی یہ کتاب قرون وسطیٰ میں تقریباً کتب
مقدمہ کے ہم پلہ خیال کی جاتی تھی۔ اسی لئے شاہ الفرید نے اپنی رہنمائی - تسکین
و تربیت کے لئے سب سے پہلے اسی کتاب کا ترجمہ اور شرح لکھی تھی۔ لیکن بوٹھیس
نے فلسفہ قدیم کی علمی اور مذہبی تعلیم ہی کو قرون وسطیٰ کے لوگوں تک نہیں پہنچایا،
بلکہ اپنے معاصرین میں ایسی چیزوں کے رواج دینے کے شوق میں جن کے فراموش
ہو جانے کا زیادہ خطرہ تھا، اس نے بہت سی علمی کتابوں کا یونانی سے لاطینی میں

ترجمہ کر ڈالا، جن میں افلاطون ارسطو اقلیدس ارقمیدوس کی تصانیف بھی ہیں اس کے ان سب تراجم نے رواج نہیں پایا۔ لیکن اس کے ارسطو کی منطق کے ترجمہ اور حاشیہ نے جدید یورپ کے آباد اجداد کی فلسفہ کی تعلیم میں بہت بڑا حصہ لیا ہے۔ اس نے ارسطو کی منطق کے ساتھ ایک اور مختصر سی کتاب کا ترجمہ کیا ہے۔ اور شرح بھی لکھی ہے۔ یہ کتاب پارفری نامی ایک شخص کی ہے جو چوتھی صدی کے وسط میں گزرا ہے اور فلاطینوس کا دوست اور شاگرد اور عیسویت کا سخت مخالف تھا۔ اس کی یہ کتاب منطق کا ایک مقدمہ سا ہے۔

اس کتاب میں محمولات خمسہ پر بحث کی گئی ہے۔ پارفری کی مثالوں سے اس اصطلاح کی تشریح ہو جائے گی۔ اگر میں یہ کہوں کہ سقراط انسان ہے تو میں اس کے وجود کی قسم یا نوع بیان کرتا ہوں اگر میں یہ کہوں کہ انسان حیوان ہوتے ہیں تو میں اس جنس یا قسم کا ذکر کرتا ہوں جس میں انسان اور ان کے علاوہ اور بہت سی چیزیں شامل ہیں۔ اگر میں یہ کہوں کہ انسانوں میں عقل ہوتی ہے تو میں اس فرق یا فصل کو بیان کرتا ہوں جو نوع انسان کو جنس حیوان کی اور انواع سے ممتاز کرتا ہے، اگر میں یہ کہوں کہ انسانوں میں بذلہ سخی کی قابلیت ہوتی ہے تو میں طبیعت انسانی کی ایک خصوصیت کا ذکر کرتا ہوں، اور یہ خصوصیت ایسی ہے کہ صرف بنی نوع انسان ہی میں پائی جاتی ہے، اور جن انسانوں میں پائی جاتی ہے ان میں محض انسان ہونے کی حیثیت سے پائی جاتی ہے۔ اور اگر میں کسی شخص کے متعلق یہ کہوں کہ وہ گورا ہے یا سانولا ہے، یا بیٹھا ہوا ہے تو میں طبع انسانی کا ایک عارضہ بیان کرتا ہوں۔ یعنی یہ ایسی خصوصیات ہیں جو انسانوں میں ہوں یا انہوں پارفری اپنی کتاب کے شروع ہی میں ان محمولات میں سے ابتدائی دو یعنی جنس و نوع کا ذکر کرتے ہوئے کہتا ہے کہ یہاں سوال پیدا ہو سکتا ہے کہ جنس و نوع کا وجود صرف ذہن کے اندر ہی ہوتا ہے۔ یا یہ اس سے علیحدہ بھی پائے جاتے ہیں؟ اور یہ کہ آیا جنس و نوع کا وجود ان افراد ہی میں ہوتا ہے۔ جن کی یہ جنس یا نوع ہوتی ہے یا ان سے علیحدہ؟ لیکن ان سوالات کو وہ یہ کہہ کر بغیر طے کئے ہوئے چھوڑ دیتا ہے کہ یہ اس قدر ابتدائی بحث کے دائرے سے باہر ہیں۔ یہ جملہ جو پڑھنے والوں کی توجہ کو

فورا موضوع زیر بحث کی نسبت بہت ہی زیادہ دلچسپ اور اہم مسائل کی طرف منتقل کر دیتا ہے، اس امر کی ایک عمدہ مثال ہے کہ ابتدائی منطق گو بہت ہی آسان و سادہ شے ہے لیکن اس سے کیوں کر ہم بالشان فلسفیانہ مسائل کی طرف توجہ منعطف ہو جایا کرتی ہے۔ خصوصاً یہ مقصد اس نے اس زمانہ میں خوبی سے پورا کیا جس میں بتدریج علمی احیاء ہونا شروع ہو گیا تھا اور جو مغربی یورپ کے چارلس اعظم راجس کی پاپائے روم نے قدیم سلطنتیں روم کے جانشین کی حیثیت سے سترہویں رسم تاج پوشی ادا کی تھی کے زیر نگین آنے سے شروع ہوتا ہے۔ اسی عہد میں یورپ کو کچھ مستعد و مستحکم حکومت سی نصیب ہوئی جو اس کو ایک عرصہ سے نصیب نہ ہوئی تھی۔

اس قسم کی ابتدائی منطق کا براہ راست صرف اقسام قضایا کی تقسیم و اہتمامات قضایا کے امتیاز سے تعلق ہے، لیکن ان کے پر وہ میں وحدت و کثرت کے علاقے کے متعلق وہ سوالات پہنچا رہے ہیں جو پہلے سقراط و افلاطون و ارسطو کے فلسفہ کے دل میں ہمارے سامنے آچکے ہیں اور بعد میں عیسائی علما کے یہاں ان کے مسئلہ تخلیقت میں آئے ہیں۔

پارفری ہم سے جنس و نوع کے متعلق کہتا ہے اور ہم کہتے ہیں کہ بہت سے افراد ملکر ایک نوع اور بہت سی انواع ملکر ایک جنس ہی کیوں کر ہو جاتی ہے؟ ایک اور متعدد کے علاقے کو متعین کرنے کی یہ مشکل اکثر ہمارے سامنے آتی رہتی ہے ہمارے تجربہ کی تمام تردیدوں اور اس کے ہر حصہ پر وحدت میں کثرت اور کثرت میں وحدت ہونے کی مہر لگی ہوئی ہوتی ہے۔ فلاسفہ کی ہر پشت جب نئے واقعات دریافت کرتی ہے، یا پرانے واقعات پر نظر ڈالتی ہے، تو اس پستان کی ایسی نئی نئی مشکل اس کے سامنے آتی ہیں جن سے بحث کرتے وقت وہ فلسفہ تاریخ سے سبق حاصل کر سکتا ہے، یعنی وہ اپنے متقدمین کی بصیرت سے فائدہ اٹھا کر قدیم اغلاط سے بچ سکتا ہے۔

قرون وسطیٰ کے ابتدائی زمانہ میں مغربی یورپ کے لوگوں کے ذہن میں یہ بات جی ہوئی تھی کہ انھیں بہت سی وہ باتیں معلوم نہیں ہیں، جو ان کے متقدمین کو

معلوم تھیں۔ شاید ان کو اس بات کا پوری طرح سے تو احساس نہ تھا اگرچہ بعض ان میں سے اس امر سے ابھی طرح سے واقف تھے کہ ان کی ان نیچوں کی سی حالت ہے جن کا جہاز ساحل بحر سے ٹکرا کر غرق ہو چکا ہے۔ عیسویت کی تعلیم و تربیت نے ان کی ذہانت کو کچھ ایسا کرویا تھا کہ وہ قدیم کتابوں کو وحی آسمانی سمجھنے لگے اس لئے وہ بجائے اس کے کہ اپنی علمی زندگی کے لئے تازہ خوراک مہیا کریں اور نئے آلات سے کام لیں، اس کی تمام ضروریات کو قدیم علوم کے اس مختصر سے ذخیرہ سے رفع کرنا چاہتے تھے جو ان تک پہنچ سکتا تھا۔ ارسطو کی ابتدائی منطق (نویں صدی عیسوی سے بارہویں صدی عیسوی تک ارسطو کے فلسفہ میں صرف ان کو بھی مل سکتا تھا) ایسا آلہ تھا جس کے استعمال کا قابل ترین لوگوں کو شوق تھا۔ اس کی مشق سے وہ اپنے ذہن کو تیز کیا کرتے تھے۔ گیارہویں صدی عیسوی میں تو ان میں بعض لوگ اس قدر دلیر ہو چلے تھے کہ اس کو قفل شکنی تک میں استعمال کرنے لگے تھے لیکن اس زمانہ میں بھی ان میں جو نسبت کم دلیر تھے وہ اس قسم کے استعمال کو خطرناک جانتے تھے۔

فرانسوی بلکہ برطانوی منطقی و عالم بطرس اپی لارڈ (۱۰۶۹ء - ۱۱۱۲ء) نے جس کی تقریریں پیرس میں کوہ سنٹ جینویرا اس درس گاہ کا مرکز تھیں، جو قرون وسطیٰ میں بعد کو علوم کا سب سے بڑا مرکز بن گیا تھا، تنگ خیال پادریوں اور راہبوں) بالخصوص اس کلیسائی مصلح جو برنارڈ ڈساگن کلیر واکس کے نام سے مشہور ہے (۱۰۹۱ء - ۱۱۵۲ء) کے ہاتھوں سے بہت تکلیف اٹھائی۔ ان کے خیال میں وہ مقدس ترین موضوعات میں حریفوں پر مناظرہ میں غالب آنے کا یہود وہ شوق داغ کئے دیتا ہے، جو ان کو ان مباحث کے متعلق سو داویٰ معلوم ہوتی تھی۔ اس بارے میں بارہویں صدی عیسوی کے مناظر و مجاول چوتھی صدی قبل مسیح کے سفسٹائیہ کے مشابہ معلوم ہوتے ہیں، اس کا ایک سند کے مختلف پہلوؤں کے ظاہر کرنے کا طریقہ اس کا ایک محترم و مقدس سند کے مقابلہ میں دوسری محترم و مقدس سند کے لانے میں دلچسپی لینا، اس کا کفار مصنفین کی تصنیفات کو ذہنی امور میں دخل دینا، ان سب باتوں کی ان کو یہی وجہ معلوم ہوتی تھی کہ وہ دنیاویات میں بھی منطق کے متنازعہ فیہ

طریقہ اور کفار مصنفین کا احترام جو ایسے فاضل کے لئے ایک فطری امر تھا جس کا کہ استاد
الاستاوار سٹوہو) ترک نہیں کر سکتا۔ لیکن علمائے دین کی دوسری نسل وہ ہوتی ہے
جو ایسی لارڈ کے شاگرد رہ چکے تھے۔ اور بہت ہی جلد کسی مسئلہ پر اس طرح سے بحث
کرنے کا طریقہ کسی خاص نتیجہ پر پہنچنے سے پہلے اس کے مخالف و موافق پہلوؤں پر غور
کر لیا جائے۔ مدارس و درسگاہوں کا مسلمہ طریقہ ہو گیا یہی طریقہ ان لوگوں کا بابہ الامتیاز
ہے جن کو ہم اہل مدرسہ کہتے ہیں۔ ان کے فلسفہ کی سبھی یہی خصوصیت ہے
اور یہ درست کہلاتا ہے۔

اس کے علاوہ اور امور میں بھی جن پر ایسی لارڈ ہدف اعتراضات بنا تھا
یہ بات پایہ ثبوت کو پہنچ گئی کہ ایک پشت کی بدعت دوسری پشت کے مذہب کا
اصل اصول ہو جاتی ہے۔ بارہویں اور تیرہویں صدی عیسوی میں جب یورپ
تک ابتدائی منطق کے علاوہ جن پر کہ ارسطو پہلے ہی سے مستند و مسلم مانا جاتا تھا، اس
کی اور تصنیفات بھی پہنچ گئی تو اس زمانہ کے ارباب علم و فضل کو ایسا معلم ہاتھ آ گیا جس
کے پاس ہر ممکن علمی و فلسفیانہ مسئلہ کا جواب تیار رہتا تھا۔ گو کبھی یہ جواب مہم بھی ہوتا تھا
وینیات ابتدائی منطق کو تو شاید اپنے سے غلطی رکھ سکتی لیکن اب جو اس کی تصانیف
میں تو وہ ہر علم و فن پر تھیں، اور بعض امور میں کلیسا کی تعلیم کے بالکل مخالف و منافی تھیں۔
یہ اختلاف اس وجہ سے اور بھی زیادہ نمایاں اور ناگوار معلوم ہوتا تھا کہ ارسطو کی بعض
اہم ترین تصانیف اسپین کے مسلمان ارباب علم و فضل کے ذریعہ اور ان حاشیوں اور
شروحوں کے ساتھ آئی تھیں۔ ان میں سے ایک یعنی ابن رشد جسے لاطینی میں ایوی رہاں
(۱۱۲۶ء - ۱۱۹۸ء) کہتے تھے، اسی طرح سے بہترین محشی و شارح مشہور تھا جیسا کہ ارسطو
بہترین فلسفی۔ ابن رشد صرف برائے نام ہی مسلمان تھا۔ دراصل ارسطو اس کا
استاد تھا جس کی وہ ناقابلِ خطا رہبر کی حیثیت سے پیروی کرتا تھا۔ بالخصوص

۱۔ مصنف یہاں صریح غلط بیانی سے کام لیتا ہے۔ اول تو وہ اسلامی فلاسفہ کے ذکر ہی سے احتراز
کرتا ہے یہاں اگر ابن رشد کا ذکر آ بھی گیا تو اس کو تعصب مذہبی اس امر کی اجازت نہیں دیتا کہ مسلمان
کھد سے۔ ابن رشد محض فلسفی ہی نہ تھے بلکہ بڑے زبردست فقیہ اور عالم بھی تھے۔

دو مسئلہ تو ایسے ہیں جو اُسے اپنے اُستاد کی تصنیفات میں ملے تھے یعنی عالم کی قدامت اور روح کی فنا، کہ وہ اسلام کی تعلیم کے سبھی ایسے ہی مخالف ہیں جیسے کہ عیسویت کے۔ اس لئے اب مغربی یورپ کی علمی دنیا کے لئے یہ ضروری ہو گیا کہ جو مسائل بالعموم وحی آسمانی کا جز ہونے کی حیثیت سے مسلم ہیں، ان پر ارسطو کی تعلیم کے معنی کا تصفیہ کرے۔

اس شکل کے حل کرنے کی جن لوگوں نے کوشش کی ان میں سے سب سے مشہور تھا مس اکو ناکس ہے۔ جس نے ۱۲۶۴ء میں پچاس سال سے بھی کم عمر میں انتقال کیا۔ ڈائمنٹی کے سلسلہ کا درویش تھا۔ اس کی فلسفہ آمیز و نیات قرون وسطیٰ کا سب سے بڑا کارنامہ ہے۔ اور ایطالیہ کے مشہور شاعر ڈینٹی نے اپنی نظم ڈیوانا کا میڈیا کا بیشتر حصہ اسی کی تعلیم کے مطابق لکھا ہے۔ اس کتاب میں اس نے جہاں تک ہو سکا ہے ارسطو کے نویافتہ نظریات کو عیسوی عقیدہ کے مطابق کرنے کی کوشش کی ہے۔ اور مختلف اسناد کو محض جمع ہی نہیں کیا، بلکہ ہر مسئلہ پر خود غور کر کے باوجود اس کے مختلف اسناد کا احترام آزاد فلسفیانہ غور و فکر کی راہ میں سخت مزاحم تھا، اس نے ان مسائل کے حقیقی مفہوم اور تعلقات پر جن کو مذہب عیسوی میں اختیار کیا گیا ہے یا جنہیں مسترد قرار دیا گیا ہے، صحیح شکیہ کا ایک لاجواب نمونہ تیار کیا۔ صرف تھا مس اکو نیا کس ہی کے بارے میں نہیں بلکہ عام طور پر کل مدرسی فلاسفہ کے متعلق یہ بات کہہ سکتے ہیں کہ وہ جو ارسطو اور کلیسا دونوں کا اتباع کرنا چاہتے تھے، اس سے آزاد ہو گئے بہ نسبت اس کے وہ صرف ایک ہی کے اتباع کی کوشش کرتے یہی حالت اس زمانہ میں یورپ کے سیاسی ماحول کی تھی۔ کیونکہ اس میں بھی انفرادی آزادی نے کلیسا اور سلطنت کی رقابت سے فائدہ اٹھایا تھا۔ اس زمانہ میں انسان اپنے شہری حقوق کی بنا پر ایک کے خلاف کھڑا ہو سکتا تھا۔

۱۔ اسی بنا پر وہ اپنے وطن یعنی لندن میں قاضی شہر بھی تھے۔ واضح رہے کہ ہمد اسلامی قضا کے عہدے پر ایک عالم باعمل کا تقرر کیا جاتا تھا۔ ایک ایسے شخص کے متعلق مصنف کا یہ لکھ دینا کہ وہ محض نام کا مسلمان تھا اس کے مذہبی تعصب کی بنیاد ہی تین دلیل ہے ۱۲ مترجم۔

اور کلیسانی حقوق کی بنا پر دوسرے کے خلاف اور ہر حال میں ایک ایسی قوت ضرور اس کی پشت پر ہوتی تھی جس کا لوگ عام طور پر احترام کرتے تھے۔ اور جوان لوگوں کی حمایت کر سکتی تھی جو اس پر بھروسہ کریں۔

لیکن اگر دو گونہ تابعداری سے انفرادی آزادی کو علمی اور سیاسی میدان میں نفع پہنچا تو دونوں میدانوں میں اس کی وجہ سے ان دو مدھیوں میں تصادم ہونا بھی ضروری تھا جو ایک رعایا سے اپنی اپنی تابعداری کرانے کے متمنی تھے۔

جدید یورپ کی اقوام کو اپنے تمدن کے دو جز ایک ساتھ ہی ملے تھے یعنی دین عیسوی قدیم علمی روایت جب غیر تمدن حملہ آور دن کا روم پر قبضہ ہوا ہے اس وقت بھی یہ اکٹھا ہی تھے کیونکہ سلطنت روم ایک عرصہ سے مذہب عیسوی کی پیرو تھی۔ روم جو دار السلطنت کے ساتھ ہی مذہب عیسوی کے رسولوں کی بارگاہ تھی تھا جس میں پطرس اور پولس دفن تھے اور پوپ ان کی جگہ حکومت کرتے تھے ایک طرف یہ ان کا نامور ان تاریخ سے رشتہ قائم کرتا تھا اور دوسری بزرگان مذہب سے اب قرون وسطی کے فلاسفہ کو یہ کام کرنا تھا کہ ارسطو کے فلسفہ کے کھیل انکشاف سے جو روشنی اول الذکر جز پر پڑی ہے اس میں ان زبردست اختلافات کو جو ان دو اجزاء کے مابین ہیں بالکل ظاہر کر دیں اور اس طرح سے اس تمدن کا شیرازہ بکھرنے میں مدد و معاون ہوں جس کی بنیاد ان دونوں اجزاء کی ترکیب پر قائم تھی۔

ایسی لارڈ کے زمانہ کے تھوڑے ہی عرصہ کے بعد یہ بات واضح ہو گئی کہ جس قسم کی کمال ہم آہنگی و ہم نوائی کی اس کو فلسفہ اور دینیات میں قائم ہو جانے کی توقع تھی یعنی ایسی جس میں فلسفہ کی تعلیم قطعی طور پر مذہب کی تائید کرے اس کے قائم ہونے کی امید نہیں کی جاسکتی۔ تقاسم ایکو نیا کس نے اس میں شک نہیں کہ دونوں کی طبیعت کی سید کوشش کی تھی لیکن اس کو بھی مجبوراً مذہبی مسائل کو دو حصوں میں تقسیم کر دینا پڑا تھا یعنی مذہبی مسائل کا ایک جز تو ایسا ہے جو عقل سے دریافت ہو سکتا ہے۔ اور ایک جز ایسا ہے جن تک عقل نہیں پہنچ سکتی بلکہ ان کے انکشاف کے لئے مافوق الفطرت آثار کی ضرورت ہے۔ یہ بات بھی قابل ذکر ہے کہ اس

تطبیق و امتیاز کی کوشش میں وہ اکثر جہاں کہ یہودیت و عیسویت کی مطابقت اس بات کی اجازت دیتی تھی (یہودی فلسفی موسیٰ میہونی (۱۱۳۵ء - ۱۱۴۰ء) کے نقش قدم پر چلا ہے جو اس سے ایک صدی پہلے گزرا ہے۔ لیکن قرون وسطیٰ کے دیگر ارباب فکر کو ان دو مخالف قوتوں کے مابین کوئی تشفی بخش سرحد قائم کرنا بہت دشوار معلوم ہوتا تھا۔ اس کی وجہ سے بعض نے تو یہاں تک کہا کہ معیار حقیقت دو ہیں یعنی ممکن ہے کہ ان میں سے ایک فلسفہ میں صحیح ہو اور مذہب میں صحیح نہ ہو اور اسی طرح سے ممکن ہے جو چیز مذہب میں صحیح ہو فلسفہ اس کو صحیح نہ مانے۔ یہ نظریہ اگرچہ قطعاً ناقابل تشفی ہے لیکن اس سے اتنا فائدہ ضرور ہوا ہے کہ فلاسفہ کو مذہب سے علیحدہ ہو کر غور و فکر کرنے کی آزادی مل گئی، علاوہ ازیں اگر فلسفہ کو ایک جو اتار کر دوسرا اپنے کندھوں پر نہ لینا تھا تو یہی مناسب تھا کہ یہ بالکل ان رہبروں کی پابند بھی نہ ہو جائے جو اسطو کو بھی اسی قدر ناقابل خطا کہتے تھے جس قدر کہ دوسرا گروہ کتاب مقدس اور کلیسا کو کہتا تھا، اس لئے فلسفہ کے حق میں یہ امر بھی کچھ کم مفید نہیں ہوا کہ انفرادی شخصیت کے مسئلہ پر اسطو کی تعلیم مبہم اور غیر تشفی بخش تھی۔

اس سے پہلے بیان کر چکے ہیں کہ منطق کی ابتدائی کتابوں میں عرصہ ہوا یہ مسئلہ چھیڑا گیا تھا کہ جنس و نوع سے کیا مراد ہے، تیرھویں صدی عیسوی تک اس کے متعلق فلاسفہ میں بہت کچھ اتفاق ہو گیا تھا۔ کلی کی تین قسمیں مانی گئی تھیں۔ اول جس کو کہنا چاہئے کہ سب سے آخر میں آتا ہے (ذہن کے عام مجرد تصورات مثلاً میں نے انفرادی بہت سے گھوڑے دیکھے ہیں، جو خصوصیات ان سب میں عام طور پر پائی جاتی ہیں، ان کا ایک عام تصور رکھتا ہوں۔ لیکن اگر کوئی ایسی شے نہ ہو جو قوی حقیقت ان افراد میں عام طور پر موجود ہو) (گو متلازم اختلافات سے اس طرح سے جدا نہ ہو جس طرح سے کہ یہ میرے تصور میں ہے، پھر سبھی واقعات اس میں موجود ہو) تو اس قسم کا اختراع ایک نئے معنی بات ہو گئی۔ سو ہم یہ کہ ان لوگوں کو اس امر سے انکار نہ تھا کہ ان عام نوعیتوں کے نمونے خدا کے ذہن میں ابد سے ہوں گے۔ اسطو افراد سے پہلے اس قسم کے کلیوں کا وجود ہرگز نہ مانتا تھا۔ لیکن اگسٹائن کی سند پر ان کو مانا گیا۔

اور مثل کہا گیا۔ لیکن اس زمانہ میں ارسطو صرف منطق کا استاد مانا جاتا تھا، اور اس کی افلاطون کے نظریہ مثل کی عالمانہ تنقید ہم دست نہ تھی۔ مگر اب ارسطو کے وہ مباحث جو اس نے اپنی مابعد الطبیعیات میں جوہر کی نوعیت کے متعلق کئے ہیں اور جس میں جوہر کی یہ تعریف کی ہے کہ جوہر اس کو کہتے ہیں جو کسی شے کی نسبت کی حیثیت سے نہیں بلکہ بطور خود موجود ہو، اس سے قدیم سوال کے اور پہلو سامنے آگئے کہ فرد سے کیا مراد ہے۔ ایک ہی نوع کے افراد میں باہم کیسا فرق ہوتا ہے؟

اس انفرادیت کی نوعیت کے مسئلہ پر قرون وسطیٰ کے بعض بہترین فلاسفہ نے طبع آزمائی کی ہے۔ فی الحقیقت یہ بہت مشکل مسئلہ ہے۔ کیونکہ جو کچھ ہم کسی فرد یا جزئی کے متعلق بیان کرتے ہیں وہ کلی ہوتا ہے، جو اس کے علاوہ اور افراد پر بھی صادق آتا ہے یا کم از کم آسکتا ہے۔ کیا ہم دو ایسے افراد فرض نہیں کر سکتے، کہ ان میں سے جو بات ایک کے متعلق کہیں وہ دوسرے پر بھی صادق آسکے، تو پھر وہ کونسی ایسی شے ہے جو ان کو باہم مختلف کرتی ہے۔ اگر تم یہ کہو کہ ایک یہاں ہے اور دوسرا وہاں ہے تو اس سے تم یہ نہ بتا سکو گے کہ ان کی حقیقی شخصیت کہاں ہے۔ کیونکہ ہو سکتا ہے کہ اور چیزیں ان مقامات پر ہوں، اور یہ دونوں ممکن ہے اب جہاں ہے ایک لمحہ کے بعد وہاں نہ رہیں۔

اس مسئلہ کے متعلق مختلف فرقوں کے فلاسفہ کی مختلف رائیں تھیں۔ لیکن ان کا اصل رجحان یہ تھا کہ فرد کی اہمیت پر زور دیا جائے۔ یہ بات ہم کو دو ایسے فلاسفہ میں نظر آتی ہے جن میں باہم اکثر اسکور میں بعد المشرقین ہے۔ یہ ڈیٹس اسکالٹس (جس کے متعلق مشہور ہے کہ اس نے ۱۳۰۸ء میں انتقال کیا) اور ولیم آف اہیم (جس کا تقریباً ۱۳۵۰ء میں انتقال ہوا ہے) ہیں، یہ دونوں جزائر برطانیہ کے رہنے والے ہیں اور دونوں فرانسیسی طریقہ کے درویش ہیں۔ ڈیٹس اپنے زمانہ میں بہت بڑا فاضل و حکیم مشہور تھا۔ لیکن ایک نسل بعد کے لوگوں کو اس کے دقیق و لایل سے نفرت ہو گئی، اور ادبی خوبیوں کو زیادہ وقعت کی نظر سے دیکھنے لگے جن کو اس نے نظر انداز کر دیا تھا۔ اور اس کے نام کی بجائے اس طرح کرنے لگے کہ اس کے معنی جاہل و کوون

کے ہو گئے۔ میں اس کی جس بات سے یہاں تعلق ہے وہ اس کا اس امر پر اصرار ہے کہ کسی خاص شخص کی شخصیت کو نوع انسان کی عام نوعیت کی تجدید نہ خیال کرنی چاہئے بلکہ یہ اس کی تکمیل اتم ہوتی ہے جس کا کہ اس میں اضافہ ہوتا ہے۔

ولیم آکھیم اس سے بھی آگے بڑھ گیا، اس کا یہ اصول کہ افراد کو ضرورت سے زیادہ نہ بڑھانا چاہئے آکھیم کے اصرار کے نام سے مشہور ہے۔ کیونکہ اس نے ان دقیق امتیازات کو یک تخلم محو کر دیا ہے جن کی اور فرقوں کے فلاسفہ اور بالخصوص ڈنس کے یہاں بہت کثرت تھی۔ آکھیم نے اس اصول کو نام بہنا و کلیوں یا اعیان مشترکہ مثلاً جنس نوع وغیرہ پر استعمال کیا۔ اس کے خیال کے نزدیک ان کا ذہن کے باہر وجود نہیں ہے اور ذہن میں بھی یہ اس وقت پیدا ہوتے ہیں جب ہم چند ہم شکل افراد کا ایک ساتھ خیال کرتے ہیں، اور ان سب کو ایک عام نام سے موسوم کرتے ہیں۔ اس نظریہ کو اسمیت یا بعض اوقات تعقلیت کہتے ہیں۔ اور وجہ تسمیہ یہ بیان کی جاتی ہے کہ اسماء محض ہمارے افکار و تعقلات کی علامات ہوتے ہیں۔ اس کے مقابل میں وہ نظریہ ہے جس میں کلی یا عین مشترک سے ایسی حقیقت منسوب کی جاتی ہے جو ہمارے اذہان سے علیحدہ بھی اپنا وجود رکھتی ہے۔ اس کو حقیقت یا نظریہ سسی کہتے ہیں۔ یہ تو ہم پہلے ہی بیان کر چکے ہیں کہ مذہب عیسوی نے انفرادی ارواح کی قدر و منزلت بڑھا کر فلسفہ کو اس امر کی جرأت دلا دی تھی کہ یہ انفرادی شخصیت کے مسئلہ پر قدیم فلسفہ کی نسبت زیادہ بحث کرے لیکن مکمل اسمیت جس میں اس امر کا انکار ہوتا ہے کہ چند حقیقی وجود حقیقت ایک ہو سکتے ہیں، اگرچہ ذہن کے ایک مفروضہ سے ان کا خیال ہو سکے اور ایک نام سے ہم ان کو پکار سکیں، گو بعض عیسوی مسائل اور بالخصوص تثلیث کے مطابق کرنا مشکل تھا۔ ان میں اگر تطبیق کی کوئی صورت بھی تھی تو وہی دو گونہ حقیقت کی۔ لیکن خود نظریہ دو گونہ حقیقت بھی عجیب و غریب نئے ہے۔ لہذا آکھیم اور اس کے اتباع نظریہ اسمیت کو پیش کر کے اپنی اس

خواہش کا اظہار کر رہے تھے کہ یہ قسم کی قیود سے آزاد ہونا چاہتے ہیں، خواہ وہ قدیم فلسفہ کی ہوں یا مذہب عیسوی کی۔ اس کے برعکس اگرچہ یہ ایک انقلابی تحریک تھی، لیکن اس کے ساتھ ہی یہ اس واپسی کے ہی مطابق تھی جو بہ حیثیت مجموعی نین عیسوی کے فلسفہ سے اس کے پہلے کے فلسفہ کو ممتاز کرتا ہے۔

باب ۶

فلسفہ جدید یورپ کے عالم بلوغ میں

ہم نے گزشتہ باب کے عنوان میں قرون وسطیٰ کو جدید یورپ کا عالم کسنی قرار دیا تھا۔ اس باب کے عنوان میں نوجوانی کا لفظ رکھا گیا ہے، اور اس سے وہ زمانہ مراد ہے جو تاریخ میں احیاء العلوم کے نام سے مشہور ہے۔ اس زمانہ میں قدیم علوم و فنون کے ذخائر مغربی یورپ تک پہنچے ہیں۔ اور علم و ہنر میں بیداری ہوئی ہے۔ اس دور نے تین صدیاں لی ہیں۔ یعنی سن عیسوی کی چودھویں پندرھویں اور سولھویں صدیاں۔ فلسفہ کی اس مختصر سی تاریخ میں اس عظیم الشان تحریک کے متعدد پہلوؤں کا، جس نے محض فلاسفہ ہی کو نہیں بلکہ تمام عالم کو متاثر کیا ہے بہت ہی مختصر سا تذکرہ ہو سکتا ہے۔

اس زمانہ میں جدید یورپ کی ممتاز قومیں یعنی انگریز فرانسیسی، ہسپانوی، اٹالوی، ایتالیوی، اعتبار سیاست ایسی حالت پر پہنچ گئی تھیں کہ ان میں سے ہر ایک کو اس امر کا قوی احساس ہونے لگا تھا کہ میں ایک علیحدہ قوم ہوں۔ میری طرز معاشرت جدا اور میرے اغراض و مقاصد علیحدہ ہوں، اور ان کو قرون وسطیٰ کے بین الاقوامی معاہدہ کی قیود (جن کی تربیت میں یہ سن شعور کو پہنچتی ہیں) بہت ہی ناگوار معلوم ہونے لگی ہیں۔ ان معاہدہ میں پہلا تو وہی کلیسا تھا، جس کی سیادت پاپائے روم کے ہاتھ میں تھی۔ دوسری سلطنت جس کا دعویٰ تھا کہ میں وہی رومی سلطنت

ہوں جس کے ماتحت جدید اقوام یورپ کے وحشی و غیر تمدن اجداد رہتے اور جس کا تمدن اور مذہب انہوں نے اختیار کیا تھا۔ تیسرا نظام زمینداری جس نے ایک شخص سے دوسرے شخص کو آقائی و چاکری کے نہایت ہی پیچیدہ تعلقات میں وابستہ کر رکھا تھا۔ یہ تعلقات اکثر اوقات قومی حدود سے تجاوز کر جایا کرتے تھے۔ ان تینوں میں اس وقت سلطنت سب سے کم اہمیت رکھتی تھی۔ کیونکہ اس کے بین الاقوامی و مادی اب اس سے زیادہ نہ رہ گئے تھے کہ دیگر فرمانروا سلاطین المانیہ کی سیادت کو رسمی طور پر مانتے رہیں، کیونکہ ان پادشاہوں کو یہ امتیاز ایک عرصہ وراثت سے حاصل تھا۔ مگر جو ممالک براہ راست سلطنت کے ماتحت تھے یعنی جرمنی اور اٹلی ان کو اس دعوے نے ایک نظر سے دیکھا جائے تو نقصان پہنچایا ہے۔ ان ممالک کا ہر باشندہ چونکہ شہنشاہ کے علاوہ اور کسی کو اپنا سردار اور بالا دست نہ مانتا تھا۔ اس لئے یہاں کے باشندے اور ممالک کے تاجداروں کے مساوی تھے۔ یہ بات ان میں ایک مربوط قومی حکومت کے پیدا ہونے میں مانع آئی۔ اور انیسویں صدی تک ان کو وہ قومی وحدت نہ حاصل ہو سکی۔ جو انگلستان و فرانس کو ایک عرصہ سے حاصل تھی۔

جس زمانہ کا اب ہم ذکر کر رہے ہیں اس زمانہ میں اقوام یورپ میں الاقوامی قیود سے تنگ آنے لگی تھیں۔ افراد میں بھی ایسی کچھ روح دوڑنی شروع ہو گئی تھی جس کی بنا پر اسطو کا علمی اور کلیسا کا مذہبی اقتدار اب خوش آئند رہنے نہ معلوم ہوتا تھا۔ بالآخر اسی جذبہ نے قومی آزادی کے ولولے کے ساتھ گروہ بندی کی تحریک پیدا کی جس کو بالعموم تجدید کہتے ہیں۔ اس تحریک کے دوران میں انگریزوں کا ٹیکنیکل جزیئرہ نمائے سوڈن ناروے اور سوئیٹزر لینڈ و جرمنی کے بعض حصوں سے پاپائی سیادت کا خاتمہ ہو گیا۔ اور اس طرح سے یورپ کی مذہبی وحدت ٹوٹ گئی۔

فلسفہ کو اس عظیم الشان تحریک انتشار سے جو فائدہ ہوا ہے اس کی وجہ یہ نہیں ہے کہ نئے کلیسا ایلی تعلیم دیتے تھے جس پر قدیم کلیسا کی نسبت کٹر فلسفیانہ تنقید کی ضرورت ہوتی تھی۔ یا یہ کہ ان کے معلم اور حکام قدیم کیتھولک مذہبی پتھروں

کی نسبت کم متعصب تھے۔ بلکہ اس کی وجہ یہ ہے کہ جدید انقلاب سے جو قوت پیدا ہوئی اس میں مزید تغیر کو روکنے کی اس قوت کی نسبت کم طاقت تھی جو اتنی مدت سے مانی جاتی تھی، کہ انسان کے حافظہ میں ایسا کوئی زمانہ ہی نہ تھا کہ جو اس کے خلاف ہو۔ خود اس تجدید کی تحریک کا بڑا سرگروہ مارٹن لوتھر (۱۴۸۳ء - ۱۵۴۶ء) جرمنی کا ایک باشندہ تھا۔ وہ مشہور سٹوٹ گارٹن کی تعلیم کا اصل اساس ہے یعنی یہ کہ انسان کی جزا و سزا کا فیصلہ صرف اس کے ایمان سے ہوتا ہے نہ کہ اس کے اعمال سے دوپہلو رکھتا ہے۔ ایک طرف تو یہ فرد کی زندگی کو ان احکام اور سزاؤں سے آزاد کرتا ہے جن کو کلیسا مقرر کرتا تھا یہ اس کو اس امر پر آمادہ کرتا ہے کہ صدق دل سے صرف خدا کی تعالیٰ کے ہوا عید پر بھروسہ کرے۔ دوسری طرف یہی عقیدہ لوتھر کے نزدیک انسان کو اپنی اندرونی حالت اور روحانی ترقی کے متعلق اسے اضطراب و پریشانی سے نجات دیدیتا ہے جو خانقاہ کی مجرد و عزلت کی زندگی میں سب سے ضروری بات خیال کی جاتی تھی۔ اور جس کو قرون وسطیٰ کے لوگ صحیح اور سچی میسویانہ زندگی خیال کرتے تھے، لیکن جس کو لوتھر نے اپنے ذاتی تجربہ کی بنا پر ضروری خیال کرنا چھوڑ دیا تھا۔ مجرد و عزلت کے ترک کرنے کے بعد خانہ دار و شہری کے معمولی فرائض انسان کے لئے کھلے ہوئے ہیں۔ یہی طمع انسانی فعلیت کے لئے طبیعت و فطرت کے مطابق اور لوتھر کے نزدیک اس میں اس کو بلا کسی دوسو اس کے حصہ لینا چاہیے۔

اصول تجدید کو جب اس نظر سے دیکھا جائے تو یہ جس زمانہ میں رائج ہوئے اس کی عام حالت کے مطابق معلوم ہوتا ہے۔ اس زمانہ میں فرد آزادی کا طالب تھا۔ لیکن اس وقت وہ گزشتہ زمانہ کی طرح سے اس لئے آزادی کا طالب نہ تھا کہ اپنے باطن کی طرف نظر ڈالے۔ اور خود اپنے دل کے رازوں پر غور کرے۔ بلکہ اس وقت وہ اس لئے آزادی کا طالب تھا کہ اپنے گرد و پیش کی چیزوں پر نظر ڈالے، اور ان طبقات سے بہرہ اندوز ہو جو باری تعالیٰ نے اس کی قدرت سے اس کے لئے مہیا کی ہیں۔ کیونکہ اس وقت جدید یورپ کے سن بلوغ کے زمانہ میں اس کے سامنے ایسی دینا آ رہی تھی جو اس کے

عالم طفولیت کی ذہنی کے مقابلہ میں وسیع تر افق اور بیشتر اسباب عیش رکھتی تھی۔ اس وقت اس میں شریک عمل ہونا اور اس کے خیر و شر کے خطرات کو برداشت کرنا ہر انسان کا فرض معلوم ہوتا تھا۔ اور اس سے اعراض و گریز کر کے فائقانہ کے بحرے میں پناہ لینا بزوری اور ناشکری معلوم ہوتی تھی۔

افق میں وسعت اور اسباب عیش میں ازویاد کی اول تو یہ وجہ ہوئی کہ مغربی یورپ میں یونانی کا ذوق تازہ ہو گیا۔ ترکوں کی فتوحات (مغزوں نے ۱۴۵۲ء میں قسطنطنیہ کو فتح کر لیا تھا) نے یونانی اسباب علم و فضل کو اٹلی میں پناہ لینے پر مجبور کر دیا۔ اور اب مغربی یورپ کے متعلمین براہ راست ان حضرات سے تعلیم پا سکتے تھے۔ اس سے علوم و فنون اور شعور و سخن کے خزانہ کھل گئے جو مغربی یورپ کی دنیا پر اب تک مسدود تھے۔ اب یہاں کے علما ان اصل کتابوں کو پڑھ سکتے تھے جن کے اب تک انھوں نے بغض و تراجیم کا مطالعہ کیا تھا۔ اب وہ بہت سی ایسی کتابوں کو پڑھ سکتے تھے جن کو انھوں نے مطلقاً نہ پڑھا تھا۔ مثلاً اب افلاطون کے فلسفہ کا براہ راست مطالعہ کیا جاسکتا تھا، اور ارسطو کو خود اس کی اصل زبان میں قرون وسطی کے ماسیوں سے مسترا (خواہ وہ عربی ہوں یا لاطینی) دیکھ سکتے تھے۔ علاوہ بریں قدیم لٹریچر سے جو دلچسپی پیدا ہو گئی تھی وہ صرف یونانی کتابوں ہی تک محدود نہیں رہی۔ قدیم لاطینی مصنفوں کی وہ تصانیف جو پڑھی جا چکی تھیں ان کو اپنے زمانہ کی بہتر سلووات کی روشنی میں پھر پڑھا گیا۔ اور جن کتابوں کو پڑھ کر بھول چکے تھے ان کو پھر روشنی میں لایا گیا۔ قومیت کے نئے احساس کو قرون وسطی کے سیاسی نظریات (یعنی کل عیسائی دنیا ایک پوپ اور ایک شہنشاہ کے ماتحت ہوں) کی نسبت قدیم یونان و روم کے خیالات زیادہ قابل قبول معلوم ہوتے تھے۔ اگرچہ قدیم زمانہ کی شہری حکومتوں کی بنا قومیت پر نہ تھی باریں بہہ وہ مستقل و مطلق العنان جمہوریتیں تھیں۔ ان میں سے ہر ایک اپنی اغراض کی دشمنوں کی درست برو سے حفاظت کرتی تھی۔ آزاد قومی حکومت کا خیال سب سے پہلے شہزادہ نکولوشیولی (۱۲۶۹ء - ۱۵۱۶ء) کو آیا جس کو آرزو تھی کہ اس قسم کی ایک حکومت اپنے وطن اٹلی میں قائم ہوتی ہوئی دیکھے۔ یہی خیال

۱۷۷۹ء - ۱۵۸۸ء) کے لیوٹھین کو آیا ہے جو انگریزی خانہ جنگی کے زمانہ میں ان اصولوں کو بیان کرتا ہے، جن پر اس قسم کی حکومتوں کی بنیاد قائم ہو سکتی ہے۔ اور کہتا ہے کہ زمانہ ان کو نہیں سمجھا، اور کسی نہ کسی جیلہ سے قوت فرما کر وہی وحدت و قوت کو نقصان پہنچاتا رہتا ہے۔ شیولی اور ہابلس دونوں کے نزدیک یہ قوت عموماً ایک مطلق العنان پادشاہ کی حکومت ہوتی ہے لیکن دونوں کے نزدیک یہ امر لازمی نہیں۔

لیکن اس زمانہ میں قدیم علوم و فنون ہی روشنی میں نہ آئے تھے بلکہ ابتدائی عیسویت کا بھی واضح طور پر مشاہدہ ہو سکتا تھا۔ اس کا نتیجہ یہ ہوا کہ لوگ مرد و مذہبی معاہدہ کی مخالفت پر آسانی سے تیار کئے جاسکتے تھے۔ اور سداً اس زمانہ کو پیش کر دیتے تھے۔ جس زمانہ میں یہ بات عام طور پر تسلیم کی جاتی تھی کہ مذہب عیسوی چونکہ مبدع سے سب سے زیادہ قریب ہے اس لئے یہ سب سے خالص و معنی ہو گا۔

علاوہ بریں اچھائے طمی کے زمانہ کے لوگوں کا طلق نظر آنے آباد اجداد کی نسبت مکان میں بھی اسی قدر وسیع ہو گیا تھا جتنا کہ زمان میں ۱۲۹۲ء میں کولبس کے سفر نے یورپ کے لئے سمندر پار ایک نئی آباد دنیا منکشف کر دی۔ تحقیق و انکشاف کا عظیم الشان دور اس طرح سے جب ایک بار شروع ہو گیا تو اس نے علم کی پیاس کو بڑھا دیا۔ اور لوگوں کی امیدیں اس کے حصول کی نسبت زیادہ ہو گئیں۔ ہر قل کے ستون یعنی آبنائے جبل طارق اب اس سمت میں باشندگان یورپ کی حد تہ رہ گئی تھی چنانچہ فرانسس بکن نے ۱۵۶۱ء - ۱۶۲۶ء میں اس زمانہ میں انگریزی فلاسفہ کا سرگروہ تھا، اپنی کتاب "فلسفہ کی تجدید عظیم" کا سرورق اس طرح سے آراستہ کیا تھا کہ ایک جہاز پورے بادبان اٹھائے اس آبنائے میں سے گذر کر مغربی سمندروں کی تحقیق کے لئے جا رہا ہے۔ ظاہر ہے کہ ایک تصنیف کے لئے یہ عنوان کس قدر دلاویز ہے۔ مصنف نے اس کا تھوڑا کر ہی حصہ لکھا ہے، اس کو اس کے ختم کرنے کی توقع ہی نہ تھی۔ کیونکہ وہ اس میں ایک ایسا نیا فلسفہ قائم کرنا چاہتا تھا جو مظاہر فطرت کے مطالعہ پر مبنی ہو۔ اور یہ مطالعہ بھی نئے

طریقہ سے کیا جائے۔

ان تمام وسائل میں جن سے اچھائے علمی کے زمانہ کے لوگ ان حد و وسعے تجاوز کرنے میں کامیاب ہوئے ہیں جن سے قرون وسطیٰ کا علم کائنات محدود تھا، جو شے ان کو سب سے زیادہ آگے لے گئی اور جو ان کے متاخرین کو سب سے زیادہ آگے لے جانے والی تھی، وہ ان کی یہی نظامِ فطرت کی طرف توجہ تھی۔ نظامِ فطرت کی طرف بغور متوجہ ہونا تحریکِ تجدید کے اوائل نہیں بلکہ اواخرِ مدارج کی خصوصیت ہے۔ خصوصاً سولہویں صدی کے قرون وسطیٰ میں منطق، مابعد الطبیعیات و دنیاویات کے مقابلہ میں علمِ طبیعی سے ہمیشہ غفلت برتی جاتی تھی۔ روجر بیکن جیسے اشخاص جنہوں نے مطالعہ فطرت کو اپنا بڑا شغل قرار دیا تھا، جو اس امر پر زور دیتے ہیں کہ اس کی طرف زیادہ توجہ کرنی چاہئے ان پر الحاح و کاشفہ کیا جاتا تھا۔ عوام اس قسم کے اشخاص کو جادوگر خیال کرتے تھے۔ اور یہ کہتے تھے کہ یہ لوگ ناپاک ارواح سے ساز باز رکھتے ہیں۔ روجر بیکن تو فریسی فریق کا درویش تھا۔ ڈومینی فریق کے درویش البرٹ میگنس جو تھا اس ایگونیاس کا استاد اور کلیسا کے نزدیک مقدس البرٹ کے لقب سے سوزنا تھا وہ بھی عوام کے قصے کہانیوں میں اپنے علمِ طبیعی میں مشہور ہونے کی بنا پر جادوگر کی حیثیت سے جگہ پاتا ہے۔ اس واقعہ نے کہ اس زمانہ میں اختیاری علوم کے نامندے ہوس و کیمیا گمہ ہوا کرتے تھے، جو معمولی وحالتوں سے سونا بنانے کی فکر میں رہا کرتے تھے اور اپنے طرق و تدابیر کو بہت چھپایا کرتے تھے لوگوں کے ذہنوں میں اور بھی اس بات کو جا دیا کہ اعمالِ طبیعی کے علم اور مخفی و پراسرار ذرائع سے دنیاوی اغراض کے حصول میں کوئی تعلق ہے۔

فریسیس بلکن ایسی تحقیقات کے ذریعہ سے جن میں سے بعض مہوسوں کے تجربات کی طرح سے اختیاری ہوں، گراں کے ساتھ ہی عام ادہام سے پاک ہوں اور فوری فائدہ ان سے مقصود نہ ہو، فطرت پر انسانی حکومت کے اقتدار کو بڑھانا چاہتا ہے۔ اس کے نزدیک اس حکومت سے مستمع و مستفید ہونا اپنی نوع انسان کی اصل وجہِ تخلیق ہے۔ لیکن انسان نے بجائے اس کے خدا کے احکام پر قانع رہے۔ اور انھیں پرل پیرا ہو جس کو بائبل کے قصہ میں شجر

خیر و شر کا پھل کھانا کہا گیا ہے) اپنے لئے فلسفہ اخلاق سے قانون بنانے کی بے سود
 و بے ہودہ کوشش کی۔ اور اس طرح سے اپنے اصلی فرض یعنی فلسفہ طبیعی کے
 مطالعہ سے روگردان ہوا۔ فطرت کا مطالعہ یا فلسفہ طبیعی اس کے نزدیک خداوند
 عالم کی صناعتی و صورت گری کی ترجمانی ہے۔ اور اس کے ذہن میں کائنات
 کی صحیح تمثال قائم کرتا ہے، بالفاظ دیگر اس سے انسان کو فطرت کی کار فرمایوں
 کے اسرار معلوم ہو جاتے ہیں۔ اور یہ ممکن ہو سکتا ہے کہ یہ اس کا مقابلہ کر سکے۔
 انسان کو جو فطرت کا مقابلہ کرنے میں ناکامی ہوتی ہے، اور جس کی بنا پر یہ
 مشہور چلا آتا ہے کہ کیمیاوی تراکیب کے اعمال انسانی نقل کی دسترس سے
 باہر ہیں، اس سے صرف یہ ظاہر ہوتا ہے کہ قدیم نظریات فطرت محض سطحی تھے۔
 اور اس کے حقیقی اسرار کی تک نہ پہنچے تھے۔ لیکن انسان اگر عرق ریزی کرے
 تو وہ ولی کی کمی نہیں۔ یعنی اگر پر غور مشاہدہ اور باقاعدہ اختیار سے انسان
 استقلال کے ساتھ کوشش کرتا رہے تو اس کے رازوں سے واقف ہو کر ان کو
 اپنے لئے مفید مطلب بنا سکتا ہے۔ مگر اس کے لئے ایک نیا طریقہ تحقیق ضروری
 ہے۔ اور اس کے مہیا کرنے کی نیک نیت نے اپنی کتاب "نوم اریگنیم یعنی آلہ نو" میں
 کوشش کی ہے۔ یہ آلہ نو قدیم آلہ یعنی ارسطو کے مجموعہ مہلوق کے مقابلہ میں تیار کیا
 گیا تھا، جس کے متعلق اب تک یہ مشہور تھا کہ یہ استدلال میں کام لانے کا صحیح آلہ ہے۔
 اور انسان کسی شے کے متعلق بھی کیوں نہ بحث کر رہا ہو وہ اس سے کام
 لے سکتا ہے۔

لیکن کتاب ہے کہ فطرت اس قدر پیچیدہ واقع ہوتی ہے کہ وہ قیاس جیسے
 سادہ و سہل طریقہ کے قابو میں نہیں آسکتی۔ قرون وسطیٰ میں قیاس کے ذریعہ سے بحث
 باحاشہ کرنا، طلبہ کو یونیورسٹیوں کی اسناد کا مستحق کر دیتا تھا۔ اور فطرت کی بات کیوں
 کو سمجھنے کے لئے یہی طریقہ کافی اور سینٹیفک سمجھا جایا کرتا تھا۔ لیکن قیاس میں صرف
 سادہ مقدمات سے نتائج اخذ کئے جاسکتے ہیں۔ عملی طور پر مقدمات مسلمہ سطحی تجربہ کی
 عاقلانہ تعینات ہوتی تھیں۔ یا ارسطو یا اور کسی مستند مصنف کے دعوے ہوتے تھے
 جن پر محض اس اصول کی بنا پر کہ کوئی علم اپنے اصول موضوعہ پر اعتراض نہیں

کر سکتا دوبارہ غور نہ کیا جاتا تھا؛ مذکورہ بالا قاعدہ کلیہ ارسطو کے ایک اصول کی تحریر ہے جس سے دراصل وہ یہ ظاہر کرنا چاہتا تھا کہ ہر ممتاز علم اپنا علیحدہ موضوع رکھتا ہے۔ مثلاً علم حساب کا موضوع اعداد ہیں، علم ہندسہ کا موضوع اشکال فی المکان ہیں۔ اس علم میں ہمارے ساتھ لالات کو اس دائرہ کی حد سے تجاوز نہ کرنا چاہیے۔ ورنہ یہ مبہم تعبیہات میں گم ہو کر رہ جائیں گے۔ ارسطو نے اس حقیقت پر زور دے کر علوم کی نہایت ہی اہم خدمت انجام دی تھی۔ لیکن سیکن کی رائے میں اس کا اصول اس طرح سے استعمال ہوا ہے جن سے ان اعتقادات پر جو فطرت کے متعلق مسلم ہیں آزادانہ تحقیق رک گئی ہے۔ یہ اعتقادات باوجود اس کے کہ اکثر لغو اور نہایت ہی قابل اعتراض ہوتے ہیں مگر پھر بھی طلبہ کے ذہنوں کو اس قدر یک رخہ کر دیتے ہیں کہ جو واقعات ان کے خلاف ہوتے ہیں وہ ان کی طرف توجہ ہی نہیں کرتے۔ لیکن یہ چاہتا ہے کہ محقق ہر قسم کے واقعات کی طرف توجہ ہو۔ وہ فطرت کی حکومت میں خدا کی حکومت کی طرح سے داخل ہوتا ہے اور اس میں اس کو بچہ کی طرح سے سمجھنے اور سبق حاصل کرنے کے لئے داخل ہونا چاہیے۔ نہ کہ سبق دینے اور حکم چلانے کے لئے۔ فطرت اسی صورت میں سمجھ ہو سکتی ہے کہ اس کی تابعداری و اطاعت کی جائے۔ نیز اس کو انفرادی اور متفرق گوشوں سے بھی سمجھ نہیں کر سکتے۔ اکثر انکشافات و تحقیقات صرف اس لئے ضائع ہو جاتے ہیں کہ ان کے محفوظ رکھنے کا کوئی انتظام نہیں ہوتا۔ جب تک کہ واقعات کے باقاعدہ طور پر جمع کرنے اور محفوظ رکھنے کا انتظام نہ ہوگا اس وقت تک کسی ایسے فلسفہ کی توقع کرنا جو صحیح معنی میں مبنی بر فطرت ہو محض لا حاصل ہے۔ اور اس کے لئے اتنے مصارف کی ضرورت ہے جن کا انفرادی طور پر انتظام نہیں ہو سکتا۔

ان خیالات میں لیکن سے علم طبیعی کی ضروریات اور اس کی آئندہ امیدوں کے متعلق ایک حقیقی بصیرت کا اظہار ہوتا ہے۔ اور جس فصاحت و بلاغت کے ساتھ اس نے ان کو بیان کیا ہے اس سے آئندہ نسل میں رابرٹ ہائل (جو علم کیمیا کا باپ خیال کیا جاتا ہے) اور رائل سوسائٹی کے دیگر بانیوں کو متاثر کیا۔ لیکن نہ تو ان لوگوں اور نہ کسی اور محقق نے بالتفصیل اس طریقہ پر

عمل کیا ہے جو یکن نے پیش کیا تھا۔ وہ اس طریقہ کو "حقیقی استقرائہ" کہتا ہے۔ استقرائہ کا عموماً قیاس سے مقابلہ کیا جاتا ہے۔ کیونکہ استقرائہ ایسا عمل ہے جن میں چند (اور اگر ممکن ہو تو تمام) جزئی اشکال لی جاتی ہیں۔ اور ان سے ایک کلیہ قاعدہ کا استنباط کیا جاتا ہے۔ برخلاف قیاس کے کہ اس میں نتیجہ کلیات سے مستنبط ہوتا ہے۔ لیکن یہ چاہتا تھا کہ قیاس کے پہلو پہ پہلو ایسا طریقہ ایجاد کرے جو علوم خارجی کی ضروریات کے لئے زیادہ موزوں ہو۔ یعنی اس میں استدلال کا آغاز مسلمات سے نہیں بلکہ واقعات سے کیا جائے۔ اس کی اس نئی استقرائہ میں قدیم استقرائہ کے برخلاف اشکال ایجابیہ کی نسبت اشکال سلبیہ کا زیادہ لحاظ کیا جاتا تھا، یا بالفاظ جان اسٹوارٹ مل (جس نے ۱۸۴۲ء اپنی کتاب نظام منطق میں علوم کی حقیقی ترقی کی روشنی میں یکن کے طریقہ استقرائہ کی اصلاح کی کوشش کی تھی) جن واقعات میں کہ منظر زیر تحقیق موجود ہوں ان کی نسبت ان واقعات کا زیادہ لحاظ کیا جائے جن میں کہ منظر زیر تحقیق مفقود ہو۔

علوم طبیعی میں یکن کا طریقہ استقرائہ بہت ہی عام معنی میں استعمال ہوتا ہے۔ یعنی ان کا طریقہ اس حد تک تو یکن کے طریقہ کے مطابق ہے کہ ان میں واقعات سے آغاز ہوتا ہے۔ اشکال سلبیہ پر نظر رکھی جاتی ہے۔ اور تجربہ کے مجموعی نتائج کو باقاعدہ طور پر کام میں لایا جاتا ہے۔ لیکن ان میں وہ خاص طریقہ استعمال نہیں ہوتا جس کو یکن اپنے نووم اریگنیم یا آلہ نویم قائم کرتا ہے۔ اس لئے یکن نے محققین فطرت کے لئے ایک ایسا قطعی اور ناقابل خطا طریقہ ایجاد نہیں کیا جیسی کہ اس کو توقع تھی۔ اس کو اس کام کی کثرت و اہمیت کا صحیح اندازہ نہ تھا جو ان کے سامنے تھا۔ خود اس نے طبیعی سلومات کے ذخیرہ میں کوئی مہتمم بالشان اضافہ نہیں کیا۔ حقیقت اصلی کی نوعیت کے متعلق جس قدر رسائل ہیں اور جن کو ہم فلسفہ سے مخصوص سمجھتے ہیں ان سے اس کو کوئی خاص دلچسپی نہ تھی۔ لیکن اس نے علوم طبیعی کے شاندار مستقبل اور حقیقت کے اعلان کرنے میں کہ مظاہر فطرت کے حقیقی اور ترقی کنناں مطالعہ کے بغیر فلسفہ کم از کم نیم گرسہ تو ضرور رہ جائے گا بیان و ذہن کی عجیب و غریب قوتیں صرف کی ہیں۔ اس نے خود جو اپنی حالت بیان کی ہے اور غالباً تاریخ فلسفہ میں اس کی حیثیت بیان کرنے کے لئے اس سے بہتر الفاظ میسر نہیں آسکتے۔ وہ کہتا ہے کہ میں تو ایک نئے دور

کی منادی کرنے والا ہوں" اور یہی وہ فی الحقیقت تھا بھی۔

لیکن کے زمانہ میں علوم طبیعی میں بہت کچھ ترقی ہوئی۔ لیکن ان کا سب سے بڑا حامی اس ترقی کے نمایاں نتائج کو قبول کرنے کے لئے تیار نہ تھا۔ اپنے ہم وطن ولیم گیلبرٹ (۱۵۴۰ء - ۱۶۰۲ء) جو علوم برق و مقناطیسیت کا موجد ہے، کا وہ زیادہ تر بڑے الفاظ میں ذکر کرتا ہے۔ دوران خون کی اصلی نوعیت کے متعلق خود اس کے معالج و طبیب ولیم ہاروے (۱۵۶۵ء - ۱۶۵۷ء) نے جو عظیم الشان انکشاف کیا تھا وہ اس کو نظر انداز کرتا ہے۔ اس کے اس شکرانہ انداز ہی کی وجہ سے طبیب نیکو نظریا کہا کرتا تھا کہ لیکن تو فلسفہ لارڈ جانسٹر (جس عہدہ پر لیکن اس وقت فائز تھا) کی طرح سے لکھتا ہے۔ اس نے وہ نظریہ بھی تسلیم نہ کیا جس کی کامیابی نے سب سے زیادہ کامیابی کے متعلق قرون وسطیٰ کے خیال کو ہم سے بعید اور ہمارے لئے عجیب و غریب کر دیا ہے۔ اس نظریہ کو پولینڈ کے باہر ریاضی نیکولس کاپرنیکس نے ۱۵۴۳ء میں پیش کیا تھا۔ اور اس کی بعد میں دورین کے انکشافات سے تصدیق ہو گئی۔ دورین لیکن کے زمانہ ہی میں ایجاد ہو گئی تھی۔ اس کا موجد اٹلی کا باشندہ گلیو گلیلی (۱۵۶۴ء - ۱۶۴۲ء) ہے جس کا طریقہ تحقیق اب عام طور پر لیکن کے طریقہ تحقیق سے افضل خیال کیا جاتا ہے۔ خصوصاً اس کا وہ حصہ جس میں وہ یہ بیان کرتا ہے کہ علوم طبیعی کی ترقی میں ریاضی استدلال ضروری ہوتا ہے۔ کاپرنیکس کا نظریہ یہ تھا کہ زمین روزانہ اپنے محور کے گرد گھومتی ہے۔ اور یہ کہ سیارے زمین کے گرد نہیں بلکہ سورج کے گرد گھومتے ہیں۔

اگرچہ اس نظریہ کا وجود قدیم زمانہ میں بھی ملتا ہے لیکن اس زمانہ میں یہ کبھی کامیاب نہیں ہوا۔ کیونکہ اس وقت اس کی تصدیق و توثیق کے لئے دورین موجود نہ تھی۔ قرون وسطیٰ میں اس کے زندہ ہو جانے کا اس وجہ سے احتمال نہ تھا کہ اس کے مخالف جو افریقیہ ہے جس کی رو سے زمین ساکن و بے حرکت ہے اور آسمان اس کے گرد گھومتے ہیں، اس کی نہ صرف ظاہری حواس اور کتب مقدسہ سے تصدیق ہوتی تھی، بلکہ ارسطو و بطلمیوس دونوں اسی کے موجد تھے۔ بطلمیوس دوسری صدی مسیحی میں گزرا ہے اور اس کی کتاب الجھسطی ہی صرف ایسی کتاب تھی جس پر قرون وسطیٰ کے علماء کی فن ہیئت کی سلوات مبنی تھیں۔

کاپرنیکس کے نظریہ کو لیکن نے تو رد کر دیا تھا۔ لیکن اس کے ہم عصر
 گارڈینو بر و نو (۱۵۴۸ء - ۱۶۰۰ء) نے نہایت ذوق شوق کے ساتھ قبول کیا۔
 اس کو لائٹناری کائنات کی آزادی پر خوشی ہوئی۔ اور ایسا معلوم ہوا کہ اب
 یہ قدیم قیود و امتیازات سے آزاد ہونے لگی ہے آسمان و زمین کا وہ امتیاز
 جو مذہب عیسوی اور فلسفہ ارسطو دونوں کے یہاں تھا اس اعتقاد کے
 ساتھ ہی محو ہو گیا۔ کہ زمین ساکن ہے اور آسمان اس کے گرد گھومتے
 ہیں۔ اب زمین و آسمان میں کوئی ایسا بڑا فرق نہ رہ گیا تھا جس کی بنا پر اس
 کو کچھ مقدس و محترم سمجھا جائے۔

جن لوگوں کو اس امر کا خوف ہوتا تھا کہ انسان اور اس کے
 نیا نگاہ کے مابین طبعی علاقہ میں اس قسم کا انقلاب مذہبی خیالات کو
 متاثر کئے بغیر نہ رہے گا، کیونکہ کتب مقدسہ سے ہر جگہ قدیم
 ہی نظریہ کی تائید ہوتی ہے، انہوں نے اس نظریہ کی مخالفت کے
 بغیر دم نہ لیا۔ بروٹو جس نے اس نئے نظریہ کو تسلیم کر لیا تھا۔ اور اس کی
 بنا پر ولیرانہ نظریات قائم کرنا چاہتا تھا۔ اس سے موافقہ کیا گیا، اور ۱۶۱۶ء
 میں ان کو ینریشن کے فیصلہ کے بموجب روم میں اسے جیتے جاگتے کو جلا دیا
 گیا۔ ۱۶۲۳ء اسکی عدالت نے سن رسیدہ گلیلو کو اس امر پر مجبور کیا کہ وہ
 زمین کی حرکت کے نظریہ کو بدعت قرار دے۔ اس کے متعلق ایک افسانہ
 مشہور ہے لیکن ہے محض افسانہ ہی، اور وہ یہ کہ جب یہ مشہور عالم ہیئت اس سے
 انکار کرنے کے بعد زمین پر سے اٹھا ہے تو کہنے لگا "ہاں ہاں یہ حرکت کرتی
 ہے" اس میں شک نہیں کہ اس شخص کے اصلی خیالات کے متعلق صحیح ہے
 جس کے متعلق یہ مشہور ہے، اور ان جذبات کا صحیح آئینہ ہے، جو پشہتاپشت کے
 بعد جب لوگ اس انکار کے قصہ کو پڑھتے ہیں تو ان کے دل میں گزرتے ہیں۔
 ان کو ینریشن کے مظالم اس صداقت کی ترقی کو نہ روک سکے، جس کے اعلان
 کی ان کے ذریعہ سے مخالفت کی گئی تھی۔ لیکن ہے ان کی بنا پر بعض حکما و فلاسفہ
 الفاظ کے استعمال میں احتیاط سے کام لینے لگے ہوں، لیکن اس دن سے آج تک

کوئی فلسفی ایسا نہیں گذرا ہے جس کو اس امر کے متعلق صحیح معنی میں کوئی شک ہو کہ
 زمین روزانہ اپنے محور کے گرد اور سالانہ سورج کے گرد حرکت کرتی ہے۔ یہ
 عقیدہ کہ زمین اپنی جگہ پر قائم ہے اور کچھ ستارے اس کے گرد گھومتے ہیں ہمیشہ
 کے لئے مردہ ہو گیا۔

باب

ڈیکارٹ اور اس کے متاخرین

اب ہم اپنی تاریخ میں ایسی نوبت پر پہنچ گئے ہیں جس میں آسمان زمیں کی ایسی چیزیں پر رشتی صدیوں سے انسانی زندگی کا ڈراما ہو رہا تھا ایک ایسی معلوم ہوئی کہ گویا یہ محض تھیٹر کا فریب نظر تھی۔ جو اگر ذرا ناظر اپنی جگہ بدل دے تو فوراً رفع ہو جائے۔ زمین جس کے متعلق اب تک یہ خیال تھا کہ یہ کسی طرح حرکت نہیں کر سکتی اس کے متعلق معلوم ہوا کہ ہمیشہ سے گردش میں ہے۔ برخلاف اس کے سورج جس کے متعلق شعرا قرنہا قرن سے یہ گاتے چلے آتے تھے کہ یہ اپنے کمرے سے نکل کر آسمان کے ایک سرے سے دوسرے سرے تک پھر لگتا ہے۔ اس کے متعلق جہاں تک کہ اس کے روزمرہ کے معمول کا تعلق ہے یہ ثابت ہوا کہ یہ اب تک اپنی جگہ پر ساکن تھا۔ ایسے زمانہ میں اگر فرانس کے باشندہ رینی ڈیکارٹ (۱۵۹۶ء - ۱۶۵۰ء) کے تجسس ذہن نے یہ محسوس کیا ہو کہ اب تک جو کچھ یقین رہے ہیں وہ اس وقت تک غیر یقینی ہیں جب تک کہ ان میں سے ہر ایک کو شک کی کسوٹی پر نہ جانچ لیا جائے تو کچھ تعجب نہیں ہے۔

چنانچہ ۱۶۱۹ء اس نے شک کو جہاں تک کہ ہو سکا موقع دیا۔ اس کا نتیجہ یہ ہوا کہ اسے ایک شے ایسی ملی جس کے متعلق شک نہ ہو سکتا تھا اور یہ خود اس کا وجود تھا۔ کیونکہ شک کرنے کے لئے بھی یہ ضروری ہے کہ انسان سوچے اور

سوچنے کے لئے یہ ضروری ہے کہ اس کا وجود ہو۔ اس لئے یقین کی اصل اساس یہ ہے کہ میں سوچتا ہوں لہذا میں ہوں۔ لیکن یہ بات میں ذہن نشین کر لینی چاہئے کہ جس شے کو وہ اس طرح سے ناقابل شک پاتا ہے وہ خود اس کا وجود ذات شکر کی حیثیت سے ہے۔ نہ کہ ایک خاص انسان کی حیثیت سے جو ایک خاص وضع کا جسم رکھتا ہے۔ ایک خاص تاریخ کو پیدا ہوا ہے وغیرہ۔ ڈیکارٹ یہ ہرگز نہ کہتا کہ مجھے اتنا یقین ہے جتنا کہ اس وقت اپنے یہاں ہونے کا، بلکہ وہ صرف یہ کہتا کہ مجھے اتنا یقین ہے کہ جتنا کہ اپنے سوچنے کا۔ کیونکہ اپنی وضع جسمانی کے متعلق دھوکہ ہو سکتا ہے۔ یہی نہیں بلکہ مجھے اپنے جسم ہی کے متعلق دھوکہ ہو سکتا ہے۔ مگر اپنے سوچنے اور مصروف فکر ہونے کے متعلق دھوکہ نہیں ہو سکتا۔ کیونکہ ڈیکارٹ لفظ فکر میں ہر قسم کے ذہنی اعمال داخل سمجھتا ہے۔ جن کا مجھے شعور ہو سکتا ہے۔ لیکن میں اس سے آگے بڑھ سکتا ہوں۔ یہ اپنا احساس جس میں کسی شک و شبہ کی گنجائش نہیں ہے۔ جب میں اس پر غور کرتا ہوں تو ایسی ذات کا احساس معلوم ہوتا ہے جو ایک غیر مکمل و محدود و متناہی معلوم ہوتی ہے۔ پس اس کے لئے کسی ایسی شے کا تصور معنی لازمی ہے جو غیر محدود و مکمل ہے۔ جس کے ساتھ میں اپنی ذات کا مقابلہ کرتا ہوں اور اپنے آپ کو اس سے کمزور و ناقص پاتا ہوں۔ یہاں ہم کو لفظ تصور اس معنی میں نظر آتا ہے۔ جس معنی میں کائنات سے ہم عام طور پر واقف ہیں۔ اس لفظ کے یہ معنی کیونکر ہو گئے جن میں اور ان معنی میں جو ہم نے اس کے افلاطون کے فلسفہ میں دیکھے تھے زمین و آسمان کا فرق ہے۔ مختصر آس کی توجیہ یہ ہے کہ ایمان ثابتہ جو صحیح معنی میں معروف علم میں جن کو افلاطون مثال یا تصور کہتا ہے ان کو بعد کے ارباب فکر اور بالخصوص آگسٹائن جو سوائے خدا اور کسی شے کو قدیم نہ مانتا تھا خدا نے تعالیٰ کے انکار ابدی سمجھنے لگے تھے اور یہ کہتے تھے کہ ان کو ہمارے معروضات تجربہ سے ایسی ہی نسبت ہے جیسی مصور کے ذہن کو تصویر سے ہوتی ہے۔ ”انکار باری تعالیٰ“ سے سولہویں صدی میں اس لفظ کے

لے مقیدہ اسلامی کے بموجب خدا نے تعالیٰ اس قسم کے افعال سے منزہ ہے۔ ۱۲ مترجم

معنی کو اور وسعت دی گئی۔ کیونکہ اس زمانہ میں ارسطو کے علمی اقتدار کے خلاف عام بغاوت ہو رہی تھی اس لئے جس لفظ کو اس نے ترک کر دیا تھا اب اس کو اختیار کیا گیا۔ اور اس کے مفہوم میں ذہن انسانی کے افکار کو بھی داخل کر لیا گیا۔ اب یہ لفظ ان معنی کی جگہ لینے لگا جو قرون وسطیٰ میں لفظ نوع کو حاصل تھے۔ یعنی قسم کے معنی میں نہیں جو اس کے اب معنی میں بلکہ ایسی شے کے معنی میں جو ہمارے اذہان اور اشیائے عالم کے مابین واسطہ ہوتی ہے؛ اور جس کا اذہان کو وقوف ہوتا ہے۔ اور جو ان میں ان اشیاء کی نمایندگی کرتی جو عالم میں اس سے علیحدہ و مستقل اپنا وجود رکھتی ہیں۔

لفظ تصور کو ڈیکارٹ اور (اس کا انگریزی ہم عصر) ہابس اسی معنی میں استعمال کرتے تھے۔ لیکن ہابس کو ڈیکارٹ سے اس بارے میں اتفاق نہ تھا کہ ہم کو مکمل و لامتناہی ذات کا تصور ہو سکتا ہے۔ اس کی وجہ یہ ہے کہ ہابس لفظ تصور سے کچھ ایسی شے مراد لیتا ہے جو آلات حسی پر ان کے کسی معروف کے ارتسام کا نتیجہ ہو۔ اس کو کسی ایسی اہدی قوت کے تسلیم کرنے میں تکلف نہ تھا، جو ان تمام امور کی جو دنیا میں وقوع پذیر ہوتے ہیں علت ہو اور جس کو انسان خدا کہہ سکتا ہو۔ لیکن اس قوت کے صرف افعال ہمارے جو اس کو متاثر کرتے ہیں۔ اور انہیں کے ہمارے اذہان میں تصورات ہوتے ہیں۔ اس لئے اس کا ان افعال و نتائج سے علیحدہ ہم کو کوئی مہیتر نقل و تصور نہیں ہو سکتا۔ ڈیکارٹ کا اور خیال تھا۔ وہ کہتا ہے اور بھی ایسی چیزیں ہیں جن کا ہم کو اس معنی میں تصور ہو سکتا ہے۔ کہ اس کا تعقل بالکل واضح ہوتا ہے۔ لیکن اس کی ہم اپنے ذہن میں اتنی وضاحت کے ساتھ مثال قائم نہیں کر سکتے مثلاً ہزار فلعوں کی شکل۔ ذات کامل کا ہم کو قطعی اور اس معنی میں واضح تصور ہوتا ہے، اگرچہ یہ مفصل نہیں ہوتا۔ مگر اس تصور کے متعلق یہ بھی فرض نہیں کیا جاسکتا کہ یہ خود ہماری ذات سے نکلا ہے۔ جس کو ہم جانتے ہیں کہ ناقص ہے۔ بلکہ ہم کو اپنی ذات ناقص معلوم ہوتی ہے۔ اور اس کے ساتھ ہی اس کمال کا وقوف ہوتا ہے۔ اس کی موجودگی کی یہ فرض کئے بغیر توجیہ نہیں ہو سکتی کہ فی الواقع ایک ایسی شے کا وجود ہے جو اس وجود کی مصداق ہے۔ چنانچہ ڈیکارٹ کا استدلال ہے کہ ذات کمال کے

تصور کا وجود ہی سب سے زیادہ اس امر کی دلیل ہے کہ اس قسم کی ایک ذات
فی الواقع موجود ہے۔ کیونکہ اگر مجھے کسی اور ذات کا تصور ہو تو اس کے متعلق یہ خیال
کرنے میں کہ اس کا وجود ہو تو سکتا ہے، لیکن فی الواقع نہیں ہے۔ کوئی تناقص
لازم نہیں آتا۔ لیکن ایسی کامل ذات کا تصور جو فی الواقع موجود نہ ہو اسی قدر خود
اپنی تفتیش کرتا ہے جتنا کہ بغیر وادی کے پہاڑی کا تصور یا ایسے مثلث کا تصور جس
کے زاویوں کا مجموعہ دو قائموں کے برابر نہ ہو۔ کیونکہ یہ ایسی ذات کامل کا تصور
ہوگا جو اپنی حقیقت نہ رکھنے کی بنا پر ناقص ہوگی۔

وجود باری تعالیٰ کے اثبات کے متعلق اس دلیل کو بالعموم دلیل
Onotological argument کہتے ہیں اگرچہ اس دلیل کے متعلق یہ کہا جاتا ہے کہ اس
سے وجود باری تعالیٰ کا اثبات ہوتا ہے۔ لیکن ہمیں یہ نہ خیال کرنا چاہئے کہ خود
اس دلیل سے اس ذات کے وجود کا اثبات ہوتا ہے۔ جو ہم بالعموم لفظ باری تعالیٰ
سے سمجھتے ہیں۔ یعنی ایسی ذات جس سے عبادت و وصل کا تعلق ہے۔ اس دلیل سے
جو کچھ ثابت ہوتا ہے وہ اس سے کچھ مختلف ہے۔ اول تو اس دلیل سے یہ معلوم
ہوتا ہے کہ ہمیں اپنی ذات کے ناقص و محدود ہونے کا جو شعور ہوتا ہے اس میں
ایک غیر محدود و کامل ذات کا شعور مضمحل ہوتا ہے۔ دوسرے یہ دلیل ایسے نقیض کو
ہدایت ہی دینے میں پیرایہ میں ظاہر کرتی ہے جس کو شدید سے شدید تشکیک و
ارتیابیت بھی سچے دل سے نظر انداز نہیں کر سکتی اور وہ نقیض یہ ہے کہ ہر قسم کا فکر و شعور
کسی واقعی و حقیقی شے ہی کا فکر و شعور ہو سکتا ہے۔ اس بارے میں جب ہم سے
غلطی ہوتی ہے تو اس غلطی کی وجہ یہ نہیں ہوتی کہ ہم کو کسی غیر حقیقی شے کا شعور
ہوتا ہے۔ بلکہ ہم غلطی سے ایک حقیقی شے کو دوسری حقیقی شے یا دو حقیقی چیزوں کو
اکٹھا سمجھنے لگتے ہیں حالانکہ دونوں علیحدہ علیحدہ ہوتی ہیں۔ یا یہ ہوتا ہے کہ دو چیزیں علیحدہ
ہوتی ہیں۔ اور ہم ان کو اکٹھا سمجھنے لگے ہیں۔

ڈیکارٹ کے نزدیک اس قسم کی غلطی کا باعث ہمیشہ ایک حد تک
خود رانی خود سری ہوتی ہے۔ جب انسان کو فی الحقیقت یہ معلوم نہیں ہوتا کہ دو
صورتوں میں سے کونسی صورت کو اختیار کرنا چاہئے تو وہ اس کی بنا پر فیصلہ کرتا ہے۔

علاوہ بریں اگر ہم میں حقیقی علم اور اس کے عکس میں تمیز کرنے کی قابلیت نہ ہو تو ہم اس قسم کی غلطیوں سے ذبح ہو سکیں، اور نہ ہی ہو جانے کے بعد ان کی اصلاح کر سکیں۔ ڈیکارٹ کی رائے میں اس قسم کی قابلیت انسان میں ہوتی ہے۔ جب ہمارے اور اک ظاہر و واضح ہوتے ہیں، جب ان چیزوں میں جن کا ہم کو اور اک ہوتا ہے کسی قسم کا ابہام نہیں ہوتا اور ہمیں اس امر کا بھی علم ہوتا ہے کہ جو کچھ اس وقت ہم پر ظاہر ہے اس کے علاوہ ہمارے معروض اور اک میں کوئی شے نہیں ہے تو اس وقت اگر کسی قسم کا شک رہ جاتا ہے تو وہ اس امر کا کہ ہمیں ہم کو کسی ایسے شیطان ضیبت نے دھوکہ میں نہ مبتلا کر دیا ہو۔ جس کو محض ہمارے گمراہ کرنے میں مزا آتا ہو۔ جب ہم کو وجود باری تعالیٰ کا یقین ہو جاتا ہے تو یہ شک بھی رفع ہو جاتا ہے۔ وہ ذات کامل ہے اور اس کا ہم کو اس وقت تک تصور نہیں ہو سکتا۔ جب تک ایسی کوئی ذات فی الواقع موجود نہ ہو۔ کیونکہ باری تعالیٰ کے کمالات میں صداقت بھی ایک لازمی جزو ہے۔ لہذا اس کی صداقت سے جو شے ہم پر واضح ہوگی وہ اپنی نوعیت کے اعتبار سے قطعی ہوگی۔ ہم اس استدلال میں کمزوریوں کی تلاش نہ کریں گے۔ بلکہ یہی ذہن نشین کر لینے پر اکتفا کریں گے کہ اس طریق پر ایک ایسے واضح و بلی علم کی شہادت ملتی ہے، جیسا کہ علوم ریاضیہ سے حاصل ہوتا ہے (جن کا کہ ڈیکارٹ بہت بڑا ماہر تھا) کہ ذات باری بہ ہمہ وجوہ ذات کامل ہے، اور یہ بات خود اس علم کے اندر مضمحل ہوتی ہے۔ جو انسان کو خود اپنے وجود کا ایک ذی فکر ذات کی حیثیت سے ہوتا ہے۔ اور اگر کسی کو اپنے وجود ذی فکر کے متعلق شبہ ہو تو اس کا یقین اس طرح سے ہو سکتا ہے کہ وہ خود اپنے متعلق شک کر دیکھے۔

ڈیکارٹ ذہن شکر کو ایک ناقابل شک واقعہ قرار دیکر اس کو فلسفہ کا نقطہ آغاز بنا تا ہے۔ اور یہ سوال بعد میں طے کرنے کے لئے چھوڑ دیتا ہے۔ کہ آیا خارج میں بھی کوئی شے اس کے ان تصورات کے مطابق ہوتی ہے جو باری النظر میں اس کا جزو معلوم ہوتے ہیں۔ اس طرح سے اس کا (اور دور حاضر کا بیشتر) فلسفہ قدیم فلسفہ سے بالکل متبائن و ممیز معلوم ہوتا ہے۔ فلاسفہ یونان کے متعلق بالعموم

یہ کہا جاسکتا ہے کہ انہوں نے عالم کے وجود حقیقی کو جس میں ذہن بھی شامل ہے ناقابل شک قرار دیا یا تھا۔ اور ان کے نزدیک ذہن کا فرض عالم کو سمجھنا ہے جس کو وہ انجام دیتا ہے۔ اس میں بھی شک نہیں کہ وہ یہ کہتے تھے کہ بہت سی چیزیں حقیقی معلوم ہوتی ہیں جو دراصل نہیں ہیں لیکن بعض چیزوں کو وہ بلاشک و شبہ حقیقی سمجھتے تھے۔ قرون وسطیٰ کا فلسفہ گو عیسویت کے زیر اثر تھا اور ممکن ہے اسی بنا پر یہ روح انسانی کو مخلوقات میں سب سے بلند پایہ سمجھتا ہو، اور بلکہ یہ تو اس میں سمجھاری جاتا تھا کہ عالم طبعی تمام کا تمام انسان کے لئے بنا ہے (حالانکہ یہ اس بارے میں ارسطو سے انحراف کرتا ہے) مگر ان سب باتوں کے باوجود اس نے اسی موردی تعین سے انحراف نہیں کیا کہ ذہن انسانی کے علاوہ اور تمام چیزوں کا وجود ناقابل شک ہے۔ ڈیکارٹ اپنے ذہن کے وجود کے علاوہ اور تمام چیزوں کو مشکوک قرار دیتا ہے، اور اس طرح سے یہ قدیم فلسفہ سے یک لخت جدا ہو جاتا ہے۔ نہ ہی اس وجودیاتی دلیل کی امداد کے بغیر وہ اپنے آپ کو قشر شک سے نکال سکتا جس نے اس کو ذات باری کا اس بنا پر یقین دلایا کہ ذات شکر ہونے کی حیثیت سے خود اس کا وجود ذات باری کے وجود پر ولالت کرتا ہے۔ اور اسی سے دنیا کا وجود بھی قطعی ہو گیا۔ کیونکہ یہ اس کے واضح و قطعی تصورات کے مطابق ہے۔ اس دلیل کے بغیر اس کو ذہن شکر کے وجود کے علاوہ اور کسی شے کے وجود کا یقین بھی نہ ہوتا۔

اس دلیل کو قرون وسطیٰ کا قدیم ترین اور سب سے بڑا فلسفی انیسلم رجو ۱۰۹۳ء سے ۱۱۰۹ء کنیٹربری کا اسقف اعظم رہا ہے) پہلے ہی بیان کر چکا تھا۔ لیکن چونکہ قرون وسطیٰ کے ارباب فکر اس بارے میں قدامت سے علیحدہ نہ ہوئے تھے کہ ذہن کے علاوہ اور تمام عالم حقیقیہ موجود ہے اس لئے انہوں نے اس کی اہمیت کو نہ سمجھا۔ اسی لئے قرون وسطیٰ میں کبھی اس نے اس قدر توجہ کو اپنی طرف منطوف نہیں کیا جتنا کہ دور جدید میں ڈیکارٹ کے از سر نو زندہ کرنے کے بعد سے کیا ہے۔ جب ہمارا واضح و قطعی علم اس طرح سے یقینی ہو گیا تو یہ بات دریافت کرنی ضروری ہے کہ کون سے علم میں یہ خصوصیت ہوتی ہے یہ تو پہلے ہی کہا چکے ہیں کہ علوم

ریاضیہ سب سے زیادہ قطعی ہوتے ہیں۔ اور ڈیکارٹ کے نزدیک اجسام کے متعلق صرف ایسا ہی علم واضح و حلی ہو سکتا ہے۔ جیسا کہ یا تو ریاضیاتی علم ہوتا ہے اور ان سے متدنی مکان ہونے کی حیثیت سے تعلق رکھتا ہے۔ یا جیسا کہ میکائی علم ہوتا ہے۔ اور ان سے متحرک مکان ہونے کی حیثیت سے تعلق رکھتا ہے۔ امتداد و جسم کا اصل اصول ہے کیونکہ اس کے علاوہ کسی جسم میں اور کتنے ہی اوصاف کیوں نہ ہوں ان سب کے بغیر یہ اپنی حیثیت رکھ سکتا ہے۔ لیکن اگر امتداد نہ رہے تو جسم باقی رہ ہی نہیں سکتا۔ جو شے جگہ گھیرے ہوئے ہوتی ہے اس کی غیر متناہی تقسیم اور مختلف شکل و صورت ہو سکتی ہے۔ اجزا اگرچہ کتنے ہی کیوں نہ ہوں ان کو مختلف طور پر توڑ جوڑ سکتے ہیں۔ اور اس سے مختلف شکلیں پیدا ہو سکتی ہیں۔ مگر اس قسم کا تیز و تبدیل صرف حرکت کے ذریعہ سے ممکن ہے۔ لہذا اجسام کے متعلق ان کے امتداد یعنی ان کی جاگیر ہونے کی کیفیت شکل و صورت و حرکت کے علاوہ اور کسی شے کا واضح و حلی طور پر منتقل نہیں ہو سکتا۔ ان کے علاوہ اور باقی تمام اوصاف جو عموماً اجسام سے منسوب کئے جاتے ہیں مثلاً رنگ گرمی آواز ان میں کچھ ایسی شے ملی ہوتی ہے جو ان اجسام میں نہیں ہوتی۔ بلکہ ہمارے اذہان میں ہوتی ہے۔ جن سے ان کا اور اک ہوتا ہے۔ اگر جس طرح ہم ان اوصاف کو محسوس کرتے ہیں اسی طرح سے سمجھ بھی لیں۔ اور یہ تصور کرنے کی کوشش کریں کہ یہ ان اجسام سے متعلق ہیں جن کو ہم ٹکین یا گرم وغیرہ محسوس کرتے ہیں تو ہمیں جسم کی اجھنوں سے سابقہ ہو جاتا ہے۔ اور ہم واضح و حلی علم سے بے انتہا دور جا پڑتے ہیں یہ انکار کہ اجسام کے ایسے اوصاف جو ریاضیات و میکائیک کی بحث کے دائرہ سے خارج ہوتے ہیں ان کا دراصل ہمارے اور اک سے علیحدہ وجود بھی نہیں ہوتا، قدیم زمانہ میں میں دیا قریطوس نے اور خود ڈیکارٹ کے معاصرین میں سے گلیلیو اور ہابلس نے بھی کیا تھا یہ اس لئے اہم ہے کہ اس سے کائنات طبعی پر صحیح میکائی بحث کرنے کے لئے راستہ صاف ہو گیا تھا۔ کائنات طبعی پر میکائی بحث اس زمانہ میں زیادہ تشفی بخش حالات میں ہو سکتی تھی۔ کیونکہ اسی زمانہ میں کپلر (۱۵۷۱ء تا ۱۶۳۰ء) گلیلیو اور خود ڈیکارٹ نے دو نظریے قائم کر لئے تھے جن کو بعد ازاں سر ایزاک نیوٹن

نے حرکت کے قانون اول و دوم کی حیثیت سے مرتب کیا تھا۔ ان میں سے اول تو وہ قانون ہے کہ جب تک کہ کسی جسم پر کوئی خارجی قوت عمل نہ کرے اس وقت تک یہ حالت سکون یا یکساں حالت حرکت (جو ایک لائن میں ہوگی) باقی رہے گا۔ اور دوسرا یہ ہے کہ تغیر حرکت جو اس قوت کے علاوہ جس نے کہیں کو پہلی مرتبہ متحرک کیا تھا کسی اور ایسی قوت کی بنا پر ہوگا، جو اس جسم پر عمل کرے گی اور ہمیشہ اس سمت میں ہوگا جس سمت میں یہ نئی قوت عاقلہ حرکت دے گی، اور اس قوت کے تناسب ہوگا۔ اس طرح سے اب جو حرکت ہوگی وہ مرکب ہوگی، جسم کی اصلی حرکت کا جو اس جسم میں دوسری قوت عاقلہ سے ایسی حالت میں ہوتی کہ یہ ساکن ہوتا۔

مطابق طبیعی کی طرف ریاضیاتی و میکانی اصول پر توجیہ و تشریح کرنے میں ہابس اور ڈیکارٹ بالکل متحد تھے۔ لیکن ہابس کو اس بارے میں ڈیکارٹ سے بھی زیادہ غلط تھا۔ اس کے نزدیک نہ صرف طبیعی اعمال بلکہ شعور میں بھی ایک قسم کی حرکت دستیاب ہو سکتی ہے۔ لیکن ڈیکارٹ کے نزدیک ذہن یا شعور کو متحرک کہنا یا جسم سے شعور و تفکر کے فعل منسوب کرنا بے معنی تھا۔ اس کے نزدیک انسان کو امتداد کا واضح و حلی تصور فکر سے علیحدہ ہوتا ہے۔ اور فکر کا واضح و حلی تصور امتداد سے علیحدہ ہوتا ہے۔ اسی وجہ سے وہ مستدعی مادہ اور ذات شاعر یعنی ذہن دونوں کو ایک ہی نام یعنی "جو اس سے موسوم کر سکتا تھا۔ یعنی ایسی اشیاء ہیں جو کہ اپنا علیحدہ مستقل وجود رکھنے کی قابلیت رکھتی ہیں۔ کیونکہ ان میں سے ہر ایک کا تعقل دوسرے سے علیحدہ ہو سکتا۔ بلکہ سچ پوچھو تو علیحدہ ہونے کے علاوہ ان کا اور کسی صورت سے تعقل ہو ہی نہیں سکتا۔ لیکن ذہن و مادہ کا اس میں اختلاف کے باوجود یعنی ان کا ایک دوسرے سے بالکل علیحدہ ہونا) جب ہم خود اپنے وجود کے اندر ان کے گہرے تعلق کو دیکھتے ہیں تو ایک سخت دقت کا سامنا ہوتا ہے۔ ان کے اس اتحاد و یکجائی کے مسئلہ نے ڈیکارٹ اور اس کے متاخرین کو کچھ کم دق نہیں کیا۔ جاندار اجسام کو وہ مشین کے مثل قرار دیتے تھے۔ ان کے اندر جو کچھ وقوع پذیر ہوتا ہے اس کی توجیہ تو صرف میکانی اصول ہی سے ہونی چاہیے، اور یہ جیسا کہ ہم بیان کر چکے ہیں عالم طبیعی پر منطبق ہوتے ہیں۔

جس کا یہ جزو ہیں۔ برخلاف ان کے ذہنی حالتوں کی توجیہ جسمانی حرکات سے ہوتی نظر نہیں آتی۔ جس طرح سے کہ جسمانی حرکات کے توجیہ نفسی حالتوں سے نہیں ہوتی۔
 باینہ اس امر کا بھی یقین ہے کہ خود ہمارے تجربہ میں جسمانی حرکات اور ذہنی حالتیں ایک دوسرے کو متاثر کرتی ہیں۔ خود ڈیکارٹ نے اس مشکل سے بھدہ ہوا ہونے کی جو کوششیں کیں ان کو بھی بہ گز کا میاب نہیں کہا جاسکتا۔ اس مشکل نے نفس و جسم کے تقابل کو ناممکن سے ممکن تو کر دیا، مگر یہ نہیں کہ کچھ اس تقابل کو نسبتہ قابل فہم بھی کر دیا ہو۔ ڈیکارٹ کہتا ہے کہ یہ تقابل جسم کے صرف ایک حصہ میں ہوتا جس کو غدہ صنوبریہ کہتے ہیں۔ یہ غدہ دماغ میں واقع ہے۔ اور تقابل حیوانی ارواح کے ذریعہ سے ہوتا ہے۔ ان کو وہ ایک لطیف قسم کی رطوبت قرار دیتا ہے۔ جو قلب میں خون کے بہترین اجزا سے مقطر ہوتی ہے۔ اور وہاں سے ٹھیکہ کی گویا اصول پر دماغ کی طرف جاتی ہے اور اسطرح سے اعصاب و عضلات کی طرف آتی ہے۔ ان ارواح کی حرکت ہی حیوانات میں کل قطری حرکات کا باعث ہوتی ہے۔ لیکن انسانوں میں یہ حرکت ذہن کے تابع ہو سکتی ہے۔ اگر یہ ذہن سے پیدا نہیں ہوتی؛ یہ ارواح حیوانی محض خیالی اختراع ہیں؛ اور اگرچہ جسم حیوانی میں ایک شے ایسی ہے جو غدہ صنوبریہ کہتے ہیں لیکن اس کو ذہن کا مرکز قرار دینے کی کوئی وجہ نہیں؛ اور اگر یہ ذہانت کا مرکز ہو بھی تو بھی جس وقت کے دور کرنے کے لئے اس کو انا گیا تھا وہ اپنی جگہ پر قائم رہتی ہے۔

اس سے زیادہ قرین قیاس وہ نظریہ ہے جو الفاقیت کے نام سے

مشہور ہے۔ اور بعد میں اتباع ڈیکارٹ میں رائج ہوا۔ یہ آرنلڈ گیولینکس (۱۶۶۹ء)

۱۶۲۵ء کے نام سے خاص طور پر منسوب کیا جاتا ہے۔ اس نظریہ کی رو سے

جسم و نفس کے مابین دراصل کوئی حقیقی تقابل نہیں مانا جاتا۔ نفس یا ذہن کے وجود

کی صرف یہی توجیہ ہوگی کہ اس کو خدا پیدا کر دیتا ہے۔ جسم و نفس کے مابین اگر

کوئی مشابہت ہو سکتی ہے تو صرف اس قدر کہ دونوں فعل خداوندی کے تابع ہیں۔

اس نظریہ کی رو سے عصب بصری کا آفتاب کی شعاعوں سے تہیج ہونا میری ضیائی

حس کی علت نہیں ہے۔ لیکن عصب بصری کے تہیج ہونے کے وقت خدا نے تعالیٰ

مجھ میں ضیائی حس پیدا کر دیتا ہے۔ نہ ہی میرا اپنے ہاتھ کو حرکت دینے کا ارادہ

اس کی حرکت کا باعث ہوتا ہے؛ بلکہ جس وقت میں ہاتھ کو حرکت دینے کا ارادہ کرتا ہوں
 اس وقت خدائے تعالیٰ ہاتھ کو حرکت دیدیتا ہے۔ آخر الذکر مثال میں ہم کو یہ خیال
 کرنے کی ضرورت نہیں ہے کہ اس میں اول الذکر مثال کی نسبت موقع خود بخود
 یا خدائے تعالیٰ کی مرضی کے بغیر پیدا ہوتا ہے، کیونکہ اس مثال میں بھی حرکت مادہ
 اور حرکت کے قوانین کلی کے تابع ہوتی ہے جن کو اسی کا ارادہ عالم وجود میں لاتا
 ہے۔ وہی ہمارے ارادہ اور ہماری حرکت جسمانی کا باعث ہوتا ہے۔ اس طرح سے
 جسم و نفس کو دو ایسی گھڑیوں سے نسبت دی جاسکتی ہے جن کو اس طرح سے
 کبھی دی گئی ہے کہ دونوں کا وقت ایک ہی ہو۔ جو حرکت ایک کرے وہی دوسری
 کرے۔ اس طرح سے اتفاقیت یہ فرض کوئی ہے کہ ذہن یا نفس کے متعلق جب یہ
 کہا جاتا ہے کہ یہ اور اک کرتا ہے تو اس وقت اس کی اس حالت کا انحصار براہ راست
 خدائے تعالیٰ پر ہوتا ہے۔ اور اس میں ان اجسام کا کوئی واسطہ نہیں ہوتا جن کا اس
 کو اور اک ہوتا ہے۔ دوسری طرف یہ اس بات کا مدعی ہے کہ صرف خدا کے توکل سے
 اجسام و اذہان یکجا جمع ہو سکتے ہیں۔

اتباع ڈیکارٹ میں سے ایک شخص نکولس میلبریشی (۱۶۱۵ء - ۱۶۳۴ء)
 نامی نے ان خیالات میں اور بھی غلطو کیا۔ اس کی تعلیم تھی کہ کسی امتداد یا جسم است
 کے ریاضیاتی اوصاف کا توقف کوئی نہیں جو ہم کو اس کا واضح و جلی تصور ہوتا ہے (تصور ہونے
 کی حیثیت سے اجسام کے عالم سے تو منسوب نہیں کیا جاسکتا، اور نہ تصور امتداد ہونے
 کی حیثیت سے یہ ذہن سے منسوب ہو سکتا ہے۔ کیونکہ ڈیکارٹ کے اصول کے
 بموجب اس کو تو امتداد سے کوئی تعلق ہی نہیں، وہ صرف خدا سے منسوب ہو سکتا ہے۔ کیونکہ
 اسی کی ذات کے اندر دونوں قسم کی تکونین جمع ہیں۔ پس میلبریشی کے نزدیک
 اجسام کا فہم (جیسا کہ عالم ریاضیات کو ہوتا ہے) کرتے وقت جو چیز ہمارے سامنے
 ہوتی ہے وہ خود ہمارے اذہان کے تصورات نہیں ہوتے بلکہ وہ تصور خدا
 کے ہوتے ہیں۔ یہ اجسام کے ابدی نمونے ہوتے ہیں۔ جن کا عالم امتداد و مادی
 بنا ہوا ہے۔ اس لئے کہا جاسکتا ہے کہ ہم تمام اشیاء کو خدا میں دیکھتے ہیں۔ یہ بات
 بھی یاد رکھنی چاہئے کہ اس نظریہ میں تصورات کی جن کو ڈیکارٹ افکار انسانی

کے معنی میں سمجھا ہے اس طرح توجیہ کی گئی گویا کہ یہ آگسٹائن کے تصورات میں جن سے کہ وہ افکار باطنی مراد لیتا ہے۔ اس میں بھی شک نہیں کہ میلبرینسٹی فلسفہ میں آگسٹائن کو خاص طور پر وقعت کی نگاہ سے دیکھتا تھا۔

ڈیکارٹ اور اس کے متبعین کا فلسفہ ذہن و مادہ امتداد و فکر کو ایک دوسرے کا مقابل قرار دیتا ہے۔ ان میں سے ہر ایک ایسی شے ہے جو کہ دوسری نہیں ہے۔ اور ان کے مابین سوائے اس کے کوئی شے مشترک نہیں ہے کہ دونوں ایک خالق کی مخلوق ہیں۔ مادہ اور ذہن کی پیداوار کا ذات باری پر منحصر ہونا ایسا امر ہے جس کی بنا پر ایک سچا متبع ڈیکارٹ ان کے جوہر ہونے سے انکار کر سکتا ہے۔ کیونکہ اگر جوہر کے وہ معنی لئے جائیں جو ڈیکارٹ نے لئے تھے یعنی وہ شے کسی اور شے سے ماخوذ نہ ہو بلکہ بذاتہ مستقل ہو تو اس معنی میں یہ جوہر نہیں کہلائے جاسکتے۔ چنانچہ ایک فلسفی نے فی الواقع ان کے جوہر ہونے سے انکار کیا ہے۔ اس فلسفی کا آغاز تو متبع ڈیکارٹ ہی کی حیثیت سے ہوتا ہے۔ لیکن خود اس کی ہستی اس قدر طویل القدر ہے کہ اس کو کسی کا متبع نہیں کہہ سکتے۔ یہ شخص یہودی بروج یا بینڈ کٹ اپنی نوزائیدگی (۱۹۳۳ء) کے نام سے مشہور ہے۔ اس کے نزدیک جوہر صرف ایک ہے۔ اور وہ خدا یا فطرت ہے۔ اور امتداد و فکر کو اس کے اوصاف و خواص کہہ سکتے ہیں۔ اس کے نزدیک اس جوہر کے صرف یہی اوصاف نہیں۔ مگر ہے کہ اور ہوں۔ مگر ہم کو صرف انھیں دو کا علم ہے۔ اتفاقیہ کی طرح ایسی نوزائیدگی کے نزدیک بھی ان اوصاف میں باہم تعامل یا تجاوز نہیں ہوتا۔ خدا یا کائنات کی ماہیت کو ان میں سے کسی ایک کے ذریعہ سے بیان کر سکتے ہیں۔ کہہ سکتے ہیں ان کے مابین ایک مکمل قسم کی توازیت پائی جاتی ہے۔ اسی وجہ سے ذہن میں کوئی ایسی شے نہیں ہوتی جو کسی جسمانی مادی شے کا تصور یا ذہنی رخ نہ ہو۔ نہ ہی مادی عالم میں کوئی ایسی شے ہے جس کے مطابق ذہن میں کوئی تصور نہ ہو۔

کل مادی عالم کے ساتھ اس کا فہم وابستہ ہوتا ہے۔ اور یہی فہم متعلم طبیعیات

کی نایت و منتہی ہوتا ہے۔ اس میں مقاصد یا اعلیٰ آخری کا کوئی خیال نہیں ہوتا بلکہ صرف ریاضیاتی یا میکانیکی ضرورت مد نظر ہوتی ہے۔ اس کا وہ ناقص فہم جو بالعموم انسان کو ہوتا ہے۔ اور اس کی ذہنیت ہوتا ہے، وہ دراصل اس عالم کے اس جزو کا شعور ہوتا ہے جس کو خود اس کا جسم کہتے ہیں۔ اس کے علاوہ اگر اور کسی شے کا علم ہوتا ہے وہ صرف اسی نسبت سے جس نسبت سے یہ اس کے ساتھ بالواسطہ یا بلاواسطہ تعلق رکھتی ہے۔ ہمارے ذہنوں میں جو شے بھی ہمارے اجسام سے تعلق رکھتی ہے حالانکہ ہمارے اجسام صرف ایسی چیزیں ہیں جن کو ذہن نے مادی عالم سے علیحدہ کر لیا ہے یا جیسا کہ ایسی نو رکھتا ہے کہ اس کو خدا سے (وصف امتداد کے ماتحت جدا کر لیا ہے) صرف اس حد تک ان سے تعلق رکھتی ہے کہ خود وہ بھی ایک کامل نظام فکر سے علیحدہ ہوتے ہیں اس نظام کو ایسی نو زائدائے تعالیٰ کا نامتناہی فہم کہتا ہے۔ ایسے وہ جذبات ہوتے ہیں جو اس کوشش کے مطابق ہیں جس سے ایک خاص جسم ایک عرصہ کے لئے اپنا علیحدہ وجود قائم رکھتا ہے۔ نیز اس خاصہ کی نوعیت بھی ایسی ہی ہے جس سے انسان اپنی خاص اغراض کے ماتحت خود بخود عمل کرنے لگتا ہے۔ اس خاصہ کا تجربہ ہم کو اس وقت ہوتا ہے جب کہ ہماری حرکات کی علت قریب ایسے اعمال ہوتے ہیں جو ہمارے جسم کے اندر ہوتے ہیں۔ اور ان کے بعیدی اسباب مادی عالم میں ہوتے ہیں جو ہمارے اعطاء فہم سے باہر ہوتے ہیں۔ چنانچہ ایسی نوراکی رائے میں قدرت یعنی آزادی ارادہ کا شعور محض اس امر کا نتیجہ ہے کہ ہم کو مخلوق کا تو براہ راست اور اک ہوتا ہے اور علت سے ہم بے خبر ہوتے ہیں۔ اگر پتھر کو پھینکا جائے اور اس عالم میں کہ یہ اوپر کو جا رہا ہو اس کو کسی نہ کسی طرح سے خدائے تعالیٰ شعور عطا فرما دے تو یہ اپنے آپ کو متحرک تو پائے گا لیکن اس کو اس امر کا علم نہ ہوگا کہ کس شے نے اس کو حرکت دی تھی۔ اور اسی حالت میں ممکن ہے کہ حرکت کو اپنی ہی پیداکر وہ حرکت خیال کرنے لگے۔ اپنے جن افعال کو ہم از خود وقوع میں آجانے والے کہتے ہیں ان کے باب میں ہماری حالت اس پتھر کی سی ہوتی ہے۔

بلاشبہ بعض حالتوں میں جو ہم کو شعور قدرت ہوتا ہے اس کی اس طرح

سے توجیہ ہوتی نہیں معلوم ہوتی۔ اور آیا یہ کہ اگر ہماری حالت ایسی نوزا کے پتھر کی سی ہو تو کیا ہم اپنے آپ کو از خود متحرک خیال کرتے یہ بھی بہت کچھ مشکوک ہے۔ بہر حال جو بھی کچھ ہو یہ ہم کو کہنا پڑے گا کہ ایسی نوزا کے نزدیک اس امر کی تحقیق سے کہ ہمارا فرضی شعور قدرت ہمارے علم کی بنا پر پیدا ہوتا ہے ہماری کوئی بیش قیمت شے نہیں کھو جاتی۔ اس کے نزدیک ایک بیش قیمت شے وہ شعور قدرت بھی ہے جو اس کے نزدیک جہل یا نقصان علم سے پیدا نہیں ہوتا، بلکہ علم سے پیدا ہوتا ہے جس حد تک کہ انسان اپنے وجود اپنے اعمال و افعال کو کائنات یا جیسا کہ ایسی نوزا کہتا ہے خدا کی ابدی اور غیر تغیر ماہیت کا ایک نتیجہ خیال کرتا ہے، اس حد تک وہ اس قید سے آزاد ہو جاتا ہے جس میں کہ وہ بے صرفہ امید و بیم کے رحم و کرم پر ہوتا ہے۔ اور جہت تک وہ یہ خیال کرتا رہتا ہے کہ میرے لئے اس کے گل سے غلطیہ بھی جس کا کہ وہ جزو ہے اغراض و امکانات میں اس وقت تک وہ اسی امید و بیم کی حالت میں مبتلا رہتا ہے۔ ایسی نوزا اس نظریہ کو اختیار کر سکتا ہے۔ کیونکہ اس کو یقین ہے کہ کوئی آرام و آسائش اس سے زیادہ نہیں ہو سکتی جو علم سے نصیب ہوتی ہے۔ اور جس کا اختتام بقول اس کے باری تعالیٰ کی عقلی محبت پر ہوتا ہے۔ اس سے اس کی مراد وہ جذبہ نہیں ہے جو ہم کو کسی دو سرے ایسے شخص کے متعلق ہو سکتا جو ہم سے محبت رکھتا ہو یا جس کے متعلق ہم کو یہ یقین ہو کہ وہ ہماری محبت کے عوض محبت کرے گا۔ خدا کے ساتھ جو انسان کو محبت ہوتی ہے اس میں اس طرح سے عوض و معاوضہ کا سوال نہیں ہوتا جس طرح کہ اس محبت میں نہیں جس کا ارسطو ذکر کرتا ہے۔ ارسطو اور ایسی نوزا دونوں کے نزدیک خود خدا کو جو علم و التذاذ ہو سکتا وہ اپنی ہی نوعیت و ماہیت کے متعلق ہو سکتا لیکن یہاں آکر ان دونوں فلسفیوں کے مابین مشابہت ختم ہو جاتی ہے۔ کیونکہ ارسطو کہیں یہ نہیں کہتا کہ ہمارا وجود خدائے تعالیٰ کے وجود میں شامل ہے۔ یا یہ کہ خدا کا جو ہم کو علم ہے، اور خدا سے جو ہم کو محبت ہے وہ خود خدا کے اس علم و محبت میں شامل ہے جو اس کو اپنی ذات کا ہے۔ لیکن ایسی نوزا کی تعلیم یہ ہے کہ خدا کے متعلق جو ہم کو علم و فہم ہوتا ہے وہ جزو ہے خدا کے غیر محدود علم و فہم کا۔ اور ہم کو جو اس سے عقلی محبت ہے وہ جزو ہے اس غیر محدود و محبت کا جو خدا کو اپنے سے ہے۔

ہم یہ بھی کہہ سکتے ہیں کہ خدا کو بھی ہم سے محبت ہے۔ لیکن یہ اس محبت سے کچھ مختلف نہیں جو ہم کو خدا سے ہے۔ ہم کو جو خدا سے محبت ہے وہ جزو ہے اس محبت کا جو خدا کو اپنی ذات سے اور ہماری یہ محبت خود اپنے نفوس سے ہوتی ہے۔ کیونکہ ہمارے اذہان و افکار جن پر ہمارے نفوس مشتمل ہوتے ہیں، جس حد تک عمل فکر کو واضح اور کمال طور پر انجام دیتے ہیں اس ابدی نظام فکر کا جزو ہیں۔ جو وصف فکر کے نقطہ نظر سے خدا ہے اسی طرح ہمارے اجسام اس متحرک و ابدی مادی نظام کے اجزا ہیں۔ جو وصف امتداد کے نقطہ نظر سے خدا ہے۔ اگرچہ اسی نوزا لفظ خدا کا بہت ذکر کرتا ہے مگر اس لفظ کے معنی بالکل مختلف لیتا ہے۔ اس کے معنی اہل مذہب کے معنی سے اس قدر مختلف ہیں کہ ایک عرصہ تک وہ عام طور پر محمد اور بہت بڑا طوط خیال کیا جاتا تھا۔ لیکن اگر محمد کے معنی لا مذہب کے لئے جائیں تو اس لفظ کا اطلاق کسی طرح سے اسی نوزا پر ہو ہی نہیں سکتا۔ کیونکہ وہ اس اثر کے بیان کرنے کے لئے جو اس پر اس فطرت یا قدرت پر غور کرنے سے مرتب ہوا تھا جس کا تو انہیں حرکت و مادہ اور تو انہیں فکر میں یکساں جلوہ نظر آتا ہے، مذہب کی نہایت ہی بلند پایہ زبان کو بھی کافی سے زیادہ خیال نہ کرتا تھا۔

لیکن یہ معلوم کرنا آسان نہیں ہے کہ اس غور و فکر میں جزئی و انفرادی اذہان انسانی کے لئے کونسی شخصیت باقی رہ جاتی ہے جس طرح سے کہ میرا یا تمہارا جسم طبیعی کے نقطہ نظر سے عالم مادہ و حرکت کا جزو ہے۔ اور اس عالم کے باقی اجزائے اس سے زیادہ ممتاز نہیں تھے کہ اس کے وہ چھوٹے یا بڑے حصے ہوتے ہیں جن کو ہم اپنی مصلحت کی بنا پر غور و فکر کے لئے چن لیا کرتے ہیں۔ اسی طرح میرے یا تمہارے فکر میں جس حد تک کہ یہ اس عالم مادہ و حرکت کے تو انہیں اور متفکر کے جسم کا ٹھیک اس نسبت سے جو کہ اس کو کل کے ساتھ ہے صحیح علمی فہم کی حد تک پہنچ جاتا ہے، مجھ میں یا تم میں اس کے سوا کوئی خاص وجہ امتیاز نہیں ہوتی کہ ہم میں سے ہر ایک کے لئے اس عالم کا ایک مختلف حصہ یعنی خود انسان کا جسم بطور پیش گاہ کے ہوتا ہے۔ اس موقع پر ہم کو اس امر کا ضرور ذکر کر دینا چاہئے کہ اسی نوزا کے زمانہ میں

جو کہ گھیلو اور نیوٹن کا زمانہ تھا شایقین سائنس کی توجہ میکانیک و طبیعیات کے مسائل پر مبذول تھی۔ ان مسائل کے اعتبار سے اگر دیکھا جائے تو جسم یا نفس دونوں کی انفرادیت کی کوئی اہمیت معلوم نہیں ہوتی۔ متعلم حیاتیات اس مسئلہ سے بے پروائی نہیں برت سکتا جو ایک خاص عضو یہ (درخت یا حیوان) کو اپنی نوع کو ایک فرد کہلانے کا مستحق کرتا ہے۔ لیکن متعلم طبیعیات کو عضویوں اور دیگر اجسام میں امتیاز کرنے سے دلچسپی نہیں ہوتی۔ اس کو صرف حرکت اور کشش ثقل دریافت کرنے سے دلچسپی ہوتی ہے۔ جو عضوی اور غیر عضوی ہر قسم کے اجسام پر یکساں عمل کرتی ہیں۔ اسی طرح سے اگرچہ اس میں شک نہیں کہ مختلف اذہان ریاضیات و میکانیک کے حقائق کے دریافت کرنے اور سمجھنے کی قوت مختلف ہوتی ہے۔ مگر خود یہ حقائق اس قدر مجرب ہوتے ہیں کہ جب یہ ایک بار دریافت ہو چکے، اور سمجھ میں آجاتے ہیں تو انفرادی طور پر محققین کا کام ختم ہو جاتا ہے۔ اب یہ نتائج عام ملک ہو جاتے ہیں۔ اور ان کے معمولی طالب علم کو اب اس طرح سے کام کرنے کی ضرورت نہیں ہوتی جس طرح سے پہلے محققین نے کیا تھا۔ یہ امر کہ ان لوگوں نے ان کو کس طرح دریافت کیا تھا محض تاریخی واقعہ رہ جاتا ہے۔ لیکن شعرا مصورین اخلاقی و مذہبی معلمین یا فلاسفہ کا یہ خیال نہیں۔ ان کی تعلیم کو ان کی شخصیت سے جدا نہیں کر سکتے۔ کیونکہ ان کے اقوال ان کی شخصیت کا مظہر ہوتے ہیں۔ ان کو از سر نو اس طرح سے بیان نہیں کیا جاسکتا کہ اب ان لوگوں کی تصانیف میں تلاش کرنے کی ضرورت نہ رہے جنہوں نے ان کو پہلے پہل بیان کیا تھا۔

اور لوگوں کی طرح اپنی نوز کا سبھی ہی حال ہے۔ لیکن اس کا معیار ریاضیات و طبیعیات کے اس قدر قریب ہے کہ اس امر کو دیکھ کر ذرا حیرت نہیں ہوتی کہ اس کا ایسا معاصر جو اس کے فلسفہ کے سمجھنے کی سب سے زیادہ قابلیت رکھتا تھا اس طرح سے اس کے سب سے بڑے نقص کو دور کرنا چاہتا ہے کہ گویا اسی نوزا فلسفہ کی اس کثرت کو ملحوظ رکھنا چاہتا ہے جس کی میسر و متباین انفرادیتیں جو ہر واحد کی وحدت میں رہی جا رہی تھیں جرمنی کا فلسفی گائٹھارڈ ولہیلم لئیبنز ^{۱۶۴۶} ^{۱۷۱۶} جو اصول انفرادیت کے سوال کو جس پر قرون وسطی کے ارباب فکر بہت کچھ توجہ

مرف کر چکے تھے پھر اٹھاتا ہے۔ اگرچہ ڈیجیٹل کے نزدیک عقل کی اصل اس منکر کے لئے اپنے وجود کا بیان تھا۔ عقلیں ایسی فوڈ کی طرح اس کی توجہ بھی برائیاں تھیں۔ دیکھنی مسائل پر اس قدر اٹل تھی کہ اس نے فکر و استدلال دین و ماوراء کے فرق کے تعلق آواز دیا۔ ایک فرد منکر اور دوسرے فرد منکر میں فرق کرنے کی پروا نہ کی۔ وہ جو کچھ اپنے وجود کے تعلق کرتا ہے وہی ہر منکر فرد کے تعلق کہا جا سکتا ہے۔

ذاتی طور پر ایسی فوڈ اور لٹریچر کی سیرت وہ حالات میں جس قدر عظیم تفاوت تھا اس کا تصور بھی ممکن سے ہو سکتا ہے۔ ایسی فوڈ کو جو بیس سال کی عمر میں اس کے ہم مذہب اسٹریٹیم کے ہودیوں نے بنے دین قرار دیا ہے۔ یہ سب سے خارج کر دیا تھا۔ اس کے بعد بھی وہ ہالینڈ ہی میں رہا۔ اور نہایت ہی سادگی کے ساتھ زندگی بسر کی جو فغانی عاقبت اور سرکاری فرائض دونوں سے بہتر تھی۔ وہ اپنی گراؤ وقت تک کے خستے تیار کر کے کرتا تھا۔ اور ہرگز کوئی ایسا ہدیہ یا تحفہ قبول نہ کرتا تھا جس سے اس کو اپنی آزادی میں خلل پڑتا ہو اسلوم ہوتا تھا۔ اس طرح سے وہ بہت ہی علمی و فلسفیانہ مطالعوں میں اپنا وقت صرف کر سکتا تھا۔ اور اس کو اپنے خیالات کے چمپانے یا کسی سے بحث و مباحثہ کرنے کی مطلق حاجت نہ تھی۔ اس کے برعکس لٹریچر ایک درباری اور دنیا دار آدمی تھا۔ سائنس اور فلسفہ کا مطالعہ اس کے مشاغل کا صرف ایک جزو تھا۔ گو اس میں شک نہیں کہ بڑا جزو تھا۔ علاوہ انہیں وہ علمی سوسائٹیاں بھی قائم کرنے میں مشغول رہتا تھا جن کے ذریعہ سے وہ کیتھولک اور پرائسٹنٹ کلیساؤں کو متحد کرنا چاہتا تھا۔ نیز وہ شاہان، سینوور کے ہاں ملازم تھا۔ ان کی تاریخ لکھنے اور عہد نامے اور بین الاقوامی اہمیت کے دیگر کاغذات کے جمع کرنے میں مصروف رہتا تھا۔ خیالات و آرا کی تاریخ کے بارے میں اس کا علم بہت وسیع تھا۔ اسی بنا پر اس کی رائے تھی کہ مختلف مذہب اور فرقوں کے اثباتی دعوے تو بسا اوقات صحیح ہوتے ہیں، لیکن انکاروں میں ان سے اکثر لفظ کشش ہوتی ہے۔ اس لئے جہاں تک ممکن ہوتا وہ اپنے اور دیگر ارباب فکر کے نظریات کے مشفق علیہ امور پر زیادہ زور دیتا ہے۔ یہاں تک تو کچھ ہرگز نہیں، لیکن اس کی

بنیاد پر وہ امور اعتدالیہ کے گول ہول کرنے اور چھپانے پر مال ہو جاتا ہے۔ اسی وجہ سے یہ حیثیت فلسفی کے جس قدر وہ اپنی نوز کا سر ہون سنت ہے اس کا قرار واقعی ہرگز اقرار نہ کرنے کے باوجود بڑا لانا سکوت سے مطعون کیا جاتا ہے کیونکہ اسی نوز کو اس کے زمانہ کے اکثر لوگ لامذہب خیال کرتے تھے۔ اور لیٹرز اس کی تردید کرتا تو یہ بدگمانی بہت کچھ رنج ہو سکتی تھی۔

پس لیٹرز نے انفرادیت کی نوعیت کی طرف اپنی توجہ مبذول کی۔ صحیح انفرادیت کہاں مل سکتی ہے۔ طبیعی سالمات یا ایٹمز میں نہیں اگرچہ ایٹم کے معنی یونانی میں بالکل وہی ہیں جو انڈیو جوں کے لاطینی میں ہیں۔ کیونکہ ایسے سالمات کا وجود ان بھی لیا جائے جو واقعی طور پر ناقابل تقسیم ہوں تو بھی ان کا امتدانی امکان ہونا لازمی ہے۔ لہذا ان کے اجزا ہونے بھی لازمی ہیں۔ گو ایسی قوت کا وجود نہ ہو جو ان اجزا کو ایک دوسرے سے علیحدہ کرے یہی نہیں بلکہ ان کے اجزا کا بھی قابل تسلیم ہونا لازمی ہے۔ اور اسی طرح ان کے اجزا کا علی نذا اس طرح سے جہاں تک بھی انسان جستجو کرے صحیح انفرادیت حقیقی و ناقابل تقسیم وحدت تک نہیں پہنچ سکتا۔ لہذا کائنات کی مادی و امتدانیات سے ہم جس قسم کی وحدت منسوب کرتے ہیں۔ جس کو اپنی نوز و صف امتداد کے ماتحت خدا کہتا ہے، وہ چھوٹے سے چھوٹے ذرہ تک درحقیقت خود اس شے کے اندر نہیں ہوتی۔ مشاہدہ کرنے والے کے ذہن کے اندر ہوتی ہے۔ اور اس کو ایسی شے جو لامتناہی طور پر کثیر سے ایک معلوم ہونے لگتی ہے۔ لیکن اذہان جو کہ امتدانی مکان نہیں ہوتے اور جن کے متعلق نہیں کہا جاسکتا کہ ان کے حصے ہوتے ہیں، ان کے اندر ایک حقیقی قسم کی وحدت و فردیت پائی جاتی ہے، اگرچہ ان میں سے بعض ہی کو فرد کے نام سے موسوم کرتے ہیں۔ اس قسم کے افراد جن کو وہ بحیثیت مجموعی وحدت کہتا تھا۔ ایسی اشیا میں جو دراصل موجود ہوتی ہیں جن اشیا کو ہم اجسام یعنی مادی و ممتد چیزیں کہتے ہیں۔ ان کا لامتناہی طور پر قابل تقسیم ہونا یہ ظاہر کرتا ہے کہ درحقیقت واقعی نہیں ہیں۔ کیونکہ تم کبھی ان کے حقیقی عناصر تک نہیں پہنچ سکتے۔ طبیعی سالمات یا ناقابل تقسیم ذرات کا دراصل وجود نہیں۔ قدما میں دیاقریطوس کی یہی رائے تھی۔ زمانہ حال کے بھی بعض فلاسفہ یہی کہتے ہیں۔

در اصل جو شے مادی و ممتد ہوتی ہے وہ محض مظہر یا ایک ظاہر واقعہ ہوتا ہے۔ بعض چیزیں مادی اور ممتد معلوم ہوتی ہیں۔ مگر درحقیقت بطور خود مادی و ممتد نہیں ہوتیں۔ خود ان میں اسی قسم کی وحدت ہوتی ہے جو ذہن کے اندر ہوتی ہے۔ اس میں شک نہیں کہ ان کو خود اپنا شعور نہیں ہوتا۔ مگر اس سے یہ بھی نہیں کہا جاسکتا کہ وہ ذہن نہیں ہیں۔ بقول ڈیکارٹ میرا سوچنا میرے موجود ہونے کا ثبوت ہے۔ لیکن جب میں سوچتا نہ ہوں یا سوتا اور خواب دیکھتا ہوں یا یہ کہ خواب بھی نہ دیکھتا ہوں بلکہ محض سوتا ہوں تو کیا میرے نفس کا وجود جو مجھ میں سوچتا ہے باطل نہیں ہو جاتا۔ اگر یہ باطل ہو جاتا ہے تو وہ تسلسل باقی نہ رہے گا جو میرے سونے اور جاگنے کی حالتوں میں ہوتا ہے۔ میں گھنٹہ کی چھٹی آواز پر نہ اٹھ سکوں گا جب کہ پانچ آوازیں مجھ کو جگانے میں ناکام رہ چکی ہوں گی۔ اطمینان اور چین کی نیند لینے کے بعد میں سوچنے کے لئے تازہ دم نہ ہو جاؤں گا۔ لینیز کے نزدیک ہمارے نفوس کو ذرا ذرا سے اور اکات اس وقت بھی ہوتے رہتے ہیں جب کہ ہم ایسی حالت میں ہوتے جس میں کسی طرح سے بھی باشعور نہیں کہا جاسکتا۔ اس مقام پر وہ ”باب شعور کے باہر“ ذہنی زندگی کے موجود ہونے کی طرف توجہ دلاتا ہے۔ اور تحت الشعوری نظریہ کا پیشہ و نظر آتا ہے جو نفسیات جدید میں بہت اہم مرتبہ رکھتا ہے۔ لہذا بعض وحدت میں تو ایسی ہوتی ہیں جیسی کہ ہمارے نفس کی اس وقت حالت ہوتی جب ہم محسوس تو کر سکتے ہیں مگر استدلال نہ کر سکتے۔ اور بعض ایسی ہوتی ہیں جیسے کہ ہمارے ذہن اس وقت ہوتے جب کہ ہم ہمیشہ سوتے اور خواب دیکھتے رہتے۔ بعض ایسی ہوتی ہیں جیسے کہ ہمارے ذہن اس وقت ہوتے جب کہ یہ ہمیشہ گہری اور بے خواب نیند سویا کرتے۔ اور اس طرح سے ہم اس امر کو سمجھ سکتے ہیں کہ حیوانات و نباتات جیسے کہ ایسے اجسام تک بھی جن کو ہم ذہنی روح نہیں کہہ سکتے حقیقی انفرادی وجود کے مطابق ہوتے ہیں جو باعتبار نوعیت کے تو ایسے ہی ہوتے ہیں جیسے کہ خود ہمارا نفس، لیکن جن کی قابلیت و استعداد ہمارے نفس سے مختلف ہوتی ہے ان وحدتوں کو جن سے کائنات بنی ہے لینیز اس طرح سے نہیں مانتا کہ یہ باہم عمل و تعامل کرتی ہوں۔ کیوں کہ ان میں سے ہر ایک کے کمال استقلال میں فرق واقع ہو جائے گا اور ہم ایسی نوزا کے ایک آزاد و مستقل وجود یا

جو ہر کی طرف مال ہو جائیں گے۔ ہر ایک وحدت کو جو کچھ پیش آتا ہے وہ خود اس کی
 نوعیت کا لازمی نتیجہ ہوتا ہے۔ یہ ہر لمحہ اپنے کل مستقبل کو اپنے ساتھ لئے رہتی ہے۔
 وحدتوں کی ایک دوسرے سے یہ باہم آزادی اس مقولہ سے ظاہر ہوتی ہے کہ ان
 میں ایسے دریچے نہیں ہوتے جن سے کوئی شے اندر یا باہر جاسکے۔ لیکن ان ایک دوسرے
 کے علاوہ آزاد وحدتوں میں ایک مقررہ ہمنوائی بھی موجود ہوتی ہے۔ ہر ایک کی ترقی
 دوسروں کی ترقی کے اس طرح سے مطابق ہوتی ہے جس سے بظاہر ان میں تعلق
 معلوم ہوتا ہے۔ حالانکہ ایسا نہیں ہوتا انسان کے نفس کو جو اپنے جسم سے تعلق ہے
 جس میں بظاہر چند ایسی وحدتیں جمع معلوم ہوتی ہیں جنہوں نے اس کی روح
 کے مقابلہ میں کم ترقی پائی ہے وہ اس ہم نوائی کی ایک ممتاز مثال ہے۔
 ان کو ہم بھی اتنا فطری طور سے دو ایسے گھنٹوں سے تشبیہ دے سکتے ہیں جن
 کو ایک ساتھ کوکسادی گئی ہے۔ تاکہ دونوں کا وقت ایک ہی رہے مقررہ
 ہمنوائی کی بنا پر ہر وحدت کے متعلق یہ کہا جاسکتا ہے کہ اس سے بہت سے نقاط
 نظر میں سے ایک نقطہ نظر سے کل کائنات نظر آتی ہے۔ اور ہر وحدت ان نقاط نظر
 میں سے ایک نقطہ سے کل عالم کا جلوہ دکھاتی ہے یہ ہے اس نظریہ کا خلاصہ
 جس سے لینیر نہ صرف اس انسان کی حقیقی فردیت کو ایک منفرد نظام کے
 مطابق کرتا ہے۔ بلکہ اس نظام کے ہر نقطہ پر ایک ایسی فردیت پاتا ہے جو کسی
 طرح سے ہماری فردیت سے کم حقیقی نہیں ہوتی گو بعض اوقات کم ترقی یافتہ
 ضرور ہوتی ہے۔

نظام عالم کے متعلق لینیر کا یہ خیال ہے کہ اس کو خدا جس کو وہ
 بعض اوقات وحدت اعلیٰ کہتا ہے اور جس سے اور باقی اشیا عالم وجود میں
 آتی ہیں، نے امکانات کی ایک غیر محدود تعداد سے بہترین سمجھ کے انتخاب
 کیا ہے۔ کیونکہ لینیر کو ایسی نوزا سے اس بارے میں اتفاق نہ تھا کہ فلسفہ
 عقل غائی کو مطلقاً چھوڑ سکتا ہے۔ بعض چیزیں اسی طرح سے ہدایت صحیح
 ہوتی ہیں کہ ان کو از روئے ریاضیات و منطق ناگزیر ثابت نہیں کیا جاسکتا۔
 لیکن اس بنا پر یہ کہنا کہ جس حالت میں یہ چیزیں اب موجود ہیں اس کی کوئی

وجہ نہیں۔ فلسفہ کے اولین مسلمہ کو خیر باد کہہ دینا ہوگا۔ اسی وجہ سے لینز کہتا ہے
 کہ منطق اور ریاضیات کے اصولوں کے علاوہ ایک دلیل کتنی کا بھی قانون ہے۔
 جس کی رو سے اگر ہمارا علم کامل ہو (جو بسا اوقات نہیں ہوتا) تو جس طرح سے
 کہ ہم کہتے ہیں کہ فلاں شے اس طرح سے ہے اس کے منطق یہ بھی ثابت کر سکیں
 کہ یہ اسی طرح مناسب اور بہتر ہے۔ اور اس طرح اس سے بہتر نہیں ہو سکتی۔
 عالم حقیقی کا نظام ایک بدیہی واقعہ ہے۔ جس کو از روئے منطق ناگزیر اور
 اٹل ثابت نہیں کیا جاسکتا۔ اس لئے اس کی صرف یہ توجیہ ہو سکتی ہے کہ یہ
 خداوند عالم کی پسند پر مبنی ہے۔ لینز جب اس دنیا کو تمام ممکنہ دنیاؤں سے
 بہتر کہتا ہے تو اس سے اس کی یہ مراد نہیں ہوتی کہ اس عالم میں جو شے بھی
 موجود ہے وہ بجائے خود اتنی اچھی ہے جتنا کہ ہم اس کے اچھا ہونے کا تصور
 کر سکتے ہیں۔ بلکہ اس سے وہ صرف اس قدر مراد لیتا ہے کہ اس عالم میں جو شے
 بجائے خود بری ہے وہ اپنی موجودہ حالت سے بہتر نہ ہو سکتی تھی، مگر اس
 دنیا میں جو بہ حیثیت مجموعی اس دنیا سے بدتر ہوتی۔ اسی وجہ سے شکر ایسی دنیا
 سے جس کے رہنے والے فاعل مختار ہوں قطعی طور پر خارج نہیں کیا جاسکتا تھا۔
 لیکن ایسے مختار فاعلوں کا ہونا جن سے کبھی کبھی غلطی ہوتی ہو اس سے بہتر ہے
 کہ مختار فاعل ہوں ہی نہیں جس کی وجہ سے گناہ تو نہ ہو مگر نیکی بھی نہ ہو۔
 لیکن اس جگہ کا یہ عالم کل ممکنہ عالموں سے بہتر ہے نہایت آسانی کے
 ساتھ مذاق اڑایا جاسکتا تھا۔ چنانچہ فرانس کے نامور محقق والیٹر نے اپنے
 ایک انساں کیمینڈیلڈ (۱۷۵۵ء) میں اس نظریہ کا بہت لطیف انداز سے مذاق اڑایا
 ہے۔ فرانسیسی اٹھارھویں صدی میں یورپ میں سب سے زیادہ مسندِ جہ و
 علم دوست مانے جاتے تھے۔ اس کے بہترین روشن خیال لوگوں کے ساتھ
 والیٹر نے بھی ان فلسفوں سے متہ موڑا ان فلسفوں کی طرح جن کا کہ ہم اس
 باب میں ذکر کرتے رہے ہیں عقل انسانی کی قوت پر اعتماد رکھتے تھے۔ اور اس امر
 کے مدعی تھے کہ یہ اپنے ذاتی وسائل سے حقیقت کی اصل نوعیت کو دریافت
 کرے گی، اور ایک انگریز فلسفی کی طرف متوجہ ہوئے جو انسانی فہم کی قابلیت

کو اس قدر زیادہ نہ سمجھتا تھا اور نہ اسے اس قدر علمی و ذہنی دولت کے مالک ہونے کا ادراک تھا جتنے کہ اس کے فرانسیسی اور اطالوی معاصر مدعی تھے۔ لیکن وہ جس قدر دولت رکھتا تھا گو وہ کتنی ہی محفوظ رہی اور جزئی کیوں نہ ہو (کیونکہ اس نے زیادہ کا دعویٰ ہی نہ کیا تھا) اس سے زیادہ یقین کے ساتھ ہرہ اندوز و متعجب ہوتا تھا۔
 اذریہ فلسفی جان لاک تھا۔

باب

لاک اور اس کے متاخرین

جان لاک (۱۶۳۲ء - ۱۷۰۴ء) نے اپنے رسالہ فہم انسانی میں ڈیکارٹ کی تقلید کی۔ لاک کی سمجھ میں یہ بات ڈیکارٹ ہی کی تصانیف سے آئی کہ مادہ اور ذہن وہ علیحدہ علیحدہ جوہر ہیں، جن کو ایسی ذات نے پیدا کیا ہے جس کا وجود عیناً ثابت کیا جاسکتا ہے۔ لاک کو ڈیکارٹ کے اس خیال میں فلسفیانہ رنگ نظر آیا۔ باہم وہ ذات باری تعالیٰ کے اثبات میں ڈیکارٹ کے استدلال سے چنداں کام نہیں لیتا۔ بلکہ زیادہ تر اس امر پر زور دیتا ہے کہ چونکہ کوئی شے لاشئ سے پیدا نہیں ہو سکتی اس لئے ابدالاً بآدم سے کسی ایسی شے کا وجود ہونا لازمی ہے۔ جو اس قدر عظیم و قدیر ہو کہ اس تمام قوت اور اس تمام علم کا مبداء ہو سکتی ہو جو اس وقت ہم کو عالم میں نظر آتا ہے۔

لیکن لاک ان مشکلات کی پروا نہیں کرتا، جو ڈیکارٹ کو مادی اور ذہنی جوہروں کے اس عمیق و دقیق تعال کے بارے میں پریشان کرتی ہیں جو بظاہر وجود انسانی میں نظر آتا ہے۔ اور جس کی بنا پر یسوعین ڈیکارٹ نظریۃ اتفاقیت کے اختراع کرنے پر مجبور ہوئے ہیں۔ اول تو اس کو اس امر کا پوری طرح سے یقین نہیں کہ یہ باہم ایک دوسرے کی ضد ہیں۔ نیز یہ کہ اگر خدا چاہے تو کیا مادہ کو قوت فکر عطا نہیں کر سکتا؟ اگر اس نے مادہ کو قوت فکر عطا کر دی ہو تو اس میں کیا خرابی ہے؟

ہاں ہمہ وہ ذہن انسانی کے ماڈی ہونے کا ہرگز قائل نہیں۔ اس کو اس بارے میں کوئی شبہ نہیں کہ اور اک کی حالت میں ہمارا ذہن کسی نہ کسی طرح سے ان حرکات کے دماغ تک پہنچنے سے متاثر ہوتا ہے۔ جو ہمارے اجسام سے خارجی اجسام کے مس ہونے سے پیدا ہوتی ہیں۔ اس کو اس امر سے بھی انکار نہیں کہ حرکت کے براہِ گنہگار ہونے کی قوت فکر میں ہوتی ہے۔ مگر ساتھ ہی اس بات کو وہ بہت ہی بعید از فہم قرار دیتا ہے۔ لیکن اس میں اور ڈیکارٹ میں سب سے بڑا اختلاف یہ ہے کہ اس کے نزدیک کوئی تصور قطعی نہیں ہے۔ بلکہ ہم کو جو کچھ علم حاصل ہوتا ہے وہ محض تجربہ سے ہوتا ہے۔

وہ کہتا ہے کہ تجربہ کی قسمیں ہوتی ہیں۔ اول حس اور دوسرے تعمق۔ تعمق ذہن اپنے ان اعمال پر کرتا ہے جو خود اس کے اندر وقوع پذیر ہوتے ہیں اور اس اعتبار سے حاسہ داخلی کہہ سکتے ہیں۔ جب تک ان دونوں اعمال میں سے کوئی نہیں ہو لیتا صفو ذہن بالکل سادہ رہتا ہے۔ لاک کے لئے اس امر کا ثبوت دینا چنداں و شوار نہ تھا کہ بچے اور وحشی اوائل سے استدلال کے ایسے قوانین کلی کے ہم سے بے ہر ہوتے ہیں جیسے کہ یہ ہے کہ ایک شے کے لئے ایک ہی وقت میں ایک طرح کا ہونا اور اس کے مخالف طرح کا ہونا ناممکن ہے۔ لیکن جو لوگ قطعی تصورات و کلیات کے قائل ہیں ان میں سے کسی نے بھی ان سے یہ مراد نہیں لی ہے۔ بلکہ ان کی مراد یہ ہوتی ہے کہ اس قسم کے قوانین کو انسان اس وقت سے استعمال کرتا ہے جب سے استدلال شروع کرتا ہے۔ مثلاً اصول اجتماع نقیضین ہے۔ اگرچہ اس کا اظہار اس کلی شکل میں تو نہیں ہوتا مگر استعمال شروع ہی سے ہوتا ہے۔ اس میں شک نہیں کہ کلیہ قاعدہ ہونے کی حیثیت سے یہ خود اعمال ذہن پر غور کرنے سے حاصل ہوتا ہے۔ اعمال ذہن کا تجربہ ان دو تجربوں میں سے ایک ہے۔ جن کو لاک تسلیم کرتا ہے۔ لیکن اس کا تجربہ ہونے سے پہلے یہ ضروری ہے کہ کل ذہن میں واقع ہو چکے۔ چنانچہ لینز کہتا ہے کہ ایک قدیم مقولہ ہے کہ فہم میں کوئی ایسی شے نہیں ہوتی جو پہلے جو اس میں نہ آچکی ہو۔ لاک اسی سے متفق معلوم ہوتا ہے۔ مگر اس سے ایک شے تو یقیناً مستثنیٰ کی جاسکتی ہے۔ اور خود فہم انسانی ہے۔ لینز نے

لاک کی کتاب فہم انسانی کی تنقید میں ایک کتاب تصنیف کی تھی جس کا نام نواکس ہے۔
 ہے (یہ کتاب خود مصنف کے انتقال کے بعد بھی بہت عرصہ کے بعد شائع ہوئی ہے)
 اس میں وہ فہم انسانی پر باب وار تنقید کرتے وقت کہتا ہے کہ لاک اس قدیم مقولہ
 سے متفق معلوم ہوتا ہے کہ فہم میں کوئی ایسی شے نہیں ہوتی جو پہلے جو اس میں نہ آئی
 ہو، مگر میرے نزدیک اس میں ایک استثنا تو ضرور ہے اور وہ خود فہم ہے۔
 اعمال ذہنی کے علم کا جو کچھ بھی حال ہو۔ مگر عالم مادی کا جو کچھ ہم کو علم ہے

کیا وہ تمام تر حسی تجربہ سے ماخوذ نہیں ہے؟
 جس کو لاک تصورات میں شمار کرتا ہے۔ اور تصور کی وہ اس طرح پر
 تعریف کرتا ہے (جو تقریباً انھیں الفاظ میں ہے جن میں کہ ڈیکارٹ نے اس کی تعریف
 کی تھی) کہ جس وقت انسان مصروف فکر ہوتا ہے اس وقت جو کچھ اس کے ذہن کا
 معروف ہوتا ہے اس کو تصور کہتے ہیں۔ لیکن اگرچہ لاک کے نزدیک تصورات کبھی
 ذہن کے اندر پیدا نہیں ہوتے مگر ذہن کو ان کا اور اس طرح سے ہوتا ہے کہ
 گویا یہ ذہن کے اندر ہیں۔ اس لئے بالعموم معروضات حقیقی سے جو مراد لی جاتی ہے
 وہ تصورات سے نہیں ہوتی۔ مگر کیا یہ دریافت کر سکتے ہیں کہ ہم کو یہ علم کیوں کہ ہوتا ہے؟
 کیا خارج میں ایسے حقیقی معروضات کا بھی وجود ہے جن کی نوعیت اجسام کی ہی ہے؟
 اور جو تصورات جس کا باعث ہوتے ہیں، اور جن کے وجود و نوعیت کا ہم کو ان تصورات
 کے ذریعہ سے علم ہوتا ہے۔ لیکن ان سوالات کے کرنے کے لئے بھی ہم کو ایک علت
 اور مکان میں ایک دوسرے سے خارج اجسام کے تصوروں کو اپنے میں (خواہ وہ
 صحیح معنی میں خود ہمارے اندر پیدا ہوئے ہوں یا نہ پیدا ہوئے ہوں) پہلے سے ماننا
 پڑے گا۔ اب عام طور پر یہ امر مسلم ہے کہ اس قسم کے تصورات کی اصلیت کے متعلق
 جن کے بغیر محض جس کے ذریعہ سے خارجی عالم کا کوئی علم حاصل نہیں ہو سکتا،
 لاک کوئی مقولہ تو جیہ نہیں کر سکا۔ ہاں ہم وہ عالم خارجی کے وجود مستقل سے
 انکار کرنا نہیں چاہتا۔ اگرچہ ڈیکارٹ کی طرح اس کا یہ خیال تھا کہ خارجی عالم
 کا ہم کو جو علم ہے وہ اس وجودانی علم سے کم تر یقینی ہے جو ہم میں سے ہر ایک کو
 اپنے وجود کا ہوتا ہے۔ نیز یہ اس استدلالی و عقلی علم سے بھی کم تر یقینی ہے۔ جو ہم

سب کو ذات باری تعالیٰ کے متعلق ہو سکتا ہے۔ نیز ڈیکارٹ کی طرح اس کا بھی یہ خیال تھا جو اس عہد کے ارباب فکر میں عام تھا کہ ایسے مادی عالم پرانی الحقیقت وجود ہے جو فی الواقع ایسے اوصاف (مثلاً امتداد، شکل، حرکت) کہتا ہے جو علوم ریاضیہ و میکانیک کے لئے باعث دلچسپی ہو سکتے ہیں۔ لیکن اس کے ظاہری اوصاف مثلاً رنگ، لمبائی، ذائقہ وغیرہ محض احساسات ہیں جو ذہن میں حقیقی اشیاء خارجی کے آلات حس پر عمل کرنے سے (ریان کے عمل کے وقت) پیدا ہوتے ہیں۔ لیکن گو اس کا یہ خیال تھا کہ ہمارا مادی عالم کا تمام تر علم تجربہ حسی سے پیدا ہوتا ہے۔ مگر نہ تو وہ قدما کی طرح اس حقیقت سے جو کہ براہ راست عقل کے ذریعہ سے سمجھ میں آتی ہے، اس حقیقت کو ممتاز کر سکا جو کہ محض بظاہر جو اس کو معلوم ہوتی ہے، اور نیز ڈیکارٹ اور اس کے گروہ کے فلاسفہ کی طرح اس علم سے جو کہ ان تصورات کی بنا پر پیدا ہوتا ہے جو ذہن میں حقیقی طور پر ہوتے ہیں، اس علم کو ممتاز کر سکا جو اس کو بعد میں آلات حس کے متاثر ہونے سے حاصل ہوتا ہے۔ اس لئے وہ اجسام کے اعراض عامہ یا اوصاف اصلیہ (یعنی وہ جن سے ریاضیات اور میکانیک میں بحث ہو سکتی ہے۔ اور جو اس کے نزدیک حسب ذیل ہیں جسامت امتداد، شکل، حرکت و سکون اور تعداد) کو وہ ان تصورات سے ممتاز کرنے پر مجبور ہوتا ہے جو جسم اعراض کے خاصہ اور اوصاف ثانوی ہیں۔ مثلاً رنگ، آواز، ذائقہ وغیرہ یعنی وہ تصورات ہیں جو اپنے اسباب یعنی جسامت، شکل و حرکت وغیرہ سے کوئی مشابہت نہیں رکھتے۔

اس مقام پر ہم کو یکن کی بات یاد آتی ہے کہ اس کو قدیم سالماقی نظریہ کے احیاء سے فطرت کے سمجھے اور اس کو سخر کرنے کی بڑی بڑی توقعات ہوئی تھیں۔ اسی قسم کا احیاء لاک کے وقت تک مظاہر فطرت کی توجیہ کے متعلق ہو چکا تھا، اور ان کی تمام تر قوانین میکانیک سے توجیہ کی جا سکتی تھی۔ فرانس کے باشندہ برگینڈی (۱۵۹۱-۱۶۵۵) نے جو ہانس اور ڈیکارٹ کا دوست تھا ایسی توجیہ کے سالماقی فلسفہ کو زندہ کیا، اور انگلستان کے باشندہ ریلیف کڈورٹھ (۱۶۱۶-۱۶۸۸) نے جس کی بیٹی لیڈی میسیم کے مکان میں لاک کا انتقال ہوا یہ ثابت کیا کہ سالماقی تمام غیر ذمی روح اعمال کی توجیہ کے لئے بہترین اصول ہے۔ لیکن یہ دونوں فلسفی یہ کہتے تھے کہ

سالما تیت دوسری ت کے امین کوئی علاقہ نہیں۔ ہاں اور ڈیکارٹ بھی اگرچہ یکن کی طرح سالما تیت کو صحیح سمجھتی تھی تو تسلیم نہیں کرتے گراں کا یہ خیال ضرور ہے کہ اجسام غیر محسوس جسامت یا دقیق حصوں سے بنے ہوئے ہیں۔ اگرچہ یہ حصہ ناقابل تقسیم نہیں۔

لاک نے اجسام کے اعراض عام و خاص میں جو امتیاز کیا اس امتیاز نے اس کو جانج برکلے (۱۶۸۵ء - ۱۷۵۲ء) بشپ کلائن اور لیمینڈ کی نکتہ چینی کا نشانہ بنا دیا۔

یہ بات بھی خالی از دلیلی نہیں ہے کہ برطانیہ میں تین ایسے جدید فلسفی گزرے ہیں جنہوں نے یکے بعد دیگرے یہ ثابت کرنے کی کوشش کی ہے کہ خارجی عالم کے متعلق ہمارا علم محض جو اس کے ذریعہ سے حاصل ہوتا ہے۔ اور ان میں سے ایک انگریز ہے۔ دوسرا آئر لینڈ کا باشندہ۔ اور تیسرا اسکاٹ لینڈ کا لاک اپنی عملی سمجھ نظری انکسار نظام سے غفلت برتنے مطابقت و عدم تناقض سے بے پروائی رکھنے انتہا پسندی سے کترانے کے اعتبار سے اپنے ملک کا نمونہ کہا جاسکتا ہے۔ اس کا فلسفیانہ کارنامہ بھی اس کی دنیاوی زندگی کا ایک جزو ہے۔ کیونکہ وہ اس بدبر کا دوست اور شیر خاص تھا جس کی بدولت ۱۶۸۸ء کا انقلاب عمل میں آیا جس سے کہ پارلیمنٹ کے ساتھ بادشاہت قائم ہوئی۔ برکلے اگرچہ خالص آئرش نژاد تو نہیں ہے۔ لیکن بائیں ہمہ اپنی ذاتی و جاہت دول کشی اور عملی مقاصد کی نسبت خوش نما و دل آویز مقاصد میں جوش و خروش دکھانے میں (مثلاً برنوڈ میں امریکن مزارعین اور دیسی باشندوں کے لئے ایک مشنری قائم کرنے کا منصوبہ یا آخر زندگی میں کل امراض انسانی کا آب تار سے علاج کرنے کی تجویز) اپنے ملک کا کچھ غیر موزوں نمائندہ نہیں ہے۔ فلسفہ میں بھی وہ لاک کی نسبت اپنے زمانہ کے علمائے طبیعیات کیمیا کے انداز خیال سے کم متاثر ہوا ہے۔

برکلے نے اس حد تک تو لاک کا اتباع کیا ہے کہ۔ خارجی عالم کے متعلق ہمارا تمام حسی تصورات سے پیدا ہوتا ہے۔ لیکن اس کے نزدیک ان تصورات کے علاوہ کسی مادی جوہر کے فرض کرنے کی کوئی ضرورت نہیں۔ لاک۔ ڈیکارٹ اور دیگر فلاسفہ مادی جوہر کو فرض کرتے ہیں۔ اور ان تصورات کی پیدائش اس جوہر

کو علت قرار دیتے ہیں۔ اس جوہر کا برکھلے کے نزدیک تنقل ہونا نامکن ہے۔ یہ کوئی ایسی
شے نہیں ہے جس کا اور اک ہو سکتا ہو۔ کیونکہ جس شے کا اور اک ہو سکتا ہے وہ تو خود
تصور ہوگا۔ اس کی نوعیت کو تصور کی نوعیت سے بالکل مختلف قرار دیا گیا تھا یہ کوئی
ایسی شے تھی جس کو ہمارے ذہن کی طرح خود اور اک ہو سکتا ہو۔ برکھلے کے نزدیک
ایسی چیزوں کا ہم کو خیال ہوتا ہے صحیح معنی میں تصور نہیں ہوتا۔ کیونکہ گو مجھے اپنے
ذہن کا اس کے کسی جزوی تاثر یا حس سے مہینر ہو کر تو اور اک نہیں ہوتا اگر اس قسم کا
تاثر و احساس ایسی شے ضرور ہوتی ہے جس کو میں محسوس کرتا ہوں۔ اس لئے مجھے اپنے
نفس کا ان تمام تصورات کے ساتھ جو مجھے ہورہے ہیں اس طرح سے واقف ہوتا ہے۔
کہ اس میں یہ تصورات ہیں۔ لیکن مادی جوہر کو اس طرح سے بذات خود شاعر نہیں انا گیا
تھا۔ اس کے برعکس غیر شاعر ہونے ہی کی بنا پر اس کو دوسری قسم کے جوہر یعنی ذہن یا نفس
سے ممتاز کیا گیا تھا۔

پھر تو اس کے متعلق کیا فرض کیا جائے؟ اس میں شک نہیں کہ لاک نے
اس کے متعلق یہ کہا تھا کہ یہ ایک محسوس کمتشکل قابل حرکت شے ہوتی ہے۔ گو
رنگ گمک یا بوا اس کے لوازم نہیں ہیں۔ لیکن برکھلے پوچھتا ہے کہ لاک جو کچھ اس کی
تعریف کرتا ہے اس سے اس کو کیوں کہ پہچان سکتے ہیں۔ جس حالت میں کہ ہم کو
انے تصورات سے اس مفروضہ مبدی تصورات کے علاوہ اور کوئی ذریعہ واقفیت نہیں
رکھتے تو کیا ہم یہ کہہ سکتے ہیں کہ ان میں سے بعض اس کے مشابہ ہیں اور بعض نہیں ہیں۔
علاوہ بریں اس کی نوعیت تصور سے مختلف مانی گئی ہے۔ اس کو ایسی شے کہا جاتا
ہے جس کا اور اک سوائے تصور کے نہیں ہو سکتا۔ اور تصور کی تعریف یہ کی جاتی ہے
کہ جس شے کا اور اک ہو سکے وہ تصور ہے۔ تو ایسی حالت میں تصور اس کے مشابہ
کیونکہ ہو سکتا ہے۔ اور اگر ہم اس وقت کو بھی وقت نہ خیال کریں اور جوہر کو اپنے
محسوس اور متحد جسم کے تصور کے مشابہ ان لیں تو کیا ہم ان اوصاف و اغراض سے
علیہ اس کا تصور کر سکتے ہیں جن کے متعلق کہا جاتا ہے کہ یہ اس میں نہیں ہوتے۔ یعنی،
اگر اس کو صریحاً مانیں تو کیا صفت یوں سے بری اس کا عمل کر سکتے ہیں۔ یا اس کے
چھوٹے کا خیال کریں تو کیا اس کا عمل حرارت و برودت کے بغیر ہو سکتا ہے۔

برکے اس سے یہ نتیجہ نکالتا ہے کہ وہ نظریہ جس میں لاکھ دیگر ارباب فکر کی تقلید میں یہ کہتا ہے کہ ہمارے اور اراکات سے علیحدہ ایک مادی جوہر کا وجود ہے۔ جو ان اور اراکات کا باعث ہوتا ہے لیکن اس کا ادراک نہیں ہوتا خود اس کے اس نظریہ کے مٹانی ہے کہ ہم کو اجسام کے متعلق انہیں کیفیات کا علم ہوتا ہے جن کو ہم جو اس کے ذریعہ سے محسوس کرتے ہیں۔ برکے کا وجود مادہ سے انکار مشہور ہے۔ بازویل کہتا ہے کہ ڈاکٹر جانسن نے اپنے پاؤں کو ایک بڑے پتھر پر نہایت زور سے مارا، اور کہا کہ میں اس کی اس طرح سے زبرد کو تاہوں، لیکن اس سے صرف یہ ظاہر ہوتا ہے کہ برکے کا مفہوم سمجھنے میں غلطی ہوئی ہے۔ کیونکہ وہ کسی ایسی شے کا انکار نہیں کرتا جس کا ہم کو جو اس کے ذریعہ سے علم ہوتا ہے۔ بلکہ اس کو صرف ایسی شے کے وجود سے انکار ہے جس کا جو اس کے ذریعہ سے تو ادراک نہیں ہو سکتا، لیکن وہ ان تمام چیزوں کی تہ میں موجود ہوتی ہے جن کا ہم کو فی الواقع ادراک ہوتا ہے۔

برکے کا یہ دعویٰ کہ جس شے کا ہم کو اپنے حواس کے ذریعہ سے ادراک ہوتا ہے وہ حقیقی ہی شے ہوتی ہے اور کوئی ایسی شے نہیں ہوتی جو حقیقی شے کی محض نمائندگی کرتی ہو عقل کے بالکل مطابق ہے۔ لیکن جب وہ اس سے یہ حکم لگاتا ہے۔ ہر ایسی شے کا وجود جس کا ادراک ہوتا ہو صرف ادراک کے ہونے ہی پر مبنی ہوتا ہے تو فوراً یہ سوال پیدا ہوتا ہے کہ جب ادراک نہیں ہوتا اس وقت یہ کہاں چلی جاتی ہے؟ برکے کا جواب یہ ہو سکتا ہے کہ اگر اس کا کسی ذی شعور وجود یا (جیسا کہ وہ کہتا ہے) ذی روح ہستی کو ادراک نہیں ہوتا تو یہ بھی نہیں ہو سکتا کیونکہ اگر ہم خود سے یہ سوال کریں اس کی موجودگی سے ہماری کیا مراد ہوتی ہے تو ہمیشہ ہم یہ پائیں گے کہ اس کی موجودگی سے ہماری مراد ایک معروض اور ادراک کی موجودگی ہوتی ہے۔ اور اگر ہم اس کے متعلق یہ خیال کریں کہ اس کا وجود تو ہے لیکن ادراک نہیں ہوتا تو دراصل ہم اس کو مدراک خیال کرتے ہیں۔ لیکن ادراک کرنے والے کا کوئی تصور قائم نہیں کرتے۔ اس قسم کے تصور کو جس کو ہم جب چاہیں قائم کر سکتے ہیں، تصور تخیلی یا تصور منسلک کہتے ہیں۔ لیکن ایسے بھی بہت

سے تصورات ہوتے ہیں جن کو ہم اس طرح سے جبھی چاہے قائم نہیں کر سکتے۔ یہ تصورات اس قسم کے تصورات سے زیادہ قوی ردشن و تیز ہوتے ہیں۔ اور ان میں ایک ایسی قوت ترتیب و تسلی ہوتی ہے کہ یہ یوں ہی آسانی کے ساتھ نہیں ہو سکتے جس طرح سے کہ وہ تصورات پیدا ہو جاتے ہیں۔ جو انسانی ارادہ کا نتیجہ ہوتے ہیں۔ اور باقاعدہ سلاسل کی صورت میں ہوتے ہیں۔ ان تصورات کو تصورات جو اس کہتے ہیں۔

چونکہ ہم خود اس قسم کے تصورات جبھی چاہے پیرا نہیں کر سکتے۔ ظاہر ہے کہ اپنے جیسے اور وجودوں میں تو کہاں کر سکتے ہوں گے اور چونکہ ایک بغیر شکر و غیرہ رک مادی جوہر کا مفروض ناقابل قبول ثابت ہو چکا ہے اس لئے ہم ان کی پیدائش کو ایک ایسے وجود ذی فکر یا روح سے منسوب کر سکتے ہیں جو ہم سے زیادہ قوی ہے۔ جس کی حکمت اور رحمت تصورات کے بے مثل تعلق سے کافی طور پر ثابت ہے جس کے مطابق وہ قوانین ہوتے ہیں جن کو ہم قوانین قدرت یا قوانین فطرت کہتے ہیں۔ اس میں شک نہیں کہ ہم اس تعلق میں وہ لزوم تو دریافت نہیں کر سکتے جس کے بغیر ہم شک و پریشانی میں مبتلا ہوتے۔ اور ایک معمر آدمی معاملات زندگی کا انتظام کرنے سے اسی طرح قاصر ہوتا ہے جس طرح سے کہ ایک طفل کو زائد ہوتا ہے۔ اس لزوم کو ہم صرف تجربہ سے دیکھتے ہیں اور صرف سہولت اور زبان کے ناکافی ہونے کی بنا پر ہم اس کے ایک تصور کو دوسرے تصور کی علت قرار دے کر بیان کرنا چاہتے ہیں۔ مثلاً آگ گرمی کی علت ہے۔ تصور محض ادراک کے علاوہ اور کوئی شے نہیں ہوتا۔ اس سے قوت اور فعلیت کو منسوب کرنا ایک بے معنی بات ہے۔ دنیا میں اگر عمل کرنے والی بستیاں ہیں تو وہ روہیں ہیں۔ ہم میں روہیں ہوتی ہیں اور اس معنی کر کے ہم ایک حد تک عمل کرتے ہیں۔ چنانچہ یہ بات ہم میں تصورات تمشلی قائم کرنے کی قوت سے ظاہر ہے۔ اور یہ فرض کرنا بھی کسی طرح سے خلاف عقل نہیں ہے کہ تصورات جو اس ہم میں کوئی ایسی ذات پیدا کرتی ہے جو ہے تو ہمارے ہی مثل، لیکن ہم سے اعلیٰ و ارفع ہے۔ تصورات جو اس سے خارجی عالم بنا ہے، کو ہم اس طرح سے آسمانی اور الہی زبان کے الفاظ قرار دے سکتے ہیں جن کے ذریعہ سے وہ ذات اعلیٰ ہم سے مکالم ہوتی ہے۔

اس جگہ ہم اس امر پر غور کرنے کے لئے توقف نہیں کرتے کہ اس استدلال میں آیا کچھ کمزوریاں بھی ہیں یا نہیں۔ بلکہ یہ بتائے دیتے ہیں کہ برکے کے لئے لاک کا یہ اصول کہ اجسام کے شعلوں کو جو کچھ علم ہوتا ہے وہ جس کے ذریعہ سے ہوتا بالکل قابل قبول تھا۔ کیونکہ وہ کہتا تھا کہ جب ہم اس کے نتائج پر زیادہ غور و فکر کرتے ہیں۔ یعنی اس قدر غور و فکر جتنا کہ خود لاک نے نہیں کیا تھا تو ایسے ماڈی جو ہر کے فرض کرنے کی جو ذہن ہر کس سے علیحدہ اپنا مستقل وجود رکھتا ہو کوئی وجہ باقی ہی نہیں رہتی۔ اگر ہمارے پاس اس قسم کا عقیدہ رکھنے کی کوئی وجہ نہیں ہے تو ہم اپنے تجربے میں جو نظم و ترتیب پاتے ہیں اس میں اور اس قسم کے جوہر کے اجزاء و حرکات میں کوئی لازمی تعلق قائم نہ کریں گے، بلکہ صرف اسی سبب و ترتیب سے منسوب کرینگے جس کا ہم کو کچھ نہ کچھ بلا واسطہ علم ہوتا ہے۔ یعنی ایک ذی عقل وجود کے ارادہ سے برکے نے اپنے زمانہ میں خدا سے انکار کرنے یا کم از کم ایسی نوزاکی طرح اس کو کچھ اس قسم کا سمجھنے لگا جس کی نوعیت کو نظام ماڈی کی اصطلاحات میں بیان کیا جاسکے، کار جہان دیکھا تو اس کو اس نے ثابت کیا کہ یہ لاک کے مروجہ فلسفہ کا ایک غیر لازمی نتیجہ ہی نہیں (جس نے خود اس کو اخذ نہ کیا تھا) بلکہ اس کے فلسفہ کے منافی بھی ہے۔

لیکن برکے نے جو سلوک لاک کے ساتھ کیا تھا وہی سلوک اس کے ساتھ ڈیو ڈھیوم ^{۱۷۷۶} نے کیا۔ ہیوم مورخ اور فلسفی دونوں حیثیتوں سے مشہور ہے۔ وہ تاریخ انگلستان کا مولف اور برطانیہ کے ان تین مشہور فلسفیوں میں سے ایک ہے جن کا پہلے ذکر آچکا ہے۔ یہ اسکاٹ لینڈ کا باشندہ تھا۔ لاک میں تو حد سے زیادہ اپنے ملک کا صلح پسندی خاصہ پایا جاتا تھا، برکے میں اپنے ملک کا خاصہ یعنی خیالی بن بہت زیادہ تھا۔ اس لئے ان دونوں کی ذہانیتیں اس کام کے لئے موزوں نہ تھیں، جو ان کے تیز فہم اور سلیم الطبع اسکاٹ ریفٹ نے انجام دیا، یعنی اس نے علم کے حسی نظریہ (جس کو لاک نے قائم کیا تھا) کے انتہائی نتائج پر روشنی ڈالی۔ یہ کام اس نے اپنے رسالہ فطرت انسانی میں انجام دیا ہے۔ جو ۱۷۳۹ء میں مطبع سے نکلا۔

اس تصنیف میں وہ کہتا ہے کہ جن دلائل سے برکے نے ہمارے تصورات

سے علیحدہ ایک مادی جوہر کے وجود کے نظریہ کو غیر ضروری اور بے معنی قرار دیا ہے۔
 انہیں دلائل سے روحانی جوہر بھی غیر ضروری اور بے معنی ثابت کیا جاسکتا ہے جس
 کو اُس نے باقی رکھا ہے۔ کیونکہ ہم کو ان اور اکات کے سوا جو اُس سے منسوب کئے
 جاتے ہیں اس کا علم ہی کیا ہوتا ہے؟ اور اگر برکے کی طرح ہم اُن چیزوں کو جن کا اور اک
 ہوتا ہے تو ان کے اور اکات سے متمازنہ کریں تو کیا یہ نظریہ کہ تصورات (فلسفہ اشیاء)
 روحانی جوہر یعنی ذہن کی متشبیہ شکلیں ہیں۔ اسی نوزا کے اس نظریہ سے کہ تمام اشیاء ایک
 ہی جوہر کی مختلف شکلیں ہیں، کچھ زیادہ مختلف نہیں ہے۔ لیکن جو لوگ اس کے مثال جوہر
 ذہنی کے نظریہ کو قبول کرتے ہیں وہ بھی اسی نوزا کے نظریہ کو رد کرتے ہیں۔ حقیقت
 یہ کہ انفرادی اور اکات کے علاوہ ہم اور کسی ایسی شے کو نہیں جانتے جو کہ موجود بالذات
 جوہر کہلانے کی مستحق ہو۔ ان کے مابین جو تعلق ہوتا ہے وہ (جیسا کہ برکے کہتا ہے) کسی
 قاعدہ کا پابند نہیں بلکہ محض یونہی ہوتا ہے، اور اس لئے اس کو صرف تجربہ سے دیکھ سکتے ہیں۔
 ہیوم برکے کی اس امر میں تقلید نہیں کرتا کہ اس کو اگر ارادہ باری تعالیٰ سے منسوب
 کر دیا جائے تو یہ زیادہ قابل فہم ہو سکتا ہے۔ کیونکہ اُس کی رائے میں ارادہ باری
 کو بھی ایسے معلولات سے کسی مادی علت سے زیادہ علاقہ نہیں ہے۔ کسی علت کو جو
 اپنے معلول سے تعلق ہو سکتا ہے وہ ایسا ہوتا ہے جیسا کہ ایک شے کے اور اک (جس کو
 ہیوم ارتسام کہتا ہے) یا تصور سے ہم دوسری شے کا تصور اس بنا پر قائم کرتے ہیں کہ ہم کو
 ہمیشہ یہ تجربہ ہوتا رہا کہ پہلی کے اور اک یا ارتسام کے بعد دوسری ہمیشہ وقوع میں آتی ہے۔
 ہیوم کے استدلال کا نتیجہ کامل ارتیابیت و تشکیک ہے۔ لاک کا یہ دعوے
 کہ ظم صرف تجربہ سے پیدا ہوتا اور تجربہ علیحدہ علیحدہ اور اکات سے حاصل ہوتا ہے۔ (کیونکہ
 تصورات انہی کو اس طرح بیان کیا ہے کہ گویا یہ ایک داخلی ماحول کے منتقل اور اکات
 ہیں) آخر کار کوئی ایسی شے باقی نہیں چھوڑتا جو ان پر گندہ اور اکات کو ایک واحد
 تجربہ یا دنیا میں مربوط کر سکے۔ یہ غلطی تصور ت رہتے ہیں نہ خارجی عالم رہتا ہے۔ نہ
 ذہن و نفس۔ اس میں شک نہیں کہ اور اکات میں باہم ارتباط ہوتا ہے مگر یہ ارتباط محض
 اتفاقی امر ہے یعنی روابط جو لازمی معلوم ہوتے ہیں اس کی وجہ خود ہماری مادیت
 ہوتی ہے۔ نہ کہ ہمارے اور اک سے علیحدہ اشیاء کا کوئی وصف چند سال بعد جب

ہیوم نے فہم انسانی کے متعلق ایک تحقیق شائع کی جس میں اس نے اپنے فلسفیانہ خیالات کو رسالہ کی نسبت کم تر وضاحت کم تر تسلسل و ارتباط کے ساتھ ظاہر کیا تھا تو اس نے جوہر روحانی کے متعلق اپنے استدلال کو نکال دیا تھا۔ اس میں شک نہیں کہ ایسا کرنے کی وجہ کچھ تو نسبتاً بہتر طریق پر لوگوں کی توجہ کو مبذول کرنے کے لئے تھی۔ لیکن ممکن ہے کہ شاید خود وہ بھی ایسی شے کے انکار سے گھبرا یا ہو۔ جس کی ہر لمحہ لفظ "ہم" لفظ "ذہن" و "فہم" سے تردید معلوم ہوتی ہے۔ کیا ڈیکارٹ کا یہ قول صحیح نہیں کہ ہم ذات متفکر کے وجود کے متعلق شک نہیں کر سکتے جو کہ شک کرتی ہے۔ لیکن اپنی کتاب "تحقیق" میں گو ہیوم اپنی ارتباہیت کی شدید ترین دلائل بیان نہیں کرتا۔ مگر پھر بھی اکیڈمیکل یا ارتباہی فلسفہ کا حامی ضرور نظر آتا ہے۔

باب ۹

کانٹ اور اسکے معاصرین

اب کتاب کا بہت تھوڑا سا حصہ باقی ہے۔ اس میں تقاسم ریڈ (۱۷۱۰ء - ۱۷۹۶ء) اور ہیوم کے ان دیگر ابناء وطن کا تذکرہ کرنے کی گنجائش نہیں جنہوں نے اپنے ہم وطن کی تشکیک کا اس طرح سے مقابلہ کرنے کی کوشش کی کہ اصول عقل عامہ کے نام سے ان خلقی تصورات کا اثبات کرنے لگے۔ جن کا ڈیکارٹ قائل تھا۔ لیکن جن کی لاک برکے اور ہیوم تو دیکر چکے تھے۔

پس اب ہم برمنی کے بڑے فلسفی اینیول کانٹ کا تذکرہ کرتے ہیں یہ ۱۷۲۴ء میں پیدا ہوا۔ ۱۷۵۵ء تا ۱۷۸۰ء تک جس سن میں کہ اس کا انتقال ہوا ہے پر ویشیا کے شہر کانبرگ کی یونیورسٹی میں معلم رہا۔ یہ بھی باپ کی طرف سے اسکاٹی ہے، خود اسی کا بیان ہے کہ میں پہلے اعتقادی خواب میں مبتلا تھا۔ جس سے مجھے ہیوم کے مطالعہ نے بیدار کیا۔ اور مجھے معلوم ہوا کہ اصول فہم عامہ میں اب کوئی ایسی چیز نہیں جو مجھے پھر اس طرح سے مبتلائے خواب کر سکے۔ اعتقادی خواب سے کانٹ کی مراد اس قسم کے فلسفہ کو تسلیم کرنا تھا جیسا کہ کریچین ولف ۱۷۹۶ء تا ۱۷۵۴ء نے پیش کیا تھا۔ اس فلسفی نے لینیئر کی تعلیم کو ایک باقاعدہ نظام کی شکل میں مرتب کر دیا تھا۔ گو اس میں کہیں کہیں تغیرات بھی کئے تھے، اس فلسفہ میں اشیاء کی نوعیت کے سمجھنے یعنی درحقیقت یہ ہذات خود کیا ہیں اس کے دریافت کرنے کے متعلق فہم کی قابلیت و استعداد کے متعلق

سوال نہ کیا جاتا تھا۔ ہیوم نے اپنے اس انکار سے کہ علت و معلول میں جو تعلق ہوتا ہے اور جس کو علوم طبیعیہ فاضلی عالم کی ہر شے میں دریافت کرنا چاہتے ہیں وہ ہماری ذہنی عادت ہی نہیں بلکہ اس سے کچھ زیادہ ہے، اس استدعا کے متعلق ایک شک پیدا کر دیا تھا۔ اور اس شک نے کانت کے ذہن پر یہ ثابت کیا کہ اب فلسفہ کو اعتقادی نہ رہنا چاہیے بلکہ تنقیدی ہو جانا چاہیے۔ اس سے اس کی مراد یہ تھی کہ یہ حکم لگا دینے سے پہلے کہ فلاں شے صحیح ہے اور فلاں غلط ہے اس کو خود انسان کی ذہنی قابلیتوں کا مطالعہ کرنا چاہیے اور اس امر کا امتحان کرنا چاہیے کہ اشیا کی حقیقی نوعیت معلوم کرنے کی ان میں کہاں تک استدعا ہے۔ چنانچہ اپنے فلسفہ کو وہ خود تنقیدی فلسفہ کے نام سے موسوم کرتا ہے اور اس نے اپنی تین مشہور کتابوں کے نام کرسٹیک یا انتقاد ہی سے شروع کئے ہیں۔

ان میں سے پہلی کتاب ۱۷۸۱ء میں شائع ہوئی۔ اس کا نام کرسٹیک آف پیور ریزن یعنی انتقاد عقلِ خالص تھا اس کے متعلق کانت کا یہ خیال تھا کہ اس کتاب کے ذریعہ سے اس نے فلسفہ میں ایسا ہی انقلاب عظیم برپا کیا ہے جیسا کہ کاپرنیکس نے ہمیت میں کیا ہے جس طرح سے کہ کاپرنیکس اجرام فلکی کی حرکات کے متعلق یہ کہتا ہے کہ زمین کی حرکت کی بنا پر ہم کو اجرام فلکی کے متحرک ہونے کا گمان ہوتا ہے، اسی طرح سے کانت کے نزدیک مکان میں اشیا کی وضع و امتداد اور زمانہ میں حوادث و واقعات کا تسلسل محض منظر و ظواہر میں جو ہماری اور ان کی قابلیتوں کی خاص ساخت کی بنا پر محسوس ہوتے ہیں۔ چونکہ علت و معلول کا تعلق صرف اس جگہ مانا جاسکتا ہے جہاں کہ واقعات میں تسلسل ہوتا ہے۔ اور پھر اس تسلسل کو محض اتفاقی نہیں بلکہ ناگزیر قرار دیا جاتا ہے، اس لئے ہیوم کا یہ نظریہ صحیح ہے کہ یہ علاقہ ذہن کی نوعیت پر مبنی ہوتا ہے، نہ کہ اشیا کی نوعیت پر۔ کیونکہ ذہن کو اشیا کا ادراک ہوتا ہے۔ اور یہ ان پر غور و فکر کرتا ہے۔ لیکن جس طرح سے کہ کاپرنیکس کا نظریہ ہمیت میں تشکیک کا باعث نہیں ہوا ہے اسی طرح اس نظریہ کو فلسفہ میں تشکیک کا باعث نہ ہونا چاہیے۔ اس نظریہ سے صرف اس امر کو تسلیم کرنا چاہیے کہ قدرت نے انسانی قابلیتوں پر بعض ناگزیر حدود طے کر دی ہیں۔ اسی وجہ سے حقیقت کے متعلق جو کچھ ہم کو علم ہوتا ہے

وہ بھی ان حدود کا پابند ہوتا ہے۔ بالکل ہمہ اس کے مستقل وجود کے متعلق ہیں شک کرنے کی کوئی گنجائش نہیں۔ کیونکہ اگر اس کا وجود نہ ہوتا تو یہ ہم کو محسوس ہی نہ ہوتی۔

اس میں شک نہیں ہیوم اس کی بنا پر متلائے تشکیک ہو گیا تھا۔ لیکن اس کی وجہ یہ تھی کہ اس کے نزدیک کتاب علم میں ذہن کا کام صرف یہ ہے کہ یہ محوشی کے ساتھ ارتسامات لے لیتا ہے۔ اس سے جو کچھ کہ یہ خود کرتا ہے وہ کتاب علم کے لئے مفید نہیں ہو سکتا۔ اس کے برعکس کمانٹ کی رائے تھی کہ محض ریاضیاتی استدلال کے واقعات اس امر کے ثبوت کے لئے کافی ہیں کہ ذہن اپنے ذرائع سے حقیقی قسم کا علم پیدا کر سکتا ہے۔ شمار کرنے یا خیالی اشکال کے کھینچنے ہی سے ہم ایسے نتائج تک پہنچ سکتے ہیں جو قطعاً و کلیتہً صحیح ہوتے ہیں۔ اگر ان نتائج کا محض حواس کے ذریعہ سے تجربہ ہوتا تو یہ اس طرح قطعاً و کلیتہً صحیح نہ ہو سکتے۔ کیونکہ جن دو اوراکی چیزوں کو چاہے لیلو یہ بالکل ایک دوسرے کے مساوی نہیں ہو سکتیں۔ جتنے چاہے خطوط کا قذیر کھینچو کمال طور پر کوئی مستقیم نہ ہو گا۔ اور اگر یہ ہوں تو بھی اس کے متعلق ہم کو اس قدر یقین کیونکر ہو سکتا ہے جتنا کہ ریاضیاتی نتائج کے متعلق ہوتا ہے۔ اور ان کے متعلق اگر کوئی بات صحیح بھی ہو سکتی ہے تو وہ انہیں (یعنی جو چیزیں ہماری نظر کے سامنے ہیں) کے متعلق صحیح ہو سکتی ہے، اس قسم کی اور چیزوں کے متعلق صحیح نہیں ہو سکتی۔ علاوہ بریں صرف یہی نہیں کہ ذہن اپنے ذاتی وسائل سے ایسا حقیقی علم حاصل کر سکتا ہے جو زمان و مکان کی اصل نوعیت سے متعلق ہوتا ہے۔ بلکہ یہ علم ہمارے اس علم سے بہت زیادہ مختلف بھی نہیں ہوتا۔ جو ہم کو دنیا کی اشیاء اور حوادث کے متعلق ہوتا ہے۔ جتنی چیزوں کا ہمیں اپنے حواس کے ذریعہ سے اور اک ہوتا ہے وہ مکان میں ہوتی ہیں۔ اور جتنے واقعات (جن میں ہمارے افعال اور اک و فکر بھی شامل ہیں) کا ہمیں اور اک ہوتا ہے وہ زمان میں ہوتے ہیں۔ اس لئے عالم اشیاء و حوادث کا کوئی ایسا علم نہیں ہو سکتا جس میں وہ علم شامل نہ ہو جس کو ذہن اپنے ذاتی ذرائع سے پیدا کرتا ہے اور جس کو کمانٹ ادلی کہتا ہے یہ دیکھ کر ہمیں تعجب ہونا چاہیے کہ کمانٹ کے اس نظریہ کو کہ جن اجسام کا ہمیں اور اک ہوتا ہے وہ محض مظاہر ہوتے ہیں۔

اس کے معاصرین برکلی کے اس نظریہ سے غلط کر دیتے ہیں کہ جن اجسام کا ہم کو ادراک ہوتا ہے وہ ہمارے تصورات ہوتے ہیں۔ اسی وجہ سے کانٹ نے اپنی کتاب انتقاد عقل عملی کے دوسرے ایڈیشن (۱۷۵۵ء) میں اس فرق کی وضاحت کی۔ اور یہ اس طرح سے کہ وہ کہتا ہے کہ میرا فلسفہ تو اعتقاد ہی ہے۔ اس کے مطابق ہم کو اشیاء کا ایسا ادراک نہیں ہوتا جیسی کہ یہ فی الواقع ہوتی ہیں۔ بلکہ ایسا ادراک ہوتا ہے جیسی کہ یہ ہم کو بظاہر معلوم ہوتی ہیں۔ اور اس اعتبار سے یہ محض مظاہر ہیں۔ برکلی کا فلسفہ اعتقاد ہی ہے۔ اور اس کا دعویٰ ہے کہ اشیاء کا جتنا ادراک جس طرح سے ہم کو ادراک ہوتا ہے یہ فی الحقیقت اتنی ہی اور اسی طرح کی ہوتی ہیں۔ علاوہ بریں کانٹ کی رائے میں برکلی کے ذہن مدرک کو حقیقی واقعی شے سمجھتا ہے۔ اور جن اشیاء کا اس کو ادراک ہوتا ہے ان کو وہ محض اس کے تصورات خیال کرتا ہے۔ کانٹ کے نزدیک اشیاء مدرک جن کا کہ ہم کو صرف ذہن کے ادراکات سے علم ہوتا ہے ذہن مدرک سے کسی طرح کم واقعی نہیں ہوتیں۔ تجربہ کے اندر جو شے ادراک کرتی ہے اور جس شے کا ادراک ہوتا ہے دونوں یکساں طور پر واقعی و حقیقی ہوتے ہیں لیکن یا تو یہ ہوتا ہے کہ ہم کو فعل ادراک ذہن مدرک ہو کر معلوم ہوتا ہے یا یہ کہ جن اشیاء کا ہم کو ادراک ہوتا ہے وہ بجائے خود ایسی ہوتی ہیں جن کو نہ تو ہم جانتے ہیں اور نہ جان سکتے ہیں۔ اس کو کانٹ اپنے خاص انداز میں اس طرح ظاہر کرتا ہے کہ عالم خارجی تجربہ تو واقعی ہے یعنی یہ ایسا ہی حقیقی ہے جیسے کہ تجربہ کی کوئی شے حقیقی ہو سکتی ہے لیکن تجربہ سے ماورایہ تصوری یعنی غیر حقیقی ہے۔

لہذا تو اس کے ذریعہ سے جو ادراک ہوتا ہے وہ کانٹ کی رائے میں ایسی اشیاء کا ادراک ہوتا ہے جو زمان و مکان میں ہونے کی بنا پر خود مظاہر و ظواہر اشیاء ہوتی ہیں نہ کہ اشیاء۔ لیکن اس کے ساتھ کانٹ افاطون کی طرح یہ بھی کہہ سکتا ہے کہ فہم (اگرچہ ادراک نہیں) حقائق سے ایک طرح کا تعلق رکھتا ہے اور اس کی وجہ زیادہ تر یہ بھی ہو سکتی ہے کہ اس کو لاک کے ساتھ اس بارے میں کہ فہم میں ایسی کوئی شے نہیں ہوتی جس کا تو اس کے ذریعہ سے ادراک نہ ہو چکا ہو اتفاق نہیں ہے اور نیز اس کو لینز کے ساتھ اس بارے میں اتفاق تھا کہ جو اس کے

ذریعہ جو ادراک ہوتا ہے وہ ایک مہم قسم کا فہم ہوتا ہے۔ بہر حال کانٹ کی رائے یہ ہے کہ اگرچہ یہ دونوں قوتیں ایک دوسرے سے بالکل علیحدہ ہیں جس کی بنا پر ایک کو دوسرے کی قسم یا صورت خیال نہیں کیا جاسکتا۔ مگر اس کے باوجود یہ دونوں اس طرح سے ایک دوسرے کے تابع ہیں کہ ادراک کے بغیر فہم سے اور فہم کے بغیر ادراک سے کسی قسم کا علم حاصل نہیں ہو سکتا۔ فہم کے بغیر ادراک اس شے سے جس کا ادراک ہوتا ہے کچھ نہیں سمجھ سکتا۔ ادراک کے بغیر فہم کے لئے کوئی شے سمجھنے کے واسطے نہ ہوگی۔

چنانچہ اگر ہم علت کے تصور کو لیں، جس کے متعلق کانٹ پر ہیوم کی بحث سے بہت کچھ اثر پڑا تھا، تو اس میں ہم کو ان دو چیزوں کے علاوہ جن کو ہم ایک خاص حالت میں علت و معلول کہتے ہیں کوئی اور تعلق کا ارتسام یا ادراک نظر نہیں آتا۔ ایسی دو چیزوں کے متعلق اس قسم کے تعلق کا تصور کیوں کر ہوا، چونکہ اس کا علیحدہ ادراک تو نہیں ہوتا، اس لئے کانٹ اور ہیوم دونوں یہ کہتے ہیں کہ یہ ذہن سے پیدا ہوتا ہے۔ اگرچہ کانٹ کے نزدیک اس کے یہ معنی نہیں کہ اس کا اشیاء پر اطلاق نہیں ہو سکتا، کیونکہ حقیقی اشیاء بھی ہیں، جس حد تک یہ زمان و مکان میں ہوتی ہیں اس حد تک تو خود ہی ذہن کی فعلیت کا نتیجہ ہوتی ہیں۔ اس قسم کے تصورات کو جیسا کہ تصور علت ہے جن کے بغیر ہم اس شے کو نہیں سمجھ سکتے جس کا ہم کو ادراک ہوتا ہے کانٹ تصور فہم یا کلیہ کہتا ہے۔ ان کا مبدیہ تو فہم ہی ہے لیکن ان کا اطلاق اشیاء پر ہو سکتا ہے یہی نہیں (کانٹ اس بات پر خاص طور پر زور دیتا ہے) ان کا اطلاق صرف اشیائے مدرکہ ہی پر ہوتا ہے۔ اس سے مثلاً علت اولیٰ (یعنی ایسی علت جس کے ماوراء یا جس سے پہلے کچھ نہ ہو) کے متعلق سوالات بے سود ہو جاتے ہیں۔ کیونکہ اس قسم کی علت کا بطور شے کے مکان یا زمان میں کہیں تجربہ نہیں ہو سکتا۔ مکان میں جو شے ہوتی ہے اس کے باہر کچھ نہ کچھ ضرور ہوتا ہے۔ زمانہ میں جو واقعہ پیش آتا ہے اس سے پہلے کچھ نہ کچھ ضرور ہوتا ہے۔ علت جیسے تصور کا اطلاق کسی ایسی شے پر نہیں جس کا ادراک نہ ہو سکتا ہو۔ اس میں شک نہیں کہ ہم اسے علل کا باسنی طریق پر ذکر کر کے ہیں جن کا فی الواقع ادراک نہیں ہوتا، مثلاً ایک غیر متحقق سیارہ

یانا معلوم جو تو ہم کی حرکت لیکن ایسے علل کا اس طرح ذکر نہیں کر سکتے جن کا کسی حالت میں بھی جو اس کے ذریعہ سے اور اک نہیں ہو سکتا۔ مثلاً کسی روح کا عمل۔ لیکن کانٹ اس امر کو تسلیم کرتا ہے کہ انسانی ذہن اپنے نظریات کو بھی اس حلقہ کے اندر محدود رکھنے پر رضامند نہیں ہوتا جس کے اندر نتائج کی جو اس کے ذریعہ سے تصدیق ہو سکتی ہے۔ اس میں شک نہیں کہ جب ہم اپنے آپ کو ان نظریات کے ذریعہ سے اشیاء کے حقیقی علم تک پہنچتا ہوا فرض کرتے ہیں تو ہم متضاد و متناقض دلائل کی ظاہر معقولیت کو دیکھ کر بہت پریشان ہوتے ہیں۔ مثلاً نہایت آسانی کے ساتھ دلائل کے ذریعہ سے یہ ثابت کیا جاسکتا ہے کہ دنیا کی کوئی ابتداء نہیں ہو سکتی۔ اور یہ بھی ثابت کیا جاسکتا ہے کہ اس کی ابتداء ہونی ضروری ہے۔ اس سے ظاہر ہوتا ہے کہ جن تصورات کے شعلق ہم کو یقین ہوتا ہے کہ جب تک کہ ہم ممکن تجربہ کے حلقہ کے اندر رہیں گے اس وقت تک ہمارے علم میں اضافہ کرنے کے لئے مفید ہوں گے (کیونکہ اگر ہم ایک منظر کی علت کو دوسرے منظر میں تلاش کرنا چاہیں تو ہم غلطی کے مرتکب نہ ہوں گے) وہ تصورات ہمارے لئے اس وقت مفید نہیں ہوتے جب ہم اس حلقہ سے باہر ہو جاتے ہیں۔ باین ہمہ جس طرح ہم علوم طبیعیہ میں ہر واقعہ کی علت ڈھونڈتے ہیں اور پھر اس علت کی علت ڈھونڈتے ہیں اور اسی طرح سے ڈھونڈتے چلے جاتے ہیں۔ اگر ہم کو اس جستجو کے دوران میں یہ یقین نہ ہو کہ ایسے سلسلہ کے حل کرنے سے کوئی بہتر کام کر رہے ہیں جس کا حل ایک سے دوسرے اور دوسرے سے تیسرے اور علیٰ ہذا ہمیشہ اسی طرح سے منتقل ہوتا چلا آتا ہے۔ اور حقیقی جواب کی کوئی امید نظر نہیں آتی تو پھر اس میں ہم مصروف ہی کیوں کر رہ سکتے ہیں۔ کیا ہم کو اس امر کا ہمیشہ یقین نہیں ہوتا کہ کسی ایسے نظام کا بھی وجود ہے جس کے اندر سب چیزیں موجود ہوتی ہیں۔ جو کسی نہ کسی طرح اپنی خاص نوعیت کے ساتھ بہ حیثیت مجموعی موجود ہے۔ اور اسی کی بتدریج تلاش میں ہم سب مصروف ہیں، اس میں شک نہیں اس کا خیال نہیں کر سکتے کیونکہ اگر اس کا خیال کیا جائے گا تو یہ دنیا کی چیزوں میں سے کوئی چیز معلوم ہوگی۔ اور خود دنیا نہ معلوم ہوگی۔

اس قسم کے نظام یا عالم کا خیال کانٹ کی اصطلاح میں تصور ناظمہ ہے۔

نہ کہ تصور تعمیری یعنی یہ علم کے حاصل کرنے میں ہمارے اذہان کی رہبری کرتا۔ لیکن حاصل شدہ علم میں اس کے نئے واقعات کا اضافہ نہیں ہوتا۔ کانٹ کو لفظ تصور سے منزل کا بڑا افسوس تھا۔ وہ اس کو ہر ایسی شے کے لئے استعمال نہ کرنا چاہتا تھا جو ذہن کے سامنے ہو۔ بلکہ ایسے معنی میں استعمال کرنا چاہتا تھا جو افلاطون کے معنی سے بہت قریب ہیں۔ یعنی وہ اس کو ان تغذات کے لئے استعمال کرتا تھا جن کا ہم ذکر کر چکے ہیں۔ تجربی چیزوں سے نسبتاً زیادہ کمال اور اطمینان بخش اشیاء کے تغذات کانٹ کے تصورات اپنے مکمل ہونے اور معروضات ادراک پر فوقیت رکھنے کی بنا پر مثل یا تصورات افلاطون سے بہت مشابہ ہیں۔ لیکن جب وہ ان کے متعلق یہ کہتا ہے کہ چونکہ ان کا ادراک تو اس کے ذریعہ سے نہیں ہو سکتا اس لئے ان کو اشیاء حقیقی میں شمار ہونے یا ان کے نمایندے کہلانے کا مطلق حق نہیں ہے، بلکہ ان کو محض تصورات ہی خیال کرنا چاہیے۔ اس وقت ان میں اور مثل افلاطون یہ میں یہ بعد ہو جاتا ہے۔ لیکن عقل ان تصورات کے قائم کرنے پر مجبور ہے رجب ہمارا ذہن ان چیزوں کے فہم سے تجاوز کرتا ہے جن کا ہم کو اس کے ذریعہ سے ادراک ہوتا ہے، اور من حیث المجموع حقیقت کی نوعیت پر نظریات قائم کرتا ہے تو اس وقت یہ لازمی طور پر پیدا ہوتے ہیں اور اگر یہ تصورات قائم نہ کرے تو ہمارے فہم میں سے وہ دائمی ہیمان عملیت مفقود ہو گا جو ایسے مقصود کی موجودگی سے پیدا ہوتا ہے جس کی طرف ہم بڑھ تو ہمیشہ سکتے ہیں۔ لیکن اس تک پہنچ کبھی نہیں سکتے۔

کانٹ اس قسم کے تین تصورات مانتا ہے۔ (۱) علت اولیٰ جو طبیعیات کی منزل مقصود ہے (۲) نفس جو ہماری جو نفسیات جو کہ ہمیشہ ذہن کی کسی نہ کسی شعوری حالت کا مطالعہ کرتی رہتی ہے) کی منزل مقصود ہے۔ (۳) محیط عالم حقیقت جو فلسفہ کی منزل مقصود ہے جو کہ سخت تضاد اور ایسے تضاد کے باوجود جس کی ڈیکارٹ نے تاکید کی ہے جو مادہ و فکر کے مابین ہے ایک اصلی و اساسی وحدت قائم کرنا چاہتا ہے۔ جس کو کانٹ اور ڈیکارٹ دونوں خدا کہتے ہیں۔ باری تعالیٰ نفس اور علت اولیٰ یا حادثہ اولین ان تین چیزوں کا وجود صرف یہی نہیں کہ تخلیق عالم میں مضمر ہو

کہو (جو شے ہم سے زیادہ تعلق رکھتی) ایسے آزادانہ فعل سے متصور ہوتا ہے جس کو میں حقیقی معنی میں اپنا کہہ سکتا ہوں۔ یہ تینوں ایسے مسئلے ہیں جن کو ہماری عقل اپنی قطعی ساخت کی بنا پر اٹھاتی ہے۔ لیکن جن کو اپنی نوعیت اور قطعی ساخت ہی کی بنا پر حل کرنے سے قاصر ہے۔ اس سے ان تمام دلائل کا امکان باطل ہو جاتا ہے جو اکثر لوگ وجود باری تعالیٰ کے متعلق پیش کرتے تھے۔

یہ تمام دلائل کانٹ کو دراصل اُس وجودیاتی دلیل پر مبنی معلوم ہوتی ہیں جس کا پہلے ذکر ہو چکا ہے۔ اس دلیل کو کانٹ خاص طور پر رو کرنا چاہتا ہے۔ کیونکہ یہ دلیل اس امر کے لئے کہ فکر حقیقت کو اس طرح سمجھ سکتے ہیں جیسا کہ یہ فی الواقع ہے، ایک بہر توثیق اور سند اعتماد ہے۔ اس لئے یہ تو اعتقاد ہی فلسفہ کا حصن حصین ہے جس کی جگہ کانٹ اعتقاد ہی فلسفہ کو دینا چاہتا ہے۔ کانٹ کے لئے یہ امر کہ ایک شے کو ہم اس کے برعکس تصور نہیں کر سکتے اس امر کی ضمانت ہے کہ وہ شے فکر سے علیحدہ اپنا وجود رکھتی ہے، کیونکہ ہمارے پاس یہ فرض کرنے کے لئے کوئی وجہ نہیں ہے کہ اشیاء فی الحقیقت بھی ایسی ہی ہیں جیسے کہ یہ ہمارے تو اس اور قوائے ذہنی کی ساخت کی بنا پر معلوم ہوتی تھیں۔ بلکہ اگر یہ فی الواقع ایسی ہوں بھی تو یہ ایک عجیب و غریب اتفاق ہوگا۔ لیکن اگر وجود باری، نفس غیر فانی اور اختیار و قدرت کے تمام ثبوت لازمی طور پر مغالطہ آمیز مان لئے جائیں تو ان کے تمام رد بھی مغالطہ آمیز ہونگے۔ اور مذہب فطری کے ان مہتمم بالشان عنوانات کو (جس نام سے کہ یہ کانٹ کے زمانہ میں مشہور تھے) علم و حکمت کے دائرے سے مذہب و عقیدہ کے حلقہ میں منتقل کیا جاسکتا ہے۔ مذہب کے معنی کانٹ کے نزدیک ایسے مسلک کے تھے جس کو بوجہ انسانیت اور قابل پیروی تو سمجھتا ہو لیکن یہ وجوہ اس قدر قطعی و شافی نہ ہوں کہ اس کی عقل کے لئے باعث تشفی ہو سکیں۔ یہ سمجھنے کے لئے کہ کانٹ ان دلائل کو عملی طور پر خدا، اختیار و قدرت انسانی اور لائٹنایت روح کے متعلق کیوں کافی و شافی سمجھتا ہے۔ ہم تو اس کے نظریہ علم سے نظر عمل و کردار کی جانب رجوع کرنا چاہئے۔

کانٹ نے اعتقاد عقل خالص کے بعد ۱۷۸۵ء اعتقاد عقل عملی تصنیف کیا۔ جس طرح پہلی کتاب انسانی اور اک و فہم سے بحث کرتی ہے یہ کتاب انسانی ارادہ

سے بحث کرتی ہے۔ ارادہ انسانی کانٹ کے نزدیک عملی عقل سے کیونکہ جس حد تک کہ یہ خصوصیت کے ساتھ انسانی سے حیوانوں کی طرح محض جبل نہیں ہے۔ اس حد تک یہ ہمیشہ ایسی شے کے لئے ہوگا جو عقل کے لئے ہوگی۔ اور اس میں کوئی نہ کوئی غایت ضرور ہوگی۔ ہر وہ فعل جس کے متعلق غور و فکر ہوتا ہے غور و فکر کے وقت کردار کی کسی نہ کسی عام تجویز کے مطابق کیا جاتا ہے۔ خواہ تو یہ کسی شخص کے کاروبار کے چلنے کے متعلق ہو یا کسی شخص کی مسرت کو زیادہ کرنے کے لئے، یا کسی شخص کے فرض منصبی کا جزو ہو۔ اس آخری صورت میں جس شے کا ارادہ ہوتا ہے اس نے کانٹ کے نزدیک ارادہ کرنے والے کی کوئی غرض وابستہ نہیں ہوتی۔ جو فعل اخلاقی نقطہ نظر سے مستحسن ہوتا ہے اس کی یہ ایک خاص علامت ہے کہ یہ اس لئے نہیں ہوتا کہ فاعل کے لئے باعث لذت ہے، نہ اس لئے ہوتا ہے کہ یہ کسی طرح اس کے لئے مفید و سود مند ہے۔ بلکہ وہ اس کو صرف اس لئے کرتا ہے کہ یہ صائب ہے۔ ایک ایسے صریح حکم یا قانون کے مطابق ہے جس میں کسی قسم کی شرط کو دخل نہیں ہے۔ مثلاً یہ ایسا نہیں ہے اگر تم اس سے بچو، اگر تم اس کو لو بلکہ قطعاً غیر مشروط ہوتا ہے۔

کانٹ جس قدر حقیقی اخلاقیات کی اس غیر مشروط و پابندی پر زور دیتا ہے اتنا کسی شے پر زور نہیں دیتا۔ اگرچہ ضمیر سا وہ کے احکام میں یہ مفہم ہوتا ہے، لیکن کانٹ کے نزدیک فلسفہ اخلاق کے اکثر مصنف اس بات کو اچھی طرح سے نہیں سمجھے۔ سترھویں اور اٹھارھویں صدی میں فلسفہ اخلاق پر یوں تو تمام یورپ ہی میں مگر خصوصیت کے ساتھ انگلستان میں زیادہ کتابیں لکھی گئی تھیں۔ اس کی وجہ یہ ہوئی تھی کہ علمی دنیا میں ہالینڈ کی تعلیم کے رد کرنے کا جوش تھا جس کے متعلق بالعموم یہ سمجھا جاتا تھا کہ (اگرچہ صحیح نہ سمجھا جاتا تھا) وہ اخلاقیات کو ایسا مساہہ بنا دینا چاہتا ہے جس سے حکومت جس طرح سے چاہے قوانین بنا لے۔ اس کے بعض حریفوں بالخصوص ریلیف کڈورٹھ اور سیمویل کلارک نے اس پر زور دیا کہ اخلاقی حقائق اسی طرح سے خدایا انسان کی مرضی پر مبنی نہیں ہیں جس طرح سے کہ ریاضیاتی حقائق انسان یا خدا کی مرضی پر مبنی نہیں ہیں اوروں نے (مثلاً

ارل آف شفٹسبری (۱۶۱۳ء - ۱۶۶۱ء) جو لاک کا شاگرد جس کو خَلقی تصورات کے رد کرنے میں اپنے اتاد کے ساتھ اتفاق نہ تھا اور فرینس چیمین (۱۶۹۲ء - ۱۶۴۶ء) جو اسکائی پروفیسر تھا، یہ کہتا ہے کہ اخلاقی غیر و شر کے لئے انسان میں ایک قدرتی قابلیت ہوتی ہے جس طرح سے کہ اس میں خوبصورت اور گروہ صورت کے ماہرین تمیز کرنے کا ایک نظری و جہان ہوتا ہے۔ بیوم شفٹسبری اور چیمین سے اس بارے میں تو متعلق ہے کہ ہمارے اخلاقی احکام عقل پر نہیں بلکہ وجدان پر مبنی ہوتے ہیں اور وجدان کے متعلق وہ کہتا ہے کہ یہ اس تشفی سے پیدا ہوتا ہے جو انسان کو اپنے مفید افعال پر غور کرنے سے نصیب ہوتی ہے، اور یہ تشفی محض فاعل ہی کو نہیں ہوتی بلکہ اور لوگوں حتیٰ کہ کل نبی نوع انسان کو ہوتی ہے۔ اسی طرح اس کا دوست آدم اسمتھ (۱۶۲۳ء - ۱۶۹۱ء) جو معاشیات جدید کا بانی ہے یہ کہتا ہے کہ ہمارے احکام (اس بارے میں کہ ہم کو ایک شے کو کرنا چاہیے یا نہ کرنا چاہیے اثبات میں فیصلہ کرنا چاہیے یا نفی میں) دراصل اپنے ان احساسات کے ساتھ ہمدردی پر مبنی ہوتے ہیں جو ہم کو اس حالت میں ہوتے۔ جب کوئی دوسرا اس فعل کا فاعل ہوتا اور ہماری حیثیت ایک بے تعلق تاشائی کی ہوتی۔

اسی قسم کے تمام نظریات سے کانٹ اس شے کو مفقود پاتا ہے جو اس کے نزدیک اخلاقی حکم یا فیصلہ کی اصلی خصوصیت ہے یعنی اس میں اس کو غیر مشم و طاپندی کے شعور کا اظہار کہیں نظر نہیں آتا۔ برطانیہ کے اس اخلاقی فلسفی کی تصنیفات سے جس کا تصور اخلاقیات اس سے بہت زیادہ مشابہ تھا یعنی جوزف پوپ (۱۶۹۲ء - ۱۶۵۴ء) وہ غالباً واقف نہ تھا، لیکن اگر وہ واقف بھی ہوتا تو بھی یقیناً وہ یہی کہتا کہ پلر نے بھی ٹھوکر کھائی ہے۔ کیونکہ باوجودیکہ ضمیر کے بین التدار پر قرار واقعی زور دیتا ہے مگر ساتھ ہی معقول قسم کی محبت نفس کو بھی وہ اس کے ساوی ایک محرک قرار دیتا ہے۔ کانٹ کے ایک معاصر چر ڈیرانس (۱۶۲۲ء - ۱۶۹۱ء) کے خیالات اخلاق کے متعلق کانٹ سے نسبتاً زیادہ مشابہ ہیں۔ یہ انگلستان میں وزیر تھا۔ اور فرانس کے انقلاب سے ابتداً بہت ہمدردی رکھتا تھا، اسی کے جواب میں ایک منڈبرک نے اپنی مشہور کتاب "کچھ خیالات انقلاب فرانس کے متعلق" تصنیف

کی تھی۔ غالباً کانٹ پرائس سے بالکل واقف نہ تھا۔ جو اس میں شک نہیں کہ برطانیہ کے اور فلاسفہ کی طرح کانٹ سے کہیں کم اس امر کا قائل تھا کہ حقیقی اخلاقیات کے مطابقت کے لئے غیر مشروط یا بندی کے علاوہ اور کوئی محرک نہ ہونا چاہیے۔ اس کو کانٹ سے اس بارے میں تو اتفاق تھا کہ اخلاقیات کا انحصار عقل پر ہونا چاہیے نہ کہ وجدان پر جیسا کہ ہیوم اور اسمتھ کہتے ہیں۔ اس حد تک وہ اپنے ہم وطن کڈورٹھ اور کلارک کا تابع تھا۔ لیکن ہم اس کو فہم کے نظری اور اخلاقی پہلوؤں میں امتیاز قائم کرتا ہوا پاتے ہیں، جو کانٹ کے اخلاقی فلسفے میں نظری اور عملی عقل کے امتیاز کا پیشرو ہے۔

کانٹ کو اخلاقی فرض کی غیر مشروط نوعیت کے متعلق یہ خیال کرتا ہے کہ اس کا فہم صرف عقل کے ذریعہ سے ہو سکتا ہے اور عقل ہی ہم میں ایک ایسی قوت ہے جو اپنا معروض صرف ایسی شے کو بناتی ہے جو مکمل اور پوری ہوتی ہے۔ لیکن اس کے ساتھ ہی وہ عظیم الشان فرق پر زور دیتا ہے جو ایک ایسے غیر مشروط حکم کے سمجھنے میں جس کی فی الواقع پابندی کرنی ضروری ہے اور محض ایک تصور ناظر کی حیثیت سے غیر مشروط میں (جو ہم کو کسی ایسی شے سے مطمئن ہونے سے منع کرتا ہے جس کی کوئی اور شے شرط ہو یا جو کسی اور شے کے تابع ہو لیکن ایسی شے کو کسی پیشینہ نہیں کرتا جو اس طرح سے مشروط نہیں ہے) میں ہوتا ہے۔ عقل عملی کو کانٹ عقل نظری پر ترجیح دیتا ہے۔ اس میں وہ ایسی ذہانت استعمال کرتا ہے جس کو اس سے پہلے فلاسفہ بالعموم استعمال نہ کرتے تھے۔ ارسطو انسانی افعال میں سب سے بلند مرتبہ جاننے کو دیتا ہے۔ نو فلاطونینہ اور قرون وسطی کے فلاسفہ مسامی انسانی کی غایت خدا کے ذاتی علم (یا بصیرت) کو قرار دیتے ہیں جس کی طرف عمل صالح اشارہ کرتا ہے۔ ایسی نوزا کے نزدیک روح انسانی کی شریف ترین حالت خدا کی عقلی محبت ہے۔ جو مادہ اور ذہن کے متوازی سلسلوں کے کافی علم سے پیدا ہوتی ہے۔ کیونکہ اسی میں باری تعالیٰ کی نوعیت ہم پر ظاہر ہوتی ہے۔ یہ سچ ہے کہ لاک کے مذہب کے انگریزی فلاسفہ علم انسانی کو محدود کہتے تھے مگر ساتھ ہی وہ یہ بھی کہتے تھے کہ اس کے معنی یہ نہیں کہ ہم اپنا فرض نہ پہچان سکتے ہوں اور اس کے عمل سے اپنے وجود کی غایت نہ پوری کر سکتے ہوں۔ لیکن کانٹ نے جو زمانہ پایا ہے (اور جو جرمنی

میں روشنی کا زمانہ کہلاتا ہے۔ کیونکہ اس میں علم اور اس تفوق کو خاص منزلت دی جاتی تھی جو اس کے حاصل کرنے سے اہل علم کو جہاں کے توہمات پر ہو جاتا ہے (اس میں بھی اس ملک کے اہل علم مادہ کی نسبت یہ خیال نہ رکھتے تھے۔

کانٹ کا طبیعی رجحان جیسا کہ وہ خود کتاب سے تلاش علم کی جانب تھا۔ اور ایک زمانہ میں وہ جاہل عوام کو جو علم حاصل کرنے کی قابلیت نہیں رکھتے بہ نظر حقارت دیکھا کرتا تھا۔ لیکن فرانس کے اس بڑے مصنف کے اثر نے جو موجودہ جمہوریت کا پیغمبر خیال کیا جاتا ہے یعنی جین جیکس روسو (۱۷۱۲ء - ۱۷۷۸ء) اس کے خیالات کو بدل دیا تھا۔ اور وہ اس بات کو ماننے لگا تھا کہ انسان کا صاحب علم ہونا ایسی بات نہیں جس پر وہ اپنے انہائے جنس پر فخر کر سکے۔ دراصل جو شے قابل فخر ہے وہ انسان کا اتباع فرائض ہے اور یہ ہر شخص کے قبضہ کی بات ہے۔ ادنیٰ اعلیٰ۔ عالم جاہل سب اپنے فرائض پر عمل کر سکتے ہیں۔ گویا سے آدمی تو بہت ہی کم ہوتے ہیں جن کے فرائض میں کانٹ کی طرح سے علمی مشاغل برائے علمی مشاغل داخل ہوتے ہیں۔ لیکن اس کا بھی لحاظ رہے کہ گو کانٹ روسو کے اثر سے علمی مشغلہ کو اخلاق کے مقابلہ میں جس کا اتباع کل نبی نوع انسان کے لئے ضروری ہے محض ایک شعبہ خیال کرنے لگا تھا۔ لیکن اس نے روسو کے اتباع میں اخلاق کو محض ایک وجدان سمجھی نہیں مانا۔ اس کے برعکس گو وہ اس زمانہ میں تھا جس میں روسو نے انتہائی قسم کی وجدانیت کو بہت ہی مقبول کر دیا تھا، لیکن اس نے اس کے برعکس وجدان کو اخلاق میں تا بہ امکان کم از کم جگہ دی۔ اس نے صرف اس امر پر ہی زور نہیں دیا کہ فرض صرف اس حالت میں محرک عمل ہو سکتا ہے جب کہ عمل میلان و غرض کے مخالف ہو بلکہ بعض اوقات تو وہ یہ کہتا ہے کہ جس فعل سے فاعل کو لذت نصیب ہوتی ہو وہ اس کا صحیح محرک ہی نہیں ہو سکتا۔

اسی بنا پر شکر نے (شاعر ۱۷۵۹ء - ۱۸۰۵ء) جو اس کا بہت معترف تھا ایک نظم لکھی ہے جس میں اس کے خیال کا مذاق اڑایا کہ صرف وہی شخص صفا اخلاق ہو سکتا ہے جو قانون پر صرف بنائے خوف عمل کرتا ہو۔ اس میں شک نہیں کہ اس قسم کا انداز بیان ایک شاعر کو بہرگز پسند نہیں آ سکتا۔ اخلاق کے متعلق تو نہیں

کہہ سکتے مگر ہاں ایک صاحب نظر کو اس سخن بیان کی واوینی چاہیے جس سے اس نے اس نظم میں کام لیا ہے۔ کانٹ نے اپنی بعد کی تصانیف میں ہمارے ان احکام پر بحث کی ہے جو سخن اوج سے متعلق ہوتے ہیں اور جن میں بجائے اس کے کہ ہم اپنی انفرادی پسند کا دعویٰ کریں یہ خیال کرتے ہیں اگر اوروں کو ہم سے امتیاز ہو تو یا تو ہماری رائے غلط ہوگی اور یا ان کی۔ اس کے متعلق کانٹ کی یہ رائے ہے کہ اس قسم کے احکام کو صحیح تسلیم کرانے میں ہم ذوق و وجدانی امور میں بنی نوع انسان کے احساس سے طالب اتحاد ہوتے ہیں۔ مگر اخلاقی احکام کو صحیح تسلیم کرانے میں اس کا خیال تھا۔ کہہیں عقل کے عام اصولوں کی طرف رجوع کرنا چاہیے جس سے کہ احساس کو کوئی طاقت نہیں ہے۔ ان اصولوں کی قوت و اقتدار کو ہر فرد اپنے لئے انفرادی طور پر تسلیم کرے جس حد تک کہ وہ ان میں اپنی عقل یا ضمیر کے فیصلہ کو محسوس نہیں کرتا بلکہ یہ جانتا ہے کہ کسی اور نیت کے لئے ہمنزلہ وسیلہ کے ہیں مثلاً خدا یا انسان کی خوشنودی کا حصول اس حد تک جو اتباع وہ ان کا کرتا ہے اس کو صحیح معنی میں اخلاقی نہیں کہہ سکتے۔ بایں ہمہ چونکہ یہ اس کی عقل کے فیصلے میں اس لئے ان میں کوئی غشے یا راز کی نہیں ہو سکتی وہ ہمیشہ ایک ذی عقل کے ان سے واقف ہے۔ اور اس جیسے اور ذی عقل بھی ان سے واقف ہوں گے۔

اس طرح اخلاقی قانون کے وقوف ہی سے فرد کو اپنے صاحب اختیار ہونے کا شعور ہوتا ہے۔ چونکہ وہ جانتا ہے کہ اس کو بعض چیزوں کے متعلق نیت اور عمل کرنا چاہیے اس لئے وہ خیال کرتا ہے کہ میں ان چیزوں کی نیت (اور جس حد تک کہ اس کی نیت ناکام نہیں ہوتی) اور عمل کر سکتا ہوں۔ اخلاقی قانون کے اس شعور اور اس اختیار سے جو اس سے تصور ہوتا ہے۔ یہ معلوم ہوتا ہے کہ اور تمام صاحب عقل بھی جن میں اس قسم کا شعور ہوتا ہے ہماری طرح صاحب اختیار ہوتے ہیں۔ اور اسی سے ذوی العقول ہستیوں کی جمہوریت یا حکومت کا خیال پیدا ہوتا ہے۔ جس میں ان کو اسی قانون کی پابندی کا شعور متحد کرتا ہے۔ خطا و ثواب کے شعور کے ان تین بلوں میں اور آزادی مساوات، انوثت کے ان تین اصولوں میں جن کا انقلاب فرانس اعلان کرنا تھا بہت ہی مشابہت ہے۔

انقلاب فرانس کے آغاز کا کانٹ نے بھی اپنے انگریز معاصر پر اس سے کچھ کم گرم جوشی سے استقبال نہ کیا تھا۔ کیونکہ یہ ان تین اصولوں کا سیاسی مظہر معلوم ہوتا تھا جن کو کانٹ انسان کی فطرت اخلاقی میں تسلیم کرتا تھا۔ اس قدرت و اختیار میں جو اخلاقیات سے متصور ہوتا ہے اس میں کانٹ ایسی غیر مشروط اصل کے تصور کو تسلیم کرتا ہے جس نے عقل نظری کے لئے ایک ناگزیر دلائل مسئلہ پیدا کر دیا تھا۔ عقل عملی کے لئے یہ مسئلہ سے بھی کچھ زیادہ اہمیت رکھتا ہے اس کے لئے یہ امر بدیہیات سے ہے۔ کیونکہ انسان لازمی طور پر اس طرح سے عمل کرتا ہے کہ گویا وہ آزاد ہو۔ بااں ہمہ ایک فعل کو اگر خارج سے دیکھا جائے خواہ اس کو اور لوگ دیکھیں یا خود فاعل دیکھے تو یہ کبھی اختیار ہی اور آزادانہ معلوم ہو ہی نہیں سکتا۔ اور حوادث کی طرح ضرور ہے کہ اس کے مابقی کچھ واقعات ہوں۔ اور وہی اصول تو اور سب جگہ ہمارے واقعات کے علمی مطالعہ پر حکم ان سے یہاں بھی ان واقعات میں ہم کو علت کی تلاش پر مجبور کرتا ہے۔ اور اگر اس کے دریافت کرنے میں کامیاب بھی ہوں تو بھی یہ ہم کو علت کے محض پہلے فرض پر مجبور کرتا ہے۔ لہذا مظاہر ہونے کی حیثیت سے ہمارے افعال متعین و پابند ہوتے ہیں۔ اگرچہ یہ آزادی کے خیال سے کہئے جاتے ہیں، اور صرف آزادی کے خیال کے تحت ہو سکتے ہیں۔ کانٹ کے نظریہ جبر و قدر کے متعلق یہ خیال ہو سکتا ہے کہ اس سے وقت حل نہیں ہوتی بلکہ یہ محض دقت کو بیان کرتا ہے۔ ایسے فلسفی کی جس کے اخلاقی اور علمی شعور دونوں غیر معمولی ہوں یہ خصوصیت ہوتی ہے کہ وہ ایک کے لئے دوسرے کی قربانی کو جائز نہیں سمجھتا۔ چنانچہ کانٹ شعور آزادی کو جس کے بغیر ہماری اخلاقی زندگی بے معنی ہو جاتی ہے محض وہم اور فریب تو اس نہیں کہہ سکتا۔ اور نیز وہ بھی کہہ سکتا کہ علمی مشاہدہ کرنے والے کی حیثیت سے ایک ایسے واقعہ کے متعلق جو زمان میں ہوتا ہو ہم یہ کہہ سکتے ہیں کہ یہ خود اپنی علت سے ہے۔ اگر وہ اخلاقی شعور کو علمی کی نسبت حقیقت کی نوعیت اصلی سے قریب تر سمجھتا ہے تو اس کی وجہ یہ ہے کہ اول الذکر کا تعلق اصل عمل کے کرنے سے ہے۔ جو کہ آخر الذکر کے سامنے کیا کرایا ہوا آتا ہے۔

اب ہم کو اس کی وجہ معلوم ہو سکتی ہے مسئلہ اختیار یا آزادی نیت کے متعلق

کانٹ نے یہ کیوں کر کہا کہ ہمارے پاس ایسے دلائل تو ہیں جن کی بنا پر ہم اس کو صحیح سمجھ کر عمل کر سکتے ہیں۔ لیکن یہ دلائل اس قدر قوی نہیں کہ اس سے نظری شکوک بھی رفع ہو سکیں۔ یہی وہ لافناہیت اور خدا کے متعلق بھی کہتا ہے ہم کو عمل کرنے کے لئے ایک غیر مشروط فرض کا اس طرح شعور تو ہوتا ہے کہ گویا ہمارے سامنے دانا ایک ایسے نصب العین کی طرف بڑھنے کی اسب تو ہے جس کے متعلق ہم یہ خیال نہیں کر سکتے کہ ہم اس تک پہنچ گئے ہیں اور گویا دنیا کا ایک ایسا حاکم ہے جس کی حکومت میں اقلانیت کا سب سے زیادہ لحاظ کیا جاتا ہے۔ لیکن کوئی علمی تحقیق عقل عملی کے ان بدیہیات کو ہمارے لئے یقینی واقعات میں تبدیل نہیں کر سکتی۔ کیونکہ ان میں سے ایک کا بھی حوادثِ زبانی یا اشارے مکانی کی طرح سے اور اک نہیں ہو سکتا۔ انہیں وجوہ کی بنا پر علمی تحقیق ان کی تردید بھی نہیں کر سکتی۔ یہ بھی اختیار کی طرح سے معروضات علم نہیں بلکہ معروضات عقیدہ ہیں۔

کانٹ نے اپنی کتاب انتقاد عقل خالص میں یہ کہا تھا کہ کائنات اور نفس کی اصل حقیقت سے ہمارا لاعلم رہنا لازمی ہے۔ ہم صرف ان کو اس طرح سے جان سکتے ہیں جیسی کہ وہ ہم کو معلوم ہوتی ہیں۔ اگرچہ ہم ان کی اصل حقیقت کے متعلق نظریات قائم کئے بغیر نہیں رہ سکتے۔ لیکن ان نظریات کی تجربہ کی کسوٹی پر جس کے لئے ہمارے پاس اور کوئی جانچ کا طریقہ بھی نہیں (جانچ نہیں ہو سکتی۔ اپنی کتاب انتقاد عقل عملی میں وہ یہ کہتا ہے کہ باوجود اس کے ہمارے لئے یہ ضروری ہے کہ اس طرح عمل کریں گویا کہ اشیاء کی اصل نوعیت ایسی ہے جیسی کہ ہم نے قیاس کی ہے۔ اگرچہ افعال کے کر لینے کے بعد ہم کو یہ نہ معلوم ہوگا کہ یہ ہمارے صاحب اختیار ہونے کی بنا پر وقوع میں آئے ہیں، جو کہ ہم کو ان کے کرنے سے پہلے فرض کرنا پڑا تھا۔ اپنے تیسرے اور آخری انتقاد میں جس کا کہ اس نے انتقاد قوت فیصلہ نام رکھا تھا۔ وہ بعض خواہر منظر کا انکشاف کرتا ہے جن کو ہم منظر کی حیثیت سے بھی "اس علت غائی" انجام یا غایت کے تصور سے علیحدہ بیان نہیں کر سکتے۔ جس کے بغیر ہم سے فعل وقوع میں نہیں آ سکتا۔ لیکن جس کے لئے ریاضیاتی یا میکانیکی قسم کی تشریح یعنی حقیقی سائنس یا علم میں کوئی جگہ نہیں ہے۔ جب کسی شے

کو خوب صورت کہتے ہیں تو اس وقت گو ہم کو اس امر کا خیال نہیں ہوتا کہ یہ کونسی غایت یا مقصد کو پورا کرتی، لیکن ہم یہ فرض و خیال کر پتے ہیں کہ گویا خوبصورتی یا جمال کوئی امر عارض نہیں بلکہ ایک نتیجہ کمال یا بہتر کے حسن کے کل اس کو بھی کسی صاحب عقل ذات نے ایک غایت کو مد نظر رکھ کر پیدا کیا ہے، یعنی یہ کسی کی نیت کا نتیجہ ہے۔ لیکن یہاں بھی ہم صرف ان احساسات سے بحث کرتے ہیں جو ہم میں بعض اشیاء کے ادراک سے پیدا ہوتے ہیں ہم اشیاء سے اس معنی کر کے حسن منسوب نہیں کر سکتے جس معنی کر کے یہ ہم علمی کے لئے موجود ہوتی ہیں۔ کیونکہ یہ اس میں شک نہیں کہ بسا اوقات خوبصورت اشیاء کی اصل کی ان کے حسن کا حوالہ دئے بغیر میکانیکی اصول پر توجیہ کر سکتا ہے۔ ایسے مظاہر جن کی ہم کسی مقصد پر غایت کا حوالہ دئے بغیر توجیہ نہیں کر سکتے، دوسری قسم جاندار و وجود ہیں مثلاً نباتات حیوانات اگرچہ ان کے متعلق بھی جہاں تک ہو سکے گا ہم میکانیکی توجیہ کریں گے۔ لیکن ان میں کوئی نہ کوئی چیز ضرور نقل ائے گی (مثلاً ان کے اجزائی کل جسم کی غایتوں سے مطابقت) جس کی اس طرح سے توجیہ نہ ہو سکے گی۔ لیکن یہاں بھی ہم صرف یہی کہیں گے کہ ہم ان اشیاء کی نوعیت کی بلا کسی مقصد یا غایت کے فرض ہوئے توجیہ نہیں کر سکتے۔ اور ہم یہ دعویٰ نہیں کر سکتے کہ جن مظاہر کی جس طرح سے ہم توجیہ کر رہے ہیں وہ اس کے علاوہ اور کسی طرح عالم وجود میں نہ آسکتے تھے۔

کانٹ کی تصانیف نے فلسفہ کا دور ہی بدل دیا۔ ان سے معلوم ہوا کہ جن راستوں پر موجودہ زمانہ کے ارباب فکر جا رہے ہیں اگر ان کو انجام تک پہنچایا گیا تو اس کے نتائج اس سے زیادہ تباہ کن ثابت ہوں گے۔ جتنا کہ ان کے موجد سمجھتے تھے۔ یہی حال اس انداز فکر کا تھا جس کا آغاز ڈیکارٹ کے اس انکار سے ہوا تھا کہ ذہن ایسی حقیقت کو سمجھ سکتا ہے جو مجھے جاننے کے بغیر بھی اپنا وجود رکھتی ہے۔ ڈیکارٹ کے شک نے اگر کسی یقین کی جان بخشی کی تھی تو وہ صرف اپنے فکر کے وجود کی۔ لیکن وجود باری تعالیٰ کے متعلق وجود یاقی و سبب سے رجوع فکر کی نوعیت کے باہر مفسر ہوتی ہے۔ اس کا خیال تھا کہ میں نے ان تمام ضروری چیزوں کو پھر حاصل کر لیا ہے جن کو عارضی طور پر ترک کر دیا تھا۔

کانٹ کو اس امر سے ابھارتھا کہ ہمارے تصورات میں کوئی ایسا تصور ہو سکتا ہے جس کا یہ خاص مرتبہ ہو کہ اس کے مطابق حقیقت کا ہونا ضروری و لازمی ہو۔ اس سے اس نے اس پل کو سمار کر دیا جو ڈیکارٹ نے ذہن اور عالم حقیقی کے مابین تعمیر کیا تھا۔ آئندہ کے لئے اگر کانٹ کی رائے صحیح تھی تو جس عالم تک ہمارے اذہان کی رسائی ہو سکتی ہے وہ عالم مظاہر ہے۔

علاوہ ہر ایسے امتیاز لاکھ نے یہ فرض کر لیا تھا کہ ہمارے علم میں جو شے ایسی ہوتی ہے کہ اس کو ہم اپنے ذہن کا نتیجہ کہہ سکتے ہیں۔ اس کے تعلق اس بنا پر ثابت کیا جاسکتا ہے کہ اس کو حقیقت سے کوئی تعلق نہیں۔ لیکن کانٹ کی رائے میں ہمارے تجربہ کے ہر ممکن معروض کے لئے ذہن کا کچھ نہ کچھ فعل ضرور مستلزم ہوتا ہے۔ پس ہم یہ نہیں کہہ سکتے کہ اس قسم کے تصورات جیسے کہ تصور علت ہے جو کہ یہ ذہن سے پیدا ہوئے ہیں۔ اس لئے ان کا اطلاق معروضات پر نہیں ہو سکتا۔ بلکہ اس کے برعکس ہم کو یہ تسلیم کرنا پڑتا ہے کہ یہ معروضات بطور خود اشیا نہیں بلکہ صرف مظاہر اشیا ہیں۔

اکثر ارباب فکر کا خیال ہے کہ کانٹ نے علقہ فکر میں وہی کام کیا ہے جو انقلاب فرانس نے علقہ سیاست میں کیا ہے۔ اسی نے سر و سر و وجہ فلسفہ کی عمارت کو جو ایک عرصہ سے ڈگمگا رہی تھی سمار کیا۔ زمین کو قدیم و مادی کی زہریلے خس و خاشاک سے پاک کر کے ایک آغاز نو کو گمن کیا۔ اس نے عقل کو اپنی فطری قوتوں اور وسائل کو قابو میں کرنے کی دعوت دی، قبل اس کے کہ یہ اس کام کو از سر نو ہاتھ میں لے جس کے اندر فلسفہ ریاضیاتی و طبیعی علوم کی سی موافقت و مطابقت کی طرف ترقی کرنے میں قطعاً ناکام رہا تھا۔

باب ۱۰

(تمتہ)

مناخرین کانٹ

کانٹ نے جو سرگرمی پیدا کر دی تھی اس کا نتیجہ یہ ہوا کہ بعد کے زمانہ میں یورپ بھر میں سب سے زیادہ فلسفہ کا چرچا جرمنی ہی میں نظر آتا ہے۔ جس طرح سے فرانس میں جو کہ اس عہد کے سیاسی انقلاب کا وطن، انقلاب سے پہلے کی حکومت و فقہت ایسی معلوم ہونے لگی تھی کہ گویا یہ صدیوں پہلے کی ہو اور اس کو اس زمانہ کے معاملات سے کوئی علاقہ ہی نہ ہو اسی طرح جرمنی میں جو اس عہد کے فلسفی انقلاب کا وطن تھا کانٹ سے پہلے کا زمانہ ایسا معلوم ہونے لگا تھا کہ گویا اس کو کانٹ اور اس کے بعد کے زمانہ سے تعلق ہی نہیں۔ اگرچہ یورپ کے اور ممالک کا یہ حال نہ تھا با اس ہمہ عام طور پر یورپ کے فلسفہ پر کانٹ کی تصانیف کا اس قدر اثر پڑا ہے کہ بلا کسی سبب کے کہہ سکتے ہیں کہ موجودہ زمانہ کے فکر کی تمام شاہ راہیں کانٹ پر پہنچ کر مل جاتی ہیں۔

لہذا انیسویں صدی کے فلسفہ پر بحث کرتے ہوئے جس سے کہ ہم شروع اس قدر قریب ہیں کہ اس کو قرار واقعی طور پر دیکھ بھی نہیں سکتے اور نہ اس پر ایسی مختصر بحث

کے لئے بھی جیسی کہ ہم اس سے پہلے کی فلسفہ پر کرتے آئے ہیں باقی اندہ صفحات کافی ہیں، ہم صرف یہ بیان کرنے پر اکتفا کرتے ہیں کہ مشہور ترین فلاسفہ نے کائنات کے مختلف اشارات کی کیونکر تشریح کی یا ان پر کسی طرح سے تنقید و نکتہ چینی کی ہم بہت سے اہم ناموں کا بھی تذکرہ کرنے سے قاصر رہینگے اور زندہ مصنفین میں سے تو کسی کا ذکر ہی نہ ہوگا۔

کائنات کی نظریات میں پھیلانظر یہ جو سب سے زیادہ اپنی طرف توجہ کو منطقی کرتا ہے اور شاید سب سے کم مفید ہے وہ نظریہ ہے جس کی رو سے ذہن تک اصل حقیقت کسی طرح باہر نہیں پاسکتی اور اس کا علم صرف مظاہر تک محدود رہ جاتا ہے۔ یہ خیال فرانس کے فلسفی اگٹ کامٹ (۱۷۹۸ء - ۱۸۵۷ء) کی اثباتیت کا باعث ہوا جس نے اس میں یہاں تک غلو کیا کہ انسانی علم کو صرف مظاہر خارجی ہی تک محدود کر دیا اور اس طرح سے نفسیات بھی علم انسانی کے دائرے سے نکل گئی اور ان میں سے بھی ان مظاہر خارجی تک جو نظام شمسی کے اندر ہیں (اور تو ثابت کی ہیئت بھی خارج ہو گئی) یہی خیال نظریہ مضافات علمی میں مضمر تھا، جس کی اسکاٹی پروفیسر ریم ٹھٹن (۱۷۸۸ء - ۱۸۵۶ء) اور اس کا انگریزی مقلد ہنری لاکھولڈ (ڈین سینٹ پال ۱۸۲۰ء - ۱۸۸۷ء) تعلیم دیتے تھے اور ان کے بعد مشہور عالم فلسفی ہربرٹ اسپنسر (۱۸۲۰ء - ۱۹۰۲ء) نے اپنی کتاب اصول اولیٰ میں تعلیم دی ہے۔ لیکن ہربرٹ اسپنسر کو پٹن اور ٹھٹن سے بھی زیادہ منیل سے اس بارے میں اختلاف ہے کہ وہ علم کے محدود ہونے پر زور دیکر باوق الطبعی و آسمانی کو موقع دینا نہیں چاہتا۔ یہ بات بھی قابل لحاظ ہے کہ یہ مصنف ہمارے حقیقت و انسی کے نہ سمجھ سکنے کو قوی کی خرابی پر مبنی قرار نہیں دیتے بلکہ کہتے ہیں کہ علم کی یہ خصوصیت ہے کہ یہ ذہن عالم یعنی موضوع اور شے معلوم یعنی معروض کے ماہن ایک نسبت اور اضافت پر مشتمل ہوتا ہے۔ اس امر سے انکار نہیں ہو سکتا کہ کوئی شخص اس نسبت یا تعلق کے علاوہ کوئی علم حاصل نہیں کر سکتا۔ لیکن پھر بھی یہ سوال ہو سکتا ہے کہ یہ کیا ضروری ہے کہ ایک شے کو جس طرح سے ہم جانتے ہیں یعنی ہمارا اس شے کا فہم اس شے کے وجود اصل سے مختلف ہی ہو۔

جن مصنفوں کا میں نے ابھی ذکر کیا ہے یہ سب کے سب علم کے محدود ہونے کے خیال کی بنا پر مطلق کے علم کو خارج از امکان سمجھتے ہیں۔ مطلق کا ذکر جبر مہنی کے ان فلاسفہ کے یہاں اکثر آتا ہے جو کانسٹ کی انتقاد و عقل خالص کی اشاعت سے نصف صدی کے بعد گزرے ہیں۔ لفظ مطلق کے دو معنی ہیں اور ان میں بسا اوقات ابہام ہو جاتا ہے۔ اس کے ایک تو یہ معنی ہو سکتے ہیں کہ ایسی شے جس کو کسی سے تعلق نہ ہو، ظاہر ہے کہ کوئی معروض علم اس ذہن سے بے تعلق نہیں ہو سکتا جس کو اس کا علم ہوتا ہے دوسرے اس کے معنی ایک مکمل یا کامل شے کے بھی ہو سکتے ہیں۔ اس آخری معنی میں اس کا اطلاق انتہائی وحدت پر کیا جاتا تھا۔ جس میں علم کے دو جز یعنی ذہن عالم یا موضوع اور شے معلوم یعنی معروض دونوں لازمی طور پر شامل ہیں کیونکہ ان کے مابین ایسا ہی ناقابل انفکاک تعلق ہے۔ اگرچہ اس وحدت کے متعلق اس طرح سے تذکرہ کرنا جس سے یہ ظاہر ہو کہ گویا خود یہ معلوم شے ہے۔ اور اس اعتبار سے خود اپنا ایک جزو ہے ایک معما کا معلوم ہوتا ہے۔ لیکن جس طرح سے کہ کانسٹ فلاسفہ کو خود علم کی نوعیت پر غور کرنے کی دعوت دیتا ہے، اس طرح سے غور کرنے میں یہ معلوم ہوتا ہے کہ ہم اسی پر غور کر رہے ہیں اور اس کے لئے ایک نام کی ضرورت محسوس ہوتی ہے۔

اس سے پہلے کہہ چکے ہیں کہ کانسٹ کے نزدیک مظاہر (اور ہم صرف مظاہر ہی کو جان سکتے ہیں) کی تہہ میں شے کی اصل حقیقت ہوتی ہے۔ اس کو وہ بعض اوقات عین کے نام سے موسوم کرتا ہے یہ گویا ایسی شے ہوتی ہے کہ جس کا ہم خیال تو کرتے ہیں، لیکن ہم کو اس کا اور اک نہیں ہوتا۔ اگر تم کسی منظر سے وہ تمام خصوصیات نکال لو جو اس میں ہمارے اور اک سے پیدا ہوتی ہیں جو اور اس کو منظر بناتی ہیں تو جو کچھ باقی بچے گا وہ عین ہی ہوگا۔ یہ ایسی شے ہوتی ہے جس کی موجودگی کا ہم کو خیال تو ضرور ہوتا ہے۔ لیکن جیسی کہ یہ فی نفسہ ہوتی ہے اس کا اور اک کبھی نہیں ہوتا۔ یہ بات تعجب خیز نہیں ہے کہ کانسٹ کے اتباع ایسے ہوں جو یہ خیال کریں کہ اگر اس بات کو صاف طور پر تسلیم کر لیا جائے کہ یہ شے بجائے خود ذہن کی ایک مخلوق ہے تو اس کے فلسفہ کی اصلاح ہو سکتی ہے اور یہ فرض

کرنا کہ ہمارے تجربہ میں کسی ایسی شے کا ہونا ممکن ہے جس کو ذہن اپنے ذرائع سے پیدا نہیں کرتا
 محض اعتقادی طرز فکر کا بقیہ ہے جس کی تردید کانٹ کا سب سے بڑا مقصد تھا۔
 یہ قدم جان گائلیب فیشے نے ۱۶۶۲ء تا ۱۸۱۲ء اٹھایا۔ یہ محض فلسفی ہی
 کی حیثیت سے شہرت نہیں رکھتا بلکہ وطن پرست اور حریت پسند کی حیثیت سے بھی مشہور
 ہے جس نے جرمنوں کو پولین کے خلاف اپنی قومی آزادی کے برقرار رکھنے کے لئے
 براہ کھتہ کرنے میں بہت بڑا حصہ لیا تھا۔ جو شے جانتی ہے یعنی عالم اور جس شے سے
 ذات عالم اپنے آپ کو ممتاز کرتی ہے جس کو یہ اپنا معروض خیال کرتی ہے یعنی
 معلوم دونوں فیشے کے نزدیک اس ذہن کے عمل کا نتیجہ ہوتے ہیں۔ جس سے
 کانٹ سوائے شے کی اصل حقیقت کے تجربہ کی ہر ایک چیز کو منسوب کرتا ہے۔
 اس کو تمہارا یا میرا ذہن کہنا صحیح نہیں بلکہ یوں کہو کہ یہ ذہن جس قدر میرا نہیں اسی قدر
 تمہارا بھی نہیں ہے۔ کانٹ نے نہ تو علم کے بیان میں اور نہ ارادہ کے بیان میں اس
 کو کسی ایسی شے پر مبنی قرار دیا ہے جو افراد میں مختلف ہو سکتی ہو۔ اس کے نزدیک
 ایک شے ہم شخص کے لئے ایسی ہوتی ہے جیسا کہ اس کا ادراک یا فہم ہوتا ہے یا اگر
 کوئی ارادی فعل اچھا ہے تو سب کے لئے اچھا ہی ہوگا۔ نیز ہم گنتے یا مقدمات
 سے نتائج کا استنباط کرتے وقت بھی یہ فرض نہیں کرتے ہیں کہ ہم اس طرح سے گنتے ہیں یا ہم
 اس طرح نتیجہ کا استخراج کرتے ہیں جس طرح اور لوگ نہیں کر سکتے۔ اگرچہ ممکن ہے کہ ذاتی
 اغراض و محرکات میرے گنتے اور استدلال کرنے کا باعث ہوتے ہوں لیکن اگر
 ذاتی امور کو ان اعمال میں دخل دیا جائے گا تو یہ محض ان کی خرابی کا موجب ہوگا۔
 اسی طرح سے اگر میں صحیح و مناسب طریق عمل کو معلوم کرنا چاہوں تو صرف ذاتی اغراض
 و سیانات کو خارج کر کے معلوم کر سکتا ہوں۔ پس ذات مطلق جس کو فیشے ان تمام
 چیزوں کا باعث قرار دیتا ہے۔ جو ہمارے تجربہ میں داخل ہوتی ہیں ذہن یا ضمیر
 ہے۔ جب میں صحیح و مناسب طریق پر خیال وارد کرتا ہوں تو بھی میرے اندر ہی شے خیال
 واردہ کرتی ہے۔ اس کے خیال اور برکے کے خیال میں بھی سب سے بڑا فرق ہے
 کہ برکے خارجی اشیا کا ہمیشہ اسی طرح سے تذکرہ کرتا ہے کہ گویا ان کا انفرادی اذہان
 کے تصورات اور اک کرتے ہیں۔ اگر ہم یہ سوال کرتے ہیں کہ ذات مطلق تجھ پر نہیں

اپنے آپ کو ذات عالم کے اندر کسی اور ایسی شے کے اندر جس کو ذات عالم جانتی ہے کیوں تقسیم کر لیتی ہے تو آفتے ٹھکانٹ کے اس خیال کی تقلید میں کہ ہمیں اپنے وجود کے راز ہائے سرسبز کے منکشف ہونے کی توقع علمی تجربہ سے نہیں بلکہ اخلاقی تجربہ سے کرنی چاہیے یہ جواب دیتا ہے کہ ہماری زندگی کو فطرت کی دو باتوں کے لئے ضرورت ہوتی ہے۔ اول تو بطور کاوٹ اور سنگ راہ کے جو فرائض انجام دینے کی کوشش سے رفع ہو سکتی ہے، دوسرے دیگر ذات سے گفت و شنید اور تبادلہ خیالات کرنے کے لئے۔ کیونکہ ذات بہت سی ہوتی ہیں، اور ہر ذات کے ذمہ فرائض و حقوق ہو سکتے ہیں اور اس کو ایک اخلاقی نظام کے اندر اپنا کام انجام دینا ہوتا ہے، جو کہ ذات مطلق کا مظہر کامل ہے۔ اس اخلاقی نظام کو ہم خدا کہہ سکتے ہیں اس کے علاوہ یا اس سے خارج اور کوئی خدا نہیں ہے۔

فریڈرک ویلیلم جوزف وان شلینگ (۱۷۷۵ء - ۱۸۵۴ء) نے یہ محسوس کیا کہ فطرت نے جو فطرت کو ذہن کے لئے ایک طرح کی مزاحمت قرار دیا ہے اور جس کے متعلق وہ کہتا ہے کہ اس مزاحمت پر غالب آکر ذہن اپنا کام کامیابی کے ساتھ انجام دے سکتا ہے یا جو اس کو دیگر اذہان کے ساتھ تبادلہ خیالات کا ذریعہ قرار دیتا ہے، اس میں وہ اس کے اس روحانی مفہوم کا قرار واقعی لحاظ نہیں کرتا جو اس کو بطور خود حاصل ہے اور جو اس حسن سے ظاہر ہوتا ہے جو ایک ناقہ فن اور مذاذوق سلیم اس کے اندر پاتا ہے۔ شلینگ کی رائے میں فطرت کے اندر مطلق کا اظہار ہوتا ہے، اور یہ مطلق کے اس اظہار کے جو ذہن میں ہوتا ہے تابع نہیں بلکہ مماثل ہے یہ نظریہ اپنی نوزا کے نظریہ جوہر واحد کو یاد دلاتا ہے جس میں جوہر کے دو وصف مانے ہیں ایک تو وصف امتداد اور دوسرا وصف فکر لیکن شلینگ نے فطرت کے فلسفہ کی جو تصحیح کی اس سے خود مطلق ایسا معلوم ہونے لگا کہ گویا نہ تو وہ فطرت سے اور نہ ذہن سے بلکہ کچھ شے ایسی ہے جو بطور حقیقت اصلی دونوں میں موجود ہے لیکن ساتھ ہی اپنی کوئی خاص اور ہمیشہ خصوصیت نہیں رکھتی۔

یہ الفاظ جارج ویلیلم فریڈرک ہیگل (۱۷۷۶ء - ۱۸۳۱ء) جو شلینگ کی فلسفیانہ تحقیقات میں اس کا رفیق و شریک کار ہونے کے بعد ان نتائج کا نقادین جانتا ہے۔

جن تک شلینگ پہنچتا ہے، اس قسم کے مطلق کی مثال "راست کی سی ہے جس میں تمام گائیں سیاہ نظر آتی ہیں" شلینگ یہ فرض کرتا ہے کہ ایک فلسفی عقلی وجدان کی نظر ڈال کر ان واحد میں اس وحدت اصلی کو سمجھ سکتا ہے۔ اس سے یہ ظاہر ہوتا ہے کہ گویا یہ ان صبر آزما اور محنت طلب اعمال نظر و تدبیر سے بالکل مختلف ہو جن کی فطرت یا ذہن کی ماہیت کی تفصیلی تحقیقات میں ضرورت ہوتی ہے۔ اس میں ہیگل اور شلینگ میں اختلاف واقع ہوتا ہے۔ ہیگل کے نزدیک فلسفہ کا کام اس وقت تک پایہ تکمیل کو نہیں پہنچتا جب تک یہ نہ ثابت ہو جائے کہ ذہن و فطرت کی ماہیت کا پتہ چلانے میں ہم خود مطلق کا پتہ چلا سکتے ہیں۔ مطلق کوئی ایسی شے نہیں ہے جو پس پردہ اور اپنے مظاہر سے بے پروا رہتی ہو اور جس کا صرف بعینت کی اتفاقی چمک سے پتہ چل جاتا ہے بلکہ یہ تو کچھ ایسی شے ہونی چاہیے جو جو وجود و متحرک ہو اور جس کے اصل وجود کا اس کے مظاہر سے اظہار ہوتا ہو اس لئے مظاہر کی اگر پوری محنت سے تحقیقات کی جائے تب ہی یہ اپنے آپ کو ہم پر ظاہر کر سکتی ہے۔

ہیگل کے نزدیک اس قسم کا خیال عرصہ ہوا مذہب صیوی کے مسئلہ مثبتیت سے پیدا ہوا تھا، کیونکہ اس کی رو سے حقیقت اعلیٰ کی یہ اصل خصوصیت ہے کہ یہ اپنے آپ کو ظاہر کرے۔ ہیگل شلینگ کی طرح سے فطرت اور ذہن کو ایک ایسی مطلق شے کے متوازی مظاہر ہی خیال نہیں کرتا ہے، جو خود نہ تو فطرت ہے اور نہ ذہن ہے۔ اس کی رائے میں یہ ایک ہی شے کے عمل کے دو جزو ہیں، اور اس عمل کے علاوہ اور کسی مطلق شے کا وجود نہیں ہیگل اور شلینگ میں اس حد تک تو اتفاق ہے کہ ذہن یا نفس کے لئے ایک خارجی عالم کی ضرورت ہے جس کے جاننے اور استعمال کرنے کی کوشش میں یہ اپنی قوتوں کو ترقی دے سکتا ہے لیکن صرف عالم خارجی اس غایت کو پورا کرتا ہے۔ کیونکہ یہی ذہن کے سامنے مطالعہ کے لئے ایسی فطرت کو پیش کرتا ہے جو کہ فی الواقع خود ذہن کی فطرت ہے۔ کانٹا نے فطرت کی توجیہ کے حکمی امکان کی یہ وجہ بتائی ہے کہ اس میں ایسے اصول موجود ہیں جو ذہن کے لئے نطقی ہوتے ہیں مثلاً مکان زمان علیت۔ لیکن کانٹا ان اصولوں کا کچھ اس طرح سے ذکر کرتا ہے کہ گویا انہی میں ان کو ذہن اپنی طرف سے بڑھا دیتا ہے۔

اور خود انشا پر ان اصولوں کا کوئی اثر نہیں ہوتا۔ اس سے سبکل کو اختلاف ہے وہ کہتا ہے کہ اگر ایسا ہوتا تو ہماری سائنس حقیقت کا واقعی فہم نہیں بلکہ محض ایک فریب ہوتی۔ لیکن یہ حقیقت کا واقعی فہم ہوتی ہے۔ کیونکہ جو شے ہم کو محسوس ہوتی ہے (یعنی مظاہر) وہ اظہار حقیقت ہوتا ہے۔ اور حقیقت کوئی ایسی شے نہیں جو ظاہر ہوتی ہو بلکہ ہمیشہ مظاہر کے پردہ میں چھپی رہتی ہو۔

کانٹ کی رائے میں وہ شے جس کو ذہن عقلاً لازمی اور ناگزیر ماننے پر مجبور ہو اس کو اس بنا پر حقیقی واقعی نہ سمجھا جائے، اور حقیقی کی یہ تعریف کرنا کہ وہ شے جس کو ذہن سمجھ سکتا ہونا قابل قبول اعتقادیت ہے۔ سبکل اس کے برعکس، اس کو تقریباً انھیں الفاظ میں جن کو فلاطون نے کسی مقام پر لکھا ہے، اصول قرار دیتا ہے کہ جو شے حقیقی ہوتی ہے وہ معقول بھی ہوتی ہے اور جو معقول ہوتی ہے وہ حقیقی بھی ہوتی ہے اس لئے اس کو کانٹ کے ساتھ اثبات باری تعلق کے متعلق وجودیاتی دلیل کو اس شد و مد کے ساتھ رد کرنے میں اتفاق نہ تھا جس کو ڈیکارٹ اور اس کے اتباع نے اسی اصول کا منظر نبایا تھا کہ آخر کار عقل میں آنے والی اور حقیقی شے ایک ہی ہوتی ہے کیونکہ حقیقی اور اصلی شے کے علاوہ اور کسی شے کے لئے ہمارے متعلق یہ کیونکر کہا جا سکتا ہے کہ ہم اس کو جان یا سمجھ سکتے ہیں۔ حقیقی کی معقول ہونے کے علاوہ یہاں ہی کیا ہو سکتی۔ کانٹ کہتا تھا کہ باری توانی کے خیال سے اس کے وجود کے متعلق ہم اس طرح استدلال نہیں کر سکتے۔ جس طرح سے اشرفیوں کے خیال سے ہم ان کے اپنی جیب میں ہونے کے متعلق استدلال نہیں کر سکتے۔ لیکن اشرفیوں کا خیال ایسی چیزوں کا خیال ہے جن کا اگر وجود ہو تو وہ نظر آئیں ان کو ہاتھیں لے سکنگے ان کے وجود کے مفروض کی حواس کے ذریعہ سے تصدیق ہو سکتی ہے لیکن ایک معقول اور قابل فہم حقیقت کا خیال (عقلی طور پر اس جگہ حقیقت کے وہی معنی ہیں جو خدا سے لے جاتے ہیں) درحقیقت ایسی شے کا خیال ہے جس کا حواس کے ذریعہ اور ایک نہیں ہو سکتا اس کے متعلق حواس کے ذریعہ سے طالب تصدیق ہونا اسی قدر خلاف عقل ہے جس قدر کہ اشرفیوں کے لئے مناسب و معقول ہے۔ اس کے متعلق اگر کسی تصدیق کا تذکرہ معقول ہو سکتا ہے تو یہ وہ تصدیق

ہو سکتی ہے جو علم کی حقیقی و واقعی ترقی سے ہوتی ہے کیونکہ ذہن عالم کے متعلق جو
پے پے سوالات کرتا ہے ان کے دباؤ سے عالم کے راز ایک ایک کر کے آشکار
ہوتے جاتے ہیں۔ لیکن سوالات کرنے جو بات میں امتیاز کرنے اور اس امر کے دیکھنے
کے لئے کہ یہ جوابات کن کن نے جوابات کے طرف ذہن کو منتقل کرتے ہیں اس کا کام
ذہن اس اعتقاد کی بنا پر انجام دیتا ہے جس کا وجود یاقی دلیل سے اظہار ہوتا ہے۔
یعنی ذہن صحیح اور منطقی طور پر مصروف فکر ہونے اور خود اپنی فطرت کے قانون کا
اتباع کرنے میں یہ اصل حقیقت کو دریافت کرتا ہے۔

ہیگل کا یہ خیال تھا کہ جس طریق سے ذہن تحقیق حقیقت کرتا ہے وہ کچھ
ایسا ہوتا ہے کہ کسی خیال یا مفروض کو ایسا کچھ مان لیا جاتا ہے کہ گویا کل واقعہ اسی قدر
ہے اس میں مشکلات کا سامنا ہوتا ہے۔ اب کوئی اور شخص اس کا مخالف خیال
بطور اصلاح کے پیش کرتا ہے۔ اس میں بھی اتنی ہی مشکلات نظر آتی ہیں جتنی کہ پہلے
خیال میں تھیں اور ثابت یہ ہوتا ہے کہ ہر نظریہ بجائے خود اور نظریات سے علیحدہ
ہو کر غلط ہوتا ہے لیکن اگر ہر نظریہ کو دوسرے کے عقلم کے طور پر لیا جائے تو یہ صحیح
ہوتا ہے بلکہ از کم حقیقت کا ایک رخ ضرور ہوتا ہے۔ اس طرح سے دو نظریوں یا
خیالوں کے حامی ان دو بہادروں کے مانند ہوتے ہیں جن میں اس مسئلہ پر
لڑائی ہوتی تھی کہ ڈھال سونے کی ہے یا چاندی کی ایک کہتا تھا سونے کی ہے
اور دوسرا کہتا تھا نہیں سونے کی نہیں چاندی کی ہے حالانکہ ڈھال کا ایک رخ
سونے کا تھا اور دوسرا چاندی کا، لیکن ہر ایک کو صرف اپنے سامنے کل رخ نظر آتا
تھا اس لئے لڑتے تھے۔ اس قسم کے عمل کو ہیگل قدیم یونانی نام جد لیات سے
موسوم کرتا ہے کیونکہ قدرتا اس کی حالت ایک سباحہ کی سی ہوتی ہے خواہ تو
پہ در فریقوں کے مابین ہو یا ایک ہی شخص دونوں کام انجام دے لے۔ افلاطون
کی طرح سے ہیگل کی رائے میں بھی یہی طریقہ صحیح اور حقیقی فلسفہ کا طریقہ ہے اور
ہونا بھی چاہیے، کیونکہ عالم مجموعہ تضاد ہے اس لئے یہ اسی طرح سے سمجھ میں
آ سکتا ہے کہ سچ اور تروید کے بعد باہم اتحاد ہو۔ متقابلیت کے طریق میں ویسار
تو ذوق ماضی و مستقبل سے بھی زیادہ کوئی دو چیزیں باہم مخالف ہو سکتی ہیں۔ لیکن

اضداد کے ان جوڑوں میں سے بھی ہر ایک دوسرے کے بغیر ناقابل تصور اور ناممکن ہے۔

فلسفہ اور سیاسیات سے بھی اسی اصول کی مثال دیا جاسکتی ہے۔ ایک شخص دوسرا شخص نہیں ہے لیکن دونوں کو آدمی کہتے ہیں، اس لئے ان میں کوئی ایسی شے ہوتی ضروری نہیں جس سے ان میں سے کسی ایک کی بھی شخصیت متعین نہیں ہوتی لیکن ہے دونوں میں یعنی ہیں دونوں آدمی لیکن اگر لفظ "آدمی" سے یہی شے مراد ہو اور ان دونوں میں سے کوئی مراد نہ ہو، تو پھر ہم اس تیسری شے کو بھی صرف دو آدمی ہی کہہ سکتے اور ہمارے علم میں ذرا سا بھی اضافہ نہ ہوگا ہم کو یہ تسلیم کرنا پڑتا ہے کہ کلی اور جزئی انسان اور انسانوں دونوں سے ایک دوسرے کا مفہوم سمجھ میں آتا ہے، دونوں ایک دوسرے کے لئے لازم و ملزوم ہیں۔ اسی طرح سے اگر حکومت استبداد کے مقابل میں نواج لایا جائے، یعنی حکومت قانون بلا آزادی کے بجائے عدم قانون مع آزادی قائم کی جائے تو کوئی فائدہ نہ ہوگا۔ کیونکہ ہر دو حالت میں ایک ہی خرابی پریشان کرے گی یعنی دونوں حالتوں میں انسان تلون بے لگام کا شکار ہوگا۔ پہلی حالت میں ایک شخص واحد کے تلون کا اور دوسری حالت میں کل قوم کی قوم کا۔ ان دونوں حالتوں میں سے کسی حالت پر بھی بھروسہ نہیں کر سکتے۔ اور کسی حالت میں حفاظت جان وال کا یقین نہیں ہو سکتا۔ حقیقی آزادی نہ حکومت استبداد میں ہو سکتی ہے اور نہ حکومت بے لگام میں۔ حقیقی آزادیوں میں ان پابندیوں کو تسلیم کیا جاتا ہے جو قانون سے عاید ہوتی ہیں اور مقبول ہوتی ہیں۔ حقیقی قانون وہ ہوتا ہے جس کو اس کی پابندی کرنے والے تسلیم کرتے اور مقبول مانتے ہیں۔ اس سے وہ قانون انھیں کے ارادہ اور خواہش کا نتیجہ ہوتا ہے۔ کانٹ جب یہ کہتا ہے کہ اخلاقی قانون کی پابندی فی الحقیقت صرف اس وقت ہوتی ہے جب اس کی پابندی کرنے والا اس کو مقبول سمجھ کر اس کا ارادہ کرتا ہے" تو اس سے اس کی یہی مراد ہوتی ہے۔

گر اس سے یہ نہ سمجھ لیا جائے کہ ہیگل کانٹ کے تمام اخلاقی خیالات و نظریات کی تائید کرتا ہے۔ اس کے برعکس اس کو کانٹ سے اسی بارے میں

اختلاف ہے کہ کانت کے نزدیک اخلاق "کیا ہوتا ہے" سے نہیں بلکہ کیا ہونا چاہئے،
 سے تعلق رکھتا ہے۔ اس لئے اس کے نزدیک یہ بالکل ممکن ہے کہ اخلاقی قانون کی
 پابندی غیر مشروط طور پر لازمی ہونے کے باوجود فی الواقع اس کی کبھی پابندی نہ ہو۔
 یہ نظر ہیگل کو اپنے اس اصول کے منافی معلوم ہوتا تھا کہ حقیقی معقول ہوتا ہے اور
 معقول حقیقی۔ اور کانت کے اس خیال کا جزو نظر آتا تھا کہ ممکن ہے اشیائی الواقع
 ایسی ہوں جیسا کہ ہم ان کو خیال کرتے ہیں اور ان کے خیال کرنے پر مجبور ہیں ہیگل
 کو یہ بات لفظی معلوم ہوتی تھی کہ اگرچہ بہت سی چیزیں ایسی ہو سکتی ہیں کہ اگر ان کو انفرادی
 طور پر لیا جائے تو یہ ایسی معلوم ہوں جیسا کہ ان کو نہ ہونا چاہئے تھا لیکن انہیں چیزوں
 کا اگر سیاق و سباق اور نظام اشیاء کے ساتھ مطالعہ کیا جاتا ہے تو ان میں بہت سے
 عمدہ پہلو بھی نظر آتے ہیں، اسی بنا پر آخر میں جو کچھ کہ ہونا چاہئے تھا وہ ہوتا ہوا معلوم
 ہوتا ہے اور جو کچھ ہوتا ہے اس کے متعلق خیال ہوتا ہے کہ ایسا ہی ہونا بھی چاہئے تھا۔
 ہیگل کے نزدیک تقدیر الہی کے ایمان سے اسی اصول کا اظہار ہوتا ہے جو خواہ تو عادلانہ
 منزل سے یا رحمانہ عفو و درگزر سے برائیوں کا سدباب کرتی ہے جن کے بغیر رحم و انصاف
 دونوں کا کوئی موقع درپیش نہ آتا۔

ہیگل اپنے فلسفہ کو تصوریت مطلق کہتا ہے۔ تصوریت ایک مبہم لفظ ہے۔

افلاطون کا فلسفہ اس وجہ سے تصوریت کہلاتا ہے کہ اس کے نزدیک اشیاء کی اصل
 حقیقت وہ نہیں ہوتی جس کا ہم کو اس کے ذریعہ سے اور اک ہوتا ہے بلکہ وہ ہوتی
 ہے جو ہماری عقل کو نشی کش سکتی ہے۔ ہر کلمے کا فلسفہ اس بنا پر تصوریت کہلاتا ہے
 کہ وہ یہ کہتا ہے کہ خارجی اشیاء فی الحقیقت ایسی ہوتی ہیں جیسا کہ ان کا جو اس کے
 ذریعہ سے اور اک ہوتا ہے کیونکہ ذہن کے علاوہ اگر کوئی شے موجود بالذات ہے
 تو وہ ذہن ہی ہے۔ اس ابہام کی وجہ لفظ تصور کے دو معنی ہیں لیکن ہیگل کی تعلیم کو
 دونوں معنی میں تصوریت کہہ لکے ہیں۔ کیونکہ اس کے نزدیک عالم کا صحیح علم اس وقت
 ہوتا ہے جب اس کے سمجھنے کی نہایت ہی صبر و استقلال کے ساتھ کوشش کی جاتی
 ہے۔ کیونکہ ذہن اور عالم دونوں کی اصل حقیقت ایک ہی ہے۔ ذہن کو جو عالم
 کا علم ہوتا ہے اس میں عالم خود سے واقف ہوتا ہے جس طرح سے کہ ذہن عالم کو

کو جاننے وقت خود سے واقف ہوتا ہے۔ انگلستان کے شاعر ٹیلر نے اس خیال کو اپالو کے زبان سے ادا کرایا ہے جو فلسفہ یعنی علم کی سب سے اشرف و اہل قسم کا دیوتا مانا جاتا تھا۔

میں وہ آنکھ ہوں جس سے عالم
خود کو دیکھتا ہے اور خود کو مقدس و پاک سمجھتا ہے

ہیگل کے ان خیالات سے ظاہر ہوتا ہے کہ وہ تاریخ کا اکثر اور فلاسفہ سے بہت ہی مختلف تصور رکھتا تھا۔ یہ اس کے نزدیک ایسے واقعات حوادث کی فہرست ہی نہیں ہے جن میں سے اکثر کو اخلاقی نقطہ نظر سے وقوع میں نہ آنا چاہیے تھا۔ اور جو زیادہ سے زیادہ ان عام اصولوں کی مثالیں ہیں جن کی اور طرح سے بھی تحقیق ہو سکتی تھی۔ بلکہ وہ اس کو ذہن یا نفس کے پردوں کے کھولنے کے مساوی سمجھتا ہے۔ اس کے اندر ہم جدیدیات کو عملی صورت میں دیکھ سکتے ہیں۔ اس میں خاص خاص اصول معرض تخریب میں آتے ہیں جو اپنی ایک رخی کو ظاہر کرتے ہیں لوگ ان کی تردید کرتے ہیں، مخالف اصولوں میں تصادم ہوتا ہے اور آخر کار ایک ایسا گل نکل آتا ہے جس پر فریقین متفق ہو جاتے ہیں۔ یہ نیکل محض پیکار تماشائی نہیں ہوتی۔ اس کے سنی ذہن کو صرف اسی وقت معلوم ہو سکتے تھے جب یہ جو اس نیکل میں ہوتا ہے اس پر غور و فکر کر لے۔

جس طرح سے مین نے علم طبیعی کی فلسفیانہ اہمیت کا بلند اندازہ کر کے لوگوں کو اس کے مطالعہ کا شوق دلایا تھا، اسی طرح سے ہیگل نے تاریخ کی فلسفیانہ اہمیت کا جو بلند اندازہ کیا اس سے مطالعہ تاریخ کی اس عظیم الشان تحریک کو تقویت پہنچی جو انیسویں صدی کی بڑی زبردست کامیابی خیال کی جاتی ہے۔ لیکن لیکن کی طرح سے ہیگل بھی ایک ایسی تحریک کو محض تقویت پہنچا رہا تھا جس کا آغاز ہو چکا تھا۔ انقلاب فرانس کے زمانہ میں گذشتہ زمانہ کے خلاف جو ایک عام تضرع پیدا ہو گیا تھا۔ اب اس کا رد عمل شروع ہوتا ہے۔ فرانسیسیوں نے اقوام عالم میں بزور شمشیر ایسے طرز حکومت کے رائج کرنے کی کوشش کی جو انسان کے حقوق فطری پر مبنی ہو اور اس کوشش میں جو ان سے قدیم معاہدہ کی بربادی اور قومی روایات سے بے پردائی ظہور میں آئی۔ اس نے عام طور پر لوگوں میں ان معاہدہ و روایات کی

وفاواری کو تازہ کر دیا اس کے بعد ایسا زمانہ آیا جس میں نئے جوش و خروش کے ساتھ جو انقلاب فرانس سے پیدا ہوا تھا قدیم چیزیں رائج کی جانے لگیں۔ مگر اس میں شک نہیں کہ اس نئی ترویج میں فرق ضرور تھا۔ سیکل ہی اپنے شعبہ میں عقل کے متعلق از سر نو وہ اعتقاد پیدا کرنا چاہتا ہے جس کو کانٹ نے متزلزل کر دیا تھا لیکن اس کے ساتھ ہی اپنے اس کام میں اس نئی زندگی اور روح سے بھی کام لینا چاہتا ہے جو کانٹ نے فلسفہ میں پھونک دی تھی علاوہ ازیں خود اس کا فلسفہ کسی طرح سے کانٹ سے پہلے فلسفہ کی نقل بھی نہیں کہا جاسکتا۔ اس طرح سے وہ ترویج نو کے زمانہ کا فلسفی کہا جاسکتا ہے۔ اس میں شک نہیں کہ اس نے یہ نہایت ہی اہم سبق دیا کہ انفرادی ذہن یا انسان جب پہلے پہل غور و فکر کرتا ہے تو وہ اپنے آپ کو ایک ایسی سوسائٹی کا رکن پاتا ہے جس کے معاہدہ و روایات جو کہ ایسے وسیع و بڑے اور علم کا نتیجہ ہوتی ہیں کہ انفرادی طور پر انسان اس قدر علم و بحث کا ہرگز دعویٰ نہیں کر سکتا۔ اس میں شک نہیں کہ انفرادی طور پر انسان جتنے خیالات رکھتا ہے وہ اس کو صرف اسی سے حاصل ہوتے ہیں۔ نیز یہ کہ جب تک کہ انسان اس تمام چیز کو جو اس میں سے حاصل نہ کرے اس وقت تک اس کے متعلق اس کی تنقید صحیح نہیں ہو سکتی پس یہ امر قابل تعجب نہیں ہے کہ اس وقت کی حکومتیں ایسے فلسفہ جو موجودہ حالت کا اس قدر احترام کرتا ہے، غیر ذمہ دار تنقید کو بدرجہ غایت برا جانتا ہے اور اس امر کو بالکل یقینی جانتا ہے کہ آخر کار ہی قوی و غالب ہوتا ہے اور جس سے اس امر کا یقین دلانا بالکل سہل ہے کہ حقیقی اور واقعی قوت ہی حق کا ثبوت ہوتی، ایسے فلسفہ کو اس وقت کی حکومتیں اپنی اغراض کا آلہ بنا لیتی ہیں۔ اس سے بھی کم تعجب نیز یہ امر ہے کہ ایسا فلسفہ جو انیسویں صدی کے تیسرے دس سال میں حکومت پر ویشیا کی نظروں میں بہت مقبول تھا اور دس سال کے بعد اس نسل میں غیر مقبول ہو گیا جو اس حکومت سے ناراض تھی اور جس کی ناراضی ۱۸۴۹ء کی تحریک انقلاب کا باعث ہوئی۔

لیکن جس زمانہ میں سیکل کا فلسفہ اپنے اوج کمال پر تھا اور یہ اعتقاد زردروں پر تھا کہ اگر عالم کے سمجھنے کی پوری طرح سے کوشش کی جائے تو آخر کار اس کی معقول اور خیر ہونے کا یقین ہو جائیگا، جو اس کے علاوہ کسی طرح سے نہیں ہو سکتا، اسی زمانہ

میں اس کے برخلاف خود جرمی میں ایک آواز بلند ہوئی۔ یہ آواز آرتھر شوپنہاؤر
 (۱۸۰۸ء - ۱۸۴۸ء) کی تھی۔ وہ ہیگل کے بالکل برعکس نتیجہ پر پہنچا تھا۔ اس کا خیال تھا کہ
 عالم سر اپا شر ہے۔ ہم جو اس کے سمجھنے کی کوشش کرتے ہیں اس کا نتیجہ بھی اس امر کا یقین
 ہوتا ہے کہ عالم سر اپا شر ہے، اور یہ علم ہم کو آئینہ زندہ رہنے کی خواہش کے دم میں گرفتار
 ہونے سے بچائے گا۔ یہ فنطوطی فلسفہ ہیگل کے فلسفہ کی طرح سے اپنے کو کانٹ سے
 منسوب کر سکتا ہے۔ کانٹ نے ارادہ کو علم پر فضیلت دی تھی۔ اس نے ایسے آزاد و
 ارادہ یا اختیار کی تعلیم دی تھی کہ جو کبھی معروض علم نہیں ہو سکتی۔ مکان و زمان کو خود
 اشیاء کی خصوصیت نہ قرار دیا تھا بلکہ یہ کہتا تھا کہ ہمارے ادراکات ہیں۔ وہ قطرات انسانی
 کے واقعات کی بنا پر مذہب عیسوی کے خیال سے بھی متفق ہونے پر مجبور ہوا
 تھا، پھر انسان کے ارادہ میں گناہ یا شر کی ایسی جڑ ہوتی ہے جس کا اس کی زندگی
 کا کوئی واقعہ باعث نہیں ہوتا۔ شوپنہاؤر ان تمام امور پر زور دیتا ہے۔ ارادہ ہی
 صرف ایک حقیقت ہے قوت علم صرف اس کی اغراض کے پورا کرنے کے لئے
 عالم وجود میں آتی ہے۔ چونکہ مکان و زمان اشیاء کے خواص ہیں سے نہیں ہیں اس
 لئے یہ ارادے کے خواص میں سے بھی نہیں ہیں۔ اور چونکہ ہم زمان و مکان ہی کے
 ذریعہ سے اشیاء میں باہم امتیاز کرتے ہیں اس لئے یہ محض لغو و لافینی ہوتے ہیں۔ کائنات
 کی اصل حقیقت ہر جگہ ایک ہی ہے جو کھلا ہوا ارادہ شرعی زندہ رہنے کی حرص
 ہے۔

شوپنہاؤر کے نزدیک اس نہ وہیے والی خواہش کے استبداد سے بچنے کا
 صرف ایک طریقہ ہے اور وہ یہ کہ حرص زندگی کو روکا جائے، اور ایک ایسا نیا راستہ
 اختیار کیا جائے جس سے ارادہ پھر اسی طرح سدوم ہو جائے جس طرح سے یہ اس وقت
 سے پہلے تھا، اور جس حالت سے یہ زندگی میں جستجوئے مسرت کرنے کے لئے اٹھا
 تھا حالانکہ زندگی سے کبھی مسرت نہیں ہو سکتی۔ کیونکہ اس امر کو سب تسلیم کرتے ہیں کہ
 زندگی میں المناک اور تکلیف دہ چیزیں لذت بخش اور خوشگوار چیزوں کے مقابلہ میں
 بہت زیادہ ہوتی ہیں۔ ارادہ اس نفع میں نفس و نجات کے راستے پر عمل کے ذریعہ
 سے ہمارے جس کو یہ زندگی میں تسخیر و اطمینان حاصل کرنے کے بعد اپنے بہو و

بے صرفہ ساعی کا آلہ کار بنا لیتا ہے۔ کیونکہ عقل زندگی کی اہم ضروریات کو پورا کرنے کے بعد مطمئن نہیں ہو جاتی بلکہ اس عظیم الشان راز کی تلاش میں مصروف رہتی ہے کہ یہ خواہشیں لامحدود و لامتناہی ہیں جو پوری نہیں ہوتیں اس لئے عاقبت اسی میں ہے کہ انسان ان کے پورا کرنے کی خواہش سے ہاتھ اٹھائے۔ اس نتیجہ پر پہنچ کر کہ زندگی کی حتمی لائقہ و اشکال دنیا میں موجود ہیں یہ سب کی سب ایک ارادہ کے نتائج ہیں۔ عقل انسان کے اندر انفرادی تشفی کی خواہش کو وادہ دیتی ہے جس کو اپنی شخصیت محض فریب اور دھوکہ نظر آتی ہے صنعت میں کشتکش حیات کو معروف و تعمق بنا دیتی ہے جس کو انسان بلا اس کے کہ خود اس میں حصہ لے یا شریک ہونے کی خواہش کرے دیکھ سکتا ہے اور سب سے آخری ذہب میں (جس کو شوپنہارز کی رائے میں ذات باری سے کوئی تعلق نہیں) زندگی کا بے صرفہ پن پوری طرح سے عیاں ہو جاتا ہے، تمام قافی چیزوں کی محبت جاتی رہتی ہے اور وہ کی نہایت ہی سکون کے ساتھ (ایسی خاموشی کے ساتھ جو بدھ کی تصویروں سے ظاہر ہوتی ہے جس کی ایک تصویر شوپنہارز کی مینر کانٹ کی تصویر کے برابر رکھی رہا کرتی تھی) اس پاک حدیث کا انتظار کرتا ہے جس سے کہ اب اس کو زندہ رہنے کا کوئی ارادہ جدا نہیں کرتا۔ بدھ کے ذکر سے ہم کو یاد آتا ہے کہ خود شعوری زندگی کو سب سے بڑی خرابی قرار دیکر اس سے نجات پانے کی آرزو کرنا ایسی بات ہے جس سے شوپنہارز سے پہلے مغرب کی نسبت مشرق زیادہ آشنا تھا۔ اس میں شک نہیں کہ شوپنہارز بھی ہندی فلسفہ کی بعض کتابوں (اپنی مشدوں) کے ترجموں کا اثر پڑا ہے۔ برخلاف کانٹ کے جس کا وہ صد سے زیادہ زمین سنت ہے، وہ اخلاقی زندگی اس کو نہیں سمجھتا کہ انسان بنی نوع کے فرائض ادا کرے جن کے ذمہ خود اس کا بھی فرض ہوتا ہے، بلکہ اس کے نزدیک اخلاقی زندگی کی اصل اساس یہ ہے کہ انسان اپنے اہتائے جس کے ساتھ مصیبت میں ہمدردی کرے اور حیوانات کا گوہم پر فریضہ نہیں ہے لیکن مصیبت کے وقت ان کو بھی بنی نوع سے کم نہ سمجھا جائیے۔ اس بارے میں بھی وہ یورپ کے فلسفہ اخلاق کی نسبت ہندوستان کے فلسفہ اخلاق کی روایات سے زیادہ قریب ہے۔

۱۸۴۸ء سے ۱۸۵۲ء تک حکام آزادی اور عام امن و امان کی بڑی امیدیں

بند ہی رہیں لیکن ان کی قسمت میں برآنا نہ تھا۔ یورپ میں جنگوں پر جنگیں ہونی شروع ہو گئیں
بڑے شہروں میں تجارت اور صنعت و حرفت کی بنے روک ٹوک ترقی ایسا معلوم ہوتا تھا
کہ عام خوشحالی اور المہمان کے بجائے منڈیوں میں شدید میں الاقوامی مقابلہ کی طرف
لیجا رہی ہے۔ ان چیزوں نے شوپنہار کی قومیت کی طرف لوگوں کی اس
طرح توجہ مبذول کر دی اور اس کو اپنی منزلت نصیب ہوئی جو اس کو اس سے پہلے
کبھی حاصل نہ ہوئی تھی۔ اس کے اس خیال کو بھی لوگوں نے بخوشی تسلیم کر لیا کہ
علم ارادہ کے مقابلہ میں ایک ادنیٰ شے ہے۔ کیونکہ اس زمانہ کے لوگ سیکل اور دیگر
فلاسفہ دونوں کے فلسفوں کی ناکامی سے متاثر تھے جو کائنات اور علوم طبیعی کے
راز کو منکشف کرنے کے مدعی تھے۔ اگرچہ انیسویں صدی کے ابتدائی نصف حصے میں
انہوں نے بہت کچھ ترقی کی تھی لیکن پھر بھی یہ اس معرکہ کے حل کرنے سے قاصر رہے
جس کو ٹینیسن اس المناک عالم کا مہمہ کہتا ہے۔ شوپنہار کے فلسفہ کے اس جزو کے
ایجابی پہلو یعنی تفوق ارادہ کو فریڈرک ویلم نیشٹے نے ^{۱۸۴۲} ^{۱۸۴۳} ^{۱۸۴۴} ^{۱۸۴۵} ^{۱۸۴۶} ^{۱۸۴۷} ^{۱۸۴۸} ^{۱۸۴۹} ^{۱۸۵۰} ^{۱۸۵۱} ^{۱۸۵۲} ^{۱۸۵۳} ^{۱۸۵۴} ^{۱۸۵۵} ^{۱۸۵۶} ^{۱۸۵۷} ^{۱۸۵۸} ^{۱۸۵۹} ^{۱۸۶۰} ^{۱۸۶۱} ^{۱۸۶۲} ^{۱۸۶۳} ^{۱۸۶۴} ^{۱۸۶۵} ^{۱۸۶۶} ^{۱۸۶۷} ^{۱۸۶۸} ^{۱۸۶۹} ^{۱۸۷۰} ^{۱۸۷۱} ^{۱۸۷۲} ^{۱۸۷۳} ^{۱۸۷۴} ^{۱۸۷۵} ^{۱۸۷۶} ^{۱۸۷۷} ^{۱۸۷۸} ^{۱۸۷۹} ^{۱۸۸۰} ^{۱۸۸۱} ^{۱۸۸۲} ^{۱۸۸۳} ^{۱۸۸۴} ^{۱۸۸۵} ^{۱۸۸۶} ^{۱۸۸۷} ^{۱۸۸۸} ^{۱۸۸۹} ^{۱۸۹۰} ^{۱۸۹۱} ^{۱۸۹۲} ^{۱۸۹۳} ^{۱۸۹۴} ^{۱۸۹۵} ^{۱۸۹۶} ^{۱۸۹۷} ^{۱۸۹۸} ^{۱۸۹۹} ^{۱۹۰۰} ^{۱۹۰۱} ^{۱۹۰۲} ^{۱۹۰۳} ^{۱۹۰۴} ^{۱۹۰۵} ^{۱۹۰۶} ^{۱۹۰۷} ^{۱۹۰۸} ^{۱۹۰۹} ^{۱۹۱۰} ^{۱۹۱۱} ^{۱۹۱۲} ^{۱۹۱۳} ^{۱۹۱۴} ^{۱۹۱۵} ^{۱۹۱۶} ^{۱۹۱۷} ^{۱۹۱۸} ^{۱۹۱۹} ^{۱۹۲۰} ^{۱۹۲۱} ^{۱۹۲۲} ^{۱۹۲۳} ^{۱۹۲۴} ^{۱۹۲۵} ^{۱۹۲۶} ^{۱۹۲۷} ^{۱۹۲۸} ^{۱۹۲۹} ^{۱۹۳۰} ^{۱۹۳۱} ^{۱۹۳۲} ^{۱۹۳۳} ^{۱۹۳۴} ^{۱۹۳۵} ^{۱۹۳۶} ^{۱۹۳۷} ^{۱۹۳۸} ^{۱۹۳۹} ^{۱۹۴۰} ^{۱۹۴۱} ^{۱۹۴۲} ^{۱۹۴۳} ^{۱۹۴۴} ^{۱۹۴۵} ^{۱۹۴۶} ^{۱۹۴۷} ^{۱۹۴۸} ^{۱۹۴۹} ^{۱۹۵۰} ^{۱۹۵۱} ^{۱۹۵۲} ^{۱۹۵۳} ^{۱۹۵۴} ^{۱۹۵۵} ^{۱۹۵۶} ^{۱۹۵۷} ^{۱۹۵۸} ^{۱۹۵۹} ^{۱۹۶۰} ^{۱۹۶۱} ^{۱۹۶۲} ^{۱۹۶۳} ^{۱۹۶۴} ^{۱۹۶۵} ^{۱۹۶۶} ^{۱۹۶۷} ^{۱۹۶۸} ^{۱۹۶۹} ^{۱۹۷۰} ^{۱۹۷۱} ^{۱۹۷۲} ^{۱۹۷۳} ^{۱۹۷۴} ^{۱۹۷۵} ^{۱۹۷۶} ^{۱۹۷۷} ^{۱۹۷۸} ^{۱۹۷۹} ^{۱۹۸۰} ^{۱۹۸۱} ^{۱۹۸۲} ^{۱۹۸۳} ^{۱۹۸۴} ^{۱۹۸۵} ^{۱۹۸۶} ^{۱۹۸۷} ^{۱۹۸۸} ^{۱۹۸۹} ^{۱۹۹۰} ^{۱۹۹۱} ^{۱۹۹۲} ^{۱۹۹۳} ^{۱۹۹۴} ^{۱۹۹۵} ^{۱۹۹۶} ^{۱۹۹۷} ^{۱۹۹۸} ^{۱۹۹۹} ^{۲۰۰۰} ^{۲۰۰۱} ^{۲۰۰۲} ^{۲۰۰۳} ^{۲۰۰۴} ^{۲۰۰۵} ^{۲۰۰۶} ^{۲۰۰۷} ^{۲۰۰۸} ^{۲۰۰۹} ^{۲۰۱۰} ^{۲۰۱۱} ^{۲۰۱۲} ^{۲۰۱۳} ^{۲۰۱۴} ^{۲۰۱۵} ^{۲۰۱۶} ^{۲۰۱۷} ^{۲۰۱۸} ^{۲۰۱۹} ^{۲۰۲۰} ^{۲۰۲۱} ^{۲۰۲۲} ^{۲۰۲۳} ^{۲۰۲۴} ^{۲۰۲۵} ^{۲۰۲۶} ^{۲۰۲۷} ^{۲۰۲۸} ^{۲۰۲۹} ^{۲۰۳۰} ^{۲۰۳۱} ^{۲۰۳۲} ^{۲۰۳۳} ^{۲۰۳۴} ^{۲۰۳۵} ^{۲۰۳۶} ^{۲۰۳۷} ^{۲۰۳۸} ^{۲۰۳۹} ^{۲۰۴۰} ^{۲۰۴۱} ^{۲۰۴۲} ^{۲۰۴۳} ^{۲۰۴۴} ^{۲۰۴۵} ^{۲۰۴۶} ^{۲۰۴۷} ^{۲۰۴۸} ^{۲۰۴۹} ^{۲۰۵۰} ^{۲۰۵۱} ^{۲۰۵۲} ^{۲۰۵۳} ^{۲۰۵۴} ^{۲۰۵۵} ^{۲۰۵۶} ^{۲۰۵۷} ^{۲۰۵۸} ^{۲۰۵۹} ^{۲۰۶۰} ^{۲۰۶۱} ^{۲۰۶۲} ^{۲۰۶۳} ^{۲۰۶۴} ^{۲۰۶۵} ^{۲۰۶۶} ^{۲۰۶۷} ^{۲۰۶۸} ^{۲۰۶۹} ^{۲۰۷۰} ^{۲۰۷۱} ^{۲۰۷۲} ^{۲۰۷۳} ^{۲۰۷۴} ^{۲۰۷۵} ^{۲۰۷۶} ^{۲۰۷۷} ^{۲۰۷۸} ^{۲۰۷۹} ^{۲۰۸۰} ^{۲۰۸۱} ^{۲۰۸۲} ^{۲۰۸۳} ^{۲۰۸۴} ^{۲۰۸۵} ^{۲۰۸۶} ^{۲۰۸۷} ^{۲۰۸۸} ^{۲۰۸۹} ^{۲۰۹۰} ^{۲۰۹۱} ^{۲۰۹۲} ^{۲۰۹۳} ^{۲۰۹۴} ^{۲۰۹۵} ^{۲۰۹۶} ^{۲۰۹۷} ^{۲۰۹۸} ^{۲۰۹۹} ^{۲۱۰۰} ^{۲۱۰۱} ^{۲۱۰۲} ^{۲۱۰۳} ^{۲۱۰۴} ^{۲۱۰۵} ^{۲۱۰۶} ^{۲۱۰۷} ^{۲۱۰۸} ^{۲۱۰۹} ^{۲۱۱۰} ^{۲۱۱۱} ^{۲۱۱۲} ^{۲۱۱۳} ^{۲۱۱۴} ^{۲۱۱۵} ^{۲۱۱۶} ^{۲۱۱۷} ^{۲۱۱۸} ^{۲۱۱۹} ^{۲۱۲۰} ^{۲۱۲۱} ^{۲۱۲۲} ^{۲۱۲۳} ^{۲۱۲۴} ^{۲۱۲۵} ^{۲۱۲۶} ^{۲۱۲۷} ^{۲۱۲۸} ^{۲۱۲۹} ^{۲۱۳۰} ^{۲۱۳۱} ^{۲۱۳۲} ^{۲۱۳۳} ^{۲۱۳۴} ^{۲۱۳۵} ^{۲۱۳۶} ^{۲۱۳۷} ^{۲۱۳۸} ^{۲۱۳۹} ^{۲۱۴۰} ^{۲۱۴۱} ^{۲۱۴۲} ^{۲۱۴۳} ^{۲۱۴۴} ^{۲۱۴۵} ^{۲۱۴۶} ^{۲۱۴۷} ^{۲۱۴۸} ^{۲۱۴۹} ^{۲۱۵۰} ^{۲۱۵۱} ^{۲۱۵۲} ^{۲۱۵۳} ^{۲۱۵۴} ^{۲۱۵۵} ^{۲۱۵۶} ^{۲۱۵۷} ^{۲۱۵۸} ^{۲۱۵۹} ^{۲۱۶۰} ^{۲۱۶۱} ^{۲۱۶۲} ^{۲۱۶۳} ^{۲۱۶۴} ^{۲۱۶۵} ^{۲۱۶۶} ^{۲۱۶۷} ^{۲۱۶۸} ^{۲۱۶۹} ^{۲۱۷۰} ^{۲۱۷۱} ^{۲۱۷۲} ^{۲۱۷۳} ^{۲۱۷۴} ^{۲۱۷۵} ^{۲۱۷۶} ^{۲۱۷۷} ^{۲۱۷۸} ^{۲۱۷۹} ^{۲۱۸۰} ^{۲۱۸۱} ^{۲۱۸۲} ^{۲۱۸۳} ^{۲۱۸۴} ^{۲۱۸۵} ^{۲۱۸۶} ^{۲۱۸۷} ^{۲۱۸۸} ^{۲۱۸۹} ^{۲۱۹۰} ^{۲۱۹۱} ^{۲۱۹۲} ^{۲۱۹۳} ^{۲۱۹۴} ^{۲۱۹۵} ^{۲۱۹۶} ^{۲۱۹۷} ^{۲۱۹۸} ^{۲۱۹۹} ^{۲۲۰۰} ^{۲۲۰۱} ^{۲۲۰۲} ^{۲۲۰۳} ^{۲۲۰۴} ^{۲۲۰۵} ^{۲۲۰۶} ^{۲۲۰۷} ^{۲۲۰۸} ^{۲۲۰۹} ^{۲۲۱۰} ^{۲۲۱۱} ^{۲۲۱۲} ^{۲۲۱۳} ^{۲۲۱۴} ^{۲۲۱۵} ^{۲۲۱۶} ^{۲۲۱۷} ^{۲۲۱۸} ^{۲۲۱۹} ^{۲۲۲۰} ^{۲۲۲۱} ^{۲۲۲۲} ^{۲۲۲۳} ^{۲۲۲۴} ^{۲۲۲۵} ^{۲۲۲۶} ^{۲۲۲۷} ^{۲۲۲۸} ^{۲۲۲۹} ^{۲۲۳۰} ^{۲۲۳۱} ^{۲۲۳۲} ^{۲۲۳۳} ^{۲۲۳۴} ^{۲۲۳۵} ^{۲۲۳۶} ^{۲۲۳۷} ^{۲۲۳۸} ^{۲۲۳۹} ^{۲۲۴۰} ^{۲۲۴۱} ^{۲۲۴۲} ^{۲۲۴۳} ^{۲۲۴۴} ^{۲۲۴۵} ^{۲۲۴۶} ^{۲۲۴۷} ^{۲۲۴۸} ^{۲۲۴۹} ^{۲۲۵۰} ^{۲۲۵۱} ^{۲۲۵۲} ^{۲۲۵۳} ^{۲۲۵۴} ^{۲۲۵۵} ^{۲۲۵۶} ^{۲۲۵۷} ^{۲۲۵۸} ^{۲۲۵۹} ^{۲۲۶۰} ^{۲۲۶۱} ^{۲۲۶۲} ^{۲۲۶۳} ^{۲۲۶۴} ^{۲۲۶۵} ^{۲۲۶۶} ^{۲۲۶۷} ^{۲۲۶۸} ^{۲۲۶۹} ^{۲۲۷۰} ^{۲۲۷۱} ^{۲۲۷۲} ^{۲۲۷۳} ^{۲۲۷۴} ^{۲۲۷۵} ^{۲۲۷۶} ^{۲۲۷۷} ^{۲۲۷۸} ^{۲۲۷۹} ^{۲۲۸۰} ^{۲۲۸۱} ^{۲۲۸۲} ^{۲۲۸۳} ^{۲۲۸۴} ^{۲۲۸۵} ^{۲۲۸۶} ^{۲۲۸۷} ^{۲۲۸۸} ^{۲۲۸۹} ^{۲۲۹۰} ^{۲۲۹۱} ^{۲۲۹۲} ^{۲۲۹۳} ^{۲۲۹۴} ^{۲۲۹۵} ^{۲۲۹۶} ^{۲۲۹۷} ^{۲۲۹۸} ^{۲۲۹۹} ^{۲۳۰۰} ^{۲۳۰۱} ^{۲۳۰۲} ^{۲۳۰۳} ^{۲۳۰۴} ^{۲۳۰۵} ^{۲۳۰۶} ^{۲۳۰۷} ^{۲۳۰۸} ^{۲۳۰۹} ^{۲۳۱۰} ^{۲۳۱۱} ^{۲۳۱۲} ^{۲۳۱۳} ^{۲۳۱۴} ^{۲۳۱۵} ^{۲۳۱۶} ^{۲۳۱۷} ^{۲۳۱۸} ^{۲۳۱۹} ^{۲۳۲۰} ^{۲۳۲۱} ^{۲۳۲۲} ^{۲۳۲۳} ^{۲۳۲۴} ^{۲۳۲۵} ^{۲۳۲۶} ^{۲۳۲۷} ^{۲۳۲۸} ^{۲۳۲۹} ^{۲۳۳۰} ^{۲۳۳۱} ^{۲۳۳۲} ^{۲۳۳۳} ^{۲۳۳۴} ^{۲۳۳۵} ^{۲۳۳۶} ^{۲۳۳۷} ^{۲۳۳۸} ^{۲۳۳۹} ^{۲۳۴۰} ^{۲۳۴۱} ^{۲۳۴۲} ^{۲۳۴۳} ^{۲۳۴۴} ^{۲۳۴۵} ^{۲۳۴۶} ^{۲۳۴۷} ^{۲۳۴۸} ^{۲۳۴۹} ^{۲۳۵۰} ^{۲۳۵۱} ^{۲۳۵۲} ^{۲۳۵۳} ^{۲۳۵۴} ^{۲۳۵۵} ^{۲۳۵۶} ^{۲۳۵۷} ^{۲۳۵۸} ^{۲۳۵۹} ^{۲۳۶۰} ^{۲۳۶۱} ^{۲۳۶۲} ^{۲۳۶۳} ^{۲۳۶۴} ^{۲۳۶۵} ^{۲۳۶۶} ^{۲۳۶۷} ^{۲۳۶۸} ^{۲۳۶۹} ^{۲۳۷۰} ^{۲۳۷۱} ^{۲۳۷۲} ^{۲۳۷۳} ^{۲۳۷۴} ^{۲۳۷۵} ^{۲۳۷۶} ^{۲۳۷۷} ^{۲۳۷۸} ^{۲۳۷۹} ^{۲۳۸۰} ^{۲۳۸۱} ^{۲۳۸۲} ^{۲۳۸۳} ^{۲۳۸۴} ^{۲۳۸۵} ^{۲۳۸۶} ^{۲۳۸۷} ^{۲۳۸۸} ^{۲۳۸۹} ^{۲۳۹۰} ^{۲۳۹۱} ^{۲۳۹۲} ^{۲۳۹۳} ^{۲۳۹۴} ^{۲۳۹۵} ^{۲۳۹۶} ^{۲۳۹۷} ^{۲۳۹۸} ^{۲۳۹۹} ^{۲۴۰۰} ^{۲۴۰۱} ^{۲۴۰۲} ^{۲۴۰۳} ^{۲۴۰۴} ^{۲۴۰۵} ^{۲۴۰۶} ^{۲۴۰۷} ^{۲۴۰۸} ^{۲۴۰۹} ^{۲۴۱۰} ^{۲۴۱۱} ^{۲۴۱۲} ^{۲۴۱۳} ^{۲۴۱۴} ^{۲۴۱۵} ^{۲۴۱۶} ^{۲۴۱۷} ^{۲۴۱۸} ^{۲۴۱۹} ^{۲۴۲۰} ^{۲۴۲۱} ^{۲۴۲۲} ^{۲۴۲۳} ^{۲۴۲۴} ^{۲۴۲۵} ^{۲۴۲۶} ^{۲۴۲۷} ^{۲۴۲۸} ^{۲۴۲۹} ^{۲۴۳۰} ^{۲۴۳۱} ^{۲۴۳۲} ^{۲۴۳۳} ^{۲۴۳۴} ^{۲۴۳۵} ^{۲۴۳۶} ^{۲۴۳۷} ^{۲۴۳۸} ^{۲۴۳۹} ^{۲۴۴۰} ^{۲۴۴۱} ^{۲۴۴۲} ^{۲۴۴۳} ^{۲۴۴۴} ^{۲۴۴۵} ^{۲۴۴۶} ^{۲۴۴۷} ^{۲۴۴۸} ^{۲۴۴۹} ^{۲۴۵۰} ^{۲۴۵۱} ^{۲۴۵۲} ^{۲۴۵۳} ^{۲۴۵۴} ^{۲۴۵۵} ^{۲۴۵۶} ^{۲۴۵۷} ^{۲۴۵۸} ^{۲۴۵۹} ^{۲۴۶۰} ^{۲۴۶۱} ^{۲۴۶۲} ^{۲۴۶۳} ^{۲۴۶۴} ^{۲۴۶۵} ^{۲۴۶۶} ^{۲۴۶۷} ^{۲۴۶۸} ^{۲۴۶۹} ^{۲۴۷۰} ^{۲۴۷۱} ^{۲۴۷۲} ^{۲۴۷۳} ^{۲۴۷۴} ^{۲۴۷۵} ^{۲۴۷۶} ^{۲۴۷۷} ^{۲۴۷۸} ^{۲۴۷۹} ^{۲۴۸۰} ^{۲۴۸۱} ^{۲۴۸۲} ^{۲۴۸۳} ^{۲۴۸۴} ^{۲۴۸۵} ^{۲۴۸۶} ^{۲۴۸۷} ^{۲۴۸۸} ^{۲۴۸۹} ^{۲۴۹۰} ^{۲۴۹۱} ^{۲۴۹۲} ^{۲۴۹۳} ^{۲۴۹۴} ^{۲۴۹۵} ^{۲۴۹۶} ^{۲۴۹۷} ^{۲۴۹۸} ^{۲۴۹۹} ^{۲۵۰۰} ^{۲۵۰۱} ^{۲۵۰۲} ^{۲۵۰۳} ^{۲۵۰۴} ^{۲۵۰۵} ^{۲۵۰۶} ^{۲۵۰۷} ^{۲۵۰۸} ^{۲۵۰۹} ^{۲۵۱۰} ^{۲۵۱۱} ^{۲۵۱۲} ^{۲۵۱۳} ^{۲۵۱۴} ^{۲۵۱۵} ^{۲۵۱۶} ^{۲۵۱۷} ^{۲۵۱۸} ^{۲۵۱۹} ^{۲۵۲۰} ^{۲۵۲۱} ^{۲۵۲۲} ^{۲۵۲۳} ^{۲۵۲۴} ^{۲۵۲۵} ^{۲۵۲۶} ^{۲۵۲۷} ^{۲۵۲۸} ^{۲۵۲۹} ^{۲۵۳۰} ^{۲۵۳۱} ^{۲۵۳۲} ^{۲۵۳۳} ^{۲۵۳۴} ^{۲۵۳۵} ^{۲۵۳۶} ^{۲۵۳۷} ^{۲۵۳۸} ^{۲۵۳۹} ^{۲۵۴۰} ^{۲۵۴۱} ^{۲۵۴۲} ^{۲۵۴۳} ^{۲۵۴۴} ^{۲۵۴۵} ^{۲۵۴۶} ^{۲۵۴۷} ^{۲۵۴۸} ^{۲۵۴۹} ^{۲۵۵۰} ^{۲۵۵۱} ^{۲۵۵۲} ^{۲۵۵۳} ^{۲۵۵۴} ^{۲۵۵۵} ^{۲۵۵۶} ^{۲۵۵۷} ^{۲۵۵۸} ^{۲۵۵۹} ^{۲۵۶۰} ^{۲۵۶۱} ^{۲۵۶۲} ^{۲۵۶۳} ^{۲۵۶۴} ^{۲۵۶۵} ^{۲۵۶۶} ^{۲۵۶۷} ^{۲۵۶۸} ^{۲۵۶۹} ^{۲۵۷۰} ^{۲۵۷۱} ^{۲۵۷۲} ^{۲۵۷۳} ^{۲۵۷۴} ^{۲۵۷۵} ^{۲۵۷۶} ^{۲۵۷۷} ^{۲۵۷۸} ^{۲۵۷۹} ^{۲۵۸۰} ^{۲۵۸۱} ^{۲۵۸۲} ^{۲۵۸۳} ^{۲۵۸۴} ^{۲۵۸۵} ^{۲۵۸۶} ^{۲۵۸۷} ^{۲۵۸۸} ^{۲۵۸۹} ^{۲۵۹۰} ^{۲۵۹۱} ^{۲۵۹۲} ^{۲۵۹۳} ^{۲۵۹۴} ^{۲۵۹۵} ^{۲۵۹۶} ^{۲۵۹۷} ^{۲۵۹۸} ^{۲۵۹۹} ^{۲۶۰۰} ^{۲۶۰۱} ^{۲۶۰۲} ^{۲۶۰۳} ^{۲۶۰۴} ^{۲۶۰۵} ^{۲۶۰۶} ^{۲۶۰۷} ^{۲۶۰۸} ^{۲۶۰۹} ^{۲۶۱۰} ^{۲۶۱۱} ^{۲۶۱۲} ^{۲۶۱۳} ^{۲۶۱۴} ^{۲۶۱۵} ^{۲۶۱۶} ^{۲۶۱۷} ^{۲۶۱۸} ^{۲۶۱۹} ^{۲۶۲۰} ^{۲۶۲۱} ^{۲۶۲۲} ^{۲۶۲۳} ^{۲۶۲۴} ^{۲۶۲۵} ^{۲۶۲۶} ^{۲۶۲۷} ^{۲۶۲۸} ^{۲۶۲۹} ^{۲۶۳۰} ^{۲۶۳۱} ^{۲۶۳۲} ^{۲۶۳۳} ^{۲۶۳۴} ^{۲۶۳۵} ^{۲۶۳۶} ^{۲۶۳۷} ^{۲۶۳۸} ^{۲۶۳۹} ^{۲۶۴۰} ^{۲۶۴۱} ^{۲۶۴۲} ^{۲۶۴۳} ^{۲۶۴۴} ^{۲۶۴۵} ^{۲۶۴۶} ^{۲۶۴۷} ^{۲۶۴۸} ^{۲۶۴۹} ^{۲۶۵۰} ^{۲۶۵۱} ^{۲۶۵۲} ^{۲۶۵۳} ^{۲۶۵۴} ^{۲۶۵۵} ^{۲۶۵۶} ^{۲۶۵۷} ^{۲۶۵۸} ^{۲۶۵۹} ^{۲۶۶۰} ^{۲۶۶۱} ^{۲۶۶۲} ^{۲۶۶۳} ^{۲۶۶۴} ^{۲۶۶۵} ^{۲۶۶۶} ^{۲۶۶۷} ^{۲۶۶۸} ^{۲۶۶۹} ^{۲۶۷۰} ^{۲۶۷۱} ^{۲۶۷۲} ^{۲۶۷۳} ^{۲۶۷۴} ^{۲۶۷۵} ^{۲۶۷۶} ^{۲۶۷۷} ^{۲۶۷۸} ^{۲۶۷۹} ^{۲۶۸۰} ^{۲۶۸۱} ^{۲۶۸۲} ^{۲۶۸۳} ^{۲۶۸۴} ^{۲۶۸۵} ^{۲۶۸۶} ^{۲۶۸۷} ^{۲۶۸۸} ^۲

کی علامت تھی کہ علم طبیعی کی افاضل جن کی توجہ تیرھویں صدی میں سیکانیک اور طبیعیات کی طرف مبذول تھی، اب اٹھارھویں صدی میں جان چیزوں کی طرف توجہ ہونے لگے تھے جن کا تعلق حیاتی اعمال سے ہے۔ اس تغیر شوق کو اپنے ساتھ تصور ارتقا کا لانا ضروری تھا۔ اجسام ذی حیات کے اندر اور چیزوں کے مقابل میں دو یاقین بہت نمایاں ہوتی ہیں۔ اول تو نشوونما دوسرے توالد و تناسل پودے یا حیوان کی پیدائش نیا یا لڑکے سے ہو، میں اگرچہ ہر نقطہ پر سالمات و کمزرات کا اتحاد و افتراق لازمی ہوتا ہے، لیکن اس سے ماوری شکل کے مطابق پیدا ہونے کا جو میلان ظاہر ہوتا ہے۔ علاوہ ازیں اور کسی طرح سے توجیہ نہیں ہوتی کہ قدرت اس کو دوبارہ پیدا کرنے میں ایک غرض اور مقصد رکھتی ہے۔ اس قسم کے عمل کے ایک درجہ میں دوسرے درجہ کی نسبت عضو یہ بہت مختلف معلوم ہوتا ہے۔ اس پر بھی ہم اس کو دونوں حالتوں میں ایک ہی عضو یہ کہتے ہیں اور ان دونوں حالتوں میں اس کی سابقہ یا آئینہ حالت کے اعتبار سے اس کو موسوم کرتے ہیں۔ ایک عضو یہ کی تاریخ کا اگر پتہ چلانا ہو تو اس کے تسلسل میں اس نقطہ پر بھی کوئی انقطاع واقع نہیں ہوتا جہاں پر کہ ہم بالعموم یہ کہتے ہیں کہ یہ عضو یہ خود کسی دوسرے عضو یہ سے پیدا ہوا ہے یا یہ کہ ایک ہی قسم کے دو عضویوں کے اختلاط کا نتیجہ ہے۔ ادنیٰ اقسام کے عضویات میں تو یہ فیصلہ کرنا کچھ مشکل نہیں ہے کہ کس جگہ سے دوسری زندگی کا آغاز ہوتا ہے۔ ظاہر ہے کہ ماں اور بچہ کے اختلافات بس ایک حد تک ہوتے ہیں یہ ہمیشہ کو پودا یا جانور ہوتا ہے جو اپنے ماں باپ کے طرز پر ہوتا ہے جس کے معنی یہ ہیں کہ اس سے پیدا ہوتا ہے اگرچہ ممکن ہے تو یہ اس سے بہت سے جزوی امور میں مختلف نہ ہو بائیں ہمہ بعض انواع میں بعض کی نسبت میں بہت زیادہ مشابہت پائی جاتی ہے اور اکثر اس امر کا فیصلہ کرنا مشکل ہوتا ہے کہ ایسے دو عضو یہ جن میں باہم بہت کچھ مشابہت ہو کب مختلف نوع کے ہوتے ہیں اور کب مختلف شکل اور ایک نوع کے ہوتے ہیں۔ مالیوں اور جانور پالنے والوں کے تجربہ سے یہ بات کافی طور پر ثابت ہے کہ ایک ہی نسل کے منتخب افراد سے زندگی اور تناسل کے حالات متغیر کرنے کے بہت ہی مختلف شکل اور مختلف عادتوں کے پودے اور جانور پیدا کئے جاسکتے ہیں۔ اس سے یہ بات (اور ایسے واقعات کے ساتھ جیسے کہ

بعض عضویوں کی ناقص بعض کی کامل شکلوں سے مشابہ ہونا، لازمی طور پر سمجھ میں آتی ہے کہ خود مختلف انواع کے مابین جو حد فاصل ہے وہ بھی ممکن ہے کہ ناقابل عبور نہ ہو۔ جس کے معنی یہ ہیں کہ حیوانات و نباتات کی تمام انواع ممکن ہے کہ چند جنسوں یا ایک جنس سے نکلی ہوں۔

لیکن پہلے زمانہ میں تو اس امر کی کوئی واقعی شہادت موجود نہ تھی کہ ایک نوع دوسری نوع سے نکلی ہے، اس دنیا کی عمر جو فرض کی جاتی تھی اس کی مدت بہت کم تھی اور قدمت پرستی کا غلبہ بہت زیادہ تھا، کیونکہ فلسفہ ارسطو جس کے سانچے میں یورپ کی علمی زبان ڈھلی تھی۔ اس نے فرض کر رکھا تھا کہ چند انواع قدرتی اور ابدی طور پر علیحدہ علیحدہ ہیں اور کتاب مقدس سے بھی یہ معلوم ہوتا تھا کہ نباتات اور حیوانات کی نوعیں علیحدہ علیحدہ پیدا کی گئی ہیں، اس لئے اس قسم کا خیال بار آور ہوتا معلوم نہ ہونا تھا۔ لیکن اب صورت حال بدل جاتی ہے کیونکہ علمائے ارضیات کی تحقیقات سے یہ ثابت ہوتا ہے کہ زمین کی عمر جتنی کچھ کہ بیان کی جاتی ہے اس سے بہت زیادہ ہے اور ڈارون اپنا خیال دنیا کے سامنے پیش کر دیتا ہے کہ جس طرح کہ گبوتر بازیالی ایک ہی جنس کے منتخب افراد کے میل سے بہت ہی مختلف قسم کے بچے پیدا کر سکتے ہیں، ممکن ہے، اسی اصول پر فطرت نے بھی انواع کو پیدا کیا ہو کیونکہ ایسے مقام پر جہاں کہ سب کے لئے خوراک کافی نہ ہوتی ہو، ان افراد کی بقا سے جو ماحول کے خوگر ہوں، یہ ہوگا کہ ہر پشت میں صرف وہی اپنی نسل کو اولاد کی صورت میں باقی رکھ سکے اور انھیں کی عمدہ خصوصیات اولاد میں آئیں گی جن کو اپنے ابنائے نوع پر کچھ نہ کچھ تفوق ہوگا۔ اگرچہ بہت سی توجیہ طلب چیزوں کی اس سے توجیہ نہیں ہوتی بایں ہمہ یہ انواع کے عالم وجود میں آنے کی ایک صورت بتاتا ہے جس سے کل تصوری الفور و ام خیال کے حلقہ سے نکل کر عملی افتراضیہ کی صورت میں آجاتا ہے۔ اور علم طبیعی کا اب یہ ایک مسلمہ نتیجہ خیال کیا جاسکتا ہے کہ اب جو مختلف انواع اس وقت نظر آتی ہیں اور جن کا باہم تامل نہیں ہے وہ بھی ایک ہی نورتوں کی اولاد ہوں اور انتخاب فطری جس کا ڈارون نے ذکر کیا ہے، کم از کم پیدائش انواع میں ایک بہت بڑا عامل ہے۔

فلسفہ نے ڈارون کے حیاتیاتی اصولوں پر آغاز فکر کرنے کا انتظار نہ کیا تھا۔ سیکل کو تمام فلسفہ نشوونما و ارتقا کا فلسفہ تھا کیونکہ یہ اس امر کی تعلیم دیتا تھا کہ حقیقت یا ذات اسطرح کی کامل نوعیت کا انکشاف صرف اس طرح سے ہو سکتا ہے کہ طوابع کے تسلسل سلسلوں کا پتہ چلایا جائے جن میں سے ہر ایک اپنے ناقبل سے زیادہ پیچیدہ ہے اور ساتھ ہی ان میں بھی موجود ہے بالکل اسی طرح سے جس طرح کہ ایک پیچیدہ مخلوق یہ نسبتاً سادہ جراثیم سے بنا ہوتا ہے، اگرچہ سیکل کو اتنی واقفیت تو نہ تھی کہ اس سلسلہ کو اس وضاحت کے ساتھ بیان کر سکتا جس وضاحت کا وہ مدعی تھا۔ مگر اس نے یہ ثابت کر دیا تھا کہ عمر و ضات تجربہ کو بالکل ایک دوسرے سے علیحدہ خیال نہیں کر سکتے اور یہ کہ کسی نئے کی نوعیت کو سمجھنے کے لئے یہ معلوم کرنا بھی اتنا ہی ضروری ہے کہ یہ کیا نہیں ہے جتنا کہ یہ ضروری ہے کہ یہ کیا ہے۔ اور یہ کہ اگر دو چیزوں کے امین حد سے زیادہ عدم مشابہت ہو تو اس کے معنی نہیں ہو سکتے کہ ان پر علیحدہ علیحدہ بحث ہو سکتی ہے۔ بالکل اسی طرح سے جس طرح کہ جنت کا ذکر طاق سے یا انجنا، کا استقامت سے علیحدہ نہیں کر سکتے لیکن یہ خیال اس وقت تک عام نہیں ہوا جب تک ڈارون نے لوگوں کو اس امر کا یقین نہیں دلا دیا کہ انواع نامیہ میں باوجود سخت اختلاف کے یہ ہو سکتا ہے کہ نسل ایک ہو اور اثر ڈارون کے وطن میں خصوصیت سے بہت زیادہ ہوا۔ جہاں کچھ عرصہ کے لئے جرمنی کے فلسفہ کا اثر بالکل محسوس نہ ہوتا تھا۔

کیونکہ اٹھارہویں صدی کے ختم اور انیسویں صدی کے آغاز پر انگلستان کا فلسفہ باقی یورپ کے فلسفہ سے بالکل علیحدہ بیج پر مل رہا تھا۔ نیوٹن اور لاک کے زمانہ سے ایسی علوم کی طرف متوجہ ہونے ان پر ذوق و شوق صرف کرنے اور اس نظریہ کے تسلیم کرنے میں کہ ہمارا تمام تر علم جو اس کے ذریعہ سے ماخوذ ہے ایک طرح کا دوستانہ تعلق تھا۔ اس علم میں کسی اور عنصر کے وجود کو تسلیم کرنے میں شبہ نہ ہوتا تھا۔ شاہدہ و احتیاج کے پہلو میں اس نئے کی جگہ چھوڑ دینے کے مساوی ہے جس کو بیکن پیش بینی واقعات کہتا ہے۔ لیکن یہ سبق بیکن نے تسلیم کیا تھا جس کا قومی فلسفی کی حیثیت سے اتباع کرنا باعث عزت خیال کیا جاتا تھا کہ ہم کو کسی فطرت پر حکومت نہیں کرنی چاہیے

بلکہ خاکساری و انکساری کے ساتھ اس سے سیکھنا چاہیے، جن لوگوں نے اس روایت کے ماحول میں تربیت پائی ہو۔ ان کو کانٹ اور اس کے اتباع کی یہ تاکید کہ ہر قسم کے علم میں ذہن علیحدہ و مستقل طور پر عمل کرتا ہے، متاثر نہ کر سکتی تھی۔ اس لئے اگرچہ اٹھارہویں صدی کے آخر اور انیسویں صدی کے شروع کا جرمنی کا فلسفہ انگلستان کے عام رجحان نظر پر خصوصاً انگلستان کے شاعر سمویل جانسن (۱۷۶۲ء - ۱۸۳۴ء) اور تھامس کارنل (۱۷۹۵ء - ۱۸۸۱ء) پر بہت کچھ اثر رکھتا تھا لیکن اس نے محققین کی جماعت پر کچھ بہت زیادہ اثر نہ کیا تھا، ان کا بیشتر کام یہ رہا کہ لیکن کے اشارہ کی تقلید کی کوشش کرتے رہے اور ذہن کے مطالعہ پر بھی شاہدہ و اختیار کے وہی طریقے استعمال کرتے رہے جو خارجی فطرت کے مطالعہ میں کامیاب ثابت ہو چکے تھے۔ وہ انفرادی اذہان کو اس طرح سے تصورات پر مشتمل سمجھتے تھے جس طرح کہ عالم طبیعیات و کیمیا اجسام کو سالمات و کمزرات پر مشتمل سمجھتا ہے اور ان کے ربط و ترکیب کے ایسے قوانین دریافت کرنے کی کوشش کرتے تھے، جن کے مطابق ان اعمال کو فرض کیا جاسکے، جو ہماری ذہنی زندگی میں واقع ہوتے ہیں مہولی گفتگو میں ایتلاف تصورات، گو اس وقت پیش کیا جاتا ہے جب کوئی ایسی بات کہی جاتی ہے یا ایسا کام ہو جاتا ہے جس کے لئے کوئی مقول و منطقی وجہ نہیں ہوتی، لیکن جن فلاسفہ کے نظریات سے اس وقت ہم بحث کر رہے ہیں۔ ان کے نزدیک خود مقول ربط بھی اس قسم کے ایتلاف کی ایک قسم سمجھا جاتا ہے۔ چنانچہ ہیوم کو ہم دیکھ چکے ہیں کہ وہ علت کے تصور کی اس قسم کے ایتلاف کے تکرار سے توجیہ کرتا ہے اور ایسے فلسفہ کے اصول پر جس کے لئے منقر و اور نکات ہی علم کے اجزائے مقوم ہوتے ہیں، واقعات ذہنی کی کوئی اور توجیہ ہو ہی نہیں سکتی۔

ان تجربی نفسیاتوں میں مشہور ترین نام یہ ہیں۔ ڈیوڈ ہارٹلی (۱۷۰۵ء - ۱۷۵۷ء) یہ ہیوم کا ماصر تھا۔ اس کے ایک بخت جیمس ل گڈراہے (۱۷۶۳ء - ۱۸۲۳ء) جو ہندوستان کے برطانوی عہد کا مورخ ہے۔ اس کا بیٹا جان اسٹوارٹ (۱۸۰۶ء - ۱۸۶۳ء) اور اسکندر ہین پروفیسر جامعہ ابرڈین (۱۸۱۸ء - ۱۹۰۳ء)۔ ہارٹلی اور جیمس ل کے مابین جو زمانہ گذرا ہے ان میں دو اسکاٹی پروفیسر گذرے ہیں ایک ٹوریڈ میں کا پہلے ذکر ہو چکا

ہے اور دوسرے اس کا شاگرد ڈیوگلاڈاسٹوارٹ (۱۷۵۲ء - ۱۸۲۵ء) انھوں نے اعمال ذہنی کی طرف توجہ کی ہے۔ یہ اس امکان پر بحث نہیں کرتے کہ آیا شاہدہ کی غرض سے ان کو طبیعی اعمال کے طرح سے علمدہ و محدود بھی کر سکتے ہیں لیکن ساتھ ہی اس سے بھی انکار نہیں کرتے کہ ممکن ہے ذہن کے ایسے علمدہ اصول ہوں جن کا اس سے تعلق نہ ہو جو کچھ اس کو اور اک کے ذریعہ سے حاصل ہوتا ہے۔ نہ یہ فرض کرتے ہیں کہ ایتلاف ہی ایسی شے ہے جس کے ذریعہ سے ہم کو جو کچھ اس کے اندر واقع ہوتا ہے اس کے سمجھنے میں مدد ملتی ہے۔ یہ فلسفہ میں اسکاٹی مذہب کے بانی ہیں جس کے سرگرم علمدہ (جن کا ذکر پہلے آپکا ہے) نہایت ہی سربراوردہ رکن تھے اس مذہب کے فلاسفہ کی عام خصوصیت یہ ہے کہ یہ انسان کی عقل اور بنی نوع انسان کے جمعی اعتقادات پر بہت اعتقاد کرتے ہیں اس کی وجہ سے یہ ارتیابیت کے حریف بن جاتے ہیں خواہ تو یہ ایسی حقیقت کی موجودگی کے تعلق ہو جس کا ہمارے اور اک سے علمدہ وجود ہو یا یہ کہ افعال میں ایک کیفیت اخلاقی ہوتی ہے جو فاعل کے لئے ان کی خوشگوار سی و فادہ سے علمدہ ہوتی ہے۔

اس کے برعکس جو لوگ یہ کہتے تھے کہ ہمارے پاس حس یا احساس کے علاوہ اور کوئی ذریعہ علم میں نہیں ہے ان کو اخلاق میں لذت و الم کے ایسے احساسات کے علاوہ کچھ نظر نہیں آتا جو مختلف طور پر ترکیب دئے گئے ہیں۔ اس طرح سے اخلاق میں مذہب افادیت عالم وجود میں آیا اس کے بڑے حامی جریمی بنتھم (۱۷۵۲ء - ۱۸۳۲ء) اور جان اسٹوارٹ ہیں۔ افادیت کی تعریف اس طرح سے کی جاتی ہے کہ اس کی رو سے ایک ایسا فعل بنی نوع کی زیادہ سے زیادہ تعداد کیلئے زیادہ مسرت و سعادت کا باعث ہوتا ہے یہ نظریہ ان لوگوں کو خاص طور پر پسند آیا جن کو خدمت قومی سے شغف تھا۔ اور واقعہ یہ ہے کہ انگلستان میں اسی کی بدولت بہت سی قانونی و معاشرتی اصلاحات عمل میں آئیں۔ لیکن اس کی نظری بنیاد اس کی عمارت کا بوجہ اٹھانے کے لئے کافی نہ تھی۔ زیادہ سے زیادہ مسرت کی تشریح میں یہ کہا گیا کہ خوشگوار و خوش آئند احساسات کی زیادہ سے زیادہ اور تکلیف دہ سولہ احساسات کی کم از کم مقدار زیادہ سے زیادہ مسرت کے مساوی ہے۔ اور یہ فرض

کر لیا گیا کہ زیادہ سے زیادہ انسانوں کی لذت خوشگوار احساس کی انتہائی مقدار کہی جاسکتی ہے اگرچہ کوئی ایک شخص اس خوشگوار سی کو محسوس نہ کرے۔ اس نظریہ کی جس اصول کو بنیاد قرار دیا گیا وہ یہ تھا کہ انسان اپنی خوشی کے علاوہ اور کسی شے کی خواہش نہیں کر سکتا اور خود اس کی خوشی اس میں ہے کہ وہ اس اصول کے مطابق کہ ہر شخص کو ایک شمار کیا جائے اور ایک سے زیادہ شمار نہ کیا جائے دوسروں کی خوشی کے لئے کوشاں ہو۔ یہ اصول اپنی خوشی سے بالکل مختلف خواہش کو متاثر کرتا ہے۔ نیکی کو خود اس کی خاطر دوست رکھنے کی توجیہ میں اصول امتیاز سے بدولی گئی۔ ایک شخص جو یہ جان چکا ہے کہ نیکی حصول راحت کا بہترین طریقہ ہے وہ ممکن ہے وسائل میں مفقود کو بحال جائے بالکل اسی طرح سے جس طرح بحال روپیہ کی محبت میں اس کا استعمال بحال جاتا ہے۔

جب جان اسٹوارٹ مل نے اس نظریہ کی شرح کرتے وقت یہ کہا کہ انسان کو لذت کی کمیت و کیفیت دونوں کا لحاظ رکھنا چاہئے تو بظاہر یہ اپنی بنیاد سے ہٹ گیا۔ کیونکہ اس سے یہ بات بالکل ظاہر ہو گئی کہ عمل میں اس کے التذاذ کے علاوہ بھی کسی اور شے کی ضرورت ہوتی ہے۔ لیکن اول سے آخر تک اس کے حامی ہر ایسے نظریہ کے مخالف تھے جس میں کوئی وجدانی اور اخلاقی کیفیت کو خوشگوار احساس کے بغیر پیدا کر دے۔ اسی طرح سے یہ لوگ اس کے مخالف تھے کہ علم میں گذشتہ اور موجودہ حسوں کے واقعہ کے علاوہ اور کسی قسم کے وجدانی تین کو دخل دیا جائے ان نظریات کو ایک وقت درپیش یہ تھی کہ کسی امر کے خلاف صواب اور منطقی و ریاضیاتی نتائج کی صداقت دونوں کے متعلق حقیقی یقین کی قوت کی توجیہ کرنی پڑتی تھی۔ اور فرد کے تجربہ سے یہ بتانا پڑتا تھا کہ کیوں بعض افعال میں لذت پیدا کرنے کا مستقل رجحان ہوتا ہے یا بعض نہیں۔ اور بعض بیانات کیوں مستقل طور پر صحیح ہوتے ہیں۔ اس مشکل سے عہدہ براہونے کے ایک راستے کی طرف ڈارون کے نظریہ اصلیت انواع نے اشارہ کیا تھا جس نے توارث کے واقعہ کی طرف توجہ کیا اور انسانوں کا سلسلہ نسب ان عضویوں سے ظاہر ہوا جو انسان کے ذہن پر ظاہر ہونے سے ہزار ہا برس پہلے ہوئے تھے۔

ہر برٹ ایسنس نے یہ خیال ظاہر کیا کہ انسانوں کے وجدانی اعتقادات جن کے متعلق ان لوگوں کو جو تکرار اور اکاکی ہی کو علم کا اصلی ذریعہ سمجھتے ہیں۔ توجیہ کرنے میں سخت وقت ہوتی ہے مگر ان کا باعث بہت قدیم زمانے کے مورخین کا توارث ہو۔ اس سے ایسا معلوم ہوتا تھا کہ علم و طلاق کے ان دو نظریوں میں اتفاق ہو جائے گا جن کو اب تک ایک دوسرے کا نقیض خیال کرتے تھے۔ لیکن (اگر انفرادی عمل کے نتائج کی میراث کے باب میں فرض تک ہی ہوا) یہ اتفاق حقیقی نہیں بلکہ ظاہری تھا۔ ان لوگوں کی مشکلات جو علم اور شعور اخلاقی کو تکرار اور اکاکی کا نتیجہ قرار دیکر مطمئن نہ ہو سکتے تھے اور بھی زیادہ ہو گئیں۔ اور یہ دلیل کہ اس قسم کے تجربہ کی کوئی مقدار کی وعادی کو جائز نہیں کر سکتی اپنی جگہ پر برقرار رہی۔

تجربیت اور افادیت کی اس سے بھی زیادہ مخالفت کانٹ اور میگل کے شاگردوں نے کی۔ ان میں بے لیل کالج آکسفورڈ کا فاضل تھا اس بل گرین (۱۸۲۶ء - ۱۸۸۲ء) ہے اس کی رائے میں انگریزی فلسفہ ہیوم کے بعد سے اس وجہ سے گمراہ ہو گیا ہے کہ اس نے اس امر کو محسوس نہیں کیا کہ ہیوم کی ارتیابیت کے مطابق حسیت کی راہ سے علم و اطلاق دونوں میں ترقی ممکن نہیں ہے۔ تجربی مذہب کے فلاسفہ کا ہمیشہ سے خیال تھا کہ علم طبیعی سے ان کے خیالات کی تائید ہوتی ہے، اس کو ان کے مخالف ثابت کیا گیا۔ کیونکہ اس سے ایسی اشیاء کا وجود ظاہر ہوتا ہے جن کا ممکن ہے کہ احساس تو ہو جائے لیکن جن کو ایک سلسلہ احساسات میں تحویل نہیں کر سکتے۔ اسی طرح سے یہ اقدار تھی بھی غلط ثابت کر دیا گیا کہ فلاح عام جس کو افراد اپنا مقصد بناتے ہیں اس کی محض مجموعہ احساسات کہہ کر توجیہ ہو سکتی ہے جو اپنی نوعیت کے اعتبار سے لمحی اور عارضی ہوتے ہیں۔ ان لمحی حسوں اور احساسوں کے علاوہ ان کا تجربہ کرنے کے لئے ایک مستقل ذات یا ذہن کا فرض کرنا ضروری ہے جو ان کو یاد رکھے جو ان کے گذر جانے کے بعد ان کا خیال کہے جو ان کو محض ایسا نہ خیال کرے کہ وقت کے لمحوں کی طرح سے ہر ایک دوسرے کے پس رہنے پر فنا ہو جاتا ہے بلکہ ایک تجربہ کا ہم وجود حصہ خیال کرے وہ یہ نہ کہتے تھے کہ حقیقی اختیار اس قسم کی مستقل ذات سے مندرجہ ہیں۔ ان کی رائے میں برکے کا یہ خیال صحیح ہے خارجی دنیا کا وجود صرف ذہن کے ایک معروض کی حیثیت

سے ہے۔ لیکن ان کا خیال یہ تھا کہ اس قسم کا ذہن ایسا ذہن نہ ہونا چاہیے جو صرف وجود
شے کا اور اک کر کے بلکہ یہ ایسا ذہن ہونا چاہیے جو اس شے کو جان سکے جو ہر جگہ
اور ہمیشہ صحیح ہے۔

اس طرز بیان میں ابہام ہے اور یہ ابہام یا تو انفرادی ذہن کے اندر
ہے جو اپنے کل تدریجی تجربات کو اپنے سمجھتا ہے اور ان میں سے کسی کو کسی دوسرے کے
بہنیں سمجھتا یا اس ذہن کے متعلق ہے جو گویا کہ ہر فرد میں خیال کرتا ہے اور جس کے لئے
تمام انفرادی تجربات اپنے معروضات کے ساتھ مل کر ایک حقیقی دنیا پیدا کرتے ہیں۔
اس کلی ذہن کو جسے گہرین بعض اوقات خدا کہتا ہے۔ انفرادی اذہان راجح کو وہ
بعض اوقات اس کی نقول کہتا ہے) سے کیا تعلق ہے۔ ایسے نقادوں کا ہونا قابل تعجب
ہیں ہے۔ جو یہ خیال کرتے ہوں کہ اس قسم کا فلسفہ انفرادی شخصیت کے ساتھ خواہ تو
وہ انسان کی ہو یا خدا کی پوری طرح سے انصاف نہیں کرتا۔ یہ اعتراض جن لوگوں پر
کیا گیا تھا غالباً ان کو یہ زیادہ قوی نہ معلوم ہوا تھا کیونکہ وہ اس خیال میں ہیگیل کی تقلید
کرنا چاہتے تھے کہ انسان کا اپنی انفرادی ذات کا تعقل دیگر ذوات سے علیحدہ اس قسم
کا تعقل ہے جس کو اگر ایک رخ سے دیکھا جائے تو دیگر تعلقات کی طرح سے اس کی بھی
اس مخالف خیال سے تنجیم کرنے کی ضرورت ہوگی کہ ایک ذات میں خصوصیت منفردہ
صرف دیگر ذوات کے ساتھ تعلقات ہونے سے پیدا ہو سکتی ہے اور اسی طرح سے
ان تمام باہم متعلق ذوات کا ایک واحد ذہن یا شعور کے اعضا کی حیثیت سے ایک
اعلیٰ تعقل کی طرف لے جا سکتا ہے۔ جو ان سب میں عمل کرتا ہے اور جس کو خدا داد کہہ سکتے
ہیں۔ لیکن اوروں کو یہ ذہن کلی کا تصور جزئیات محض ایک انتزاع معلوم ہوتا تھا اور
اس تصور میں اور ہاتھ یا آنکھ کے کلی تصور میں کوئی فرق نہ معلوم ہوتا تھا۔ وہ اس فرق
پر غور نہ کرتے تھے جو اس واقعہ سے پیدا ہوتا ہے کہ ذہن جب علم کی تلاش کرتا ہے
تو یہ ہمیشہ انفرادی خصوصیات کے نظر انداز کرنے کی کوشش کرتا ہے۔ اور حقیقت
کو اس طرح سے سمجھنے کی کوشش کرتا ہے جیسی کہ یہ واقعاً ہے اور جیسے کہ اس کو کوئی اور
ذہن سمجھے جو صحیح طور پر اپنا فعل انجام دیتا ہو اس لئے ان کی رائے میں انفرادی اذہان
پر علیحدہ علیحدہ ہی غور کرنے کی ضرورت ہوتی ہے۔ لیکن جن لوگوں پر یہ نکتہ چینی کرتے

تھے ان کی اس تصوریت سے ان کو اتفاق تھا۔ جس کی رو سے اشیاء کے کسی ذہن سے
 علمدہ موجود ہونے کا تعلق نہیں کیا جاسکتا اس خیال کو شخصی تصوریت کہتے ہیں۔
 انفرادی اذہان کے متعلق دعویٰ آزادی کرنے کے رجحان کی مزید
 توسیع اس نظریہ میں نظر آتی ہے جو علمیت Pragmatism کے نام سے اس امر کا مدعی ہے کہ کسی شے
 کا معیار حقیقت صرف یہ ہے کہ اس کا انسانی اغراض و مفاد سے تعلق ہو۔ اس نظریہ کو
 بیسویں صدی کی ابتداء میں امریکن فلسفی ولیم جیمس (۱۸۲۲ء - ۱۹۱۰ء) نے پیش کیا
 تھا جو نفسیات کا ایک بہت مشہور و نافع اور فلسفہ کا عمدہ مصنف و معلم ہے۔ اس سے
 بہت پہلے کانٹ نے عقل نظری اور عقل عملی کے مابین جو شدید امتیاز کیا تھا اس
 سے "احکام وجود" اور "احکام قیمت" کا امتیاز پیدا ہوا۔ اور وہ مذہبی احکام و قوانین جو
 علم طبیعی کے نتائج یا تاریخی تحقیقات کے مخالف معلوم ہوتے تھے ان کو اسی طرح سے
 "احکام قیمت" میں شمار کیا۔ جس طرح سے کہ اشیاء کے حسن و قبح کے و مادی کو بھی
 "احکام قیمت" میں شمار کیا گیا تھا۔ ان کے متعلق کہا گیا کہ یہ دعویٰ اچھے برے یا
 خیر و شر سے متعلق ہیں نہ کہ اس سے کہ دنیا میں کیا ہے اور کیا نہیں ہے کیونکہ کسی شے
 کے ہونے یا نہ ہونے کا اس سے کوئی تعلق نہیں ہے کہ ہم اس کی قیمت کا کیا اندازہ
 کرتے ہیں علمیت کے متعلق کہا جاسکتا ہے کہ یہ تمام احکام کو "احکام قیمت" قرار دیتا ہے
 اور اس کے نزدیک کوئی ایسا حکم نہیں ہے جو کسی حقیقت کا اس کے اندازہ قیمت سے
 علمدہ دعویٰ کرتا ہو۔

کچھ تعجب کی بات نہیں ہے کہ ایسی تحریک سے جو ہر قسم کی تصوریت پر نکتہ چینی
 ہو اور یہ دعویٰ کرتا چاہتی ہو کہ اشیاء کا وجود ان کے متعلق ہمارے اور ان کے علمدہ
 ہوتا ہے تصوریت کا ایسا نشوونما ظہور میں آئے۔ اس قسم کے نظریہ کو اکثر تصوریت کے
 مقابلہ میں حقیقت کہتے ہیں۔ اور بلاشبہ یہاں اس کا مفہوم وہ نہیں ہے جو کہ قرون وسطی
 کے فلسفہ میں اسمیت کے مقابلہ میں تھا۔ خود کانٹ اپنے فلسفہ کے تصوریت کہلانے
 کے خلاف تھا۔ اور اس امر پر اصرار کرتا تھا کہ اس نظریہ کے علاوہ جس کا ہم کو اور انک
 ہوتا ہے اور بجائے خود ایک ایسی شے بھی ہوتی ہے جس کا ہم کو اور انک نہیں ہوتا
 اور اسی سے اس کا ہم کو کوئی قطعی علم نہیں ہوتا۔ کانٹ کے بعد سے ایسے فلاسفہ کی

بھی کمی نہ تھی (مثلاً جان فریڈرک ہربارٹ (۱۷۷۶-۱۸۴۱ء) جس نے کانٹس برگ میں کانٹ کی جگہ لی اور نظریہ تعلیم پر ایک مشہور مصنف ہے) جو مردہ تصوریت کے خلاف دنیا میں کسی ایسی شے کی موجودگی پر زور دیتا ہے۔ جو ذہن کی نوعیت کی ہے اگرچہ اس سوال کا کہ اس شے کی نوعیت کیا ہے مختلف طور پر جواب دیا گیا ہے کانٹ کا اثر اس قدر زیادہ تھا کہ اس نظریہ کی پوری طرح سے بہت ہی کم لوگوں نے حمایت کی ہے جس کو علوم طبعیہ اور عقل مسلم مانتے ہیں اور جو یہ ہے کہ زمان مکان امتیاز سے اسی طرح سے متعلق ہیں جس طرح سے کہ یہ حقیقت ہیں نہ کہ جس طرح ہم کو ان کا اور اک ہوتا ہے بعض لوگ ایسے بھی ہیں جو اس کو مکاں کے متعلق تسلیم نہیں کرتے صرف زمان کے متعلق مانتے ہیں ان میں جرمن فلسفی ہرن ٹوئز (۱۸۱۶-۱۸۸۱ء) ہے جس کا انگریزی دان طلبہ پر بہت بڑا اثر پڑا ہے۔

ہربارٹ اسپنسر اپنے آپ کو حقیقی کہتا ہے لیکن گو وہ حقیقت کو عموماً ایک خیال کہتا تھا مالا کم اس کے ساتھ وہ ہیوم کا یہ خیال بھی لانا دیتا ہے کہ حقیقی اور خیالی میں جو ہم امتیاز کرتے ہیں وہ کم واضح اور زیادہ واضح تصورات کے امتیاز میں تبدیل کیا جاسکتا ہے اور اپنی کتاب اصول اولین میں وہ یہ دعویٰ کرتا ہے کہ حقیقت اصلی ایسی شے ہے جس کا ہم کو علم نہیں ہو سکتا صرف مظاہر کا علم ہو سکتا ہے۔ یہ بھی یاد رکھنا چاہیے کہ اگرچہ مادیت یعنی یہ مسئلہ کہ مادہ ہی اصل حقیقت ہے، تصوریت کے مطابق نہیں کیونکہ یہ اس امر کا مدعی ہے کہ مادی اشیاء کا اصل اصول یہ ہے کہ ان کا ذہن کو توقف ہو سکے، مگر حقیقت کے لئے بھی مادیت ہونا ضروری نہیں بلکہ یہ ایک حقیقی دنیا میں اجسام و اذہان دونوں کو مان سکتی ہے، اور کہہ سکتی ہے کہ اجسام مکان میں واقع یا متحرک ہوتے ہیں اور زمان میں متغیر ہوتے رہتے ہیں اذہان مکان میں تو نہیں ہیں اور قطعی طور پر زمان میں بھی نہیں ہیں لیکن یہ اپنے آپ کو تدریجی حالتوں سے مہیز کر سکتے ہیں اور ایسی صداقتوں کو سمجھنے میں جن میں ضرور زمان کوئی فرق نہیں پیدا کر سکتا۔

انیسویں صدی کے فلسفہ پر اگرچہ تمام زمانوں اور تمام مقامات پر

یکساں نہیں) نشوونما یا ارتقا کے منتقل کا بھی بہت اثر پڑا ہے جو حیاتیاتی و تاریخی علوم کے لئے خاص طور پر یوزوں ہے اور جس نے ان میں ایک اصول ترتیب داخل کر کے ان کو بہت کچھ ترقی دی ہے۔ لیکن گذشتہ زمانہ کو صرف طبیعیات سے دلچسپی تھی اس لئے اس کی طرف کوئی توجہ نہ ہوئی تھی۔ اس لئے اس قسم کی تجاویز دلچسپ معلوم ہوتی تھیں۔ جیسے ہر برٹ اسپنسر کی "تربیتی فلسفہ" کی تھی اور جس سے یہ ظاہر ہونے کی توقع تھی کہ یہ سالہات سے لیکر معاشرتوں تک فطرت و ذہن کے تمام پیچیدہ مظاہر کو ایک ایسے مسلسل عمل کے ذریعہ سے ایک سادہ اصول کا نتیجہ ثابت کر دکھائے گا جس میں پیچیدگی بتدریج بڑھتی جائیگی لیکن ساتھ ساتھ اور بھی زیادہ ہوتا جائے گا۔ اگرچہ اسپنسر کو اپنی تجویز کے پورا کرنے میں جیسی کہ چاہیے تھا ویسی کامیابی نہیں ہوئی اور اگرچہ غلط نتائج استدلال کی خامی اہم فلسفیانہ مسائل پر گفتگو کرنے سے قاصر رہنا وغیرہ کے اعتراضات اس پر کے کر جاسکتے ہیں لیکن اس سے بھی انکار نہیں ہو سکتا کہ سب سے زیادہ اسی فلسفی نے انگریزی بولنے والی اقوام میں تصور نشوونما و ارتقا کو رائج کیا ہے گو اس تصور کو اسپنسر نہایت ہی بے پروائی کے ساتھ ذی حیات سے غیر ذی حیات عالم پر استعمال کر جاتا ہے لیکن پھر بھی کم از کم اول الذکر کے متعلق اس کی اہمیت میں کوئی شک و شبہ نہیں ہو سکتا۔

جو فرق اس نے ہمارے طرز خیال میں پیدا کر دیا ہے اس کی مثال اس طرح سے دی جاسکتی ہے کہ اٹھارہویں صدی میں معاشرت کو تہمد خیال کیا جاتا تھا اور یہ امر نظر انداز کر دیا جاتا تھا کہ اس میں اور دیگر معاہدوں میں یہ فرق ہے کہ یہ نہ تو کسی انفرادی ذہن کے ارادہ سے بنی ہے نہ اس میں کوئی تغیر پیدا ہوتا ہے اور نہ اس کو فریقوں کی رائے سے توڑ سکتے ہیں۔ انیسویں صدی میں اس کو ایک عضویہ خیال کیا جانے لگا اور اس میں اکثر یہ امر نظر انداز کر دیا جاتا تھا کہ گو یہ عضویہ اس اعتبار سے عضویہ کے مشابہ ہے کہ ایک ایسی جہت میں جس کو معاشرت کا کوئی فرد متعین نہیں کرتا یہ ہر دم متغیر ہے لیکن بقائے نوع کے قوانین کی رو سے یہ ہر لمحہ اپنے وجود کے لئے اس شعور پر مبنی ہوتی ہے۔ جو اس کے افراد کو باہمی تعلق کے متعلق

ہوتا ہے اور اس اعتبار سے یہ تعہد کے مشابہ ہے۔

لیکن تفضل ارتقا جو عضوی زندگی سے ماخوذ ہے اس کے صحیح طلق کے متعلق
 آخری فیصلہ صادر کرنے کے لئے زندگی کے واضح تر تفضل کی ضرورت ہے۔ فلسفہ کا
 کام امتیازات کے متعین کرنے کا ہے اس کے سامنے یہ مسئلہ آتا ہے کہ زندگی ایک
 طرف تو محض میکانیکیت سے متعلق ہے اور دوسری طرف محض عقل سے۔ زندگی میں
 کوئی شے ایسی معلوم ہوتی ہے جس کی میکانیکیت سے توجیہ نہیں ہوتی اور جس کی
 بقول کانٹ ہم قدرتی طور پر یہ تعبیر کرتے ہیں کہ عقل کسی غایت کا ارادہ کر رہی ہے
 لیکن خود کو اس امر کا اطمینان دلانا بہت ہی دشوار ہے کہ یہ عقل کہاں ہے
 آیا انسان کے اندر ہے یا اس کے جسم سے باہر ہے اور اگر (جیسا کہ موجودہ لوگوں
 کا گمان ہے) اس کے اندر ہے تو یہ اس میں کیسے ہو سکتی ہے کیونکہ اکثر ایسا
 ہوتا ہے کہ اس کو غایت کا شعور نہیں ہوتا۔ نفسیات میں حال ہی میں بہت زور شعور
 کے ساتھ تحقیقات کی گئی ہے۔ یہ ہماری زندگی میں ایسے اعمال کے وجود اور
 اہمیت پر زور دیتی ہے جو شعور کے ساتھ تو ہوتے ہیں مگر خود شاہد نہیں ہوتے
 ہیں۔ لیکن یہ موضوع ایسا ہے جس پر ابھی بہت غور و فکر کی ضرورت ہے جب
 کہیں جا کر شاید معلوم ہو کہ اس کا فلسفہ کے سائل بہرہ سے تعلق ہے۔ یہ امر تو واضح
 ہے کہ اہمیت زندگی کی بحث فلسفہ میں وجود مادہ نوعیت شخصیت (ایک کی
 اور متعدد کی) کے قدیم مسائل کو نئی شکل میں تازہ کر دے گی۔ لیکن سے
 بعض لوگوں کو یہ محسوس ہو (اور بعض فلاسفہ محسوس کر چکے ہیں) کہ فلسفہ ترقی
 نہیں کرتا۔ انہیں قدیم مسائل میں پکر کھا تار ہتا ہے ہمیشہ سیکھتا ہے لیکن اور کبھی صداقت
 کے علم تک نہیں پہنچ سکتا۔

لیکن یہ خیال صحیح نہیں۔ اس میں شک نہیں کہ فلسفہ علوم کی طرح سے اپنے
 طلق کے واقعات کے جمع ہونے سے ترقی نہیں کرتا۔ لیکن علوم کی ترقی فلسفہ کی ترقی
 ہے۔ قدیم مسائل اس لئے باقی ہیں کہ قدیم دنیا باقی ہے۔ لیکن ہر زمانہ میں جس حد تک
 گذشتہ اسیاق کی فراموشی ان کے ازمروں سے کھینچنے کو ناگزیر نہیں کر دیتی (اور انفرادی طور
 پر ہر شخص کو یہ کرنا پڑتا ہے تاکہ اپنے آپ کو اپنے زمانہ کی سطح تک لے آئے) فلسفی قدیم

افتی کا ایسے نقطہ سے مشاہدہ کرتا ہے، جہاں سے اس کو معلوم ہوگا کہ اس کا ان مقامات سے کیا تعلق ہے، جو کم بلندی سے اس کے ساتھ نظر نہ آتے تھے۔ ہم اس استعارہ سے ابھی اور کام لے سکتے ہیں اور کہہ سکتے ہیں کہ جوں جوں وہ بلند ہوتا ہے ویسے ویسے بعض ایسی چیزیں نظر سے اوجھل ہو جاتی ہیں جو کبھی صاف نظر آتی تھیں، اور تاریخ فلسفہ کے مطالعہ کا اس قسم کے خلاصہ کو نہیں بلکہ گذشتہ زمانہ کے اکابر فلاسفہ کی اصل تصانیف کو، ایک دور میں سے مقابلہ کر سکتے ہیں جس سے کہ وہ اپنی کمی کو پورا کرے اور افلاطون نے جو حقیقی فلسفی کی تعریف کی ہے اس کا مصداق ہو کہ وہ تمام زمانے اور تمام ہستی کا ناظر ہوتا ہے۔

بَاقِيَ

فہرست حالات (ویب) فلسفہ

A

Atomists

سالاتیہ

C

Cartesian

تبع و یکارٹ

Conceptualism

تعلیت

Courage

شجاعت

Critical

انتقادی

Cynic

کلبی

Cyrenaie

سزنی

D

Dialectic

جدلیات

Dialogues

مکالمات

Doctrine of Trinity

مسئلہ تثلیث

Dogmatic

اعتقادی

E

Empiricism

تجربیت

Epicurian ابيقوری

Extension امتداد

F

Five Predicables محمولات خمسہ

Flux or Change تحول

Form صورت

I

Idea (Platonic) مثال

Idea (Common) تصور

Idealism تصوریت

Ideas (Platonic) مثل

J

Justice عدالت

M

Matter مادہ

Mythology علم الاساطیر - نامیات

N

Neoplatonists نوفلاطونی

Nominalism اسمیت

O

Occasionalism اتفاقییت


Occasionalists اتفاقیہ

Ontological argument دلیل و خودیاتی

P

Permanent natures اعیان ثانیہ

	R	
Realism		حقیقت
	S	
Scepticism		تشکیک - ارتبابیت
Schoolmen		اہل مدرسہ
Sensationalists		حسیہ
Sophist		سوفسطائیہ
Stoic		رواقی
	T	
The absolute		مطلق
	U	
Utilitarianism		افادیت
	W	
Will		ارادہ



مشافعی تقریر

مجلس اول
مجلس دوم
مجلس سوم
مجلس چہارم
مجلس پنجم

مجلس اول
مجلس دوم
مجلس سوم
مجلس چہارم
مجلس پنجم

غلط نامہ تاریخ فلسفہ

صفحہ	سطر	غلط	صحیح	صفحہ	سطر	غلط	صحیح
۱	۲	۳	۲	۱	۲	۳	۲
۸	۱۵	گمان	گمان	۶۱	۱۶	×	اس کا
۲۵	۹	مشیر	مشیر	۶۲	۱۶	پرواہ	پروا
۷	۲۰	مبدع	مبدع	۷۵	۹	مرہون و منت	مرہون منت
۲۳	۲۲	دیکھنے	دیکھنے	۷۹	۸	بدف اعترافات	بدف اعترافات
۳۶	۱	اس سے	اس سے	۱۳۰	۱۳	مہم	مہم
۳۷	۳	کمل	کمل	۸۱	۱۰	دارالسلطنت کے	دارالسلطنت ہوئیگی
۳۸	۲	مے ژرفارمے ژر	مے ژرفارمے ژر	۸۱	۱۴	مدد و معاون	مدد و معاون
۳۹	۵	کرنے	کرنے	۸۲	۴	۱۲۰۳	۱۲۰۳
۵۱	۳	ہے	ہے	۸۶	۲۰	ناروے	ناروے
۵۲	۱	×	×	۸۶	۲۵	معلم	معلم
۶۱	۲	نے	نے	۸۸	۶	اسے	ایسے
۶۲	۲	لبد	لبد	۹۶	۱۲	کے	کئے
۶۳	۲	وجدانیت	وجدانیت	۱۰۱	۸	ولیل و جو بیاتی یا	ولیل و جو بیاتی یا
۶۶	۱۵	کرویا تھا	کرویا تھا	۱۰۶	۱۹	خدا	خدا
۶۹	۷	محبت	محبت	۱۱۳	۲۲	منسوب	منسوب
۷۰	۲	ہر زمانے کے	ہر زمانے کے	۱۱۳	۲۲	مذہب	مذہب
۷۱	۸	ہوتی ہے	ہوتی ہے	۱۱۳	۲۱	میں	میں

صفحہ	سطر	غلط	صحیح	صفحہ	سطر	غلط	صحیح
۱	۲	۳	۴	۱	۲	۳	۴
۱۱۶	۲۲	لینئر	لینئر	۱۲۸	۲۲	تصورت	تصورت
۱۱۹	۳	وہ	وہ	۱۲۹	۸	ارتبا بیت	ارتبا بیت -
"	۱۰	دہنی	دہنی	۱۳۲	۲۱	شال	شال
۱۲۰	۲۲	جو اس	جو اس	۱۳۸	۴	متعلق	متعلق
۱۲۲	۴	لنگ	لنگ	۱۴۲	۶	کرائے	کرائے
"	۱۱	علم کو ممتاز کر سکا	علم کو بھی ممتاز نہ کر سکا	۱۴۴	۱۸	عمل	عمل
"	۱۹	سمجھے	سمجھنے	۱۵۲	۹	پروا	پروا
"	۲۱	پر گینڈی	پیری گینڈی	۱۵۲	۱۲	تھیں	تھیں
۱۲۳	۵	مجھے اپنے	مجھے خود اپنے	"	۱۳	متہم	متہم
"	۲۲	اغراض	اغراض	۱۵۸	۱۰	میں	میں
۱۲۶	۱۴	تورائیدہ	نوزائیدہ	۱۵۹	۱۸	دبے	دبے
"	۲۳	دحواس سے	دجن سے	"	۲۴	عن النفس	عن النفس
۱۲۷	۱۰	اپنے زمانے میں	جب اپنے زمانے میں	۱۶۰	۹	میں	میں
۱۲۸	۹	یرک	یرک	"	"	"	"